
Seminar 1. Öd yollarının anatomiyası 


Seminar 1 


ÖD YOLLARININ 
ANATOMİYASI 


ÖZƏT 


1. Öd yolları qaraciyərdə sintez olunan ödün yığılmasını, qatılaşmasını və 
12bb-a tökülməsini təmin edən boruşəkilli strukturlar olub, divarları öd 
epiteli, əzələ və elastik liflərdən təşkil olunmuşdur. 

2. Öd yolları Qc paycıqlarında öd kapilyarlarından başlayıb, 12bb-m 
böyük məməciyində bitir və anatomik olaraq öd yollarını 2 hissəyə 
ayırmaq olar: qaraciyərdaxili və qaraciyərxarici. 

3. Qaraciyərdaxili öd yolları öd kapilyarlarından başlayıb, pay 
axacaqlarına qədər olan yollardır və kapilyar, paycıq, seqment, sektor 
axacaqlarını əhatə edir. 

4. Qaraciyərxarici öd yollarına sağ və sol Qc axacaqları, haça, ümumi 
qaraciyər axacağı, ümumi öd axarı, kisə axarı və öd kisəsi aid edilir. 

5. Sağ Qc axacağı ön (V vəVIII seqment) və arxa (VI və VII seqment) sektor 
axacaqlarının birləşməsindən əmələ gəlir. 

6. Sol Qc axacağı lateral (II və III seqment) və medial (IV seq-ment) 
sektorların axacaqlarının birləşməsindən əmələ gəlirə 

7. Haça sağ və sol Qc axarlarının birləşməsindən əmələ gəlir və 
ekstrahepatik yerləşir. 

8. Ümumi qaraciyər axacağı haçadan başlayır və öd kisəsi axacağı ilə 
birləşdikdən sonra ümumi öd axarına keçir. 

9. Öd kisəsi armudşəkilli orqan olub, təxminən 50-60 ml həcmində öd tuta 
bilir. Qaraciyərin visseral səthində, IV və V seqmentlərin sərhəd-dindəki 
kisə çuxurunda yerləşir. Kisənin dibi, cismi, boynu və axacağı ayırd 
edilir. 

10. Kalot üçbucağının divarlarını aşağıda kisə axacağı, yuxarıda qaraciyərin 
visseral səthi, solda isə ümumi qaraciyər axacağı təşkil edir. Kalot 
üçbucağında, periton səhifələri arasında adətən kisə arteriyası, venası, 
bəzən də limfa düyünü yerləşir. 

11. Ümumi öd axacağı və ya xoledox ümumi qaraciyər axacağı ilə kisə 
axacağının birləşməsindən əmələ gəlir, 12bb-m böyük məməciyinə açılır. 
Uzunluğu 5-10 sm, diametri 5-9 mm arasında dəyişən bu orqanın şərti 
olaraq 3 hissəsi ayırd edilir: supraduodenal, retroduodenal və 
intrapankreatik. 

12. Qaraciyərdaxili öd yolları uyğun arteriyalardan qidalanır. 
Qaraciyərxarici öd yollarının proksimal hissəsi sağ və sol qaraciyər 
arteriyaları vasitəsi ilə, orta hissəsi saat 3 və 9 istiqamətlərində axacağa 
paralel yerləşən ateriyalarla, distal hissəsi isə arxa pankreatoduodenal 
arteriyanın vasitəsi ilə qanla təhciz olunur. 

13. Venalar adətən arteriyaları müşayət edir və qapı sisteminə açılır. 

14. Öd yollarının limfası üç yolla günəş kələfi limfatik düyün-lərinə axır: 
qaraciyər arteriyası ətrafı düyünlər vasitəsi ilə; retroduodenal və 
pankreatik düyünlər vasitəsi ilə; peripilorik və qastrik limfa düyünləri 
vasitəsi ilə. Öd kisəsinin limfası adətən Kalot üçbucağında yerləşən limfa 
düyününə axır. 

15. Simpatik sinirlər öd kisəsi və sfinktorlarında boşalma törədir, 
parasimpatik təsir nəticəsində isə öd kisəsi yığılır, Oddi sfinktorunun 
peristaltizmı artır. Vegetativ sinirlər həm də ağrı impluslarmı daşıyırlar. 

16. Öd yollarının anadangəlmə dəyişiklikləri təxminən xəstə-lərin yarısında 
rast gəlir və bunları iki qrupa bölmək olar: defektlər və variantlar. 
Defekt-lər adətən xəstəlik törədirlər və ya yüksək risk təşkil edirlər. 
Bunlara atreziya və kistlər aid edilir. Öd yollarının anoma-liyaları 
arasında ən çox aşağıdakılar rast gəlir: paralel kisə axacağı (20%), 
seqmentar axacaqların ektopik açılması (26%) və kisə arteriyasının 
variantları (25%). 


Öd yolları qaraciyərdə sintez olunan ödün yığılmasını, qatılaşmasını və 12bb-a 
tökülməsini təmin edən boruşəkilli strukturlardır. Divarları öd epiteli, əzələ və 
elastik liflərdən təşkil olunmuşdur. Öd yolları Qc paycıqlarında öd kapilyarlarından 
başlayıb, 12bb-ın böyük məməciyində bitir. Anatomik olaraq öd yollarını 2 hissəyə 
ayırmaq olar: qaraciyərdaxili və qaraciyərxarici öd yolları. 

Qaraciyərdaxili öd yolları öd kapilyarlarından başlayıb, pay axacaqlarına qədər 
olan yollardır və kapilyar, paycıq, seqment, sektor axacaqlarını əhatə edir. 
Qaraciyərdaxili öd yolları qapı strukturları-qapı kötüyü (qapı venası, Qc arteriyası) 
tərkibində yerləşir və qaraciyərin daxili arxitektonikasını təqib edir. 
Qaraciyərxarici öd yollarına sağ və sol Qc axacaqları, haça, ümumi qaraciyər 
axacağı, ümumi öd axarı, kisə axarı və öd kisəsi aid edilir. 

Şəkil 1. Qaraciyərin seqmentar anatomiyası və öd yolları 
QARACİYƏR AXACAQLARI 

Sağ Qc axacağı ön (V vəVIII seqment) və arxa (VI və VII seqment) sektor 
axacaqlarının birləşməsindən əmələ gəlir (Şəkil 1). Ön sektoral axacaq vertikal, 
arxa isə horizontal istiqamətdə yerləşir. Qısa uzunluqda olan (1-1,5 sm) sağ axacaq 
adətən qaraciyər daxilində yerləşir və qaraciyərdən çıxan kimi sol qaraciyər axacağı 
ilə birləşərək haça əmələ gətirir (Şəkil 2). Sağ axacaq qaraciyər daxilində qapı 
venasından öndə və arteriyadan yuxarıda yerləşir. Qlisson kapsulunun davamı olan 
fibroz pərdə bu üç axacaq - damar kompleksini örtərək qapı kötüyü əmələ gətirir. 
Sağ qapı kötüyü qaraciyər daxilində yerləşir. Bu kötüyə müdaxilə üçün öd kisəsi 
yatağından daxil olmaq lazımdır (Şəkil 3). 

Sol Qc axacağı lateral (II və III seqment) və medial (IV seqment) sektorların 
axacaqlarının birləşməsindən əmələ gəlir (Şəkil 1). I seqmentin kiçik axacaqları da 
sol axacağa açılır. Sağ axacaqdan fərqli olaraq sol axacaq uzundur (4-5 sm), çox 
hissəsi ekstrahepatik yerləşir və kəskin bucaq altında haçaya birləşir (Şəkil 2). Sol 
axacaq digər qapı elementləri ilə birlikdə IV və I seqmentlər arasındakı yarıqda 
yerləşir. Ön səthi Qlisson kapsulu ilə örtülüdür. Axacaq venadan öndə və 
arteriyadan yuxarıda yerləşir. Sol kötüyə müdaxilə sağa nəzərən asandır, Qc - 12bb 
bağının ön səhifəsini qapıya yaxın ayıraraq axacaq əldə edilə bilər. Geniş müdaxilə 
üçün IV seqment əsasında Qlisson kapsulunu kəsmək və seqmentdən ayırmaq lazım 
gəlir. 

Ümumi qaraciyər 
axacağı 
3-4 sm 


Ümumi öd axacağı 
(Xoledox) 

5-10 sm 


Şəkil 2. Qaraciyərxarici öd yolları 


HAÇA 

Haça sağ və sol Qc axarlarının birləşməsindən əmələ gəlir və ekstrahepatik yerləşir. 
Haça adətən qapı venasının sağ şaxəsi səviyyəsində, ondan öndə və yuxarıda, IV 
seqmentin əsasında yerləşir (Şəkil 1,2,3). Digər qapı elementləri ilə birlikdə haça 
da Qc-12bb bağının ön səhifəsi (buna qapı pərdəsi də deyilir) ilə örtülüdür. Haçaya 
müdaxilə üçün “qapı pərdəsini” ayırmaq gərəkir. Geniş müdaxilələrdə pərdə ilə 
yanaşı IV seqmentin əsasını da axacaq haçasından ayırmaq lazım gəlir. 


ÜMUMİ QARACİYƏR AXACAĞI 

Ümumi qaraciyər axacağı haçadan başlayır və öd kisəsi axacağı ilə birləşdikdən 
sonra ümumi öd axarına keçir (Şəkil 1,2). Uzunluğu 3-4 sm, diametri 3-5 mm 
həddindədir. Öd kisəsi axacağının birləşmə yerinə görə uzunluğu dəyişə bilər. 
Ümumi qaraciyər axacağı qapı venasından öndə yerləşir. Əksər hallarda (65%) sağ 
qaraciyər arteriyası qapı venası ilə ümumi qaraciyər axacağı arasından keçir. 
Ümumi qaraciyər axacağına müdaxilə etmək üçün qapı pərdəsini açmaq lazım gəlir. 

Şəkil 3. Öd yollarının topoqrafiyası 


ÖD KİSƏSİ 

Öd kisəsi armudşəkilli orqan olub, təxminən 50-60 ml həcmində öd tuta bilir. 
Qaraciyərin visseral səthində, IV və V seqmentlərin sərhəddindəki kisə çuxurunda 
yerləşir (Şəkil 1,2,4). Arxa səthi qaraciyərlə sıx təmasda, visseral səthi peritonla 
örtülüdür (Şəkil 3). Adətən öd kisəsinin yarısına yaxmı qaraciyərlə təmasda olur. 
Bəzi hallarda kisə bütövlükdə qaraciyər daxilində yerləşə bilir, bunun əksi - 
qaraciyərlə təması olmayan müsariqəli öd kisəsinə də rast gəlinir. 

Öd kisəsinin divarı incə (2 mm) olub əzələ və selikli qişalardan təşkil olunmuşdur. 
Qaraciyəri örtən periton qişası öd kisəsinin visseral səthini və axacağı örtərək Qc- 
12bb bağına keçir (Şəkil 5). Kisənin dibi, cismi, boynu və axacağı ayırd edilir. 
Boynu genişlənərək (staz, daş) cib şəkili ala bilir ki, buna Hartman cibi deyilir. 
Selikli qişa boyun və axacaqda spiralşəkilli büküşlər əmələ gətirir. Bu büküşlərin 
qapaq rolu oynadığı ehtimal edilir. Əzələ qişası boyun və axacaq bölgəsində 
qalınlaşma yarada bilir və bunun sfinktor rolu oynadığı hesab edilir. 

Öd kisəsinə müdaxilə üçün kisənin boynunu və axacağını örtən periton qişasını 
kəsmək və soymaq lazımdır (Şəkil 5). 

Kisə axacağı 

Öd kisəsinin axacağı boynunun davamı olub, ümumi qaraciyər axacağı ilə adətən 
kəskin bucaq altında birləşərək xoledoxu əmələ gətirir. Uzunluğu 1 -4 sm arasında 
olur (Şəkil 2). Qeyd edildiyi kimi axacaq peritonla örtülüdür. Periton axacağı 

Şəkil 4. Öd kisəsinin yerləşməsi 

örtərək «müsariqə» əmələ gətirir. Axacaq müsariqəsi solda Qc-12bb bağına, 
yuxarıda qaraciyərin alt səthinə, sağda isə öd kisəsi boynuna birləşir. 

Müsariqə bölgəsi üçbucaqşəkillidir və Kalot üsbııcağı adlanır (Şəkil 5). Kalot 
üçbucağının divarlarmı aşağıda kisə axacağı, yuxarıda qaraciyərin visseral səthi, 
solda isə ümumi qaraciyər axacağı təşkil edir. Kalot üçbucağında, periton səhifələri 
arasında adətən kisə arteriyası, venası, bəzən də limfa düyünü yerləşir. Kisə 
axacağına və arteriyasına müdaxilə üçün Kalot üçbucağı açılmalıdır. Bunun üçün 
«müsariqənin» ön və arxa səhifələri kəsilməli və soyulmalıdır. Bu 
xolesistektomiyada ən önəmli və ən məsuliyyətli işdir. 


ÜMUMİ ÖD AXACAĞI VƏ YA XOLEDOX 

Ümumi öd axacağı və ya xoledox ümumi qaraciyər axacağı ilə kisə axacağının 
birləşməsindən əmələ gəlir, 12bb-ın böyük məməciyinə açılır. Uzunluğu 5-10 sm, 
diametri 5-9 ınm arasında dəyişən bu orqanın şərti olaraq 3 hissəsi ayırd edilir: 
supraduodenal, retrodııodeııal və iııtrapaııkreatik (Şəkil 2). Supradııodenal 
hissəsi kisə axacağı ilə ümumi qaraciyər axacağı birləşdiyi yerdən 12bb-ın böyük 
əyriliyinə qədər olan hissəsidir. Bu hissə qapı venasından öndə, qaraciyər 
arteriyasından sağda yerləşir. Supraduodenal hissə xoledoxu açmaq, anastomoz 
qoymaq (XDA, XYA) üçün ən çox istifadə olunan bölgədir. 

12bb-ın soğanağının arxasında yerləşən retroduodenal hissə öndən bağırsaqla, 
yuxarıdan qaraciyər arteriyası, arxadan isə qapı venası ilə təmasdadır. 

Şəkil 5. Periton səhifələrinin gedişi və Qc-12bb bağı 

İntrapankreatik hissə pankreas başı ilə tam və ya hissəvi əhatə olunur. Bu bölgənin 
bir çox anatomik və klinik əhəmiyyəti vardır. İntrapankreatik hissə distalda MAV 
axacağı ilə birləşərək (70%) ampula əmələ gətirir. Bu 12bb-ın böyük məməciyinə 
açılır. Ampula və ətrafı sfinktorlarla zəngindir. Xoledox daşları ən çox 
intrapankreatik hissədə pərçimlənir, pankreas şişləri və iltihabı adətən bu hissəni 
daraldır. Sfinkterotomiyalarda bu hissə zədələnə bilir və eyni zamanda 
sfinkteroplastika əməliyyatında intrapankreatik hissə kəsilərək 12bb-a açılma 
genişləndirilir (yan-yan anastomoz kimi). 

Xoledoxun supraduodenal hissəsinə müdaxilə üçün Qc-12bb bağının səhifələrini 
kəsmək və soymaq lazımdır. Retroduodenal və intrapankreatik hissələrə müdaxilə 
üçün isə Koxer üsulu ilə 12bb-ın böyük əyriliyi boyunca parietal peritonu kəsmək 
və bağırsağı pankreas başı ilə birlikdə arxa strukturlardan (sağ böyrək damarları, 
aşağı boş vena) ayırmaq lazımdır. 

ARTERİAL TƏCHİZAT 

Xarici öd yollarını arterial təchizatına görə 3 bölgəyə ayırmaq olar: proksimal 
(qapı), supraduodenal (orta) və duodeno-pankreatik (distal) bölgə (Şəkil 6). 

Qapı bölgəsi (haça və pay axacaqlarının) arterial təchizatı sağ və sol qaraciyər 
arteriyalarının vasitəsi ilə həyata keçir. 

Ümumi qaraciyər axacağı və xoledoxun supraduodenal hissəsindən ibarət orta 
bölgənin arterial təchizatı əsasən axacağa paralel yerləşən 2 arteriya vasitəsi ilə 
olur. Paralel arteriyalar saat 3 və 9 istiqamətlərdə yerləşirlər. 

Şəkil 6. Öd yollarının arterial qan təhcizatı 

Arterial qanın təxminən 1/3 yuxarıdan (sağ və sol qaraciyər ateriyaları), əsas hissəsi 
(2/3) isə aşağıdan - pankreatoduodenal arteriyadan gəlir. Qaraciyər arteriyası 
birbaşa olaraq xoledox qanlanmasında çox az rol (2%) oynayır. Bunu nəzərə alaraq 
xoledoxu ayırarkən saat 3 və 9 istiqamətlərində (yanlarda) ehtiyatlı olmaq lazımdır 
ki, arterial təchizat pozulmasın. 

Distal bölgənin (retroduodenal və intrapankreaik hissə) qanlanması isə arxa 
pankreatoduodenal arteriyanın hesabına olur. 

Öd kisəsinin qan təchizatı kisə arteriyası vasitəsi ilə olur. Kisə arteriyası əksər 
hallarda (75%) sağ qaraciyər arteriyasından ayrılır və kisəyə çatarkən ön və arxa 
şaxələrə ayrılır. Kisə arteriyası Kalot üçbucağında yerləşir və xolesistektomiyalarda 
tapılaraq bağlanılması mütləq işləmdir. Müdaxilə üçün Kalot üçbucağı açılmalıdır 
(axacaq “müsariqəsinin” ön və arxa səhifələri açılmalıdır). 


VENOZ TƏCHİZAT 

Venalar adətən arteriyaları müşayət edir və qapı sisteminə açılır. Pay axacaqları 
və haçadan çıxan venalar qapı venasının pay şaxələrinə, ümumi qaraciyər axacağı 
və xoledoxdan çıxan venalar qapı venasına və pankreatoduodenal venalara açılır. 
Öd kisəsinin venaları qapı venasının sağ şaxəsinə açılmaqla yanaşı, yataqdan 
birbaşa qaraciyərdaxili venalara da açılır. 

LİMFATİK AXIN 

Öd yollarının limfası üç yolla günəş kələfi limfatik düyünlərinə axır: qaraciyər 
arteriyası ətrafı düyünlər vasitəsi ilə; retrodııodeııal və parıkreatik düyünlər 
vasitəsi ilə; peripilorik və qastrik limfa düyünləri vasitəsi ilə. Öd kisəsinin limfası 
adətən Kalot üçbucağında yerləşən limfa düyününə axır. Bu düyün çox vaxt 
arteriyanın üzərində yerləşir və arteriyaya müdaxilə üçün düyünü ayırmaq gərəkir. 

SİNİRLƏR 

Öd yolları və kisəsi simpatik və parasimpatik sinirlərlə innervasiya olunur. 
Simpatik sinirlər splanxik kələfindən çıxaraq arteriyaların ətrafında gəlir. 
Parasimpatik sinirlər isə ön və arxa azan sinirlərinin şaxələridir. Ön azan sinir 
xoledoxu və öd kisəsini, arxa azan sinir isə xoledoxun distalım innervasiya edir. 
Vegetativ sinir sistemi hormonlarla (xolesistokinin, motilin, sekretin) birlikdə öd 
yollarının fəaliyyətinin tənzimində önəmli rol oynayır. Simpatik sinirlər öd kisəsi 
və sfinktorlarında gövşəmə törədir. Parasimpatik təsir nəticəsində isə öd kisəsi 
yığılır, Oddi sjinktorunun peristaltiznn artır. Ona görə də vaqotomiyalardan sonra 
öd durğunluğu və öd daşı çox rast gəlir. Oddi sfınktoru spazmlarında arxa 
vaqotomiya faydalı ola bilir. 

Vegetativ sinirlər həm də ağrı impluslarını daşıyırlar. Öd axarlarında əzələ qatı 
zəifdir və peristaltik hərəkət etmirlər. Axarlarda ağrı başlıca olaraq dilatasiyaya 
bağlı ortaya çıxır. Öd kisəsi ağrıları isə həm dilatasiya, həm də spazma ilə bağlı ola 
bilir. 


ANOMALİYALAR 

Öd yollarının anadangəlmə dəyişikliklərini iki hissəyə bölmək olar: defektlər və 
variantlar. Defektlər adətən xəstəlik törədirlər və ya yüksək risk təşkil edirlər. 
Bunlara atreziya və kistlər aid edilir. Bu barədə irəlidə məlumat veriləcək. 
Variantlar isə xəstəlik törətmirlər , lakin əməliyyat vaxtı bilinməsi vacibdir. 

Öd yollarının qeyd olunan anatomik vəziyyəti xəstələrin Vi-ində rast gəlir. Digər 
yarısında müxtəlif anatomik variantlar görünür. Anomaliyaları (anatomik 
variantları) axacaqlar, öd kisəsi, kisə axacağı, arteriya və venalara görə qruplara 
bölmək olar. Bəzi hallarda bir neçə anomaliya birlikdə rast gələ bilər. 

Qaraciyər axacaqlarının variantları 

Qaraciyər axacaqlarının adi (tipik) variantı təxminən 60% halda rast gəlir ki, bu 
halda sağ və sol paydan gələn seqmentar və sektoral axacaqlar birləşərək iki pay 
axacağı əmələ gətirirlər. Sağ və sol pay axacaqları isə birləşərək haça və ümumi 
qaraciyər axacağını əmələ gətirirlər. 

So Ax 

7. Pay axacaqları və haçanın anomaliyaları 


Ən çox rast gələn variantlar sağ sektoral və seqmentar axacaqların açılma 
növləridir. Axacaqların birləşməsindəki dəyişikliklər haçanın təşkili və axacaq 
lokalizasiyasının variantlarına səbəb olur. Bu müxtəlif variantları haçanın təşkilinə 
görə 3 qrupda cəmləşdirmək olar (Şəkil 7). 

Haça yoxdur (3%), bütün seqment və sektorlardan gələn axacaqlar bir yerdə 
birləşirlər. Haça ikili deyil, üçlüdür (12%): sol pay axacağı, sağ ön vəarxa sektoral 
axacaqlar bir yerdə birləşirlər. 

Haça ikilidir, lakin sol pay axacağı ilə sağ sektoral axacaqlardan birinin 
birləşməsindən təşkil olunmuşdur. Bu variantlar ən çox rast gələn axacaq 
anomaliyalarıdır (26%). Digər axacağın haraya açılmasına görə bunun müxtəlif 
variantları rast gəlir. Sektoral axacaqlar ektopik şəkildə qaraciyər axacağına (20%) 
və ya sol pay axacağına (6%) açıla bilərlər. Ona görə də bunlara ektopik açılma 
anomaliyaları deyilir. Hətta seqment və ya sektoral axacaqların öd kisəsi və ya kisə 
axacağına açılması da (2%) rast gəlinir. 


Öd kisəsi anomaliyası 

Öd kisəsinin anomaliyaları az rast gəlir. Öd kisəsi olmaya bilir, cüt (tək və ayrı 
axacağı), arakəsməli və divertikullu ola bilər (Şəkil 8). 

Öd kisəsi anomaliyaları 






75% 

Norma 


Kisə axacağı anomaliyaları 



Kisə axacağı xoledoxa paralel 



Şəkil 8. Öd kisəsi və axacağının anomaliyaları 


Öd kisəsi axacağı anomaliyaları 

Xəstələrin 1/4-ində kisə axacağının ümumi qaraciyər axacağına açılma şəkli fərqli 
olur. Ən çox rast gələn anomaliya kisə axacağının ümumə qaraciyər axacağı ilə 
paralel yerləşməsi və aşağı hissələrdə (retroduodenal, intrapankreatik) 
birləşməsidir (20%). Kisə axacağı ilə qaraciyər axacağı ayrı-ayrı olan və ya bir 
arakəsmə ilə ayrılan variantları var. Bu anomaliyası və öd daşı olan xəstələrdə kisə 
axarındakı daş qaraciyər axarını sıxaraq mexaniki sarılıq törədə bilər. Bu I tip 
Minizzi sindromu adlanır. 

Kisə axacağı qaraciyər axacağına sağdan yox, spiral şəklində gedərək soldan 
birləşə bilər (Şəkil 8). 

Damar anomaliyaları 

Müxtəlif damar variasiyalarından ən əhəmiyyətliləri damar-axacaq 
münasibətlərindəki və arteriyaların şaxələnməsindəki dəyişikliklərdir. Venaların 
anomaliyaları az rast gəlinir. 

Adi halda qapı venası arxada, axacaqlar öndə və sağda, arteriya isə venadan öndə, 
axacaqdan solda yerləşir (Şəkil 9). Qaraciyər arteriyası haçası axacaq haçasından 
aşağıda yerləşir və əksər hallarda (65%) sağ qaraciyər arteriyası ümumi qaraciyər 
axacağından arxada yerləşir. 


15 

















N. Y.Bayramov. Öd yollarının cərralıi xəstəlikləri 


Qaraciyər artriyasının yerləşmə variantları 



Sağ Qc arteriyası 
yuxarı çöz 
arteriyasından 

Kisə arteriyasının anomaliyaları 



75% 


13 % 


6% 




1% 


Şəkil 9. Öd kisəsi arteriyasının anomaliyaları. 


Sağ qaraciyər arteriyası axacaqdan öndə də yerləşə bilir. Bəzi hallarda sağ qaraciyər 
arteriyası yuxarı çöz arteriyasından ayrılarsa, kisə axacağından öndə və arxada 
yerləşə bilir. 

Sağ qaraciyər arteriyası əksər hallarda qapı venasından öndə (91%) yerləşir, çox az 
hallarda (9%) isə arxada yerləşir. 

Öd kisəsi arteriyasının adi ayrılma şəklindən başqa (sağ Qc arteriyasından), 1/4 
tezlikdə digər ayrılma şəkilləri də rast gəlir. Kisə arteriyası qastroduodenal, xüsusi 
qaraciyər, sol qaraciyər arteriyasından ayrıla bilir. Bu arteriyalar adətən ümumi 
axardan öndə yerləşir, çox nadir (0,5%) hallarda arxada yerləşirlər. 

QAPI ELEMENTLƏRİNİN TOPOQRAFİYASI 

Qapı elementlərini təşkil edən əsas strukturlara qapı venası, öd axarları, 
arteriyaları, limfa damarları və bunları örtən periton səhifələri - Qc-12bb bağı 
aiddir. 

Qc-12bb bağı qaraciyəri örtən periton səhifəininnin 12bb soğanağım örtən perton 
səhifələri arasındakı keçid sahəsidir (Şəkil 5). İkiqat peniton səhifəsindən ibarət 
olan bu bağın tərkibində qapı elementləri (vena, axacaq, arteriya, linifa damarları) 
var. Sağdan yuxarıda bu bağ öd kisəsi axacağını, Kalot üçbucağını və kisənin 

visseral səthini örtən peritona keçir. Soldan isə qaraciyər-mədə bağı kimi davam 
edir. 

Bağın tərkibindəki böyük elementlərin demək olar ki, sabit (90%) yerləşmə 
münasibətləri var. Bu topoqofiyaları 3 bölgədə nəzərdən keçirmək olar: qapı, 
supraduodenal və vetroduodenal (Şəkil 3). 

Qapı bölgəsində adətən axacaqlar öndə, arteriya bunlardan solda, sağ qaraciyər 
arteriyası qaraciyər axacağından arxada, ən arxada isə qapı venası yerləşir. Az 
hallarda 9% sağ qaraciyər arteriyası qapı venasından arxada yerləşir. Qapı 
elementləri bu şəkildə də qaraciyərə daxil olurlar. Qaraciyər daxilində bu münasibət 
dəyişə bilir. 

Supraduodenal bölgədə arxada qapı venası, bundan öndə və sağda öd axarı, öndə 
və solda isə qaraciyər arteriyası yerləşir. Yuxarı çöz arteriyasından ayrılan əlavə 
sağ qaraciyər arteriyası mövcud olarsa (20%), bu axacaqdan sağda yerləşir. Bu 
bölgədə öd axarlarının önü 50% hallarda sərbəst olur və periton səhifəsi açılaraq 
axacağa birbaşa müdaxilə oluna bilir. Təxminən 25% hallarda öd kisəsi arteriyası, 
25% hallarda isə sağ Qc arteriyası ümumi öd axarından öndə yerləşə bilər. 
Retrodııodeııal bölgədə portal elementlər ayrılır. Xoledox aşağıya, qapı venası sola 
arxaya, arteriya isə sola önə doğru istiqamət alır. Xoledoxu arxadan 
pankreatoduodenal arteriya, öndən 12bb və pankreas əhatə edir. Xoledox ətrafında 
damar toru mövcuddur. Əlavə sağ qaraciyər arteriyası olarsa xoledoxdan arxada 
yerləşir. 

TEST SUALLARI 


1 .Aşağıdakılardan hansının selikli qişası ən yüksək sorucu (absorbsiya) aktivliyə malikdir? 

a) Mədə 

b) 12bb 

c) Öd kisəsi 

d) Nazik bağırsaq 

2. Aşağıdakı öd yolları anomaliyolarından ən çox rast gələni hansıdır? 

a) Kisə axarının sağ qaraciyər axacağına açılması 

b) Kisə axarının xoledoxa paralel yerləşməsi 

c) Kisə axarının xoledoxu dolanaraq soldan açılması 

d) İki öd kisəsinin olması 

5. Ümumi öd axacağının supraduodenal hissəsi əsasən hansı arteriya ilə qidalanır? 

a) a.hepatika communis 

b) a.qastroduodenalis 

c) Saat 3'və 9' istiqamətində yerləşən paralel arteriyalarla 

d) a. cystica 

4. Nornıal halda xoledoxun uzunluğu və diametri nə qədərdir? 

a) Uzunluğu 4-5 sm, diametri 12 mm 

b) Uzunluğu 5-10 sm, diametri 5-9 mm 

c) Uzunluğu 4-9 sm, diametri 4-5 mm 

d) Uzunluğu 6-12 sm, diametri 3-5 mm 

5. Qaraciyər-12bb bağında öd axarları qapı venasına görə necə yerləşirlər? 

a) Qapı venasından öndə və sağda 

b) Qapı venasından arxada və sağda 

c) Qapı venasından solda və öndə 

d) Qapı venasından arxada və solda 

6. Od yollarında sfınktor harada yoxdur? 

a) Qaraciyər axacaqlarında 

b) Öd kisəsi axacağında 

c) Xoledoxun distalında 

d) Böyük məməcikdə 

Seminar 2 


ÖD YOLLARININ 
FİZİOLOGİYASI 


ÖZƏT 


1. Təbiətcə axacaq sistemi olan öd yolları üç morfo-funksional 
komponentdən təşkil olunub (axacaqlar, öd kisəsi və Oddi sfinktoru), üç 
əsas funksiya yerinə yetirir (öd tərkibini dəyişmə, anbarlama və ödü 
qaraciyərdən bağırsağa axıtma) və ödün uç əsas əhəmiyyəti var (yağların 
həzmi, ifrazat və öd epitelini qoruma). 

2. Qaraciyərdən ifraz olunan öd su (97%), elektrolit (1%) və üzvi 
maddələrdən ibarət izotonik şirə olub, yağların həzmi (öd turşuları, 
fosfolipidlər) və metabolizm məhsullarının kənarlaşdırılması (bilirubin, 
xolesterin, Ca+, dərmanlar və s. ) üçün vacibdir. 

3. Qaraciyərdən ifraz olunan ilkin öd kisədə dəyişikliyə uğrayır: su və 
elektrolitlərin sorulması sayəsində 5-10 dəfə qatılaşır; hidrogen 
ionlarının sekresiyası ödü turşulaşdırır (pH 7,8-dən 7,2-yə dəyişir); 
sekresiya olan qlikoproteinlər öd epitelini öd turşularından qoruyur. 

4. Ödun anbarlanması öd kisəsinin çəllək funksiyası sayəsində mümkün 
olur, Oddi sfinktorunun sıxılması və qatılaşma buna şərait yaradır. 

5. Axacaqlarla bağırsaq arasındakı təzyiqlər fərqi ödün bağırsağa axınını 
təmin edir. Bu fərqin yaranmasında və ödün axınında Oddi sfinktoru ilə 
öd kisəsinin kordinasionu önəmli rol oynayır. 

6. Oddi sfinktoru 12bb əzələlərindən fərqli avtonomiyaya malikdir və üç 
əsas funksiyaya malikdir: statik yığılaraq öd yollarında təzyiqi artırır və 

ödün kisəyə keçməsini təmin edir; öd kisəsi yığddıqda gövşəyir və ödü 
bağırsağa buraxır; periodik olaraq 12bb-la birlikdə və yüksək təzyiqdə 
yığılaraq reflüksü önləyir. 

7. Öd kisəsi anbarlama və ödü dəyişdirmə ilə yanaşı ödün bağırsağa 
keçməsində önəmli rol oynayır ki, bu da iki növ yığılma sayəsində baş 
verir: kiçikhəcmli yığılmalar (10-15%) sakitlik halında, böyükhəcmli 
yığılmalar isə (60-70%) həzm vaxtı baş verir. 

8. Öd yolları funksiyalarının tənzimində humoral amillər - xolesistokinin, 
motilin, sekretin və neyronal təsirlər - parasimpatik, simpatik, xolesisto- 
sfinktor, piloro-sfinktor reflekslər rol oynayır. 

9. Sakitlik halında öd yollarında anbarlama və öd tərkibinin dəyişməsi ilə 
yanaşı hipertenziyanın və daşlaşmanın qarşısını almaq üçün bağırsağa 
kiçikhəcmli axınlar baş verir. Sonuncu proses 12bb peristaltikası ilə 
birlikdə və motilinin təsiri nəticəsində öd kisəsinin kiçikhəcmli yığılması 
və Oddi sfinktorunun gövşəməsi (xolesisto-sfinktor refleksi) nəticəsində 
baş verir. 

10. Həzmin III (bağırsaq) mərhələsində ödün bağırsağa aktiv axını və 
ifrazının artması baş verir. Xolesistokinin və vaqal impulslarının təsiri 
ilə öd kisəsinin böyükhəcmli yığılması və Oddi sfinktorunun açılması 
ödün bağırsağa axınını təmin edir. Sekretin isə öd yollarından su və 
elektrolit ifrazını artırır. 


GİRİŞ 

Təbiətcə axacaq sistemi olan öd yolları üç əsas funksiya yerinə yetirir (Şəkil 1); 

1. Axar funksiyası - qaraciyərdə istehsal olan ödün bağırsaqlara tökülməsini 
təmin edir 

2. Anbarlama - ödün öd kisəsində yığılması 

3. Öd dəyişdirmə - ödün tərkibini dəyişdinnə 

Bu funksiyalar bir-biri ilə sıx əlaqədar olub, öd yolları epitelinin, əzələlərinin, 
neyrohumoral tənzimləyicilərin birgə fəaliyyəti ilə həyata keçir. 


ÖDÜN TƏRKİBİ УӘ ƏHƏMİYYƏTİ 

Öd orqanizmdəki ən önəmli ekskretor mayelərdən biridir. Ödün tərkibi su (97%), 
elektrolitlər (0,9%) və üzvi maddələlərdən ibarətdir (Şəkil 2). Elektrolitlər miqdarca 
plazmadakına yaxındır və öd izotonikdir. Üzvi maddələrə öd turşuları, xolesterin, 
fosfolipidlər, musin (mukopolisaxaridlər), piqmentlər və zərərsizləşdirilmiş 
maddələr aiddir. 

Şəkil 1. Öd yollarının funksiyaları 


Ödün tərkibi onun üç əsas fizioloji əhəmiyyətini müəyyən edir. Birincisi, lipidlərin 
həlli və həzmi ki, bu başlıca olaraq öd turşuları vasitəsilə olur. Qaraciyərdə sintez 
olunan öd turşuları (tauro-, qlikoxol turşuları) ödün tərkibindəki xolesterinin həll 
olmasını, bağırsaqlarda isə yağların və yağquruluşlu vitaminlərin (A, D, K, E) həll 
edilməsi və sorulmasını təmin edir. Xolesterinin öd daxilində həll olunmasında 
fosfolipid lesitin də iştirak edir (Şəkil 3). 

İkincisi, ifrazat funksiyasıdır. Orqanizmdən kənarlaşdırılmalı olan bir çox 
maddələr, xüsusən lipofilik və ağır molekullu birləşmələr (>300 Da) öd vasitəsi ilə 
xaric olunur. Bilurubin, xolesterin, antibiotiklər (ampisillin, piperacillin, 
seftriakson, sefebid, rifampicin və s. ) hətta kalsium və bunlara aiddir. 

Üçüncüsü, qoruyucu funksiyadır. Ödün tərkibindəki musin - mukoprotein öd 
epitelini öd turşularının zədələyici təsirindən qoruyur. 


ÖDÜN SİNTEZİ 

Öd hepatositlərdə sintez olunur. Daha doğrusu, üzvi maddələrin əksəriyyəti (öd 
turşuları, bilirubin, xolesterin, lesitin) qaraciyər hüceyrələrində sintez olunaraq, su 
və elektrolitlər isə ifraz olunaraq ödə keçirlər. Gündə qaraciyərdə 500-1000 ml (40 
ml/saat) öd istehsal olunur. 

Şəkil 2. Ödün tərkibi və əhəmiyyəti 

Öd turşularının sintezi 

Öd turşuları xolesterindən sintez olunur və xol turşusu adlanan ilkin nümayəndəsi 
taurin və qlisinlə birləşərək daha da hidrofilik öd turşusu duzlarına çevrilir (Şəkil 
4). Tauro- və qlikoxol insanlarda əsas öd turşusu duzları sayılır. Heyvanlarda öd 
turşularının digər növləri də var. Xüsusən, ayı ödündəki ursoderonsixol turşusu ən 
hidrofilik və ən az zədələyici təsirə malik olduğu üçün daşların əridilməsi, 
vəxolestazın müalicəsi üçün istifadə olunur. 

Öd turşularının əsas rolu qeyd edildiyi kimi yağların həllini təmin etməsidir. Öd 
turşuları lipofilik səthi ilə yağlara birləşir və hidrofilik səthi ilə suda həll olunmasını 
təmin edirlər. Digər tərəfdən öd turşuları bağırsaqda bakteriya mühitini də tənzim 
edir. 

Enterohepatik dövran 

Öd turşularının 95% əvvəlcədən, 5% isə yenidən sintez olunur. Yəni, bağırsaqlara 
tökülən öd turşularının 95%-i geriyə sorularaq qaraciyər tərəfindən tutulur və 
yenidən ödə ifraz olunur. Öd turşularının təxminən 80%-i qalça bağırsaqdan, 15%- 
i yoğun bağırsaqdan sorulur, 5%-i isə nəcislə atılır. Başqa sözlə, orqanizm öd 
turşularını böyük qənaətlə istifadə edir. Bunun təmin olunması prosesi entero¬ 
hepatik dövran adlanır (Şəkil 4). 

Şəkil 3. Öd turşusunun və lesitinin xolesterini “həll etməsi” 


Enterohepatik dövran öd turşusu sintezini və miqdarını tənzimləyən ən önəmli 
mexanizm sayılır. Bunun pozulması (öd kisəsində durğunluq, mexaniki sarılıq, 
bağırsaq rezersiyası, diarreya və s. ) öd turşularının azalmasına səbəb olur. Öd 
turşusu azalması isə, xolesterin daşlarının əmələ gəlməsinə, yağların sorulmasının 
azalmasına gətirib çıxarır. Digər tərəfdən öd turşularının öd yollarından kənarda 
(qan, toxumarası sahə, periton və s. ) artması hüceyrə membranlarının 
«yuyulmasına» - zədələnməsinə səbəb olur. Xolestazda zədələnmə məhz bununla 
əlaqədardır. 

Bilirubin sintezi 

Bilirubin hemin parçalanma məhsulu olub, orqanizmdən öd vasitəsi ilə atılır. Bu 
proses ardıcıl olaraq aşağıdakı mexanizmlər sayəsində mümkün olur: istehsal, 
daşınma, tutulma, konyuqasiya, sekresiya, axın, çevrilmə və atılma (Şəkil 5). 
Eritrositlərdəki hemoqlobin dalaqda parçalanaraq hemə və qlobinə çevrilir. Hem 
isə ardıcıl olaraq biliverdinə və bilirubinə çevrilir. Əzələ mioqlobini (miolizlər) və 
toxumalarda sitoxrom da parçalanaraq bilirubin əmələ gətirir. Bilirubin sarı-yaşıl 
rəngli, suda həll olmayan maddədir. Ona görə də qanda albuminlə birləşərək 
qaraciyərə daşınır. Bu bilirubin sərbəst, birləşməmiş, qevri-düz bilirubin adlanır. 
Qaraciyərdə biliribin suda həll olan vəziyyətə gətirilir. Bunun üçün hepatositlərdəki 
qlukuronil-transferaza enziminin təsiri ilə bilirubin əvvəlcə 1 ədəd, sonda isə 2 ədəd 
qlukronil turşusu ilə birləşərək bilirubin-monoqlukronid və 

Şəkil 4. Öd turşularının entero-hepatik dövranı 

bilirubin-diqlukronidə çevrilir. Bilirubin-qlukronid suda həll olan maddədir və 
əksəriyyəti hepatositlərdən öd yollarına, az hissəsi isə qana keçir. Bilirubinin bu 
forması birləşmiş, konyuqə olunmuş və ya düz bilirubin adlanır. Bilirubin öd 
yollarından bağırsağa töküldükdən sonra bakteriyanın təsiri ilə urobilinogenə və 
sterkobilinə çevrilir. Urobilinogenin az miqdarı (5%) qana keçərək sidiklə atılır, 
əksər hissəsi (95%) isə bakteriyaların təsiri ilə sterkobilinə çevrilir ki, bu da nəcislə 
xaric olunur. Bilirubin sintezinin tənzimlənmə mexanizmləri dəqiqləşməmişdir. 
Bilirubinin hər iki formasının qanda artması sarılıq törədir. Sərbəst bilirubinin aşırı 
əmələ gəlməsi (hemoliz, mioliz), qaraciyərdə çevrilə bilməməsi - qlukronil- 
transferaza enziminin yetməzliyi (Krijler-Najjar, Gilbert sindromları, dərmanların 
təsiri, hepatosellular zədələnmə və s.) sərbəst bilirubin səviyyəsində artma törədir. 
Bilirubinin hepatositlərdən öd kanallarına transportunun pozulması (intrahepatik 
xolestaz), öd yollarında durğunluq və maneə isə birləşmiş bilirubinin artması ilə 
nəticələnir. Bilirubinin orqanizmə toksik təsiri beyin fünksiyalarının pozulmasma - 
kernikterusa səbəb olur. 

Xolesterin sintezi 

Xolesterin əksər orqanlarda, ən çox isə hepatositlərdə sintez olunur. Öddəki 
xolesterin əsasən qaraciyərdə sintez olunan xolesterindir. Hesab olunur ki, 
orqanizmdəki artıq xolesterin öd vasitəsi ilə xaric olunur. 

Qaraciyər 
Alınma 

B Konyuqasiya 
Sekresiya 


Bağırsaq 

Dekonyuqasiya 

Oksidləşmə 

B Sorulma (5%) 
İfraz (95%) 


Şəkil 5. Bilirubin metaboloznıi 


Xolesterin orqanizmdə bir çox vacib funksiyalar daşıyan steroid quruluşlu lipiddir: 
steroid hormonların, öd turşularının sələfidir; membranları stabilləşdirən amildir 
(membran lipidləri arasında çarpaz əlaqə yaradır). Eyni zamanda çox olduqda 
damarlarda atereskleroz, toxumalarda xolesteroz törədir. 

Xolesterin hepatositlərdə kompleks sintez mərhələlərinin nəticəsində sintez olunur 
və açar enzimi hidroksi-metil-qlutaril reduktazadır (HMG - reduktaza). Sintez 
olunan xolesterinin bir hissəsi lipoproteinlərlə birlikdə (çox aşağı sıxlıqlı 
lipoproteinlər) periferiyaya daşınır, bir hissəsi isə öd yollarına atılır. Öddə 
xolesterin öd turşuları və lesitinin vasitəsi ilə suda həll olunan vəziyyətə gətirilir. 
Ödlə bağırsağa tökülən xolesterinin əksər hissəsi nəcislə atılır, bir hissəsi isə qana 
sorulur. 

Xolesterin sintezini tənzimləyən təbii amillər dəqiqləşməmişdir. Hesab edilir ki, 
asetil-CoA və xol turşuları hepatositlərdəki sintezi tənzimləyirlər. Xolesterin 
sintezinə təsir göstərən süni preparatlar sırasında HMG- reduktaza inhibitorları 
(statinlər) geniş istifadə olunur. Xolesterinin qanda miqdarını azaltmaq üçün 
bağırsaqlarda sorulmasını əngəlləyən amillər də istifadə olunur. 

Fosfolipidlərin sintezi 

Öddəki fosfolipidlərin əksər hissəsini lesitin təşkil edir. Fosfolipidlər sulu mühitdə 
lipidlərdən yarımkeçirici təbəqə əmələ gətirən ən önəmli bilomolekullardır. Bu 
funksiyalarını öd tərkibində də həyata keçirirlər. Fosfolipidlər xolesterin 

dənəcikləri və kristalların əmələ gəlməsində və digər lipofilik maddələrin 
topalaşmalarının qarşısının alınmasında öd turşularına köməkçi vasitədirlər. 
Lesitinin azalması litogenezə meyl törədir. Lesitinin özü yox, məhsulu olan 
lizolesitin toksiki təsirə malikdir. Lizolesitin membranolitik təsirə malikdir ki, bu 
da membran lipidlərinin yuyulmasına, parçalanmasına səbəb olur. Mexaniki 
sarılıqda hepatositlərdə və öd yollarında dəyişikliyin səbəblərindən biri kimi 
lizolesitinin əmələ gəlməsi hesab edilir. Lizolesitin həm də antibakterial təsirə 
malikdir. Ona görə də bağırsaqda lizolesitin və öd turşusu azlığı mikrobların 
artmasına və translokasiyasına səbəb olur. 

Mukoproteinlər 

Mukoproteinlər (musin) sürüşkən xassəli birləşmələrdir və əsasən öd yolları 
epitelindən ifraz olunurlar. Musinin iki önəmli rolu məlumdur. Birincisi, bu maddə 
öd epitelini ödün “ sabun təsirindən ” (öd turşuları, lizolesitin) qoruyur. İkincisi isə, 
hesab edilir ki, daşların əmələ gəlməsində musin nüvələşdirici rol oynaya bilir. 

Su və elektrolit ifrazı 

Suyun ifrazı passiv olub, osmotik prosesə tabedir. Elektrolitlərin ifrazı isə 
hepatositlərdəki aktiv körük mexanizmlərinin sayəsində həyata keçirilir. Su və 
elektrolitlər hepatositlərdən başqa od yolları epitelindən də ifraz olunurlar. 

Sekretin elektrolit ifrazını tənzimləyən önəmli hormon hesab edilir. Ödün su- 
elektrolit tərkibi plazmaya yaxın olsa da, hidrokarbonat və Ca+ nisbətən yüksəkdir. 


ÖD TƏRKİBİNİN DƏYİŞMƏSİ 

Qaraciyərdən ifraz olunan öd öd kisəsində ciddi dəyişikliyə uğrayır. Bu 
dəyişikliklərə fizioloji hallarda qatılaşma, turşulaşma, zülallaşma, xəstəliklərdə isə 
daş əmələgəlmə aid edilir. Bu proseslər kisə epitelinin absorbsiya və sekresiyası 
nəticəsində baş verir. 

Gündəlik ifraz olunan 500-1000 ml öd kisədə 5-10 dəfə qatılaşmaya məruz qalır. 
Bu proses öd tərkibindəki eloktrolit və suyun qana sorulması sayəsində həyata 
keçir. Öd kisəsi epiteli orqanizmdə absorbsiya qabiliyyəti ən yüksək olan epitel 
hesab edilir. Elektrolitlərin sorulması aktiv körüklər vasitəsi ilə, suyun sorulması 
isə passiv olub elektrolitləri müşayət edir. Ən çox Na+, K+ və Cl- sorulur. Öddə 
suyun azalması üzvi birləşmələrin konsentrasiyasını artırır, lakin, osmotik təzyiq 
dəyişmir. 

Öd kisəsi epiteli ödə iki önəmli maddə ifraz edir: hidrogen ionları və 
glukoproteinlər. Hidrogen ionlarının ifazı nəticəsində qaraciyər ödü turş kisə ödünə 
çevrilir. Hesab edilir ki, turşlaşma Ca+ ionlarının çökməsini önləmək üçündür. Kisə 
epitelindən ifraz olunan qlukoproteinlər öd epitelini qoruyur. Çünki öddə olan öd 

turşuları və lesitin membranyuyucu «sabunlardır». Qeyd etmək lazımdır ki, 
mukoproteinlər daşəmələgəlmədə nüvələşdirici amil rolu da oynayırlar. 

ÖDÜN ANBARLANMASI 

Öd kisəsinin ikinci mühüm fünksiyası çəllək funksiyasıdır. Həzmdən kənar dövrdə 
qaraciyərdə ifraz olunan öd kisəyə daxil olur, burada qatılaşmaya məruz qalır və 
həcmcə kiçilir (5-10 dəfə). Həzm fazasında isə qatılaşmış öd bağırsağa keçir, 
həzmin effektiv getməsinə şərait yaradır. 

ÖD AXINI 

Öd yollarının əsas funksiyası olan ödün qaraciyərdən bağırsağa ötürülməsi öd 
yollarının hərəki fəaliyyəti ilə təmin olunur. Öd yollarının peristaltik fəaliyyəti çox 
zəif olduğu üçün ödün axınında önəmli rol oynamır. Öd kanalcıqlardan öd yollarına 
hepatositlərdəki zəif yığılma vasitəsi ilə hərəkət etdirilir. Ödün bağırsağa axınını 
təmin edən önəmli amil isə öd yolları ilə bağırsaq arasındakı təzyiqlər fərqidir. Bu 
təzyiq öd kisəsi və Oddi sfinktorunun fəaliyyəti nəticəsində yaranır və tənzim 
olunur. Qeyd edilməlidir ki, nonnal halda öd kisəsi yığılması ilə Oddi sfinktoru 
gövşəməsi və əksinə, arasında ciddi koordinasiya var. Bu koordinasiyanın 
pozulması diskineziya adlanan ciddi problemlər törədə bilir. 

Oddi sfinktoru 12bb divarında yerləşən, avtonom (bağırsaq əzələlərindən asılı 
olmayan şəkildə fəaliyyət göstərən) saya əzələ qatıdır. Öd yollarında təzyiq 
yaratmaq, ödün bağırsağa keçmədini təmin etmək və bağırsaq möhtəviyyatının 
geriyə təpməsini (reflüks) önləmək Oddi sfinktorunun funksiyalarıdır (Şəkil 6). 
Sfinktor bunları statik yığılma və boşalma, periodik yüksək təzyiqli yığılma və 
dalğavari yığılma ilə yerinə yetirir. 

Bütün sfinktorlar kimi Oddi sfinktoru da statik (uzunmüddətli) yığılma 
qabiliyyətinə malikdir. Bunun sayəsində öd yollarında təzyiq yaranır. Yaranan 
təzyiq ödün kisəyə keçməsini, həzm vaxtı isə bağırsağa axmasını təmir edir. 
Sakitlik halında öd yollarında təzyiq 10-15 mm Hg st. (-130-200 min su st. ) təşkil 
edir və adətən 20-25 mm Hg st. keçmir. Təzyiq 30 mm Hg st. keçdikdə öd 
sekresiyası kəskin azalır. 

Sfinktor boşaldıqda öd passiv olaraq bağırsağa keçir. Boşalma hər 60-90 saniyədən 
bir baş verir. Bu həm həzm vaxtı ödün kedişini təmin edir, həm də sakit vaxtı 
hipertenziyanı önləmir. 

Sfinktorun periodik olaraq yüksək təzyiqdə yığıldığı da ortaya çıxmışdır. Bu 
yığılmalar 12bb yığılmaları ilə eyni vaxtda baş verir və hesab edilir ki, bu reflüksü 
önləmək üçün qoruyucu mexanizmdir. Bilindiyi kimi bağırsağın aktiv yığılması 
vaxtı mənfəzdaxili təzyiq 20-25 mm Hg. st. keçə bilir. 

Sfinktorun dalğavari yığılması və boşalması da qeyd edilir. Bu fəaliyyət həzm vaxtı 
tez-tez, sakit halda isə seyrək rast gəlir. 


27 







N. Y.Bayramov Öd yollarının cərrahi xəstəlikləri 



Şəkil 6. Oddi sfinktorıınıın funksiyaları 

Hesab edilir ki, bu bir peristaltik fəaliyyət olub zəif də olsa körük funksiyası daşıyır 
və ödün bağırsağa aktiv axınını təmin edir. 

Sfinktorun fəaliyyətinin tənzimində humoral, neyronal və yerli reflekslər önəmli 
rol oynayır. Xolesistokinin sfinktoru boşaldan ən önəmli humoral maddədir. Bu 
hormon 12bb divarından qidaların təsiri ilə ifraz olunur, sfinktoru boşaldaraq və 
peristaltizmini artıraraq ödün bağırsaqa keçişinə şərait yaradır. Oddi sfi nk toru arxa 
vaqusdaıı gələn parasimpatik və arteriyalar ətrafında gələn simpatik sinirlərlə 
innervasiya olunur. Simpatik təsirin sfinktor tonusunu azaltdığı bildirilir. 
Parasimpatik sinirlərin isə əsasən periodik yığılma amplitudasını artırdığı hesab 
edilir. Bunu nəzərə alaraq bəzi müəlliflər Oddi sfi nk toru hipertenziyasında azan 
sinirin 12bb şaxəsinin kəsilməsini tövsiyə edirlər. 

Yerli reflekslərin, xüsusən xolesisto-sfinktor, piloro-sfınktor və duodeno-sfinktor 
reflekslərin sfi nk tor tənzimində önəmli rol oynadığı bildirilir. Öd kisəsi yığılması 
və pilor genişlənməsi sfi nk toru gövşədir, 12bb peristaltikasının artması isə 
sfinktorun periodik yığılmasını artırır. 

Bəzi dərmanlar Oddi sfinktoruna təsir göstərərək gövşədə (spazmolitiklər, Ca+ - 
kanal blokutorları) və spazm törədə bilirlər (morfin, prozerin). 

Öd kisəsi ödü dəyişdirmə, anbarlama ilə yanaşı öd axınında önəmli hərəkətverici 
qüvvə rolunu oynayır. Oddi sfinktorunun yığılma halında öd yollarındakı 10-15 mm 
Hg st. təzyiq öd kisəsinin dolmasına şərait yaradır və kisə 60-90 dəq. ərzində ödlə 
dolur. 

Öd kisəsindəki vaxtaşırı kişikhəcimli, yemək vaxtı isə böyıkhəcimli yığılmalar 
qatılaşmış ödün bağırsağa keçməsinə səbəb olur. 

Şəkil 7. Öd kisəsinə təsir edən amillər. 


Vaxtaşırı yığılma motilin hormonunun təsiri ilə baş verir və kisə 10-15% boşalır. 
Bu hormon bilindiyi kimi sakitlik halında mədə və 12bb peristaltikasım təmin edir. 
Kişik yığılmalar həm də öd yollarında hipertenziyanı və daşlaşmanı önləmək üçün 
önəmlidir. Sakitlik yığılmalarının azalması (xronik xolesistit, diskineziya və başqa 
səbəblərdən hərəkətliliyin pozulması) öd kisələrində daşın əmələ gəlməsi 
mexanizmlərindən hesab edilir. 

Yemək vaxtı öd kisəsi 30-40 dəq. ərzində aktiv yığılaraq ödün 60-70%-ni bağırsağa 
qovur və təkrar dolmağa başlayır. Bu vəziyyətdə parasimpatik təsir, ən önəmlisi isə 
xolesistokinin öd kisəsinin yığılmasında əsas rol oynayır və Oddi sfinktorunun 
boşalması ilə müşayət olunur. 

Öd kisəsinin yığılmasına müxtəlif təbii və dənnan maddələri təsir göstərir. 
Parasimpatik stimulyasiya, xolesistokinin və motilinlə yanaşı xolinomimetiklər 
(prozerin, metklopramid) flavonoidlər (fumaria) və s. öd kisəsi yığılmasını 
artırırlar. Simpatik stimulyasiya, vazointestinal pepdid, somatostatin, 
xolinoblokatorlar (buskopan), spazmolitiklər kisənin yığılmasını azaldırlar (Şəkil 
7). 

Beləliklə, öd kisəsi ödü anbarlamaq, qatılaşdınnaqla yanaşı sakit vaxtı vaxtaşırı 
yığılaraq kiçik həcmli ödü (10-15%), yemək vaxtı isə böyük həcmdə (60-70%) 
yığılaraq qatılaşmış ödü bağırsaqa qovur. Kiçik həcmli yığılmalar bağırsaq 
peristaltikası ilə, böyük yığılmalar isə Oddi sfi nk toru ilə koordinasiya şəklində 
həyata keçir. 

Şəkil 8. Sakitlik halında öd yollarında gedən proseslər. 


ÖD YOLLARININ HƏZM MƏRHƏLƏSİNDƏ VƏZİYYƏTİ 

Öd yollarının 2 fu nk sional vəziyyətini qeyd etmək olar: 

1. Sakitlik halı 

2. Həzm vəziyyəti 

Sakitlik halında öd yollarında üç önəmli proses gedir (Şəkil 8 ): 

1. Ödün öd kisəsində anbarlanması 

2. Öd tərkibinin dəyişməsi 

3. Ödün kiçik miqdarda vaxtaşırı bağırsağa tökülməsi 

Sakitlik - həzmdənkənar halda Oddi sfinktoru əsasən yığılmış vəziyyətdə olduğu 
üçün və öd kisəsi gövşəmiş olduğuna görə öd kisəyə toplanır. Normal halda öd 60- 
90 dəq. ərzində dolur. 

Öd kisəsinə yığılan öd dəyişikliyə uğrayır. Tərkibindəki elektrolit və su sorulur ki, 
bu da ödün 5-10 dəfə qatılaşmasına səbəb olur. Nəticədə, öddəki öd turşusu 
duzlarının, piqmentlərin, xolesterinin və lesitinin konsentrasiyası, həm də Ca+ 
qatılığı artır. 

Şəkil 9. Həzmin III mərhələsində öd yollarının fəaliyyəti. 


Sorulma ilə yanaşı epiteldən sekresiya olunan hidrogen ionları ödü turşulaşdırır, 
qlikoproteinlər isə öd epitelini öd turşusunun sabunlaşdırma təsirindən qoruyur. 
Ödün qatılaşması həm də öd yollarında təzyiqi azaldır. 

Bu dövrdə az da olsa requlyar olaraq öd yollarından bağırsağa öd axını baş verir. 
Bu öd kisəsinin vaxtaşırı kiçik həcmli yığılmaları və Oddi sfinktorunun buna uyğun 
gövşəməsi (xolesisto-sfinktor refleks) nəticəsində baş verir. Kiçikhəcmli yığılmalar 
vaxtı kisədəki ödün 10-15% bağırsağa tökülür. Bu proses mədə və 12bb 
peristaltikası ilə kordinasiya şəklində gedir və motilin honnonu önəmli rol oynayır. 
Kiçikhəcmli boşalmalar bir tərəfdən öd yollarında hipertenziyanı aradan qaldırır, 
digər tərəfdən öd kisəsində daşlaşmanı önləyir. 

Öd yolları həzmin III (bağırsaq) mərhələsində aktiv iştirak edirlər. Bu mərhələdə 
öd yollarında iki önəmli proses üstünlük təşkil edir - ödün bağırsağa aktiv axını və 
öd sekresiyasının artması (Şəkil 9). 

Ödün bağırsağa aktiv axını əsasən öd kisəsinin böyükhəcmli yığılması , Oddi 
sfinktorunun gövşəməsi, az miqdarda isə sfinktorun peristaltizmi sayəsində baş 
verir. Bu proseslər humoral və neyronal təsirlərə bağlı meydana gəlir. Qidanın 
bağırsağa keçməsi xolesistokinin ifrazına səbəb olur. Xolesistokinin öd kisəsini 
yığan və Oddi sfinktorunu gövşədən ən güclü amildir. Bununla yanaşı parasimpatik 
təsir də öd kisəsinin yığılmasına səbəb olur. Öd kisəsi və pilorla sfinktor arasındakı 
reflekslər sfinktoru gövşədir. Son nəticədə “kisə yığılması - sfinktor gövşəməsi 
koordinasiyası” kisənin 60-70%-nin 30-40 dəq. ərzində bağırsağa boşalması təmin 


31 




















N. Ү. Bayramov Öd yollarının cərrahi xəstəlikləri 


edir. Bununla da, yağların həlli üçün vacib olan öd turşusu təmini ilə yanaşı 
xolesterin, Ca+, bilurubin və b. maddələr orqanizmdən kənarlaşdırılır. 

Kisə boşaldıqdan və təzyiq azaldıqdan sonra öd bağırsağa sfinktorun peristaltizmi 
sayəsində körüklənir. Bu dövrdə eyni zamanda bağırsaq möhtəviyyatının öd 
yollarına keçişi də önlənir. Həzm vaxtı bağırsaq peristaltikasının amplitudu və 
mənfəzdaxili təzyiq artır, hətta 30-35 min. Hg ct. qədər çata bilir. Belə halda 
reflüksü önləmək üçün uyğun olaraq Oddi sfınktorunun da yığılma gücü artır. 
Hesab edilir ki, bu prosesdə parasimpatik innervasiya əsas rol oynayır. 

Həzm mərhələsində ikinci proses öd sekresiyasında artmadır. Ödün qaraciyərdən 
ifrazı nisbətən sabit prosesdir və gündəlik ortalama 600 ml. öd ifraz olunur. Daimi 
davam edən bu proses yalnız öd yollarındakı təzyiq 36 sm su st. keçdikdə kəskin 
azala bilir. Həzm vaxtı isə 12bb divarından turşu təsiri ilə ifraz olunan sekretin 
hepatositlərdən və öd yolu epitelindən su və elektrolit sekresiyasını artırır. Lakin 
ödün digər üzvi komponentləri dəyişmir. 

Həzm prosesi başa çatdıqdan sonra öd yolları sakitlik halına keçirlər və yenidən 
anbarlama, dəyişmə, azhəcmli axınlar başlayır. 


XOLESİSTEKTOMİYADAN SONRA ÖD YOLLARININ FİZİOLOGİYASI 

Xolesistektomiya nəticəsində öd yollarındakı hər üç proses - anbarlama, dəyişmə 
və axın dəyişikliyə uğrayır. Başlanğıcda duru öd daimi olaraq bağırsağa keçir. Bu 
bir tərəfdən yağların həzminin pozulmasına, digər tərəfdən isə öd turşularının 
bağırsağı qıcıqlandırmasına və ishallara səbəb ola bilir. Lakin bu hal xəstələrdə az 
rast gəlir və ya qısamüddətli olur. Əksər xəstələrdə öd yolları və bağırsaq qısa 
müddətdə kompensasiya edərək bu prosesləri nizamlayırlar. Klinik olaraq və 
uzunmüddətli müşahidədə orqanizmdə və həzmdə çox ciddi pozulma olmur. 

Öd tərkibini dəyişdirməni öd yolları epiteli öz üstünə götürür. Sfi nk torun gövşəmə 
müddəti artır və bu da ödün «daimi» olaraq bağırsağa axınına səbəb olur. 
Anbarlama funksiyası isə əsasən acı bağırsağın (yeyunum) üzərinə düşür. Sakitlik 
halında öd acı bağırsaqda tutulur ki, bu da həzm vaxtı istifadəsi üçün şərait yaradır. 
Bu kompensasiya adətən ilk bir-iki ay ərzində başa çatır. Adaptasiya 
tamamlanmayan xəstələrdə yağlı qidaların həzm çətinliyi və ishalları rast gəlir. Belə 
hallarda azyağlı dieta və öd turşusu tutucuları (xolesteramin, klofibrat, sukralfat) 
istifadəsi vəziyyəti yaxşılaşdırır. Qısa vaxtdan sonra dərmanlara ehtiyac qalmadan 
həzm traktının fəaliyyəti düzəlir. 

TEST SUALLARI 


1. Hansı öd yollarının funksiyası deyil? 

a) Ödü anbarlama 

b) Ödü bağırsaqlara axıtma 

c) Öd turşusu sintez etmə 

d) Ödün tərkibini dəyişmə 

2. Ödiin üzvi komponenetləri arasında miqdarca ən çox olanı hansıdır? 

a) Bilirubin 

b) Öd turşüları 

c) Xolesterin 

d) Lesitin 

3. Hansı ödiin fizioloji əhəmiyyəti deyil? 

a) Yağların həlli 

b) Xolesterin və piqmentlərin kənarlaşdırılması 

c) Bağırsaq florasının tənzimi 

d) Proteolitik enzimləri aktivləşdirmə 

4. Öd yolları ilə əlaqədar hansı “üçlü” yalandır? 

a) Öd yolları üç funksional komponentdən ibarətdir: kisə, axacaqlar və 
Oddi sfinktoru 

b) Öd yolları üç əsas funksiya yerinə yetirir: ödü bağırsağa axıtma, ödü 
anbarlama, və tərkibini dəyişmə 

c) Ödün üç fizioloji əhəmiyyəti var: yağların həlli, ifrazat və qoruyucu 

d) Öddə üç növ üzvi maddə var: bilirubin, öd turşuları və xolesterin 

5. Öd yollarının fəaliyyəti ilə əlaqədar hansı ifadə yalandır? 

a) Öd kisəsi ödü 5-10 dəfə durulaşdırır. 

b) Öd epiteli su və elektrolit ifraz edə bilir 

c) Öd kisəsi 60-70% yığıla bilər 

d) Oddi sfinktoru ödü bağırsağa porsiyalarla buraxır 

6. Ödiin bağırsağa keçməsini təmin edən ən önəmli amil hansıdır? 

a) Öd kisəsinin yığılması 

b) Təzyiqlər fərqi 

c) Oddi sfinktorunun peristaltizmi 

d) Bağırsağın “sorucu” fəaliyyəti 

7. Aşağıdakılardan hansı Oddi sfinktorunu boşaldır? 

a) Asetilxolin 

b) Xolesistokinin 

c) Morfin 

d) Sekretin 

8. Öd kisəsindəki öddə hansı dəyişiklik baş vermir? 

a) Qatılığı artır 

b) Osmotik təzyiqi artır 

c) Turşulaşır 

d) Musin artır 

9. Həzinin bağırsaq fazasında hansı proses zəif gedir? 

a) Öd istehsalı 

b) Epiteldən su-elektrolit ifrazı 

c) Kisədə ödün qatılaşması 

d) Entero-hepatik dövran 

10. Normal halda öd yollarında təzyiq nə qədərdir? 


a) 5-10mmHgst 

b) 10-15 mmHgst 

c) 20-25 mm Hg st. 

d) 30-35 mm Hg st 


11. Xolesistektomiyadan sonra ödiin anbarlanması hansı orqanda gedir? 


a) Xoledox 

b) 12bb 

c) Acı bağırsaq 

d) Qalça bağırsaq 


12. Aşağıdakıların hansı öd kisəsinin ən güclü yığıcısısdr? 

a) Asetilxolin 

b) Xolesistokinin 

c) Motilin 

d) Metklopramid 


35 





N. Ү. Bayramov Öd yollarının cərrahi xəstəlikləri 


13. Aşağıdakı nıənfəzli orqanlardan hansında möhtəviyyatın hərəkəti iiçün 
peristaltika əhmiyyət daşımır? 

a) Bağırsaq 

b) Sidik axarı 

c) Öd yolları 

d) Qida borusu 


14. Həzmdən kənar fazada öd yollarında hansı proses getmir? 

a) Ödün anbarlanması 

b) Öd yollarından suyun aktiv ifrazı 

c) Ödün turşulaşması 

d) Kisədə öd çöküntülərinin əmələ gəlinəsi 

Seminar 3 


OD YOLLARININ MÜAYİNƏSİ 


ÖZƏT 


1. Ağrı və xolestaz öd yollarının üzvi və funksional xəstəliklərinin əsas 
sindromlarıdır. Ağrı həm öd kisəsi, həm də öd axarlarının 
xəstəliklərində, xolestaz isə (sarılıqlı və sarılıqsız) öd axarları 
xəstəliklərində ortaya çıxır. 

2. Öd yolları xəstəliklərinə şübhə olan xəstələrdə klinik, laborator və 
görüntüləmə üsulları ilə kompleks müayinələr apararaq xəstəliyi təsdiq 
və inkar etmək lazımdır. 

3. Öd sancısı, sarılıq, qaşmtı və anamnezdə öd yolları xəstəliyi və ya 
əməliyyatının olması və pankreatit öd yolları xəstəliyinə ən çox şübhə 
yaradan klinik əlamətlərdir. Köp, diarreya, qusma və qıcqırma öd yolları 
xəstəliklərində ikinci dərəcəli əlamətlərdir. 

4. Şəbhəli xəstələrdə ilk mərhələdə öd kisəsi və yollarında üzvi dəyişiklik və 
xolestaz axtarılır. Bunun üçün klinik, laborator (xolestaz göstəriciləri - 
QF, QQT, konyugə olunmuş bilirubin, amilaza, Qc emzimləri - ALT, 
AST) və USM aparılır. Xolangioqrafiya tomoqrafiya və funksional 
müayinələr sonrakı mərhələdə aparılır. 

5. USM öd kisəsindəki üzvi dəyişikliyi 90-95%, xoledoxdakını isə 50-60% 
həssaslıqla göstərir. Xolestazın ən həssas göstəricisi QF, spesifik əlaməti 
isə QF ilə QQT-nin birlikdə artmasıdır. Bilirubin xolestazın 
diaqnostikasından daha çox dinamikasını izləmək üçün faydalıdır. 

6. Xolestazı olan (QF artması) və ya öd yollarında patologiyaya yüksək 
şübhə olan (anamnezdə əməliyyat, pankreatit, USM-də genişlənmə, kütlə 
və s.) xəstələrdə xolangioqrafiya aparmaq lazımdır. MRXQ bu məqsədlə 
ilk seçimdir. MRXQ mümkün olmadıqda ERXPQ və ya endoskopik 
USM aparıla bilər. DQKXQ, ƏDXQ və izotop müayinə əvvəlkilər 
mümkün olmadıqda istifadə edilə bilər. 

7. Xolestaz olan xəstələrdə xolangioqrafiyada öd axarlarında üzvi dəyişiklik 
tapılmırsa intrahepatik xolestazı axtarmaq lazımdır. 

8. USM-də öd yollarında üzvi dəyişiklik tapılmayan və xolestazı olmayan 
(normal QF) xəstələrdə yüksək şübhə varsa (yeməkdən sonra ağrılar, 
pankreatit, Qc enzimlərinin müvəqqəti artması) öd kisəsinin və Oddi 
sfinkterinin funksional müayinələri aparılmalıdır. 

9. Öd kisəsinin yığılmasının 35%-dən az olması və ya öddə xolesterin 
kristallarının tapılması kisənin disfunksiyasını, sfinkter tonusunun 40 
mm Hg st-dan çox olması isə Oddi sfinkteri disfunksiyasını göstərir. 

10. USM-də öd yollarında üzvi dəyişiklik tapılmayan və xolestaz olmayan 
xəstələrdə yüksək şübhə də yoxdursa digər orqanların xəstəliklərini 
axtarmaq lazımdır. 


Öd yollarının müayinə üsullarına klinik, laborator görüntüləmə, funksional 
müayinələr və biopsiya aiddir. 

KLİNİK MÜAYİNƏLƏR 

Bütün xəstəliklər kimi, öd yolları xəstəliklərində müayinə klinik müayinələrdən 
(şikayətləri, anamnez, obyektiv müayinələr) başlanmalıdır (Cədvəl 1). 

Şikayətləri 

Öd yolları xəstəliklərində xəstələri ən çox narahat edən əlamətlər ağrı, sarılıq və 
qaşıntıdır. Bunlarla birlikdə ürəkbulanma, köp, çox ağır hallarda şüur dəyişikliyi 
rast gələ bilir. 

Ağrı 

Ağrı öd yolları xəstəliklərində ən çox rast gələn və demək olar ki, əsas simptomdur. 
Ağrı əksər hallarda öd sancısı şəklində olur: yeməklərdən sonra və ya bilinməyən 
səbəbdən kəskin başlayan, 15-30 dəq ərzində artan, sonra stabilləşən (6 saata qədər) 
daha sonra yavaş-yavaş azalan, bəzən də azalmayan; sağ qabırğaaltı və ya epiqastral 
nahiyədə yerləşən, sağ kürəyə, çiyinə yayılan, təkrarlanan. Bu barədə növbəti 
bölümdə məlumat verilir. Bəzi hallarda ağrı küt və daimi xarakterli də ola bilir. Belə 
hallarda qaraciyər xəstəliklərini unutmamaq lazımdır. 

Sarılıq 

Sarılıq əlaməti adətən öd yollarında tıxanmaya şübhə yaradır. Ağrıdan sonra 
başlayan sarılıq öd yolları, xüsusən daş üçün daha xarakterikdir. Buna qaşıntı da 
qoşularsa xolestaz ehtimalı daha da artır. Daşla tıxanmalarda adətən 24 saat ərzində 
sarılıq ortaya çıxır. Sarılıq haqqında növbəti bölümdə geniş məlumat verilmişdir. 

Qaşınma 

Qaşınma ödün qana keçməsi (xolemiya) nəticəsində öd turşularının sinir uclarını 
qıcıqlandırması ilə bağlı meydana gəlir. Qaşıntı adətən gecələr xəstələri çox narahat 
edir. Qaşıntı sarılıqla birlikdə xolestazın ən önəmli əlaməti sayılır. Lakin sarılıqsız 
xolestaz və ya qaşıntısız xolestaz da ola bilər. Qaşıntı xolestazdan başqa digər 
xəstəliklərdə də (allergiya, dəri xəstəlikləri, xroniki böyrək çatışmazlığı, qurd 
xəstəlikləri, kollagenozlar, dərmanlar və s.) rast gələ bilər. Qaşıntının öd yolları və 
qaraciyər xəstəlikləri ilə bağlı olub-olmadığını müəyyənləşləşdirmək üçün xolestaz 
göstəricilərini yoxlamaq lazımdır. Xolestaz yoxdursa qaşıntının biliar və ya hepatik 
mənşəli olduğu inkar edilir. 

Ürəkbulanma və qusma 

Ürəkbulanma və qusma öd yolları xəstəliklərinin əsas yox, yanaşı 
simptomlarındandır. Yəni bu əlamətlər təkbaşına olarsa öd yolları xəstəliklərinə 
yüksək şübhə yaratmır və ya əksinə, öd yolları xəstəliklərində ürəkbulanma və ya 
qusma həmişə rast gəlmir. Kəskin xolesistit, xoledoxolitiaz və xolangitdə bir neçə 
dəfə qusma ola bilər. Mədə və 12 bb xəstəliklərindən fərqli olaraq öd yolları 
xəstəliklərində qusma adətən ağrını azaltmır. Davamlı qusma kəskin pankreatit və 
bağırsaq keçməzliyində daha çox rast gəlir. 

Köp 

Köp həzmin pozulması və ya keçməzliyə bağlı olaraq bağırsaqlarda qaz və qidaların 
toplanması və qarının şişməsi olub öd yolları xəstəlikləri üçün ikinci dərəcəli əlamət 
sayılır. Xolestazda ödün bağırsaqda azalması yağların həzminin pozulmasına və 
nazik bağırsaqda bakteriyaların inkişafına səbəb olur. Bu amillər köp 
əmələgəlməsinə şərait yaradır. Öd daşı xəstəliyində ağrısız köp xarakterik deyil. 

Diarreya 

Diarreya az rast gələn əlamətdir, xolesistektomiyadan sonra və ya xolestazda 
görünür. Xolesistektomiyadan sonra öd həzmdən kənar dövrdə bağırsağa töküldüyü 
üçün qıcıqlandırıcı təsiri diarreya törədə bilir. Bu əlamət 1-2 ay ərzində rast gəlir, 
acı bağırsaq kompensator olaraq ödü özündə saxladıqdan sonra aradan qalxır və 
nadir hallarda müalicə (xolesteramin, sukralfat) gərək olur. 

Qıcqırma 

Qıcqırma epiqastral və ya döş sümüyü arxasında yanma hissiyatıdır. Əsasən mədə 
turşusunun, hətta ödün geriyə qayıdaraq qida borusunu qıcıqlandırması nəticəsində 

baş verir. Ona görə də reflüks ezofagitin əlaməti sayılır. Öd yollarının xəstəlikləri 
üçün xarakterik deyildir, öd xəstəlikləri ilə yanaşı reflüks ezofagit varsa baş verə 
bilər. Öd daşı xəstəliyi ilə yanaşı 15-20% hallarda reflüks ezofagit və qıcqırma rast 
gəlir. Belə hallarda qıcqırmanı öd daşı xəstəliyinin əlaməti saymaq olmaz və buna 
əsaslanaraq əməliyyata göstəriş təyin edilməməlidir. 

Obyektiv müayinə 

Ağrılılıq 

Ağrılılıq, yəni palpasiya və ya perkusiya vaxtı ağrının artması və ya baş verməsi 
əlaməti öd yollarının kəskin iltihabi xəstəliklərinin vacib əlamətidir. Palpasiya və 
ya perkusiya iltihab sahəsində hərəkət və ya təzyiq yaradır ki, bu da ağrının 
artmasına səbəb olur. Merfi simptomu kəskin daşlı xolesistitin ən xarakterik 
əlamətidir. Həkim əlini sağ qabırğaaltında qarma zəif təzyiq edərək tutur və eyni 
vaxta xəstəyə nəfəsalma təklif edilir. Nəfəsalma vaxtı kəskin ağrının olması Merfi 
simptomunun müsbət olduğunu göstərir. Bu simptomu USM vaxtı da təyin etmək 
olur. USM ucluğu öd kisəsi proyeksiyasında tutulur və xəstəyə nəfəsalma təklif 
edilir. Ağrı olarsa buna müsbət ultrasəsli Merfi simptomu deyilir. Sağ 
qabırğaaltında perkusiya vaxtı ağrının olması isə Ortner simptomu adlanır. 
Ağrılılıq simptomları kəskin xolesistitdə, xüsusən kəskin daşlı xolesistitdə çox rast 
gələn obyektiv əlamətdir. Bununla yanaşı kəskin xolangit və mexaniki sarılıqlarda, 
öd kisəsi şişlərində də rastlana bilir. Lakin kəskin daşsız xolesistitdə xəstələrin 1/3- 
ində görünür. Qeyd etmək lazımdır ki, ağrılıq əlaməti üst qarındakı digər orqanların 
xəstəliklərində də (hepatit, qastrit, duodenit, kolit, xora xəstəliyi və s.) rast gələ 
bilər. Ona görə də bu əlamət öd yollarının kəskin iltihabi xəstəlikləri üçün həssas 
əlamət sayılsa da, spesifik əlamət sayılmır. 

Kütlə əlaməti 

Kütlə əlaməti, yəni sağ qabırğaaltı və ya epiqastral nahiyədə törəmənin əllənməsi 
iltihabi və neoplastik xəstəliklərdə rast gəlir. Ağrılı kütlə empiema, perivezikal 
abses və ya infiltratlarda rast gəlir. Az ağrılı kütlə öd kisəsi hidropsunda, şişlərində, 
xoledox kistlərində çox görünür. Xoledoxun distal şişlərində öd kisəsi böyüyərək 
az ağrılı kütlə kimi əllənə bilir ki, buna Courvasier simptomu deyilir. Öd yolları 
ətrafındakı orqanların xəstəliklərində də kütlə əllənə bilər. Kütlənin mənbəyini 
təyin etmək üçün USM və ya tomoqrafiya lazım gəlir. 

Assit 

Assit qarın boşluğunda mayenin toplanması olub peritona maye girişinin çıxışından 
çox olması nəticəsində meydana gəlir. 

Cədvəl 1. Öd yolları xəstəliklərinin klinik əlamətləri 

Əlamət Açıqlama və təxmini Klinik təhlili 

mexanizmi 

Ağrı-öd Sağ qabirğaaltı və ya Öd yolları xəstəliyinin ən çox rast 

sancısı epiqastral nahiyyədə gələn əlamətidir. 

kəskinbaşlayan, 15-30 Öd yollarının bütün üzvi və funksional 

dəq. ərzində artaraq, 6 xəstəlikləri öd sancısı törədə bilirlər, 

saata qədər sabit davam Simptomatik öd daşı xəstəliyinin ən 

edən və yavaş-yavaş sabit əlamətidir. Ağrının 6 saat ərzində 

azalaraq ən geci 24 keçməsi xroniki daşlı xolesistit 

saatda aradan qalxman tutması, çox davam etməsi isə kəskin 

ağrı. xolesistit, kəskin xolangit və 

Öd yollarında spazm və pankreatitdə rast gəlir, 
hipertenziyaya Qaraciyər xəstəlikləri üçün bu tipli 

nəticəsində baş verir ağrılar xarakterik deyil. 

Mədə, 12bb, MAV, və yoğun bağırsaq 
xəstəliklərində öd sancısı şəkilində 
ağrılar ola bilər. 

Kəskin və xroniki iltihabi xəstəliklərdə 
rast gəlir. Kəskin xolesistit, kəskin və 
xroniki xolangitlərdə, şişlərdə, biliar 
sirrozda və öd kisəsi diskineziyasında 
ola bilir. 

Qc xəstəlikləri üçün çox xarakterikdir. 
Digər peribiliar xəstəliklərdə də rast 
gəlir. 

Hemolizin, Qc xəstəliklərinin və ya 
xolestazın əlaməti ola bilər. 
Mövcudluğu xolestaza şübhə yarada 
bilər, olmaması isə xolestazı i nk ar 
etməz. 

Qc-in əksər xəstəliklərində (hepatitlər, 
sirroz, şişlər və s.) və hemolizdə rast 
gəlir. 

Az hallarda beta-karotinlər və ya 
retinol və riboflavin tərkibli qidalar 
çox istifadə edənlərdə görünür. 
Dəqiqləşdinnək üçün qanda bilirubinə 
baxmaq lazımdır. 


Ağrı-küt Sağ qabirğaaltı 

sağ nahiyədə davamli küt 

qabirğaaltı ağrı. 

Adətən iltihaba bağlı 
meydana gəlir 


Sarılıq Sklera və dərinin sarı 
rəngə boyanması. 
Bilirubinin qanda 
artmasına (> 2 mq/dl) 
bağlı meydana gəlir. 

Əlamət Açıqlama və təxmini 


mexanizmi 


Klinik təhlili 


Qaşınma 


Ürək- 
bulanma 
və qusma 


Qıcqırma 


Bədəndə diffuz acışma 
və ya qaşınma hissi. 

Öd və ya sidik 
turşularının, iltihab 
mediatorlarının, 
bakteriyaların, 
dərmanların sinir 
uclarına təsiri 
nəticəsində meydana 
gəlir. 

Qarında xoşagəlməz 
hissiyyat və mədə 
möhtəviyyatının geri 
qayıtması. 

Qusma mərkəzinin 
aktivləşırək 
diafraqmanı, qarın 
əzələlərinə yığması və 
mədənin 
antiperistaltikası. 

Mədə və bağırsaq 
sistemində qaz və 
qidaların toplanması 
nəticəsində qarının 
şişməsi. 

Bağırsaq keçməzliyi və 
ya qazəmələgəlmədə 
artma (yetərsiz həzm, 
disbakterioz, 
aerofaqiya) 


Döş sümüyü arxasında 
yanma hissiyyatı. 
Qastroezofaqeal refluks 
nəticəsində mədə 
möhtəviyyatının (turşu və 
ya öd) qida borusunu 
qıcıqlandımıası. 


Xolestazın, allergik, dəri, böyrək, 
qurd, sümük xəstəliklərinin, 
dərmanların əlaməti ola bilər. 

Kəskin və xroniki xolestazlarda rast 
gəlir, lakin xolestazın mütləq əlaməti 
deyil. BBS və skleroz xolangitin ən 
erkən əlaməti ola bilər. Laborator və 
görüntüləmədə xolestaz yoxdursa 
qaşıntının öd mənşəli olması inkar 
edilir. 

Öd yolları xəstəlikləri üçün yanaşı 
(ikinci dərəcəli) əlamətdir. 

Öd yollarının kəskin xəstəliklərində, 
xoledoxolitiazda ağrı ilə birlikdə rast 
gəlr. Təkbaşına olması biliar xəstəlik 
üçün xarakterik deyil. 

Mədə, 12bb, Qc, MAV, bağırsağın 
iltihabi və neoplastik xəstəlikləri, 
bağırsaq keçməzliyi və beyin 
xəstəliklərində rast gələ bilir. 

Öd yolları xəstəlikləri üçün yanaşı 
(ikinci dərəcəli) əlamətdir. 

Öd yolladının kəskin xəstəliklərində 
parezə, xroniki xolestazda isə 
bağırsaqlarda öd azlığına bağlı 
meydana gələ bilir. 

Təkbaşına rast gəlməsi biliar xəstəlik 
üçün xarakterik deyil. 

Mədə, 12bb, Qc, MAV, bağırsağın 
iltihabi və neoplastik xəstəlikləri və 
bağırsaq keçməzliyində rast gələ bilir. 

Qastroezofaqeal refliiks əlamətidir. 

Öd yolları xəstəliyi üçün xarakterik 
deyil, lakin bununla yanaşı reflüks 
ezofagit olarsa görünə bilir. 

Əlamət 

Açıqlama və təxmini 
mexanizmi 

Klinik təhlili 

Ağrılıq 

Palpasiya və ya 

Öd kisəsınınvə yollarının kəskin 


perkusiya vaxtı ağrının 

iltihabı üçiin çox xarakterikdir olan 


baş vennəsi və ya 

obyektiv simptomdur. 


artması. 

Merfi simtomu- palpasiya ilə eyni 


İltihab ocağının 

vaxtda nəfəs aldıqda ağrı artır və ya 


hərəkəti və ya sıxılması 

nəfəsalma dayanır. 


nəticəsində ağrı 

U SM - Merfi simptomu- USM ucluğu 


meydana gəlir. 

öd kisəsi proeksiyasında saxlanılır, bu 
vəziyyətdə nəfəs alarkən kəskin ağrı 
olur. 

Ortner sinıptomu- döyəcləmə vaxtı 
SğQA-da ağrının olması. 

Bu əlamətlər kəskin daşlı xolesistitdə 
çox rast gəlir, daşsız xolesistitdə isə 
nisbətən az (75%)rast gəlir. Öd 
yollarının digər kəskin iltihabi 
xəstəliklərində də rast gələ bilər. 

Ətraf orqanlərın iltihabı, hətta 
funksional xəstəliklərində də görünür. 

Kütlə 

Palpasiya vaxtı SğQA 

Kisənin hidropsu, empieması, absesi, 


və epiqastral 

infiltrati, şişi, xoledox kisti kütlə 


nahiyələrdə törəmənin 

şəklində əllənə bilər. Kütlənin yerini 


təyin edilməsi. 

dəqiqləşdirmək üçiin USM və KT 


İltihabi, neoplastik və 

gərəklidir. 


kistik tşrəmələr ola 

Peribiliar orqanlarin iltihabi və 


bilər 

neoplastik xəstəliklərində də bu əlamət 
rast gəlir. 

Assit 

Periton boşluğunda 

Öd yollarinin xəstəlikləri üçiin 


mayenin toplanmasi 

xarakterik deyil, lakin 


(klinik və ya 

ağırlaşmalarında rast gələ bilər. 


görüntülümə ilə 

Kəskin xolesistit və öd peritonitində, 


müəyyən edilən). 

əməliyyatdan sonra isə açıq əlavə axar 


Periton boşluğuna 

(Luşka), güdül buraxması və xoledox 


transudasiya, 

zədələnməsi vaxti asst ola bilər. 


eksudasiya, sekresiya 

Assitdəki bilirubin miqdarının qandan 


və ekstravazasiya assitə 

çox olması öd sızmasını göstərir. 


səbəb ola bilir. 

Sirroz - portal hipertenziya, ürək və 
böyrək yetməzlikləri transudativ, 
birincili və ikinci li peritonitlər 

Əlamət 

Açıqlama və təxmini 
mexanizmi 

Klinik təhlili 



eksudativ assitə, şişlər adətən sekretor 
assitə, boşluqlu və vəzili orqanların 
zədələnməsi isə ekstravazasiyaya 
səbəb olurlar 

Axolik 

nəcis 

Nəcisin ağ rəngli 
olması. 

Bağırsağa ödün 
axmaması nəticəsində 
nəcisdə öd 
piqmentlərinin 
olmaması. 

Tıxanma sarılığı üçün xarakterikdir. 
Lakin ishal tirədən xəstəliklərdə də 
nəcis rəngsiz ola bilər. 

tshal 

Nəcis ifrazının 
tezləşməsi və 
mayeşəkilli olması. 
Osmotik, sekretor və 
iltihabi mexanizmi ərə 
əlaqədar bağırsaqlara 
suyun çox ifraz 
olunması nəticəsində 
baş verir. 

Xolesistektomiyadan sonrakı ilk 

həftələrdə və xolestazda rast gələ bilər. 
Laksativ istifadəsi, bağırsaqların 
iltihabi xəstəlikləri, mədə və bağırsaq 
əməliyyatllarından sonra ola bilər. 


Transudasiya (portal hipertenziya, ürək və böyrək çatışmazlığı), eksudasiya 
(peritonda iltihab), sekresiya (peritonun və yumurtalığın şişləri), limfatik blok 
(mədə, pankreas, bağırsaq şişləri) və ekstravazasiya (boşluqlu orqanların 
mənfəzinin peritona açılması) giriş-çıxış müvazinətini pozaraq assitin əmələ 
gəlməsinə səbəb olur. Maye çox olarsa klinik olaraq (dalğalanma simptomu), az 
olarsa USM və ya tomoqraliya ilə təyin olunur. Öd yolları xəstəliklərində əsasən 
ekssudasiya və ekstravazasiya nəticəsində assit baş verə bilir. 

Kəskin xolesistitdə kisə ətrafında ekssudat ola bilər. Perforativ xolesistit və 
xolangitlərdə qarma öd ekstravazasiya ola bilir. Qarındakı mayenin ödlü olması öd 
yollarının peritona açılmasını göstərir. Assitin ödlü olduğunu müəyyənləşdirmək 
üçün tərkibindəki bilirubinin miqdarını qandakı ilə müqayisə etmək lazımdır. 
Assitik mayedə bilirubin yüksəkliyi öd yolları zədələnməsini göstərir. Ödlü assitin 
öd yolları əməliyyatından sonra meydana çıxması aşağıdakı hallarda rast gəlir: 
Luşka axacağının açıq qalması, axacaq güdülündən liqaturanın qaçması, xoledox 
zədələnməsi və anastomoz tutmazlığı. İstənilən halda ödlü assit həyati təhlükəli 
vəziyyəti göstərir və təcili dəqiqləşdirici müayinə və müalicə gərəkdir. 

Axolik nəcis 

Axolik nəcis, nəcisin normal sarı və ya qəhvəyi yox ağ rəngli olduğunu ifadə edir. 
Məlumdur ki, nəcisin rənglənməsində öd piqmentləri, xüsusən urobilinogen əsas 
rol oynayır. Xolestazda, xüsusən də tıxanma sarılığında nəcis ağ rəngli ola bilir. 
Hissəvi tıxanmalarda nəcis normal rəngli ola bilir. Ağ rəngli nəcis diarreyalarda, 
xüsusən xolerada da ola bilir. Axolik nəcisin olması xolestazı dəstəkləyə bilir, 
olmaması isə inkar etmir. 


LABORATOR MÜAIYNƏLƏR 

Öd yolları müayinəsində istifadə edilər laborator göstəricilər xolestazın, qaraciyər 
zədələnməsinin, iltihabın və autoimmun xəstəliklərin təyini üçün tətbiq edilir. 
Laborator göstəricilər nadir hallarda xəstəliyin növünü təyin edir, əsasən patoloji 
prosesi (sindromu) müəyyən edir (Cədvəl 2). 

Xolestaz göstəriciləri 

Öd yollarının əsas funksiyası ödün qaraciyərdən bağırsaqlara axınını təmin 
etməkdir. Bu funksiyanın hər hansı bir səviyyədə - kanalcıqlarda, qaraciyərdaxili 
və ya qaraciyərxarici yollarda əngəllənməsi xolestaza səbəb olur. Öd durğunluğu - 
xolestaz bir tərəfdən öd komponentlərinin qana keçməsinə səbəb olur (xolemiya), 
digər tərəfdən öd epitelinin zədələnməsinə gətirib çıxarır. Hər iki prosesin laborator 
göstəriciləri mövcuddur ki, bunlara əsaslanaraq xolestazın olub-olmadığını təyin 
etmək olar. 

Xolemiyanın göstəricilərinə qanda konyuqə olunmuş bilirubin, öd turşuları, 
xolesterin aiddir. Epitel zədələnməsi göstəricilərinə isə qələvi fosfataza (QF), 
Qamma-qlütamil transpepdidaza (QQT) və 5-nukleotidazanı aid etmək olar. Bu 
göstəricilər arasında ən çox istifadə olunanı konyuqə olunmuş bilirubin, QF və 
QQT-dir. Digər göstəricilər bahalı və ya qeyri-spesifık olduqları üçün geniş istifadə 
olunmur. 

Bilirubinin 

Bilirubinin təyini qaraciyər, öd yolları, hemolitik xəstəliklərdə adi müayinə 
üsuludur. Hem mübadiləsinin son məhsulu olan bilirubin qanda albuminlə 
birləşərək qaraciyərə daşınır (sərbəst bilirubin). Qaraciyərdə bilirubin 
qlukuronizasiyaya uğrayaraq bilirubin-mono və diqlukronidə (ən çox) çevrilərək 
(düz, birləşmiş, konyugə olunmuş bilirubin) öd yollarına sekresiya olunur. 
Konyuqasiya olunmuş bilirubinin çox az hissəsi hepatositlərdən və ya öd 
yollarından qana keçir. Ona görə də normal halda qanda həm sərbəst, həm də 
birləşmiş bilirubin olur. Normada hər iki bilirubinin qanda ümumi miqdarı 1 mq/dl 
(20 mmol/l)-dən azdır, sərbəst bilirubinin miqdarı 0,1-0,9 mq/dl, konyuqə olunmuş 
(düz) bilirubinin miqdarı isə 0,1-1 mq/dl səviyyəsindədir. 

Xolestaz üçün konyuqə olunmuş bilirubinin artması xarakterikdir. Burada üç cəhəti 
qeyd etmək lazımdır. Birincisi, xəstədə xolestaz ola bilər, lakin konyuqə olunmuş 
bilirubin artmaya bilər. Bu hala adətən öd yollarının hissəvi və ya bölgəsəl 
tıxanmalarında rast gəlinir. Hissəvi tıxanmalarda qana konyuqə olunmuş bilirubin 
az keçdiyi, bölgəsəl tıxanmalarda isə qana keçən konyuqə olunmuş bilirubin 
qaraciyərin sağlam hissəsi tərəfindən tutularaq ifraz edildiyi üçün qanda bilirubin 
artmır. Lakin bu halların hər ikisində də xolestatik enzimlərdə (QF, QQT) artma 
olur. 

İkincisi, konyuqə olunmuş bilirubin xolestazdan başqa qaraciyər xəstəliklərində, 
anadangəlmə enzim əskikliklərində də arta bilər. Bunları differensasiya etmək üçün 
mütləq xolestaz enzimləri də yoxlanılmalıdır. Yəni tək konyuqə olunmuş bilirubinə 
görə xolestazı təsdiq və ya inkar etmək olmaz. 

Üçüncüsü, xolestazda konyuqə olunmuş bilirubinlə yanaşı sərbəst bilirubin də arta 
bilər. Bu hal adətən uzunmüddətli və ağırlaşmış xolestazlarda hepatosellülar 
zədələnmə ilə bağlı meydana gəlir. Hər iki bilirubinin artdığı hallarda xolestazı 
təyin etmək üçün xolestatik enzimlərin, xüsusən QF-in səviyyəsinə baxılmalıdır. 
Beləliklə, xolestaz üçün konyuqə olunmuş bilirubin artması xarakterikdir, lakin 
konyuqə olunmuş bilirubinin artmaması xolestazı inkar etmir, artması isə mütləq 
təsdiq etmir. Yəni, tək konyuqə olunmuş bilirubin səviyyəsinə görə xolestazı təsdiq 
və ya inkar etmək olmur, mütləq xolestaz enzimlərinə baxmaq lazımdır. Bilirubin 
səviyyəsi daha tez dəyişdiyi üçün xolestaz dinamikasını izləmək daha asandır. 
Qələvi fosfataza (QF) 

QF bir çox toxumalarda, xüsusən Qc, sümük, bağırsaq, böyrək, leykosit, plasenta və şiş 
toxumalarında çoxlu miqdardadır. Bu enzimin fizioloji rolu dəqiq bilinmir. Lakin, 
metabolik aktivliyi artan toxumalarda QF sintezi də artır. QF-nm qanda artması uşaqlarda, 
hamilələrdə, şişlərdə, sümük xəstəliklərində və qaraciyər xəstəliklərində rast gəlir. 
Yeməkdən dərhal sonra qanda QF arta bilir (bağırsaq aktivliyinin artması), ona görə də 
acqarına müayinə lazımdır. QF-m qaraciyərdənkənar artması əsasən yüksək metabolik 
aktivliklə bağlı sintezin artması ilə əlaqədardır. Qaraciyər və öd yolları xəstəliklərində 
artmasının iki mexanizmi ehtimal olunur. Birinci ehtimala görə xolestaz QF-nm sintezini 
artırır. İkinci ehtimala görə xolestazda öd turşuları öd epiteli və hepatosit memhranlarmı 
“yuyurlar” (sabun effekti). QF və QQT isə membrana bağlı enzim olduğu üçün oradan 
ayrılaraq qana sızır. 

Kəskin xolestazdan 1-2 gün sonra QF artır. Enzimin yarımparçalanma müddəti 1 
həftə olduğu üçün normallaşması bir neçə gün çəkir. Ona görə də QF öd yolları 
tıxanmasının dinamikasını qiymətləndirmədə operativ göstərici deyil. Lakin QF 
xolestazın ən həssas göstəricisidir və QF artımı olmadan xolestaz diaqnozu qoymaq 
nadir hallarda mümükün olur. Xəstədə hipotiroidizm, hipofosfatemiva və 
hipomaqnezemiya olarsa xolestazda QF artmaya bilər. Xolestazdan başqa QF Qc- 
in parenxima xəstəliklərində də artır. QF artmasının qaraciyər - öd yolları mənşəli, 
yaxud qaraciyərdənkənar mənşəli olduğunu dəqiqləşdirmək üçün QQT araşdırılır. 
Cədvəl 2. Öd yollan və qaraciyər xəstəliklərində laborator müayinələr 

Göstərici və Dəyişmə Klinik təhlili 

normal qiyməti mexanizmi 

Aminotransferaza Hepatositlərin Hepatosellular zədələnmənin ən həssas 
ALT, 10-40 TV/1 zədələnməsi göstəricisidir. AST erkən (mitoxondrial) 
AST, 10-40 TV/1 nəticəsində zədələnmənin, ALT isə dərin 
xaricə sızma. zədələnmənin göstəricisidir hepatositlər 
üçün daha spesifikdir. ALT və AST-nin 
birlikdə baxılması gərəkir. 

Öd yolları xəstəlikləri Qc zədələnməsi 
törədərsə arta bilər (2-5 dəfə). Kəskin 
tıxanma və düşən daşlarda 20 dəfədən 
çox və qısamüddətli artma ola bilər 
Qc xəstəliklərinin əksəriyyətində artırlar. 
Alkoqol hepatitində, yağlı qaraciyərdə 
və sirrozda 2-5 dəfə artır, viral 
hepatitlərdə 5-50 dəfə, toksik və işemik 
hepatitlərdə 50 dəfədən çox artır. 
Alkoqpol hepatitlərində AST/ALT >2 
xarakterikdir. 

AST iirək, əzələ, böyrək, MAV 
xəstəliklərində də arta bilər 

Xolestazın ən həssas göstəricisidir. 
Normal olması xolestazı inkar edə bilir, 
QQT ilə birlikdə artması isə xolestazı 
təsdiq edir. 

Öd yolarında xolestaz və ya zədələnmə 
olarsa 1-2 gün ərzində artar. 

Qc-in əksər xəstəliklərində 2-3 dəfə arta 
bilir, 3 dəfədən çox artması və ya ALT- 
yə nəzərən çox artması xolestazı 
(xolestatik hepatit, BBS, infiltrasiya) 
göstərir. 

Sümük böyüməsi və xəstəliklərində, 
şişlərdə , uşaqlarda, hamilələrdə , 
yeməkdən sonra və bağırsaq 
xəstəliklərində yüksək ola bilər. 
Diferensasiya üçün QQT və ya 5-NT 
yoxlanılmalıdır 

Qamma-qlütamil- Öd epitelində Xolestazın və alkoqol qaraciyər 
transpeptidaza sintezinin zədələnməsinin göstəricisidir. QF ilə 

QQT, 1-50 TV/1 artması və _ birlikdə baxılması vacibdir. _ 


Qələvi fosfataza Sintezinin 
QF, 45-115 TV/1 artması və 
zədələnmə 
nəticəsində 
xaricə sızma. 

Göstərici və 
normal qiyməti 

Dəyişmə 

mexanizmi 

Klinik təhlili 


5-nukleotidaza 

5-NT, 1-10 ТҮЛ 


Bilirubin 

Ümumi, 0,1-1 
mq/dl və ya 1-17 
mkmol/1 

Sərbəst 0,1-0,9 
mq/dl və ya 1-15 
mkmol/1 

Birləşmiş 
(konyuqə) 0,1-0,5 
mq/dl və ya 1-10 
mkmol/1 


zədələnmə 
nəticəsində 
xaricə sızma 


Öd epitelində 
sintezinin 
artması və 
zədələnmə 
nəticəsində 
xaricə sızma 

İstehsalın 

artması, 

daşınma, 

tutulma, 

konyuqasiya, 

sekresiya və 

axının 

azalması 


Albumin 

4-6 q/dl 


Sintezinin 
azalması və 


Xolestaz törədən xəstəliklərdə QF ilə 
birlikdə artar. QF artarsa və QQT 
normaldırsa xolestaz inkar edilə bilər 
(XXATX və Bayer sindromundan 
başqa). 

Qc xəstəliklərində, xüsusən də alkoqol 
hepatitində artır. QQT/QF >2,5 alkoqol 
hepatitini göstərir. 

Böyrək, ürək, bağırsaq xəstəliklərində 
arta bilər 

Xolestazın ən spesifik, lakin gec 
göstəricisidir. Xoiestazı təsdiq və ya 
inkar etmək çətin olarsa istifadə edilir. 
Xolestazda 4-5 gün sonra artır. 

Qaraciyər xəstəliklərində arta bilər. 
Digər xəstəliklərdə adətən artmaz. 

Sarılığın diaqnostikası, xolestazın, 
hepatosellular zədələnmə və hemolozin isə 
ağırlıq dərəcəsi və dinamikasını təyin etmək 
iiçün istifadə olunur. 

Ekstra və intrahepatik xolestazlarda 
konyuqə bilirubin artır. Uzunmüddətli 
tıxanmalarda sərbəst bilirubin də arta bilər. 
Hissəvi və bölgəsəl xolestazlarda (darlıq, 
infiltrasiya, qapaqşəkilli daşlar və s.) QF 
artmasına baxmayaraq bilirubin artmaya 
bilər. 10 mq/dl-dən çox artması isə adətən şiş 
mənşəli tıxanmalarda rast gəlir. 

Qc -in əksər qazanılma xəstəliklərində hər iki 
fraksiya 1-3 dəfə artır. Çox artma ağır 
dərəcəli xəstəliyi göstərir. Anadangəlmə 
enzim yetməzliklərində isə adətən 
fraksiyalardan biri artır. Sərbəst bilirubin 
Gilbert və Krijlerr-Najjar sindromlarında, 
konyuqe bilirubin isə Dubin-Jonson və Rotor 
sindromlarında artar. 

Hemolizdə sərbəst bilirubin artır. 

Qc-in sintetik funksiyasını və sepsisin 
ağırlığını qiymətləndirmək üçündür. 

Göstərici və 
normal qiyməti 

Dəyişmə 

mexanizmi 

Klinik təhlili 


ya itkisinin 
artması 

Öd yolları xəstəliklərində adətən 
dəyişmir, xroniki Qc xəstəliyi baş 
verərəsə (BBS, IBS) azala bilər. 

Adətən Qc-in xroniki xəstəliklərində 
azalır, kəskin xəstəliklərində isə nadir 
hallarda azala bilir. 

Sepsis və qida azlığında da azala bilər 

Protrombin 

Sintezinin 

Qaraciyərin sintetik finksiyasının ən 

12-14 san 

azalması və 

həssas göstəricisi olmaqla yanaşı 

0,9-1,2 BNN 

ya itkisinin 
artması 

laxtalaımıanı qiymətləndirmək üşün də 
istifadə edilir. 

Xolestazlarda azalır, lakin Vit.K 

müalicəsinə cavab verir. 

Kəskin və xronik qaraciyər 

yetməzliklərində azalır və Vit.K 
müalicəsinə cavab vermir. 

YDDL və varfarin müalicəsində də azalır 


Qamma-qlütamil-transpepdidaza (QQT) 

QQT ən çox hepatositlərdə və öd epitelində yerləşir, lakin digər toxumalarda da 
(böyrək, MAV, bağırsaq, dalaq, beyin, ürək) tapıla bilir. Sümüklərdə QQT çox az 
miqdardadır və buna görə də bu enzimin səviyyəsinə görə QF artımının qaraciyər, 
yoxsa sümük mənşəli olduğunu dəqiqləşdirmək mümkündür. QQT-nin xolestatik 
və qaraciyər mənşəli yüksəlməsi sintezinin və sızmasının artmasına bağlıdır. QQT 
hepatitlərdə, alkohol zədələnməsində və xolestazlarda artır. QQT müayinəsinin bir 
neçə klinik əhəmiyyəti var. Birincisi, QF artımının qaraciyər-öd yolu mənşəli, 
yoxsa qaraciyərdənkənar (xüsusən sümük) olduğunu dəqiqləşdirmək üçün. Bundan 
tək istisna anadangəlmə xolestatik xəstəliklər olan xoşxassəli ailəvi təkrarlanan 
xolestaz (XXATX) və Byler sindromudur. Bu xəstələrdə xolestaz olmasına və QF 
artmasına baxmayaraq QQT artmır. 

İkincisi, QQT həm də alkohol zədələnməsi üçün xarakterik olduğuna görə yeni 
alkohol alanlarda və alkohol intoksikasiyasının diaqnostikasında istifadə edilir. Bu 
hallarda QQT QF-yə nisbətən daha çox artır, xüsusən QQT/QF nisbətinin 2,5-dən 
çox olması alkohol zədələnməsinə böyük şübhə yaradır. 

Üçüncüsü, QQT-nin yarımparçalanma müddəti qısa (3-4 gün) olduğu üçün bu 
enzimin vasitəsi ilə öd yolları tıxanmasının keçib-keçmədiyi dinamikasını daha 
yaxşı izləmək olar. 

5-nukleotidaza (5-NT) 

5-Nukleotidaza bir çox toxumalarda tapdmasına baxmayaraq onun artması 
qaraciyər-öd yolları xəstəliklərində rast gəlir. 5-NT qələvi fosfatazaya görə 
xolestazı göstənnədə daha spcsitikdir. Lakin 5-NT artımı QF-ya nəzərən daha gec 
(3-5 gün) baş verdiyi üçün bu göstəricini erkən diaqnostika üçün istifadə etmək 
çətindir. 

Beləliklə xolestazın ən spesifik göstəricisi 5-NT, ən həssas göstəricisi isə QF-dir. 5- 
NT artması təkbaşına xolestazı göstərir, normal olması isə xolestazı inkar edə 
bilmir, çiinki bu enzim xolestazda gec (bir neçə giin sonra) artır. Xolestazda QF 
mütləq və erkən artır, ona görə də bu enzim normal olarsa xolestazı inkar etmək 
olar. QF-nin QQT ilə birlikdə artması xolestazı təsdiq edir, təkbaşına artması isə 
digər xəstəliklərdə və fizioloji hallarda (sümük xəstəlikləri, şiş xəstəlikləri, 
hamiləlik, uşaqlar, yeməkdən sonra), və nadir rastlanan anadangəlmə 
xolestazlarda (XXATX, Byer sindromu) rastlanır. Konyuqə olunmuş bilirubin 
xolestazda artır, lakin təkbaşına qiymətləndirilməlidir. QF və QQT artması varsa, 
lakin konyuqə olunmuş bilirubin artmamışsa hissəvi tıxanmaları, in П ltrativ 
qaraciyər xəstəliklərini, qaraciyərdə çoxsaylı metastazları düşünmək olar. Konyuqə 
olunmuş bilirubinin dəyişməsi həssas olduğu üçün xolestazın gedişini izləmədə 
daha faydalıdır. Yəni, xolestazı inkar etmək üçün QF nonnal olması gərəkdir, təsdiq 
etmək üçün QF və QQT-nin birlikdə artması və ya 5-NT artması lazımdır, 
xolestazın dinamikasını izləmək üçün isə konyuqə olunmuş bilirubin istifadə edilir. 
Lakin xolestaz göstəricilərinin heç biri xolestazın növünü göstərə bilmir. “Həssas 
göstəricilər şübhə yaradır və ya inkar edir, spesifik göstəricilər isə diaqnozu 
təsdiqləyir”. 

Qaraciyərin zədələnmə göstəriciləri 

Hepatosellular zədələnməni qiymətləndirmək üçün standart olaraq 
transaminazaların səviyyəsinə baxılır. Alanin-aminotransferaza (ALT) və aspartat- 
aminotransferaza (AST) qaraciyər hüceyrə zədələnməsini göstərən ən həssas 
laborator müayinələr sayılır. 

Alanin-anıinotransferaza (ALT)və aspartat-aminotransferaza (AST) 

ALT sitozolda yerləşir, alanindən amin qrupunun ketokəhraba turşusuna 
daşınmasını təmin edir. AST isə həm sitozolda, həm də mitoxondrilərdə yerləşir və 
aspartatdan amin qrupunu ketoqlutar turşusuna daşıyır. ALT qaraciyərlə yanaşı az 
da olsa digər orqanlarda (ürək, böyrək, əzələ və s.) var. Lakin ALT artması daha 
çox hepatosellular zədələnmədə rast gəlir. Bundan fərqli olaraq AST artması digər 
orqanların, xüsusən ürək, böyrək zədələnmələrində də rast gəlir. 

ALT və AST-nin qanda artmasının əsasında sızma mexani z mi durur. Yəni hüceyrə 
zədələnməsi nəticəsində möhtəviyyatı qana keçir. Hüceyrənin zədələnməyə ən 
həssas olan orqanellası mitoxondri olduğu üçün AST artması ALT artmasından 
erkən olur. Ona görə də müvəqqəti işemiyalarda, alkohol qəbulunda AST daha 
erkən və daha çox artır. Klinik praktikada adətən ALT və AST birlikdə 

qiymətləndirilir. Bu enzimlərin artma nisbəti, artma miqdarı və dinamikası 
qaraciyər zədələnməsi üçün müəyyən məlumatlar verir. 

ALT-nin təkbaşına və ya AST ilə birlikdə artması hepatosellülar zədələnməni 
göstərir. Artmanın dərəcəsi də önəmlidir. Artma 2-3 dəfədən az olarsa (<100 tv/1) 
böyük klinik əhəmiyyət daşımır və ya yağlı qaraciyər, xronik hepatit və sirrozda 
rast gəlir. Artma 3-10 dəfə arasında olarsa alkohol intoksikasiyası düşünülə bilər, 
10-20 dəfə artma kəskin virus hepatitlərində, 20 dəfədən çox (> 1000 tv/1) artma isə 
işemik və toksik hepatitlərdə rast gəlir. 

Qç xəstəliklərində ALT adətən AST-dən çox artır və AST/ALT nisbəti 1-dən kiçik 
olur. Bu nisbətin 1,5-dən çox olması alkohol zədələnməsinə şübhə yaradır, 3-dən 
böyük olması isə bunu böyük ölçüdə dəqiqləşdirir. 

ALT və AST-nin yarımparçalanma dövrü 4-5 gündür və bunların artması adətən 1 
həftədə normallaşır, xüsusən qaraciyər rezeksiyalarında və işemik hepatitlərdə bu 
dinamika izlənir. ALT və AST-nin bir-iki gün ərzində kəskin artması və 
normallaşması adətən qısamüddətli tıxanmalarda (düşən daş) rast gəlir. Enzim 
səviyyələrinin uzun müddət (həftələr, aylar) davam etməsi kəskin hepatitlərdə və 
xroniki qaraciyər xəstəliklərində rast gəlir. 

ALT və AST öd yolları xəstəlikləri üçün yox, bu xəstəliklərin qaraciyərdə zədələnmə 
törədib-törətnıədiyini araşdırmaq üçiin vacibdir. Öd yollarının bütün xəstəlikləri 
qaraciyərdə zədələnmə törədə bilər. 

Qaraciyərin sintetik göstəriciləri 

Albumin və protrombin qaraciyərin sintetik funksiyasını qiymətləndirmək üçün ən 
çox istifadə olunan laborator müayinələrdir. Hər iki plazma zülalı qaraciyərdə 
sintez olunur və qanda səviyyəsi qaraciyərin özü tərəfindən tənzim olunur. Bu 
zülalların qanda azalması iki səbəbdən ola bilər. Birincisi, sintezinin azalması, 
ikincisi isə itkisinin (istifadəsinin) artması. 

Albumin 

Albumin sintezi qaraciyərin ağır xronik xəstəliklərində (sirroz), kəskin 
xəstəliklərində (qaraciyər çatışmazlığı) və ağır dərəcəli qida azlığında ciddi aşağı 
düşür. Nefrotik sindrom və sepsis albumin itkisini artırır. Öd yolları xəstəliklərində 
albumin adətən normal olur, lakin ağırlaşmalarda (biliar sirroz, biliar sepsis) 
albumin səviyyəsi aşağı ola bilər. 

Protrombin 

Protrombin sintezinin azalması iki səbəbdən ola bilir - qaraciyər parenxima 
xəstəliyi və xolestaz. Xolestaz nəticəsində vit K sorulması zəifləyir ki, bu da 
protrombin və digər koaqulyasiya faktorlarının azalmasına gətirib çıxarır. 
Xolestazla bağlı hipokoaqulyasiyalar adətən vit K verildikdə aradan qalxır, 
parenxima xəstəliklərində isə vit K ciddi nəticə vermir. 

Autoimmun göstəricilər 

Qaraciyər və öd yollarının bəzi autoimmun xəstəliklərinin məxsusi markerləri var. 
Bunlara antimitoxondrial anticisim (AMA), antinuklear anticisim (ANA), saya 
əzələ anticisimləri (SƏA), perinuklear antineytrofil sitoplazmatik anticisim 
(pANSA), qaraciyər, böyrək mikrosomlarına qarşı anticisim (QcBMA) və 
digərlərini aid etmək olar. 

AMA birincili biliar sirrozda ortaya çıxar, ANA, SƏA, QcBMA isə autoimmun 
hepatit üçün xarakterik marker sayılır. 

İltihab göstəriciləri 

Leykositoz, sola meyillik və CRP öd yolları kəskin iltihabında (xolesistit, xolangit), 
EÇS artması isə xronik xəstəliklərdə rast gəlir. 

GÖRÜNTÜLƏMƏ ÜSULLARI 

Görüntüləmə üsulları öd yollarının morfologiyasını yüksək dəqiqliklə göstərmək 
imkanına malikdir. Görüntüləmə üsullarını prinsipial olaraq 2 qrupa bölmək olar: 
kontrastlı və kontrastsız üsullar. Kontrastlı üsullarda öd yollarına birbaşa və ya 
dolayı yolla rentgenkontrast, USM - kontrast və ya radioizotop maddə yeridilərək 
öd yollarının şəkli çəkilir. Bu üsullara ERXPQ, DQKXQ, ƏDXQ, oral 
xolesistoqrafiya, radioizotop sintoqrafiya aid edilə bilər. Kontrastsız üsullarda isə 
ödün, öd yolları divarının və ətraf toxumaların xarici təsirə reaksiyası nəticəsində 
qayıdan siqnalların alətlərlə tutulub işlənməsinə görə görüntü əldə edilir. Bunlara 
USM, MRT, MRXPQ, KT aid edilə bilər. Öd yollarının müayinəsində ən çox 
istifadə edilən müayinələr USM, MRXPQ və ERXPQ-dir. DQKXQ, ƏDXQ, KT, 
sintoqrafiya az hallarda ilkin müayinə üsulu kimi seçilir. Oral xolesistoqrafiya, 
rentgenoqrafiya üsulları isə tarixi üsullardır, hazırda demək olar ki, istifadə edilmir. 

USM 

Yüksək tezlikli səs dalğalarının bir mühitdən digərinə keçərkən sınma və əks 
olunmasına əsaslanan USM hazırda öd yolları xəstəliklərinin diaqnostikasında 
ilkin, yüksək informativ və standart müayinədir. Günümüzdə öd yollarını USM-siz 
təsəvvür etmək mümkün deyil. USM həm öd kisəsinin, həm qaraciyərdaxili, həm 
də qaraciyərxarici öd yollarının quruluşu haqqında dəqiq məlumat verə bilir. 

USM öd kisəsinin ölçüsünü, formasını, divarını, tərkibini və ətrafını göstərə bilir 
(Şəkili). 

Normal 

Böyük-*■ Kəskin xolesistit, Mexaniki sarılıq, Xərçəng 

Kiçik-► Yeməkdən sonra, Fibrotik kisə 


Armudvari (normal) 

8 şəkilli-*■ Adenomiomatoz, Bitişmə 

Çıxıntılı-► Divertikul 


incə (<3 mm) 

Kəskin xolesistit, Adenomiomatoz, 
Qalın (>3 mm) —► Ödem (sirroz, nefrotik sindrom), 
Şiş, Xolesteroz 

Kirəclı-► Xronik xolesistit, Adenokarsinoma 


Maye (normal) 
Çöküntü (qum) 
Daş 


Öd daşı xəstəliyi 


Polip 


Adenomiomatoz, Adenoma, 
Xərçəng, Xolesterin polipi 


Hava 


Emfizematoz xolesistit, Bilio-digestiv 
fistula və ya anastomoz 


Şəkil 1. Öd kisəsi xəstəliklərində USM əlamətləri 


Normal halda öd kisəsinin eni 3-4 sm, uzunluğu 6-8 sm olub armudşəkillidir. 
Kisənin böyüməsi kəskin xolesistitdə, mexaniki sardıqda, kisənin xərçəngində rast 
gəlir. Kisə 20-30 sm-ə qədər böyüyə bilir. Kisənin kiçilməsi adətən yeməkdən sonra 
boşalmaya bağlı baş verə bilir. Normal kisə yeməkdən sonra əvvəlki həcmini 60- 
70% kiçildə bilir. Yemək qəbul etmədən kisənin kiçik görünməsi fibrotik kisələrdə 
rast gəlinir ki, bu da çoxsaylı öd sancılarından sonra ortaya çıxır. 

Normal öd kisəsi USM-də armudvari şəkildə görünür. Kisənin qum saatı şəkilində 
görünməsi adenomiomatozda və bitişmələrin kisəni deformasiyaya uğratması 
nəticəsində baş verir. Kisədən sapşəkilli çıxıntılar az rast gəlir və divertikullar üçün 
xarakterikdir. 

Öd kisəsinin divarı normada 3 mm-dən kiçikdir. Patoloji proseslər kisə divarında 
qalınlaşma, kirəcləşmə və nahamarlıq törədə bilirlər. Divarın qalınlaşması ödem, 
iltihabla bağlı meydana gəlir. Divar qalınlaşması kəskin xolesistitin ən xarakterik 
USM əlamətlərindən biridir. Lakin bəzi xəstəliklərdə (sirroz, nefrotik sindrom, ürək 
yetməzliyi) toxumalarda diffuz ödemə bağlı öd kisəsi divarı da qalınlaşa bilər. 
Kirəcləşmə uzunmüddətli iltihab nəticəsində və az hallarda şişlə bağlı divara 
kalsium duzlarının çökməsi ilə əlaqədar ortaya çıxır. İstənilən halda «saxsı kisə» 
xərçəngönü hal sayılır və çıxarılmalıdır. 

Öd kisəsinin normal möhtəviyyatı olan öd USM-də hipoexogen (qara) və homogen 
şəkildə görünür. Daş hiperexogen (parlaq) və akustik gölgəli törəmə kimi görünür. 
Transabdominal USM 3 mm-dən, endoskopik və intraoperasion USM isə 1 mm- 
dən böyük daşları göstərə bilir. USM daşları 98% dəqiqliklə göstərə bilir. Nadir 
hallarda USM ilə görünməyən (ultra neqativ) daşlara rast gəlinir. Qum və ya 
çöküntü kiçik xolesterin kristalları və formalaşmamış daşlardan ibarət olub USM- 
də yayılmış hiperexogen və akustik kölgəsi olan görüntü verir. Poliplər hiperexogen 
və ya heterogen tərkibli görünürlər. Daşlardan fərqli olaraq yerlərini dəyişmirlər, 
Dopler müayinəsində içində qan axını təyin olunur və akustik kölgə vermirlər. 
Lakin bəzi daşlar da hərəkətsiz ola bilərlər. 

Öd kisəsində hava nadir halda rast gəlir. Bəzən bağırsaq havası öd kisəsi 
proyeksiyasına düşərək yanlış görüntü verə bilər. Kisədə hava emfizematoz 
xolesistitdə, bilio-enterik fistullar və anastomozlarda rast gəlir. Axırıncı iki halda 
bağırsaq havası öd yollarına keçir və bu əlamət anastomozun işlədiyinə dəlalət edir. 
USM kisədəki dəyişikliklərlə yanaşı ətrafındakı patologiyaları da göstərə bilir. Kisə 
ətrafında maye, törəmələr USM-də görünür. Kisə ətrafında maye kəskin 
xolesistitdə, assitdə (sirroz, nefrotik sindrom, şiş mənşəli, pankreatit və s.) ola bilər. 
USM qaraciyərdaxili öd yollarının genişlənməsini yüksək dəqiqliklə göstərir. 
Normal halda qaraciyərdaxili öd yollarının diametri 4-5 mm-dən çox olmur. USM 
daxili öd yollarının daralmasını və divar dəyişikliyini yüksək dəqiqliklə göstərə 
bilmir. 

Daxili öd yollarında olduğu kimi qaraciyərxarici öd yollarının genişlənməsi USM 
ilə təyin oluna bilir. Lakin daralma, törəmə təyinində USM həssaslığı zəifdir. 
Transabdominal USM xoledox daşlarında 50% həssaslıq göstərir. Xüsusən 
xoledoxun distal hissəsində, 12 bb-ın arxasında yerləşən daşları transabdominal 
USM dəqiq göstərə bilmir. Bunun üçün endoskopik USM və ya MRXPQ gərəkdir. 
Öd yollarının müayinəsində bir neçə yolla USM aparıla bilər: transabdominal, 
endoskopik, əməliyyatdaxili, laparoskopik və Dopler USM (Cədvəl 3). 
Transabdominal USM qamın ön divarından yerinə yetirilir və ən çox istifadə olunan 
standart üsuldur. Kök şəxslərdə, qarında qaz olduqda bu üsullaorqanların 
görünməsini çətinləşir. Eyni zamanda transabdominal USM kisədəki 3 mm-dən 
kiçik daşları və xoledoxun retroduodenal hissəsindəki daşları yaxşı göstərə bilmir. 
Endoskopik USM qastroduodenoskopun köməyi ilə yerinə yetirilir, kiçik daşları və 
xoledoxdakı dəyişikliyi göstərməkdə çox həssas üsul sayılır. İnvaziv olmasına, 
texniki çətinliyinə və endoskopiya gərəkliyinə görə bu üsul geniş yayılmamışdır. 
Xüsusən, MRXPQ endoskopik USM-ə ehtiyacı ciddi azaltmışdır. Əməliyyatdaxili 
USM açıq və laparoskopik əməliyyatlarda yerinə yetirilir. Endoskopik USM-də 
olduğu kimi, əməliyyatdaxili USM-in həssaslığı transabdominala görə daha 
yüksəkdir. Bu üsullara əməliyyatönü yetərsiz müayinələr vaxtı və ya əməliyyatda 
anatomik anlaşılmazlıq olduqda ehtiyac yaranır. 

Dopler USM qan axınını təyin etmək üçün istifadə olunur. Polipləri daşdan fərqləndirmək, arterio- 
venoz fistulları təyin etmək, xoledoxu qapı venası və arteriyalardan fərqləndirmək üçün istifadə 
edilə bilər. 


Cədvəl 3. Xoledox müayinələri 

ERXPQ 

Endoskopik retroqrad xolangiopankreatoqrafiya öd yolları və pankreas axacağının 
ilk və dəqiq müayinə üsullarından biridir (Şəkil 2). Hazırda daha çox müalicə 
məqsədi ilə istifadə edilir. Üsulun mahiyyəti ondan ibarətdir ki, endoskopik yolla 
12 bb-a daxil olunur, Fater məməciyi tapılır və xoledoxa kateter yeridilir. 
Kateterdən rentgen-kontrast maddə vurularaq öd yollarının şəkli çəkilir. Yəni həm 
endoskopiya, həm də rentgenoqrafiya yerinə yetirilir. MRXPQ-yə qədər bu üsul öd 
yollarının standart müayinə üsulu sayılırdı. ERXPQ ilə öd yollarındakı 
dəyişikliklərinin əksəriyyətini - daş, genişlənmə, darlıq, divertikul, tıxanma və s. 
görmək mümkündür. Bu üsulun ən mühüm müsbət cəhəti müalicə imkanının 
olmasıdır. Hazırda öd axarlarındakı xəstəliklərinin əksəriyyətini ERXPQ vaxtı 
müalicə etmək mümkündür. Xüsusən, sfinkterotomiya, dilatasiya, stend 
(çadınlama) qoyma, drenaj etmək üçün endoskopik üsul hazırda standart sayılır. 
Lakin ERXPQ-nin bəzi çatışmayan cəhətlari də vardır. Birincisi, öd yolları 
ətrafındakı dəyişikliyi göstərə bilmir, ikincisi, invazivdir, üçüncüsü ağırlaşma 
(pankreatit, xolangit, perforasiya, qanaxma) ehtimalı var. Nəhayət bəzi hallarda 
(biliodigestiv anastomozlar qoyulmuş xəstələrdə, şişlərdə, divertikullarda) yerinə 
yetirilməsi çətin və ya imkansız olur. Bunları nəzərə alaraq ERXPQ hazırda 
diaqnostik məqsədlə yox, əsasən müalicə məqsədi ilə istifadə edilir. 


DQKXQ 


Dəridən və qaraciyərdən keçən xolangioqrafiya üsulu da 70-ci illərdə ortaya çıxmış, 
tezliklə endoskopik üsula «uduzmuş», hazırda az hallarda -MRXQ və ya ERXPQ 
mümkün olmadıqda istifadə edilir. 

DQKXQ-də dəridən və qaraciyərdən keçərək qaraciyərdaxili, nadir hallarda isə öd 
kisəsi punksiya edilir. Öd yollarına kontrast yeridilərək rentgen şəkli çəkilir. 
Əvvəllər öd yollarının tapılması «kor» üsulla (aspirasiya və ya kontrast vurmaqla) 
tapılırdı. Hazırda öd yollarını tapmaq və punksiya aparmaq üçün USM istifadə 
edilir. DQKXQ-nin diaqnostik və müalicə imkanları ERXPQ-yə yaxındır. Bu 
üsulda da diaqnostika ilə yanaşı (daş, darlıq, genişlənmə) bir çox müalicə üsulları 
(drenaj, dilatasiya, çadınlama) yerinə yetirmək olur. 

Lakin bəzi çatışmayan cəhətləri bu üsulun geniş yayılmasını əngəlləmişdir. İlk 
növbədə öd yolları ətrafındakı dəyişiklikləri göstərə bilmir, invazivdir, qanaxma, 
öd sızması, xolangit, sepsis, pankreatit kimi ciddi ağırlaşmalara səbəb ola bilir (5- 
10% hallarda). Bəzi hallarda isə (assit, koaqulopatiya) əks göstərişdir. 

DQKXQ hazırda diaqnostik və müalicə məqsədi ilə yalnız MRXQ və ERXPQ 
mümkün olmadıqda tövsiyə edilir. 

Dəridən-qaraciyərdən keçən 
xolangioqrafiya (DQKXQ) 



Əməliyyatdaxili xolangioqrafiya (ƏDXQ) 



Endoskopik retroqrad xolangio- 
pankreatoqrafiya (MRXPQ) 



Maqnit-rezonans xolangioqrafiya (MRXQ) 


Şəkil 2. Xolangioqrafiya üsulları 


MRXPQ 

XX əsrin sonunda öd yolları cərrahiyyəsində üç ən önəmli nailiyyətin (digər ikisi 
ERXPQ və laparoskopik cərrahiyyədir) biri də MRXPQ-dir {Şəkil 2). Bu üsulun 
əsasında mayelərdəki maqnit-rezonans hadisəsi durur. Öd digər mayelərə (qana) 
görə nisbətən hərəkətsiz olduğu üçün onlardan fərqləndirmə imkanı yaranır. Öddən 
gələn siqnalları kompyuterdən keçirərək öd yolları görüntüsü yaradılır. Yəni heç 
bir kontrast istifadə etmədən və invaziv üsul olmadan görüntü əldə edilir. 

MRXPQ öd yollarının daxilində, divarında və ətrafındakı dəyişiklikləri dəqiq 
göstərir. Bu üsulla 1 mm və böyük daşları, törəmələri görmək, hətta 3 ölçülü 
görüntü əldə etmək mümkündür. 

İnvaziv olmaması, yüksək dəqiqliyi, ən başlıcası isə öd yolları divarını və ətrafını 
göstərə bilməsinə görə MRXPQ hazırda öd yolları müayinəsində ilk seçim kimi 
standartlaşmağa başlamış və ERXPQ-ni ciddi şəkildə «sıxışdırmışdır». ERXPQ ilə 
müqayisədə MRXPQ-nin tək çatışmayan cəhəti müalicə imkanının olmamasıdır. 

ƏDXQ 

Bəzi hallarda öd yollarını görmək üçün açıq və ya laparoskopik əməliyyat vaxtı 
xolangioqrafiya lazım gəlir. Bunun üçün punksiya və ya kateter vasitəsi ilə birbaşa 
olaraq öd yoluna kontrast yeridilərək rentgen şəkli çəkilir və ya flüoroskopiyada 
baxılır {Şəkil2). Bəzi klinikalarda standart olaraq bütün öd yolları əməliyyatlarında 
ƏDXQ edilir. Lakin əksər klinikalarda bu müayinə göstərişə görə (anomaliya 
şübhəsi, anatomiya aydın deyilsə, öd yollarında daşa şübhə və təmizlənməsini təyin 
etmək üçün) istifadə edilir. 

Radioizotop müayinə 

Öd yollarının görüntüləmə üsullarından biri olan sintoqrafiyada orqanizmə öd 
yollarına keçən radioizotop maddə vurulur və Qamma kamera ilə baxılır. Bu 
məqsədlə texnesium T 99 ilə birləşdirilmiş iminodiasetat (Т"-ШАА) turşusu istifadə 
edilir. Bu birləşmə qandan qaraciyər hüceyrələri ilə təmizlənir və ödlə ifraz olunur. 
Bu üsulda öd yollarının görüntüsü əvvəlki xolangioqra-fiyalarla müqayisədə aşağı 
keyfiyyətlidir. Hazırda radioizotop müayinə az hallarda (öd kisəsinin funksiyasını, 
xoledoxun funksiyasını (boşalmasını) və öd sızıntılarını təyin etmək üçün) tətbiq 
olunur. Öd kisəsinin dolması kisə axacağının açıq olduğunu göstərir və bununla da 
kəskin xolesistiti inkar etmək mümkündür. Belə hala nadir də olsa ağır xəstələrdə 
ehtiyac yaranır. Kisənin boşalma dərəcəsinə görə diskineziya araşdırılır. Öd kisəsi 
diskineziyalarında 35%-dən az boşalma qeyd edilir. Oddi sfinkteri disfunksiyasında 
izotop maddə xoledoxda 45 dəq çox qalır. Əməliyyatdan sonrakı xəstələrdə 
ERXPQ yoxdursa öd sızıntısını təyin etmək üçün bu üsul istifadə edilə bilər. 

Tomoqrafiya üsulları (KT, MRT) 

Kompüter tomoqrafiyası əksər qarındaxili orqan patologiyalarında yüksək 
informativlik göstərdiyi kimi, öd yolları ətrafındakı dəyişiklikləri təyin etmədə 
yüksək həssaslıq göstərir. Eyni zamanda öd yolları haqqında da məlumat verə bilir. 
Lakin öd daşlarının az hissəsi (<20%) rentgenkontrast olduğu üçün KT onların 
təyinində az həssaslıq göstərir. Digər tərəfdən KT-də öd yollarının görünməsi 
MRXPQ-də və ya ERPXQ-dəki qədər aydın deyil. MRT həm öd yollarını, həm də 
ətraf toxumaları dəqiq göstərdiyi üçün KT-dən üstün sayılır. MRT olmayan hallarda 
onu ERXPQ+KT, USM+KT ilə əvəz etmək olar. 


FUNKSİONAL MÜAYİNƏLƏR 

Öd yollarının fu nk sional müayinələri başlıca olaraq öd kisəsinin və Oddi 
sfinkterinin yığılma və boşalmasını təyin etmək üçün istifadə edilir. Bu müayinələr 
adətən az hallarda, göstərişə görə yerinə yetirilir. Görüntüləmə üsulları ilə öd 
yollarında üzvü dəyişiklik tapılmayan, lakin klinik müayinələrdə öd yolları 
xəstəliyinə şübhə olan xəstələrdə fu nk sional sınaqlara ehtiyac yaranır. 

Öd kisəsinin dolma-boşalma testi 

Normal halda yeməkdən sonra öd kisəsi 60-75% boşalaraq həcmini kiçildir. Kisə 
axacağında və/və ya xoledoxda maneə olarsa və ya öd kisəsi diskineziyası varsa 
kisə boşalmır və ya 35%-dən az boşalır. Kisənin boşalma miqdarını təyin etmək 
üçün ən çox iki üsul istifadə olunur: USM və radioizotop müayinə. USM sınağında 
10-12 saat aclıqdan sonra əvvəlcə xəstənin öd kisəsi ölçülür. Sonra xəstəyə öd kisəsi 
stimulyatoru olan xolesistokinin infuziyası edilir. İnfüziyadan sonra kisə yenidən 
ölçülür və əvvəlki ilə tutuşdurulur. Həcmin 35%-dən az azalması öd kisəsi 
diskineziyasım göstərir. Axacaqlarda maneə olarsa kisə boşalmır. Qeyd etmək 
lazımdır ki, bu üsulu maneə şübhəsi olan xəstələrdə aparmaq düzgün deyildir. 
Çünki xolesistokinin təzyiqi artıraraq ağrıya və daş qovulmasına səbəb ola bilər. 
Ona görə də bu sınaqdan öd kisəsi diskineziyasına şübhə olarsa və ya ağırlaşmasız 
öd daşı xəstəliyində kisə axarı keçiriciliyini qiymətləndinnək üçün (daşəritmə 
müalicəsi başlamaq üçün) istifadə edilir. 

Radioizotop üsul prinsipcə USM-üsuluna yaxındar. Xəstəyə T"-İDAA verilir və 
kisənin dolması qiymətləndirilir. Sonra xolesistokinin infuziya edilir və kisənin 
təkrari ölçüsü alınır. Kisənin dolması axacağının açıq olduğunu göstərir, dolmaması 
isə bloka dəlalət edir. Boşalmanın 35%-dən az olması öd kisəsi diskineziyasım 
göstərir. 

Öd kisəsi və yollarının fu nk sional sınaqlarından biri də duodenal zondlama və ya 
endoskopla öd fraksiyasının alınmasıdır. Bu klassik üsulda 12 bb-dan ödün ilkin, 
ikinci (kisə yağıldıqda) və son (yığılmadan sonra) fraksiyaları alınır. Kisəni 
yığılmasını təmin etmək üçün prozerin, motilin, xolesistokinin istifadə edilir. 
Hazırda bu üsul yığılma funksiyasını qiymətləndirmək üçün yox, daha çox ödün 
tərkibini yoxlamaq üçün istifadə edilir. Ödün tərkibində xolesterin kristallarının 
tapılması öd kisəsi diskineziyası və ya öd daşı xəstəliyinin başlanmasını göstərir. 
Bu üsul hazırda az tətbiq edilir, əvvəlki (USM, radioizotop) üsullar olmadıqda və 
ya öd daşma ciddi şübhə olarsa öd alınması və yoxlanmasına ehtiyac yaranır. 

Oddi sfinkteri funksional sınaqları 

Oddi sfinkteri normal halda yeməkdənkənar fazada yığılaraq reflüksu əngəlləyir, 
yemək vaxtı isə boşalaraq və peristaltik hərəkət edərək ödü və MAV şirəsini 12 bb- 
a ötürür. Sfinkterdə daralma və ya diskineziya onun boşalmasını əngəlləyir ki, bu 
da xoledox genişlənməsinə, təzyiq artımına, ağrıya və ödün 12 bb-a keçməsinin 
gecikməsinə gətirib çıxarır. Fu nk sional sınaqlar da məhz bu göstəricilərin 
araşdırılmasına əsaslanır. 

Sfinkter manometriyası OSD-ni təyin etmək üçün ən dəqiq üsul hesab edil ir . Bu 
üsulda endoskopla Fater məməciyi tapılır və kanyulyasiya edilir. Xüsusi manometr 
ucluğu sfinkterin mənfəzinə yeridilərək təzyiq ölçülür. Sfinkter təzyiqinin 40 min 
Hg st.-dan çox olması Oddi sfinkteri disfünksiyasım (stenoz və ya diskineziya) 
göstərir. Bu üsulun müsbət tərəfi dəqiq, həssas və spesifik olmasıdır. Mənfi cəhəti 
isə invaziv olması və xüsusi cihaz (manometr) gərəkdirməsidir. Ona görə də 


59 







N.Y.Bayramov. Öd yollarının cərrahi xəstlikləri 


manometriya OSD-yə şübhə olarsa və digər üsullarla (laborator, görüntüləmə 
üsulları) bu şübhə təsdiq və ya inkar edilməzsə (adətən II və III tip OSD) göstəriş 
sayılır. 

Prozerin - morfin sınağı klassik üsullardan sayılır. Hər iki preparat sfinkterdə 
spazm törədir. Ona görə də bu dərmanlar yeridildikdə xəstədə ağrının olması, Qc 
və MAV enzimlərində artma OSD-ni göstərə bilir. Lakin bu üsul spesifik deyil, 
çünki, ağrı digər xəstəliklərdə də (bağırsaq sancısı) ola bilər. Ona görə də hazırda 
istifadə edilmir. 

Digər bir sınaq yeməkdən və ya xolesistokinin verildikdən sonra USM ilə xoledoxu 
ölçməkdir. OSD olarsa stimulyasiya nəticəsində xoledoxda təzyiq artır ki, bu da 
ağrıya və xoledox genişlənməsinə səbəb olur. Eyni yolla sekretin verilərək pankreas 
axacağının genişlənməsini izləmək olar. Bu test monometriya ilə müqayisədə daha 
az spesifiklik (80%) və həssaslıq (88%) göstərir. 

Sintoqralik sınaqla xəstəyə verilən T"-İDAA-nın xoledoxdan 12 bb-a keçmə 
müddəti hesablanır. Bu müddətin 45 dəq çox davam etməsi OSD-ni göstərə bilir. 
ERXPQ sınağında xoledoxa yeridilən kontrastın 12 bb-a keçmə müddətinə baxılır. 
Normada kontrast ən gec 45 dəq ərzində xoledoxu tərk etməlidir. Əgər kontrast 
xoledoxda 45 dəq-dən çox qalarsa OSD-ni göstərir. 

Hazırda OSD-ni təyin etmək üçün ən çox istifadə olunan və ən dəqiq sayılan üsullar 
manometriya və kontrastın 12 bb-a keçmə müddətidir. Radioizotop bəzi 
klinikalarda tətbiq edilir, prozerin-morfin və stimulyasiya sınaqları isə çox nadir 
istifadə edilir. 

ÖD YOLLARI XƏSTƏLİKLƏRİNDƏ ÜMUMİ DİAQNOSTİK 
ALQORİTM 

Öd yolları xəstəliklərinin bir çox ümumi cəhətləri diaqnostikanın əsaslarını təşkil 
edir. 

Birincisi, öd yolları xəstəlikləri klinik şəkildə ortaya çıxa bilir və ya subklinik 
formada gedə bilər. Bu sistemin xəstəlikləri ən çox öd sancısı və xolestaz 
sindromları şəkilində (sarılıq, qaşıntı, QF artması) biruzə verir. Subklinik formada 
simptomsuz gedən öd daşı, üzvi dəyişikliklər və QF artımı görünür. Ona görə də 
klinik və ya subklinik əlamətləri olan xəstələrdə öd yolları xəstəliklərindən 
şübhələnmək və dəqiqləşdirmək üçün müayinələr aparmaq lazımdır. 

İkincisi, digər orqan və sistemlərin xəstəliklərində olduğu kimi öd yolları 
xəstəliklərinin növünü və ağırlıq dərəcəsini dəqiqləşdirmək üçün klinik, laborator 
və görüntüləmə müayinələrinin nəticələri kompleks şəkildə qiymətləndirilməlidir. 
Üçüncüsü, öd yolları xəstəliklərinə şübhə olan hallarda ilk növbədə üzvi dəyişiklik 
və xolestaz araşdırılmalıdır. Xolestazı olan və ya buna şübhə olan xəstələrdə mütləq 
xolangioqrafiya edilməlidir. 

Anamnezdə öd yolları 

Od sancısı Sarılıq Qaşıntı QF artışı Pankreatıt xəstəlikləri, əməliyyatı 


OD YOLLARI XƏATƏLİKLƏRİNƏ ŞÜBHƏ 

I 

Komleks müayinə 

USM, Xolestaz (QF, QQT, Bilirubin), Qc enzimləri (ALT, AST), Amilaza, Hemoqram 


Üzvi dəyişiklik 
kisədədir, 
xolestaz yoxdur 


Klinik formanı 
müəyyənləşdir 


Üzvi dəyişiklik 
kisədədir və 
xolestaz var 
və ya 
dəyişiklik 
xoledoxdadır 


Xolangioqrafiya 



USM-də üzvi dəyişiklik yoxdur 

Xolestaz var Xolestaz yoxdur, lakin 
öd yolları xəstəliyinə 
şübhə var 

I 

Funksional müayinələr 

1 

Normal 


Ekstrahepatik intrahepatik Normal 
xolestaz xolestaz 


Başqa xəstəlikləri axtar 


Şəkil 3. Ödyooları xəstəliklərində diaqnostik alqoritm 

Nəhayət, üzvi dəyişikliklər inkar edildikdən sonra funksional xəstəliklər araşdırılır. 
Bu prinsiplərə əsaslanaraq aşağıdakı diaqnostik alqoritmi təklif etmək mümkündür. 
Öd yolları xəstəliklərinə klinik şübhə olan xəstələrdə (öd sancısı, sarılıq, qaşıntı, 
pankreatit, anamnezdə öd yolları xəstəlikləri, öd yolları əməliyyatları, QF artımı, 
USM-də öd yollarında dəyişiklik və s.) ilkin kompleks müayinələr aparılır. Bunlara 
USM, xolestaz göstəriciləri (QF, QQT, bilirubin), qaraciyər enzimləri (ALT, AST), 
qanın ümumi göstəriciləri aiddir ( Şəkil 3). Bu müayinələrlə öd yollarında üzvi 
dəyişiklik (daş, kütlə, daralma, genişlənmə) və xolestaz (QF və QQT artımı və ± 
bilirubin artımı) araşdırılır. Üzvi dəyişiklik tapılan xəstələrdə klinik-laborator 
göstəricilərə əsaslanaraq xəstəlik təyin edilə bilir. Bu xəstələrdə üzvi dəyişikliklər 
öd yollarında olarsa və ya xolestaz göstəriciləri müsbətdirsə mütləq xolangioqrafiya 
edilməlidir. USM ilə üzvi dəyişiklik görünməyən xəstələrdə klinik və laborator 
olaraq xolestaz və ya şübhəsi varsa (QF və QQT artımı ± bilirubin, ALT, AST, 
amilaza artımı, pankreatit, anamnezdə öd yolları xəstəlikləri və əməliyyatı) 
xolangioqrafiya yerinə yetirilərək böyük öd yollarının vəziyyəti dəqiqləşdirilir, 
xolestazın intra yoxsa ekstrahepatik olduğu müəyyənləşdirilir. 

Üzvi dəyişiklik tapılmayan və xolestaz göstəriciləri mənfi olan xəstələrdə klinik 
əlamətlər öd yolu xəstəliyinə şübhə törədərsə (öd sancısı, yeməkdən sonra ağrı, 
postxolesisitektomik sindrom) funksional müayinə aparılır. İlk növbədə öd 

kisəsinin funksiyası araşdırılır. Bu normal olarsa və ya xəstə xolesistektomiya 
edilibsə Oddi sfinkteri funksiyası yoxlanılır. 

Təqdim edilən bu ümumi diaqnostik alqoritm öd yolları xəstəliklərinin 
əksəriyyətinin müəyyənləşdirməyə imkan verir. 

TEST SUALLARI 


1. Aşağıdakı müayinələrdən hansı öd yolları xəstəliklərində ilk olaraq aparılmalıdır? 

a) USM^ 

b) Klinik 

c) Laborator 

d) Funksional 

2. Aşağıdakı xəstəliklərdən hansında öd kisəsinin ölçiisii adətən artmaz? 

a) Kəskin xolesistit 

b) Təkrarlayan xronik xolesistit 

c) Mexaniki sarılıq 

d) Öd kisəsi xərçəngi 

3. Aşağıdakı USM əlamətlərinin hansı kəskin xolesistit üçün patoqnomonikdir? 

a) Kisənin böyüməsi 

b) Divarın qalmlaşması 

c) Ətrafında maye 

d) Heç biri 

4. Od kisəsinin divarının qalmlaşması hansı xəstəlikdə rastlanmaz? 

a) Kəskin xolesistit 

b) Sirroz 

c) Nefrotik sindrom 

d) Xronik daşlı xolesistit tutması 

5. Aşağıdakı USM əlamətlərindən hansı öd daşını polipdən fərqləndirir? 

a) Hiperexogen görüntü 

b) Akustik kölgə 

c) Doplerdə qan axını 

d) Hərəkətsizlik 

6. Aşağıdakılardan hansında öd yollarında hava görünməz? 

a) Emfizematoz xolesistit 

b) Öd kisəsi diskineziyası 

c) Bilio-enterik fistul 

d) Bilio-enterik anastomoz 

7. Transabdominal USM hansı daşların təyinində çətinlik törədir? 

a) Öd kisəsindəki 

b) Qaraciyər axacağmdakı 

c) Xoledox distalındakı 

d) Qaraciyərdaxili axacaqlardakı 

8. Oddi sfinkteri dişfunksiyasını təyin etmək üçün ən dəqiq iisul hansıdır? 

a) Sintoqrafıya 

b) Manometriya 

c) Prozerin-morfın sınağı 

d) Xolesistokininlə stimulyasiya testi 

9. Xolesistokinin yeridildikdən sonra öd kisəsi aşağıdakı qədər yığılmışdır. Hansı hal öd 
kisəsi diskineziyası qəbul olunur? 

a) 80 % 

b) 60% 

c) 40% 

d) 20% 

10. Aşağıdakı üsullardan hansı öd kisəsindəki daşı göstərən ən həssas üsuldur? 

a) Transabdominal USM 

b) Endoskopik USM 

c) Dopler USM 

d) KT 

11. Aşağıdakı üsulların hansı öd kisəsi daşını inkar edə bilər? 

a) Transabdominal USM 

b) Endoskopik USM 

c) MRT 

d) Heç biri 

12. Aşağıdakı üsullardan hansı kəskin xolesistiti inkar etmək üçün ən dəqiq üsuldur? 

a) USM 

b) KT 

c) Sintoqrafiya 

d) MRT 

13. Aşağıdakı laborator göstəricilərdən hansı təkbaşına xolestazı göstərə bilir? 

a) Konyugə olunmuş bilirubin 

b) QF 

c) QQT 

d) 5-NT 

14. Aşağıdakı xolestaz hallarından hansında QF artmasına baxmayaraq QQT artmır? 

a) Daşla tıxanma 

b) İntrahepatik xolestaz 

c) Xoşxassəli ailəvi təkrarlayan xolestaz 

d) Alkohol xolestatik hepatiti 

15. Xəstədə xolestaz var, QF artıb, lakin konyugə olunmuş bilirubin artmayıb. Aşağıdakılardan 
hansında belə hal görünməz? 

a) Hissəvi tıxanma 

b) Qaraciyərin infıltrativ xəstəlikləri 

c) Qaraciyərdə çoxsaylı metastazlar 

d) Xoledoxun tam tıxanması 

16. Xolestaz göstəriciləri ilə əlaqədar hansı ifadə doğru deyil? 

a) Xolestazın ən spesifik göstəricisi 5-NT-dir, ən həssas göstəricisi isə QF-dir. 5-NT- 
nin artması xolestazı təsdiq edir, QF-nin artmaması isə xolestazı inkar edir. 

b) Xolestazda 5-NT-nin artması gec başladığı üçün həssas göstərici sayılmır 

c) Xolestaz göstəricilərinə əsaslanaraq xəstədə intra və ekstrahepatik xolestazı ayırd 
etmək mümkündür 

d) Xolestazda QF mütləq artır, QQT və konyugə olunmuş bilirubin artmaya bilər. 

17. Hansı göstəricinin normal olmasına əsaslanaraq xolestaz inkar edilə bilər? 

a) QF 

b) QQT 

c) 5-NT 

d) Konyugə olunmuş bilirubin 

18. ALT və AST ilə əlaqədar hansı ifadə yalandır? 

a) ALT və AST hepatositlərin sitozolunda yerləşir və hüceyrə zədələnərsə qana sızır, 
ona görə də qanda artması hepatoselliilar zədələnməni göstərir. 

b) ALT AST-yə nəzərən qaraciyər üçün daha spesifıkdir. Bundan istisna olaraq 
alkohol zədələnmələrində AST/ALT nisbəti 1,5 dən çox olur. 

c) ALT və AST-nin 10-20 çox artması işemik və viral hepatitləri inkar edir 

d) ALT və AST-nin qısamüddətli (1-2 gün)) artması və normallaşması öd yollarında 
qısamüddətli tıxanmalarda rast gəlir. 

19. Qaraciyərin funksional müayinələri ilə əlaqədar hansı ifadə doğrudur? 

a) Albumin qaraciyərin sintetik funksiyasını protrombinə nəzərən daha dəqiq və 
həssas göstərir. 

b) Həm parenxima xəstəliklərində, həm də xolestazda vitamin K verilməsi 
protrombin səviyyəsini normallaşdırır 

c) Qaraciyərin ağır kəskin və xronik xəstəlikləri ilə yanaşı sepsis və qida azlığı da 
albumin səviyyəsini azalda bilər. 

d) Protrombinnin azalması yalnız qaraciyər və öd yolları xəstəliklərində baş verir. 

20. Aşağıdakı klinik əlamətlərin hansı öd yollarında həyati təhlükəli zədələnməni göstərir? 

a) Öd sancısı 

b) Sarılıq 

c) Merfi simptomu 

d) Qarında ödlii maye 

21. Öd yolları xəstəliklərində ən çox rast gələn əlamət hansıdır? 

a) Öd sancısı 

b) Sarılıq 

c) Merfi simptomu 

d) Qarında kütlə 

22. Aşağıdakılardan hansı öd yollarında patologiyanı inkar edər? 

a) Öd sancısının olmaması 

b) Normal USM əlamətləri 

c) Xolestaz əlamətlərinin olmaması 

d) Heç biri 

23. Yalnız qıcqırma şikayəti olan xəstədə USM-də öd kisəsində daş tapılır. Bu xəstə ilə 
əlaqədar hansı ifadə doğrudur? 

a) Qıcqırma öd daşma bağlıdır və xəstəyə xolesistektomiya göstərişdir. 

b) Xəstədə öd daşını əritmə müalicəsi aparılmalıdır 

c) Qıcqırma öd daşma bağlı deyil və ezofaqoqastroskopiya gərəkdir. 

d) Xəstəni müşahidədə saxlamaq lazımdır. 

Seminar 4 

ÖZƏT 

ÖD SANCISI 


1. Sağ qabırğaaltı və ya epiqastralik bölgədə kəskin başlayan, 15-30 dəq. 
ərzində artan, bir neçə saat (3-6 saat) sabit davam etdikdən sonra yavaş- 
yavaş azalan ağrı öd sancısı adlanır. 

2. Digər visseral ağrılar kimi öd sancısının da əsasında işemiya durur. Hesab 
edilir ki, ilk dəqiqələrdə artan ağrı spazma, davam edən ağrı divarın 
gərilməsinə, azalma isə dekompressiya ilə əlaqədardır. 

3. Öd yollarının həm daşlı, həm də daşsız xəstəlikləri öd sancısı törədə 
bilərlər. 

4. Xroniki daşlı xolesistit və xoledoxolitiaz adətən öd sancısı şəkilində ortaya 
çıxır. Kəskin xolesistit, daşlı xolestaz, xolanqit, pankreatit isə adətən öd 
sancısı əlamətləri ilə başlayır, xəstəliyin inkişafı ilə əlaqədar ağrı davam 
edərək kəsilmir və əlavə əlamətlər meydana gəlir. 

5. Öd sancısı törədən daşsız xəstəliklərdən ən çox rast gələni öd kisəsi 
diskineziyası (xronik daşsız xolesistit və ya daşsız öd sancısı), Oddi 
sfinktoru diskineziyasıdır. Az rast gələn xəstəliklərə isə kəskin daşsız 
xolesistit, öd kisəsi polipi, adenomatozu, xolesterozu, idiopatik xoledox 
genişlənməsi, xoledox daralmaları, sistləri və s. aid edilir. 

6. Öd sancısı olan xəstədə öd yollarının görüntüləmə və laborator müayinəsi 
aparılır. İlk növbədə USM edilir, xolestaz (bilirubin, QF, QQT), zədələnmə 
(ALT, AST, amilaza) və iltihab (leykosit) göstəriciləri araşdırılır. 

7. Öd yollarında üzvi və ya funksional xəstəliklər tapılan xəstələrdə əlavə 
müayinələrlə xəstəlik dəqiqləşdirirlir, bu dəyişiklik tapılmayan xəstələrdə 
isə digər orqanlar araşdırırlır. 


TƏRİFİ 

Sağ qabırğaaltı və ya epiqastralik bölgədə kəskin başlayan, 15-30 dəq. ərzində 
artan, bir neçə saat (3-6 saat) sabit davam etdikdən sonra yavaş-yavaş azalan ağrı 
öd sancısı adlanır. (Cədvəl 1). Ağrı belə, sağ çiyinə, boyuna hətta ürək nahiyəsinə 
yayıla bilər. 


4 . 

5 . 


Öd sancı xəstələrinin təxminən yarısında 
yeməkdən sonra başlayır, qalan 
hissəsində gecə, səhərə yaxın, fiziki 
aktivlik, soyuq, həyacan və s. səbəblər 
ağrını başlada bilər. 

Öd sancısının ikinci xüsusiyyəti da 
vaxtaşırı təkrarlanmasıdır. 

Öd sancısını digər sancışəkilli ağrılardan 
fərqləndirmək üçün, yerinə, müddətinə və 
xarakterinə diqqət etmək lazımdır. 
Bağırsaq sancısı üçün göbəkətrafı ağrı, 
qaz çıxanna və ya defekasiya ilə sıx 
əlaqəli olmasıdır. Böyrək sancısı beldən 
başlayır və qasıq nahiyəsinə yayılır, 
diurezdə pozulmalar ilə müşayət olunur. 
Xora sancıları adətən ac qaldıqda və ya 
gecələr başlayır, qida alınması ilə azalır. 
Qarında güclü və davamlı ağrılar da 
sancışəkilli (artan intensivlikdə) başlaya 
bilir. Lakin öd sancısından fərqli olaraq 
bu ağrılar kəsilmir, yüksək tempdə davam 
edir (pankreatit, müsariqə trombozu, 
aorta partlaması, perforasiya, stranqulyasiya). 

Öd sancıları üçün qısamüddətlik - bir neçə dəqiqə ərzində başlayıb keçmə 
xarakterik deyildir. 

Öd sancısını şərti olaraq öd ağrısından da fərqləndinnək lazımdır. Öd ağrlarına 
adətən qida qəbulundan 1-2 saat sonra başlayan və 2-3 saat davam edən küt ağrılar 
qid edilir. Öd ağrıları da epiqastral və ya sağ qabırğaaltı nahiyyədə yerləşir, lakin 
sancışəkilli yox küt xarakterli olur. 

Ədəbiyyatlarda öd sancısı simptom, sindrom, hətta xəstəlik kimi də təqdim edilir. 
Xarakterik ağrı klinik və laborator dəyişikliklərlə birlikdə olarsa (sarılıq, qarında 
ağrılıq, gərginlik, kütlə, diarreya, keçməzlik, aramsız qusma və s.) bu simptom kimi 
qəbul olunur. Xarakterik öd sancısı müayinə vaxtı klinik və laborator olaraq 
dəyişikliklər tapılmazsa sindrom və ya ilkin (işçi) diaqnoz kimi qəbul olunur. 

Bəzi ədəbiyyatlarda daşlı və daşsız öd sancıları şəklində ayrı-ayrı xəstəliklər kimi 
qəbul edilir. Əslində isə öd sancısı əlamət, ən çox isə sindrom kimi xəstəliyin 
təzahürləridir. 


Cədvəl 1. Öd sancısının 
xüsusiyyətləri 


Sağ qabırğaaltı və ya 
epiqastral nahiyədə 

yerləşərək, belə, çiyinə, 
boyuna vurma 
Kəskin başlayaraq, 15-30 
dəq. ərzində artaraq, 6 saata 
qədər sabit davam etmə və 
yavaş-yavaş azalaraq ən geci 
24 saatda aradan qalxma. 
Yeməkdən sonra bəzən də 
səbəbsiz başlama 
Təkrarlama 

Öd kisəsi və yollarında üzvi 
(daş, daralma, iltihab və s.) 
və ya funksional 

dəyişikliklərin olması. 

Tıxanmaya qarşı 
reflektor aktiv əzələ 
yığılmaları 


Gərilmə 


Manenin aradan 
qalxması və 
boşalma 



Bu xəstələrdə öd kisəsinin və öd yollarının müayinəsində xroniki iltihab, libroz və 
ya funksional pozulmalar tapılır. Daşlı öd sancısı adlanan xəstəlik əslində xronik 
daşlı xolesistit tutması, daşsız öd sancısı isə xronik daşsız xolesistit, öd kisəsi 
disfunksiyası və ya Oddi sfinktoru fibrozu mənasına gəlir. Fikrimizcə öd sancısı 
əlamətdir, xəstəlik deyil. Öd sancısını səbəbi tapılana qədər işcil diaqnoz-sindrom 
(ilkin diaqnoz) kimi qəbul etmək olar. 

MEXANİZMİ 

Öd sancısı visseral ağrıdır. Məlum olduğu kimi visseral ağrılar adətən iki 
mexanizmdən yaranır: spazm və ya dilatasiya (Şəkil 1). Hər iki mexanizmin də 
işemiyaya səbəb olaraq ağrı törətdikləri ehtimal olunur. 

Öd sancısında həm spazm, həm də dilatasiya rol oynayır. Hesab edilir ki, sancının 
ilk dəqiqələrində spazm-əzələ aktivliyinin artması üstünlük təşkil edir. Bu hipotezə 
görə başlanğıc artan ağrılar maneni (üzvi, spastik) aradan qaldırmaq üçün 
proksimal hissədəki aktiv-reaktiv yığılmalarına bağlıdır. Spazm və ya anatomik 
mane aradan qalxmazsa (tıxanma mövcuddursa) mənfəzdaxili hipertenziya divarı 
gərərək ağrının davam etməsinə səbəb olur. Mane aradan qalxdıqdan sonra mənfəzə 
boşalma baş verir, gərginlik və ağrı azalmağa başlayır. 

Ağrı 6 saatdan çox davam edərsə və 24 saata qədər keçmirsə adətən iltihabı prosesin 
qoşulduğunu göstərir. 

SƏBƏBLƏRİ 

Öd sancısını öd yollarının müxtəlif xəstəlikləri törədə bilər. Praktik olaraq olaraq 
bunları 2 qrupa ayırmaq olar: öd daşına bağlı xəstəliklər, daşsız xəstəliklər. Bu 
bölünmənin əhəmiyyəti odur ki, daşlı xəstəliklər öd sancısının ən çox rast gələn 
səbəbidir və öd daşı da ən çox (75%-90%) öd sancısı əlamətləri ilə ortaya çıxır. 

Öd daşının törətdiyi xəstəliklərin hamısı öd sancısı şəkilində biruzə verə bilər və ya 
öd sancısı bunların başlanğıc əlaməti ola bilər. Xroniki daşlı xolesistit və 
xoledoxolitiaz adətən öd sancısı şəkilində ortaya çıxır. Kəskin xolesistit, daşlı 
xolestaz, xolanqit, pankreatit isə adətən öd sancısı əlamətləri ilə başlayır, xəstəliyin 
inkişafı ilə əlaqədar ağrı davam edərək kəsilmir və əlavə əlamətlər meydana gəlir. 

Öd sancısı törədən daşsız xəstəliklərdən ən 
çox rast gələni öd kisəsi diskineziyası 
(xronik daşsız xolesistit və ya daşsız öd 
sancısı), Oddi sfınktoru diskineziyasıdır. 
Az rast gələn xəstəliklərə isə kəskin daşsız 
xolesistit, öd kisəsi polipi, adenomatozu, 
xolesterozu, idiopatik xoledox 
genişlənməsi, xoledox daralmaları, sistləri 
və s. aid edilir. 

ÖD SANCISINDA DİAQNOSTİK 
TAKTİKA 

Xarakterik öd sancısı əlaməti olan xəstə 
müayinə vaxtı üç vəziyyətdən birində ola 
bilər: ağrının güclü və sabit davam etdiyi 
vaxt, ağrının kəsildiyi vaxt və ya ağrının 24 
saatdan çox davam etdiyi vaxt. İstənilən 
halda ağrının lokalizasiyası, (sağ 
qabırğaaltı, epiqastrik), yayılma 
xüsusiyyəti, başlanma şəkli, anamnezdə bu 
tipli ağrıların olması öd sancısı ehtimalını 
artırır, dəqiqləşdirmə üçün əlavə 
müayinələr gərəkir. 

Öd sancısı olan xəstədə öd yollarının 
görüntüləmə və laborator müayinəsi 
aparılır. İlk növbədə USM edilir, xolestaz 
(bilirubin, QF, QQT), zədələnmə (ALT, 
AST, amilaza) və iltihab (leykosit) 
göstəriciləri araşdırılır. 


Cədvəl 2. Öd sancısının 
səbəbləri 


Daşlı xəstəliklər 

xronik daşlı xolesistit 
kəskin daşlı xolesistit 
xoledoxolitiaz, sarılıq 
xolangit 
biliar pankreatit 

Daşsız xəstəliklər 

xronik daşlı xolesistit 
(öd kisəsi diskineziyası) 
Oddi sfinktoru 

diskineziyası 
kəskin daşsız xolesistit 

Az rast gələn səbəblər 
öd kisəsi polipi 
kisə xolesterozu 
kisə adenomiozu 
idiopatik xoledox 

genişlənməsi 
xoledox daralması 
xoledox kistləri 
xronik pankreatit 
şişlər 


70 






Seminar 4. Öd sancısı 


Öd kisəsində və öd yollarında daş tapılarsa əlavə klinik müayinələrə və laborator 
göstəricilərə əsaslanaraq daşın törətdiyi xəstəlik müəyyənləşdirilir. 

Daş tapılmazsa, lakin görüntüləmə, klinik və laborator əlamətlər daş ehtimalını 
artırarsa (pankreatit, sarılıq, anamnezdə daş, xolestaz, amilazemiya, 
aminotransferaza artışı, xoledox genişlənməsi, öd kisəsi böyüməsi, xolangit) öd 
yollarının müayinəsi - xolangioqrafiya edilir. 

Daş tapılmayan, daş şübhəsi olmayan və aradan qalxan, digər üzvi dəyişiklik 
tapılmayan xəstələrdə funksional sınaqlar aparılır. Öd kisəsinin yığılma funksiyası 
araşdırılır, endoskopik olaraq öd nümunəsi alınaraq tərkibində kristallar axtarılır. 
Ödün yığılması 35%-dən az və (və ya öddə kristallar tapılarsa (Meltzerlyon testi) 
öd kisəsi diskineziyası (xronik daşsız xolesistit) müəyyənləşdirilir. Bunlarda 
xolesistektomiya tövsiyə edilir. 

Sfinktor təzyiqi 40 min Hg st. çox olan xəstələrdə isə OSD qəbul olunur və 
sfinkterotomiya aparılır. 

Öd yollarında üzvi və fu nk sional dəyişiklik tapılmayan xəstələrdə digər xəstəliklər 
araşdırılır. 

ƏDƏBİYYAT 

Əsas ədəbiyyat 

1. Ağayev B.A. Cərrahi Xəstəliklər. Bakı 2001 

2. Blumgart LH. Surgery ofthe Liver and Biliary tract. 3 d ed. 2000 

3. Cuschieri SA, Steel RJ, Moossa AR. Essential Surgical Practice. Basic and 
Special Surgical training. 4 th ed. 2001 

4. Feldman M, Friedman LS, Sleisenger MH. Sleisenger and Fordtrans 
Gastrointestinal and Liver clisease. 7 th ed. Vol I, 2002. 

5. Modem Surgical Care. 2 ed. Vol I, 1998 

6. Oxford textbook of Surgery V.l, 1999 

7. Rob and Smith’s Hepatobiliaıy and Pancreatic Surgery. 2. ed. 1996 

8. Sabiston. Textbook of Surgery 16 ed., 2001, p. 1112-1143 

9. Schwartz S.I. et al. Principles of Surgery. 17. ed. pp 1467-1499. 1999 

10. Sherlock S, Dooley J. Disease ofthe liver and biliary tract. 11-th ed. 2001 

11. Sultanov H.A. Cərrahi Xəstəliklər. Bakı 2000 

12 .Surgical Anatomy and Embriology. Surgical Clinics of North America 
Vol 73, no 4, 1993 

13. Zudema GD . Shackelford’s Surgery of Alinıentary tract , Vol III, 4 ed, 
2001 

Əlavə ədəbiyyat 

1. Gupta SK, Shukla VK. Silent gallstones: a therapeutic dilemma. Trop 
Gastroenterol. 2004 Apr-Jun;25(2):65-8. 

2. Hong SN, Lee JK, Lee KT, et al: Usefulness of gallbladder ejectionfraction 
estimation to predict the recurrence of biliary pain in patients with 


71 





N.Y.Bayramov. Öd yollarının cərrahi xəstəlikləri 


symptomatic gallstones who did not undergo cholecystectomy. Dig Dis Sci. 
2004 May;49(5): 820-7. 

3. Patel NA, Lamb JJ, Hogle NJ, Fowler DL. Therapeutic ejficacy of 
laparoscopic cholecystectomy in the treatment ofbiliary dyskinesia. Am J 
Surg. 2004 Feb;187(2):209-12. 

4. Thorboll J, Vilmann P, Jacobsen B, Hassan H. Encloscopic ultrasonography 
in detection of cholelithiasis in patients with biliary pain and negative 
transabdominal ultrasonography. Scand J Gastroenterol. 2004 
Mar;39(3):267-9. 


TEST SUALLARI 


1. Aşağıdakılardan hansı öd sancısı iiçiin daha xarakterikdir? 

a) Kəskin başlayan, bir neçə dəqiqə ərzində artan və bir neçə saat ərzində 
keçən ağrı 

b) Kəskin başlayan və bir neçə dəqiqə ərzində keçən ağrı 

c) Kəskin başlayan və bir neçə gün davam edən ağrı 

d) Yavaş-yavaş başlayan və bir neçə gün davam edən ağrı 

2. Aşağıdakı cəhətlərdən hansısı öd sancısını bağırsaq sancısından 
fərqləndirmədə ən faydalıdır? 

a) Ağrının sağ qabırğaaltında olması 

b) Ağrının intensivliyi 

c) Ağrının müddəti 

d) Ağrının defekasiya ilə sıx əlaqəsi 

3. Öd sancısının başlaması, sabit davam etməsi və azalması mərhələlərinin 
mexanizmi necədir? 

a) Tıxanma, iltihab, perforasiya 

b) Aktiv yığılma, gərilmə və boşalma 

c) Spazm, iltihab, boşalma 

d) Spazm, infeksiya, hüdudlanma 

4. Öd sancısında ağrının baş vernıə mexanizmi hansıdır? 

a) İltihab 

b) İşemiya 

c) Sinirin zədələnməsi 

d) Ödem 

5. Aşağıdakı xəstəliklərin hansında öd sancısı ehtimalı azdır? 

a) Daşlı xolesistit 

b) Daşsız xolesistit, öd kisəsi diskineziyası 

c) Xoledoxolitiaz, xolangit 

d) Hepatit, sirroz 

6. Öd sancısı 6 saatdan çox davam edərsə hansı xəstəliyi düşünərsiniz? 

a) Oddi sfinktoru diskineziyası 

b) Öd kisəsi diskineziyası 

c) Xroniki daşlı xolesistit tutması 

d) Kəskin daşlı xolesistit 

7. Öd sancısı şəklində başlayan ağrı 5 saat sonra keçmişdir. Bu xəstədə ilk 
növbədə hansını düşünərsiniz? 

a) Kəskin xolesistit 

b) Xronik daşlı xolesistit tutması 

c) Xolangit 

d) Pankreatit 

8. Öd sancısı olan xəstədə aşağıdakılardan hansını ilk növbədə edərsiniz? 

a) Öd kisəsinin fu nks ional sınağı 

b) Ödün tərkibinin yoxlanılması 

c) Xolangioqrafiya 

d) USM 

9. Öd sancısı şikayəti olan xəstədə USM daş və üzvi dəyişiklik göstərmir. 
Növbəti etapda nə edərsiniz? 

a) Xolangioqrafiya 

b) Tomoqrafiya 

c) Xolestaz göstəriciləri 

d) Sintoqrafiya 

10. Öd sancısı olan xəstədə USM daş göstərmir, klinik, labarator 

göstəricilərdə daş və üzvi dəyişiklik şübhəsi yoxdur. Hansı xəstəlikdən 
şübhələnərsiniz? 

a) Oddi sfi nk toru diskneziyası və öd kisəsi diskineziyası 

b) Birincili sklerozlaşan xolangit 

c) Təkrarlayan piogenik xolangit 

d) Xronik hepatit 

Seminar 5 

ÖZƏT 

SARILIQ SİNDROMU 


1. Sarılıq sindromu orqanizmdə bilirubinin artması olub, toxumaların 
sarı rəngdə boyanması ilə biruzə verir. Sarılıq simptomu isə 
toxumaların sarı rəngdə boyanması əlamətidir və bilirubinə və ya digər 
səbəblərə bağlı meydana gələ bilər. 

2. Bilirubinin orqanizmdə istehsalı və çıxarılması arasında tarazlığın 
pozulması bilirubinin orqanizmdə artmasına, sarılığa səbəb olur 

3. Hemoliz, mioliz və böyük hematomalar sərbəst bilirubun istehsalını 
artıraraq (>3000mq/gün) sarılıq törədirlər. 

4. Bilirubinin qanla daşmmsının, qaraciyərdə tutulmasının və 
konyuqasıyasının pozulması sərbəst fraksiyasının, sekresiya, axın və 
ifrazının pozulması isə birləşmiş fraksiyanın artmasına səbəb olur. 

5. Cərrahi praktikada sarılığı etio-patogenezinə əsaslanaraq 4 növə 
bölmək olar: 

• Hemolitik 

• Təkcə və daşınma 

• Hepatosellular disfunksiya 

• Xolestatik 

6. Sarılıq əlaməti olan xəstədə əvvəlcə sarılıq dəqiqləşdirilir, sonra isə 
növü müəyyənləşdirilir və səbəbi axtarılır. 

7. Sarılığın dəqiqləşdirilməsi üçün qanda bilirubin miqdarı yoxlanılmalır, 
növünün təyini üçün anamnestik, klinik, labarator (qanın ümumi 
analizi, sərbəst və birləşmiş bilirubin, QF, QQT, ALT, AST, sidikdə 
urobilinogen) və görüntüləmə müayinələri (USM, MRT, KT və s.) 
birlikdə qiymətləndirilməlidir. 

8. Hemolitik sarılıq üçün qanda sərbəst bilirubinin və sidikdə 
urobilinogenin artması xarakterikdir. Dəqiqləşdirmək üçün qanda 
haptoqlobin yoxalanılır. 

9. Bilirubin fraksiyalarından yalnız biri artarsa və digər laborator 
göstəricilərdə dəyişiklik olmazsa bunu daşınma və təkcə 
hiperbilirubinemiya qrupu kimi qəbul etmək olar. Krijler-Najjar və 
Gilbert sindromlarında yalnız sərbəst bilirubin, Dubin-Jonson və 
Rotor sindromlarında isə yalnız birləşmiş bilirubin artır. 

10. Birləşmiş bilirubin təkbaşına və ya sərbəst bilirubinlə birlikdə artması 
ilə xarakterizə olunan sarılıqda ilk növbədə xolestaz və hepatosellular 
disfunksiysa göstəricilərinə baxılır. Qaraciyər enzimlərı (ALT, AST) 
artarsa, xolestaz göstəriciləri isə normal olarsa və ya zəif artarsa bu hal 
hepatosellular (parenximatoz) sarılıq qəbul edilir. 

11. Birləşmiş bilirubinin təkbaşına və ya sərbəst bilirubinlə birlikdə 
artması ilə yanaşı xolestaz enzimləri (QF, QQT) artarsa və qaraciyər 
enzimləri normal səviyyədədirsə və ya nisbətən az artarsa bu hal 
xolestatik sarılıq qəbul edilir. İntrahepatik xolestazı tıxanma 
sarılığından ayırmaq üçün görüntüləmə və ya biopsiya ilə öd yollarmdə 
genişlənmənin olub-olmadığı araşdırılır. 


TƏRİFİ 

Sarılıq simptom və sindrom kimi ortaya çıxır. 

Sarılıq sindromu orqanizmdə bilirubinin artması olub, toxumaların sarı rəngdə 
boyanması ilə biruzə verir. Sarılıq simptomu isə toxumaların sarı rəngdə boyanması 
əlamətidir və bilirubinə və ya digər səbəblərə bağlı meydana gələ bilər. Həm 
sərbəst, həm də birləşmiş (bilirubin-qlukronid) bilirubinin artması toxumaların 
saralmasını törədir. Adətən bilirubinin 40 mmol/l-dən çox artdıqda toxumalarda 
sarılıq ortaya çıxır. Bəzi qida maddələri (sitrus, karotinlər) çoxlu miqdarda 
mənimsənildikdə və bəzi dənnanlar zəif də olsa toxumaları sarı rəngə boyaya bilir. 
Qanda bilirubinin miqdarı bilirubin və qeyri-bilirubin mənşəli sarılıqları ayırmada 
önəmlidir. 

PATOGENEZİ 

Bilirubin protoporfinin mübadiləsinin məhsulu olub əksəriyyəti orqanizmdən 
sterkobilin (95%) və urobilin (5%) şəkilində çıxarılır. Bilirubinin əmələ gəlməsi və 
orqanizmdən çıxarılması prosesləri ardıcıl mexani z mi ər vasitəsi ilə həyata keçirilir 
(Şəkil 1). Əmələ gəlmə refıkuloendotelial sistemdə (dalaq, limfa düyünləri, toxuma 
makrofaqları, Kuppffer hüceyrələri və s.) baş verir. 

Bağırsaq 

Dekonyuqasiya 

Oksidləşmə 

B Sorulma (5%) 
İfraz (95%) 


Şəkil 1. Bilirubinin metabolizmi 


Bilirubinin əsas mənbəyi hemoqlobindir (90%) az hissəsi isə (10%) mioqlobin və 
sitoxromdan gəlir. Çıxarma prosesləri isə müxtəlif toxuma və orqanlarda həyata 
keçən mexanizmləri əhatə edir: qanla daşınma (albumin-bilirubin kompleksi), 
qaraciyərdə tutulma, qlükron turşusu ilə konyuqasiya (birləşmə), öd yollarına 
sekresiya, öd yolları ilə axın, bağırsaqda urobilinogenə və sterkobilinə çevrilmə, 
bağırsaq və sidiklə atılma). 

Normal halda istehsal və çıxarma arasında tarazlıq var ki, bu qanda bilirubinin 
miqdarını sabit saxlayır (< 1 mq/dl və ya < 20 mmol/1.). Normada gündə 300 mq 
bilirubin əmələ gəlir və orqanizm 3000 mq-a qədər bilirubini çıxara bilir. 

İstehsal və çıxarma prosesləri arasında tarazlığın pozulması bilirubinin orqanizmdə 
artmasına, sarılığa səbəb olur (Şəkil 2). Xəstəliklər prosesin birini, bəzən də bir 
neçəsini pozaraq sərbəst və ya birləşmiş bilirubinin və ya hər ikisinin artmasına 
səbəb ola bilir. 

İstehsalda artma nəticəsində orqanizmin çıxarma imkanlarını aşan miqdarda 
bilirubin əmələ gəlir. Adətən gündəlik bilirubin istehsalı 3 q-dan çox olduqda bu 
baş verir. Hemoliz, hematomalar və eritrosit zədələnməsi hemoqlobin 
parçalanmasma ən çox şərait yaradan patalogiyalardır. Ona görə də bu bəzən 
hemolitik sarılıq adlanır. Yayğın əzələ zədələnməsi (mioliz) sarılığın az rast gələn 
səbəbidir. 

Daşınmada azalma adətən albuminin miqdarca və ya funksional cəhətcə azlığı 
nəticəsində baş verir. 

Şəkil 2. Bilirubin artmasının əsas mexanizmləri 

Aclıqda albumin miqdarı ciddi azaldıqda bilirubinin daşınması çətinləşir. Bəzi 
dərmanlar (sulfonamidlər) albuminlə birləşərək bilirubinin daşınmasını əngəlləyə 
bilirlər (birləşmə üzrə yarışma). Bu tipli sarılıqlar çox az rast gəlir və bilirubin 
səviyyəsi çox artmır. Bəzi hallarda «yankeçmə» (şunt) mexanizmi ilə bilirubinin 
qaraciyərə daşınması azalır (porto-kaval şunt, ürək yetməzliyi və s.) 

Qaraciyərdə tutulma bilirubin metabolizmində önəmli mərhələdir. Hepatositlərin 
membranlarında xüsusi reseptorlar bilirubin-albumin kompleksini tutur, albumini 
ayırır, sərbəst bilirubini isə hüceyrə daxilinə nəql edir. Tutulmada azalma sərbəst 
şəkildə yox, adətən digər hepatocellular disfunksiyalarla birlikdə rast gəlir. Xüsusən 
hepatitlər, sirroz buna səbəb olur. 

Konyuqasiyada azalma sarılığı törədən, xüsusən də sərbəst bilirubini artıran ən 
önəmli səbəbdir. Uridin-difosfo-qlukronil transfenaza (UDF - QT) enziminin 
azalması hepatositlərdə sərbəst bilirubinin qlukronizasiyasım azaldır. Nəticədə 
artan sərbəst bilirubin qana keçərək sarılığa səbəb olur. UDF-QT enzimi defısiti 
anadangəlmə və qazanılma səbəblərdən baş verir. 

Krijlen-Najjar sindromu uşaqlarda rast gələn enzim yetməzliyidir. Birinci tipində 
enzim heç olmur, xəstələrə transplantasiya lazım gəlir, ikinci tipində isə UDF-QT 
enzimi az miqdardadır. Gllbert sindromunda enzim azlığı mövcud olur ki, bu da 
özünü vaxtaşırı, xüsusən stress, aclıq, infeksiyalar vaxtı sarılığın ortaya çıxması ilə 
göstərir. 

Hemoqlobin, 



Sterkobilin Urobilinogen 


ÇevrilməJ 


İfraz 


Şəkil 3. Sarılığın mexanizmləri 

Hepatitlərdə, sirrozda UDF-QT-nin miqdarca və fu nk sional azlığı sarılığa səbəb 
olan önəmli səbəbdir. Bəzi dənnanlar UDF-QT-ni inhibe və ya işğal edərək 
(yarışma fenomeni) bilirubinin konyuqasiyasım əngəlləyə bilirlər (eritromicin, 
cefalosporinlər). UDF-QT-ni stimulyatorları da məlumdur (fenobarbital, 
rifampisin) və bunlar diaqnostik və müalicə məqsədi ilə istifadə olunur. 
Sekresiyada azalma birləşmiş bilirubinin hepatositlərdən öd kanalcıqlarına 
ifrazmın azalmasına, hepatositlərdə toplanmasına və qanda artmasına gətirib 
çıxarır. Bilirubin və digər öd komponentlərinin sekresiyası hüceyrədaxili xüsusi 
transport zülalları və aktiv membran körükləri vasitəsi ilə həyata keçirilir. Bu 
sistemlərdəki anadangəlmə və ya qazanılma pozulmalar öd komponentlərinin bir 
çoxunun və ya yalnız birinin (bilirubin-diqlukronid, öd turşuları və s.) 
sekresiyasının pozulmasına səbəb ola bilir. Dubin-Jonson və Rotor sindromlarında 
anadangəlmə olaraq əsasən bilirubin sekresiyası pozulur. Anadangəlmə olaraq 
yalnız öd turşusu sekresiyasının azalması da məlumdur. Digər anadangəlmə 
(.xoşxassəli təkrarlayan xolestaz, anadangəlmə proqressiv xolestaz), autoimmun 
{birincili biliar sirroz, sklerozlaşan xolangit) və qazanılma {hepatit, sirroz, 
tıxanma ) patoloqiyalarda adətən həm bilirubin həm də digər öd komponentlərinin 
sekresiyası pozulur. Ona görə də sekresiyanın pozulması nəticəsində baş verən 
sarılıq xolestatik sarılıq qrupuna aid edilir. 

Axının pozulması öd yollarının tıxanması nəticəsində ortaya çıxaraq, ödün qana 
keçməsinə (xolemiya) səbəb olur. Axının pozulması bölgəsəl olarsa (məsələn öd 
kisəsində tıxanma, seqment, sektor axarında tıxanma) qana keçən birləşmiş 

bilirubinin bir hissəsi böyrəkdən çıxır, digər hissəsi isə axını nonnal olan qaraciyər 
tərəfindən tutulub xaric edilir. Ona görə də sarılıq olmaya bilir. Tıxanma ümumi 
axacaqlarda (ümumi qaraciyər axacağı, xoledox) olduqda isə sarılıq ortaya çıxır. 
Tıxanma daş, darlıq, şiş, infeksiya və s. səbəblərdən ortaya çıxa bilir. Xolestatik 
sarılığın bu forması ədəbiyyatda müxtəlif adlarla - tıxanma, mexaniki, cərrahi 
sarılıq və s. adlarla qeyd olunur. 

Sarılıq törədən mexanizmlər arasında əlaqə 

Sarılığa səbəb olan mexanizmlər arasında doğru və əks istiqamətlərdə sıx əlaqələr 
mövcuddur. Sarılığı törədən proseslər adətən başlanğıcda bir mexanizmə bağlı ola 
bilir. Xəstəlik inkişaf etdikcə buna digər mexanizmlər də (əvvəlki və ya sonrakı) 
qoşularaq sarılığı çoxmexanizmli hala gətirir. Məsələn müalicə olunmayan hemoliz 
qaraciyəri zədələyərək hemolitik sarılığa hepatocellular sarılığı da qoşa bilir. 
Tıxanma sarılığı inkişaf edərək intrahepatik xolestatik sarılığa, konyuqasiya 
pozulmasına, hətta hemolizə gətirib çıxara bilir. 

Təbii ki, bundan istisnalar da var. Məsələn Gilbert sindromunda və Rotor 
sindromunda konyuqasiya və ya sekresiyadakı izole pozulmalara baxmayaraq 
digərləri ciddi dəyişmir. 

PATOFİZİOLOGİYASI (GEDİŞİ) 

Bilirubin yüksək toksik birləşmə deyil, lakin toxumalarda çox yüksək miqdarda 
toplandıqda funksiyaların pozulmasına səbəb ola bilir. Xüsusən uşaqlarda beyin, 
retina və qaraciyər yüksək miqdarda bilirubinin təsirinə məruz qalırlar. Uşaqlarda 
beyində bilirubin yığılması kemikterus adlanan mental pozğunluğa səbəb olur. 
Retinadakı dəyişiklik görmə zəifliyinə gətirib çıxarır. Qaraciyərdə birləşmiş 
bilirubin toplanması (Dubin-Jonson sindromu) rəngin dəyişməsinə, bəzən 
fu nk sional pozğunluğa səbəb olur. Böyüklərdə bilirubin artmasının birbaşa 
törətdiyi ciddi patoloqiyalar dəqiqləşməmişdir. Əvvəlki təsəvvürlərdən fərqli 
olaraq sarılıqda böyrək yetməzliyi hazırda bilirubin təsirinə yox, öd turşuları və 
UİS-ə bağlı olduğu bildirilir. 

Adətən bilirubin ilk öncə sürətli artər, sonra sabitləşir, səbəb aradan qalxanda isə 
azalmaya başlar. Artış, stabilləşmə və azalma proseslərinin sürəti və səviyyəsi 
sarılığın səbəbinə bağlı olaraq dəyişir. 

Hemolitik sarılıqda adətən sarılıq qısa müddətdə (1 gün) ortaya çıxır, hemoliz 
dayandıqdan 5-7 gün sonra aradan qalxır. Qaraciyər mənşəli sarılıqlar adətən yavaş 
artarlar və gec aradan qalxarlar. Hepatitlərdə bəzən bu aylar sürə bilir, sirrozlarda 
isə daimi xarakter ala bilir. 

Ekstrahepatik xolestazlarda səbəbindən asılı olaraq artma kəskin (daş), və ya yavaş 
(şişlərdə) başlayır. Tam tıxanmadan 1 gün sonra bilirubin artaraq sarılıq ortaya 
çıxır, artma 2 həftə davam edir, 3 həftədən sonra stabilləşmə yaranır. 

Şəkil 4. Sarılığın təsnifatları 

Daşlarda 200 mmol/l-ə qədər, şişlərdə isə 300 mmol/1 və daha çox artır. Mane 
aradan qalxdıqdan sonra adətən ilk günlərdə sürətli (2-3 mq/dl/gün, sonra isə 0,5-1 
mq/dl/gün) azalır, 2-3 həftə ərzində normallaşır. Bu prosesin zəif getməsi qaraciyər 
patologiyasını göstərir. 

TƏSNİFATI 

Tibbi praktikada sarılıq müxtəlif nöqteyi-nəzərdən təsnif edilməkdədir: 
səbəblərinə, mexanizmlərinə, müalicə üsullarına görə və s (Şəkil 4).. 

Klassik təsnifatlarda sarılıq səbəbinə görə 3 qrupa ayrılır: qaraciyərönü, 
qaraciyərdaxili (parenximatoz) və tıxanma sarılıqları. Bəzi müəlliflər müalicə 
üsulunu nəzərə alaraq terapevtik və cərrahi sarılıqları ayırırlar. Bu halda tıxanma 
cərrahi müdaxilə tələb etdiyi üçün buna cərrahi sarılıq, digərlərini isə terapevtik 
qrupa aid edirlər. 

Hətta bədxassəli sarılıq adlanan qrup da ayrıd edilir ki, buna şişlərin törətdiyi 2 
qrup sarılıq daxil edilir. Birincisi, şişlərin (pankreas, periampulyar, 
xolangiokansiroma, hiliar limfoma, invasiya) öd yollarında törətdiyi tıxanma 
sarılığı, ikincisi, isə şişlərin qaraciyərdə metastazına bağlı meydana çıxan sarılıqlar. 
Mexanizminə görə sarılıqları 2 böyük qrupa ayınnaq olar. Birincisi sərbəst 
bilirubinin artması nəticəsində meydana gələn sarılıqlar, ikincisi isə birləşmiş 
(konyuqe olunmuş) bilirubinin artmasına bağlı sarılıqlar (Şəkil 5). 

Şəkil 5. Sarılığın səbəbləri 


Birləşmiş bilirubinin artması sekresiya və öd axınının pozulmasına bağlı ortaya 
çıxır və adətən digər öd komponentlərinin də ifrazı ilə birlikdə meydana gəldiyi 
üçün bəzən buna xolestatik sarılıq deyilir. Sərbəst bilirubinin artışına bağlı sarılıqlar 
isə istehsalın artması, daşınmanın, tutulma və konyuqasiyasının azalması səbəb 
olan hallar aid edilir. Buna isə qeyri-xolestatik sarılıq deyilir. 

Klinik praktikada eyni səbəb (məsələn hepatit) hər iki qrup mexanizmi pozaraq 
qarışıq hiperbilirubinemiya törədə bilər. Yaxud bir xəstədə bir neçə mexanizm 
pozulması eyni vaxtda rast gələ bilər: hepatit + xoledoxolitiaz, hemoliz + qaraciyər 
zədələnməsi və s. 

Hazırda cərrahi praktikada ən çox istifadə olunan təsnifat etio-patogenetik əsaslara 
dayanır ki, bunun da önəmli səbəbləri var. Birincisi, laborator və görüntüləmə 
üsulları ilk növbədə sarılığın mexanizmlərini asanlıqla ortaya çıxarmağa imkan 
verir. Səbəbin bilinməsi isə təbii ki, müalicəni müəyyənləşdirir. İkincisi, cərrahi 
praktikada ən önəmlisi xəstədə tıxanmanın olub-olmamasıdır. Üçüncüsü isə , 
tıxanma sarılığı klinik və labarotor olaraq qaraciyərdaxili xolestatik sarılıqla üst- 
üstə düşür və bunları bir-birindən ayrılması isə ikinci etapda gərəkir. Bu 
xüsusiyyətləri nəzərə alaraq cərrahi praktikada diaqnostik alqoritmə uyğun olaraq 
etio-patogenetik təsnifata üstünlük verilir və sarılıqlar 4 qrupa ayrılır: hemolitik, 
təkcə hiprbilirubinemiyalar, hepatosellular disfunksiya və xolestaz (Şəkil 4). 

Şəkil 6. Sarılıqda diaqnostik alqoritm 


DİAQNOSTİKASI 

Sarılıq əlaməti olan xəstə geniş klinik, labarotor və görüntüləmə müayinələri 
keçməlidirlər. Xəstənin anamnezi (sarılığın başlaması, gedişi, qaraciyər, öd yolları, 
qan xəstəlikləri, əməliyyatlar, qan köçürmə, travma və s.) klinik müayinələr (dəri 
və selikli qişaların rəngi, limfa düyünləri, Qc, dalaq müayinəsi, nəcisin, sidiyin 
rəngi və s.) bir çox hallarda diaqnozun təxminən 80% dəqiqləşdirməyə imkan verir. 
Xəstələrdə qanın ümumi analizi, bilirubin, Qc enzimləri, sidikdə bilirubin, urobilin, 
görüntüləmə müayinələri (USM, MRT, KT və s.) aparılaraq sarılıq və səbəbu 
müəyyənləşdirilir. 

Ümumiyyətlə sarılıq şübhəsi olan xəstədə ardıcıl olaraq aşağıdakı 3 diaqnostik 
məsələ həll edilir (Şəkil 6). 

• Sarılıq varmı? 

• Sarılığın növü hansıdır? 

• Sarılığın səbəbi nədir? 

Dəri və selikli qişaların sarı rəngdə olması və ya olmaması sarılığı təsdiq və ya 
inkar etmir. 

Şəkil 7. Henıolitik sarılığın səbəbləri və mexanizmləri 

Sarılığın təsdiqi üçün qanda hiperbilirubinemiya olmalıdır. Çünki örtük 
toxumaların sarı rənglənməsi hiperbilirubinemiya olmadan da mümkündür və ya 
zəif hiperbilirubinemiyada (<40 ınmol/1) sarılıq əlaməti olmaya bilir. 

Sarılığın növünü və səbəbini təyin etmək üçiin anamnestik, klinik və labarator 
göstəricilər birlikdə qiymətləndirilir və gərəkən hallarda əlavə dəqiqləşdirici 
müayinələr aparılır. Sarılıqlı xəstədə hərtərəfli anamnez və klinik müayinə ilə 
yanaşı bir çox labarator müayinələr standart olaraq aparılmalıdır: qanın ümumi 
analizi, sərbəst və birləşmiş bilirubin, QF, QQT, ALT, AST, sidikdə urobilinogen. 
Alınan nəticələrin komleks qiymətləndirilməsi nətcəsində ilk etapda 4 qrup sarılıq 
ayrid edilir: lıemolitik, daşınma və təkcə hiperbilirubinemiyalar, hepatosellular 
disfunksiya və xolestaz. 

Yalnı z sərbəst bilirubin artığı sarılıqlarda lıemolitik, daşınma və anadangəlmə təkcə 
hiperbilirubinemiyalar araşdırılmalıdır. 

Henıolitik sarılıq üçün qanda sərbəst bilirubinin və sidikdə urobilinogenin artması 
xarakterikdir (Şəkil 7). Dəqiqləşdirmək üçün qanda haptoqlobin yoxalanılır. 
Haptoqlobin plazmada hemoqlobinlə birləşərək RES tərəfindən tutulduğu üçün 
hemolizdə kəskin azalır. Bununla yanaşı eritrosit miqdarında azalma, formasında 
dəyişmə (oraq hüceyrəli, kürəşəkilli və s.), retikulosit sayında artma (kompensator 
reaksiya), osmotik fragilliyin artması, immun testin (Coombus testi) müsbət olması, 
LDH-da artma rast gəlir. Hemoliz təsdiqləndikdə hemolizə səbəb olan xəstəlik 

dəqiqləşdirilir. Bunun üçün spesifik testlər edilir: hemoqlobin elektrofonezi, enzim 
təyini və s. 

Əgər bilirubin fraksiyalarından yalnız biri artarsa və digər laborator göstəricilərdə 
(qan analizi, Qc və xolestatik enzimlər, sidikdə urobilinogen normaldırsa) 
dəyişiklik olmazsa bunu daşınma və təkcə hiperbilirubinemiya qrupu kimi qəbul 
etmək olar. Təkcə hiperbilirubinemiyaların ən çox rast gələn səbəbi anadangəlmə 
hiperbilirubinemiyalardır. Sərbəst bilirubinin artması Krijler-Najjar və Gilbert 
sindromlarında, birləşmiş bilirubinin artması isə Dubin-Jonson, Rotor 
sindromlarında olur. Dəqiqləşdirmək üçün qaraciyərin zədələnmə, sintetik 
göstəriciləri, virus markerləri, görüntüləmə nəticələri araşdırılır. 

Daşınma azlığına bağlı sarılıqlar az rast gəlir. Dənnan, xüsusən sulfonamidlərin 
istifadəsi, qanda albumin miqdarının təyini faydalı olur. 

Birləşmiş bilirubin təkbaşına və ya sərbəst bilirubinlə birlikdə artması ilə 
xarakterizə olunan sarılıqda ilk növbədə xolestaz və hepatosellular disfunksiysa 
göstəricilərinə baxılır. Qaraciyər enzimlərı (ALT, AST) artarsa, xolestaz 
göstəriciləri isə normal olarsa və ya zəif artarsa bu hal hepatosellular 
(parenximatoz) sarılıq qəbul edilir. Səbəbini dəqiqləşdirmək üçün qaraciyərin 
zədələnmə, sintetik göstəriciləri, virus markerləri, görüntüləmə nəticələri 
araşdırılır. 

Birləşmiş bilirubinin təkbaşına və ya sərbəst bilirubinlə birlikdə artması ilə yanaşı 
xolestaz enzimləri (QF, QQT) artarsa və qaraciyər enzimləri normal səviyyədə və 
ya nisbətən az artarsa bu hal xolestatik sarılıq qəbul edilir. Xolestatik sarılıq təyin 
olunan hallarda isə ilk növbədə tıxanmanın olub-olmadığı araşdırılmalıdır. Qeyd 
edildiyi kimi hələki heç bir labarotor və ya klinik üsulla tıxanmanı intrahepatik 
sarılıqdan ayırmaq mümkün deyil. Bunların ayrımındakı ən önəmli əlamət öd 
yollarında maneə və genişlənmədir. Mane və genişlənmə görüntüləmə (USM, 
MRXQ, ERPXQ) və biopsiya ilə təyin oluna bilir. Tıxanma əksər hallarda 
genişlənməyə səbəb olur. Çox az hallarda (müvəqqəti tıxanma, düşən daş, 
«qapaqşəkilli daş», aktiv azalan sarılıq, sarkoidoz) böyük öd yollarında genişlənmə 
görünməyə bilir. Belə hallarda qaraciyər biopsiyası edilərək xolestazın intra-, 
yoxsa ekstrahepatik olduğu müəyyənləşdirilir. Qeyd etmək lazımdır, bölgəsəl 
xolestazda bilirubin artmaya bilər, lakin xolestaz enzimləri - QF, QQT və öd 
turşuları artır. Qaraciyərdaxili xolestazda bəzi hallarda ( xoşxassəli təkrarlayan 
xolestaz, anadangəlmə proqressiv xolestaz ) xolestatik enzimlərdən QF artsa da 
QQT artmaya bilər. Çox nadir hallarda xolestaz olmasına baxmayaraq QF artmaya 
bilər (hipotiroidizm, hipofosfatemiya və hipomaqnezemiya) 

Tıxanma sarılığının səbəbini müəyyənləşdirməkdə görüntüləmə üsulları 
(xolangioqrafiya, tomoqrafiya), yetərli olur. İntrahepatik xolestazın növünün 
təyinində isə klinik gediş və bir çox hallarda biopsiya lazım gəlir. 

1. Sarılıqla əlaqədar hansı ifadə yalandır? 

a) Sarılıq toxumaların sarı rəngə boyanmasıdır. 

b) Sarılıq sindromunda bilirubin mütləq artmalıdır. 

c) Sklera normal rəngdə olarsa sarılıq inkar olunur 

d) Bilirubin arta bilər lakin sklera sarı olmaya bilər 

2. Aşağıdakıların hansi sarılığı təsdiq və ya inkar edə bilər? 

a) Qanda bilirubinin miqdarı 

b) Skleranın rəngi 

c) QF səviyyəsi 

d) Sidikdə urobiliunogenin miqdarı 

3. Aşağıdakılardan hansı sarılığa səbəb olnıaz? 

a) Massiv əzələ nekrozu 

b) Hipoalbuminemiya 

c) Hepatosellular disfunksiya 

d) Xroniki daşlı xolesistit 

4. Aşağıdakılardan hansında qanda birləşmiş (konyuqe) bilirubin artmaz? 

a) Xoledoxolitiaz 

b) Hepatit 

c) Gilbert sindromu 

d) Birincili biliar sirroz 

5. Hansı xəstəlikdə sərbəst (konyuqe olmayan) bilirubin təkbaşına artmaz? 

a) Hemoliz 

b) Daşınma sarılığı 

c) Krijler-Najjar sindromu 

d) Hepatosellular disfunksiya 

6. Aşağıdakılardan hansı bilirubinin qanda artma mexanizmi deyil? 

a) Hemolizin artması 

b) Daşınmanın artması 

c) Hepatosellular zədələnmə 

d) Axının azalması 

7. Mexaniki sarılığı digər sarılıqlardan fərqləndirən ən önəmli cəhət 
hansıdır? 

a) Düz bilirubinin artması 

b) QF artması 

c) Qc enzimlərinin əvvəlcə normal olması sonra artması 

d) Öd yollarında genişlənmə 

8. Hemolizi digər sarılıqlardan fərqləndirən ən dəqiq müayinə hansıdır? 

a) Sərbəst bilirubinin miqdarı 

b) QF miqdarı 

c) Haptoqlobin miqdarı 

d) Öd yolları genişliyi 


Aşağıda xəstəliklər və laborator-USM nəticələri verilmişdir. Düzgün 
uyğunluğu seçin 

9. Mexaniki sarılıq 

10. Hemoliz 

11. Gilbert sindromu 

12. Hepatit 

13. İntrahepatik sarılıq 

14. Dubin-Jonson sindromu 


Variant 

Sərbəst 

bilirubin 

Birləşmiş 

bilirubin 

ALT və 
AST 

QF 

Haptoqlobin 

Öd 

yolları 

a) 

T 

N 

N 

N 

N 

N 

b) 

N 

t 

N 

N 

N 

N 

c) 

t 

N 

N 

N 

1 

N 

d) 

t 

t 

t 

N 

N 

N 

e) 

t 

t 

t 

t 

N 

N 

f) 

t 

t 

t 

t 

N 

Geniş 


88 






Seminar 6. Xolestaz sindromu 


Seminar 6 


XOLESTAZ SİNDROMU 


ÖZƏT 


1. Xolestaz geniş mənada ödün bağırsağa tökülməsinin azalması, 
qaraciyərdə və öd yollarında durğunluğudur. Funksional baxımdan 
xolestaz bağırsaqda ödün azlığına, qanda isə artmasma-xolemiyaya 
səbəb olur. 

2. Ödün hepatositlərdən bağırsaqlara ifrazını təmin edən proseslərin 
ayrılıqda və ya birlikdə pozulması xolestaza səbəb olur. İntracellular 
transportun, membran keçiriciliyinin, kanalikulyar və öd yollarında 
axının pozulmaları xolestazın əsas mexanizmləridir. 

3. Xolestaz nəticəsində bağırsaqlarda öd azalması, xolemiya və qaraciyər 
zədələnməsi baş verir ki, bunlar orqanizmdə həzmin pozulması və qida 
azlığına, koaqulyasiya pozğunluğuna, toksikoza- UİS-ə və orqan 
yetməzliklərinə gətirib çıxarır. 

4. Xolestazı törədən xəstəlikləri patoloji prosesin yerinə və xolestaz 
törətmə mexanizminə görə 2 qrupa bölmək olar: intranepatik və 
ekstrahepatik. 

5. Intrahepatik səbəblər qaraciyərdaxili kiçik axacaqların və 
hepatositlərin zədələnməsini törədirlər. Bu xəstəliklərə kəskin 
hepatitlər, infiltraftiv xəstəliklər, öd yolları xəstəlikləri və minimal 
dəyişikliklər aiddir. 

6. Ekstrahepatik səbəblər isə xarici öd yollarında tıxanma və zədələnmə 
törədərək öd axınını pozurlar. Bunlara intraduktal tıxanmalar, axacaq 
xəstəlikləri və xarici sıxılma aiddir. 

7. Xolestatik enzimlərin (QF + QQT və ya 5-NZ) artması xolestazı 
dəqiqləşdirir. Bununla birlikdə birləşmiş və ya qarışıq 
hiperbilirubinemiya olarsa diaqnoz dəstəklənir, olmadıqda isə 
sarılıqsız xolestaz kimi qəbul olunur. 

8. Xolestazın intrahepatik yoxsa ekstrahepatik olduğunu 
müəyyənləşdirmək üçün ən önəmli göstərici öd yollarında 
genişlənmədir. Labarator göstəricilər bu iki xolestaz növünü 
ayırmaqda faydalı deyil. 

9. İntrahepatik xolestazın səbəini təyin etmək üçün qaraciyər biopsiyası, 
ekstrahepatik xolestazın səbəbini tapmaq üçün isə xolangioqrafiya və 
tomoqrafiya lazımdır. 

10. İntrahepatik xolestazlar əsasən konservativ yolla müalicə olunurlar və 
əsas xəstəliyin aradan qaldırılması gərəkir. 

11. Ekstrahepatik xolestazlarda isə əsas xəstəliyin müalicəsi ilə yanaşı 
cərrahi, endoskopik və palliativ dekompressiya gərəkə bilir. 

12. Hər iki xolestazlarda ağırlaşmaların (UİS, qaraciyər zədələnməsi, qida 
əksikləyi, koaqulopatiya, böyrək yetməzliyi və s) profilaktikası və 
müalicəsi də gərəklidir. 


TƏRİFİ 

Xolestaz geniş mənada ödün bağırsağa tökülməsinin azalması, qaraciyərdə və öd 
yollarında durğunluğudur. Funksional baxımdan xolestaz bağırsaqda ödün azlığına, 
qanda isə artmasına-xolemiyaya səbəb olur. 

Xolestaz kilinik olaraq sarılıq (bilirubin artışı) və qaşıntı (öd turşularına bağlı) ilə 
ortaya çıxır. Laborator olaraq xolestatik enzimlərin (qələvi fosfataza - QF, qamma- 
qlutamil-transferaza-QQT, 5-nukleotitaza-5 NZ) və öd komponentlərinin 
(bilirubin, öd turşuları, xolesterin) qanda artması ilə müşayət olunur. 

PATOGENEZİ 

Əvvəlki bölümdə qeyd edildiyi kimi öd üç komponentdən ibarətdir: üzvi 
birləşmələr (öd turşuları, bilirubin, xolesterin, lesitin və s.), elektrolit və su. Üzvi 
komponentlər hepatositlərdən, elektrolitlər və su isə həm hepatositlərdən, həm də 
öd yolları epitelindən ifraz olunur. Hepatositar ifraz nisbətən sabit və daimi 
xarakterli (ilkin öd), öd epitelindən su və elektrolit ifrazı isə humoral tənzimlə - 
sekretinlə idarə olunur. Ödün bağırsağa tökülməsi ardıcıl proseslərin sayəsində 
həyata keçir - sekresiya, kanalikulyar axın və öd yollarında axın. Sekresiya və 
kanalikulyar axın proseslərini isə hepatositlərdəki üç mexanizm təmin edir: 
hüceyrədaxili transport, menıbran keçiriciliyi və hüceyrələrin yığılması. 
Hüceyrədaxili transport zülalları öd komponentlərini sitozoldan kanalikulyar 
membrana daşınmasını təmin edir. Membran körükləri bu maddələri ilkin öd 
kanalcıqlarına ötürürlər. Hepatositlərdə olan sitoskletal aktin liflərinin yığılması 
sayəsində kanalcıqlardakı öd öd yollarına hərəkət edir. 

Şəkil 1. Xolestazın patogenezi 


Öd yollarında ilkin öd epitelindən ifraz olunan su və elektrolitlərlə durulaşdırılır, 
öd kisəsində qatılaşır, təzyiq-sfinktor mexanizmləri sayəsində bağırsağa tökülür. 
Ödün ifrazını təmin edən proseslərin ayrılıqda və ya birlikdə pozulması xolestaza 
səbəb olur (Şəkili). 

Intracellular transportun pozulması transport zülalındakı və sitozoldakı defektlərə 
bağlı ortaya çıxır. Hepatitlərdə hüceyrə zədələnməsi və dərmanlar bu prosesi poza 
bilirlər. Anabolik steroidlər transport zülalına birləşərək öd komponentlərini 
«kənarlaşdırırlar». 

Membran keçiriciliyinin pozulması həm ödün kanalikula keçməsini əngəlləyə bilir, 
həm də kanaldakı ödün geriyə - hepatositə keçməsinə şərait yaradır. 
Membranstablizatorların (N - asetilsistein, antioksidantlar) xolestazda rolu məhz 
bununla əlaqədardır. Estrogenlər və anabolik hormonlar membran körüyünü inhibe 
edərək xolestaz törədirlər. Hepatocellular nekroz törədən xəstəliklərdə də bu proses 
baş verir. 

Kanalikulyar axın hepatositlərdə yığılmanın pozulması və ya axma əngəl nəticəsinə 
pozula bilir. Bəzi dənnanlar, hepatitlər sellular yığılmanı pozur. İnfiltrativ 
proseslər, öd yolları xəstəlikləri, öd epiteli sekresiyasının azalması, sistik fibroz 
kanalcıqlarda (qatı öd) tıxanma törədərək axını poza bilirlər. 

Öd yollarında axının pozulması isə adətən tıxanma nəitcəsində meydana gəlir. Öd 
daşları, darlıqlar, şişlər, iltihabi proseslər yollarını tam və ya hissəvi tıxayaraq axını 
əngəlləyir, xolestaz törədirlər. Ekstrahepatik tıxanmalarda ilk növbədə kanalikulyar 
axın pozulur. 

Xolestaz nəticəsində bağırsaqlarda öd azalması, xolemiya və qaraciyər 
zədələnnıəsi baş verir ki, bunlar orqanizmdə həzmin pozulması və qida azlığına, 
koaqulyasiya pozğunluğuna, toksikoza- UİS-ə və orqan yetməzliklərinə gətirib 
çıxarır (Şəkil 2). 

Ödün bağırsaqda azalması yağ həzminin pozulmasına və bakterial translokasiyaya 
şərait yaradır. Yağda həll olan vitaminlərin (A, D, E, K) sorulmasında azalma 
nəticəsində ilk növbədə koaqulyasiya faktorlarının sintezi azalır. Uzunmüddətli 
xolestazlarda D vitaminini əksikliyinə bağlı sümüklərdə osteopeniya meydana 
gəlir. Öd turşuları və lesitin bağırsaq florasının tənzimində də rol oynayırlar. 
Bunların azlığı mikrobların artışına və tranolokasiyasına - bağırsaq divarından 
keçişinə şərait yaradır. 

Qaraciyər zədələnnıəsi xolestazın törətdiyi ən ciddi patologiyadır. Qaraciyərdə 
zədələnmə xolestaza səbəb ola bildiyi kimi, xolestaz da qaraciyər zədələnnıəsi 
törədir. Xolestazdakı qaraciyər zədələnnıəsi disfunksiyadan başlayıb kəskin 
qaraciyər yetməzliyinə və nəhayət biliar sirroza qədər dəyişə bilir. 

Xolestazın qaraciyəri zədələnmə mexanizmlərinə öd requrqitasiyası - öd təp məs i 
və durğunluq sindromunu - hipertenziya, işemiyanı aid etmək olar. Öd yollarında 
və kanallarda təzyiqin artması sekresiyanı azaldır, xüsusən təzyiq 350-400 mm su 
st. olduqda sekresiya dayanır. Hepatositlərdə yığışan öd turşuları “sabun effekti” ilə 
hüceyrə membranını lizizə uğradır, sitoxrom 450-ni əngəlləyərək defoksikasiyanı 
azaldır. Digər tərəfdən hipertenziya hüceyrələri və ətrafındakı kapilyar və venaları 
sıxaraq işemiyaya səbəb olur. Durğunluq həm də Kuppffer hüceyrələrinin 
funksiyasının pozulmasına, öddə bakteriyaların yığışmasına şərait yaradır. Bu 
təsirlərin nəticəsində hepatositlərdə, 

öd epitelində membran və sifozol zədələnnıəsi, disfunksiyalar meydana çıxır. 
Membran zədələnnıəsi ona bağlı enzimlərin (QF, QQT, 5-NZ) və öd 
komponentlərinin qana keçməsinə şərait yaradır. Hepatocellular zədələnmə ALT 
və AST artması ilə özünü göstərir. Disfunksiya sintetik, detoksikasiya və metabolik 
funksiyaların pozulması ilə nəticələnir ki, bu da UİS və toksikoz üçün şərait yaradır. 
Xolestaz uzunmuddətli olarsa, qaraciyərdə zədələnmə ilə yanaşı sirroz meydana 
çıxır. 

Xolemiya - ödün qana keçməsi, öd epitelində və başlıca olaraq hepatositlər 
səviyyəsində baş verir. Hepatositlərdə və epiteldə zədələnmə, fu nks ional pozulma 
və öd yollarında hipertenziya ödün limfaya və venoz sistemə keçməsinə şərait 
yaradır. Öd turşuları sabun (deterjan) təsirinə malik olduqları üçün hüceyrə 
membranlarını «yuyaraq» pozulmasına səbəb olur. Bu prosesə ən çox hepatositlər, 
öd epiteli, eritrositlər və böyrək epiteli məruz qalır. 

UİS - kəskin xolestazda meydana gələn və bir çox ümumi dəyişikliklərin - 
hemodinamik, immun, renal, yara sağalması pozulmalarının əsasında durur. 
Qaraciyər disfunksiyası, bakterial translokasiya, Kuppffer hüceyrələri aktivləşməsi, 
endotoksemiya UİS baş verməsinə səbəb olur. 

Böyrək yetməz/iyi xolestazda, xüsusən də obstruktiv xolestazda ən çox rast gələn 
(-10%) orqran yetməzliyi olub yüksək letallığa səbəb olur (75%). 

Şəkil 2. Xolestazın ağırlaşmaları 

Bu ağırlaşmanın baş verməsində endotoksemiya - UİS və hipovolemiya ən önəmli 
rol oynayır. Vaskulyar spazm və öd turşularının təsiri də ehtimal edilir. 
Ürək-damar sistemindəki dəyişikliklər periferik vazodilatasiya, hipovolemiya, ürək 
yığılmasının zəifləməsi şəklində biruzə verir. UİS periferik vazodilatasiyaya və 
hipovolemiyaya, öd turşuları isə ürək fəaliyyəinin zəifləməsinə və diurez 
azalmasına səbəb olur. Ona görə də bu xəstələrdə əməliyyatətrafı dövrdə şok baş 
vermə təhlükəsi yüksəkdir. 

Laxtalanma sistemində başlandıqca hiperkoaqulyasiya, hətta YDDL, sonra isə 
hipokoaqlulyasiya meydana gəlir. Hiperkoaqulyasiya bir tərəfdən öd turşularının 
enolotel, eritrosit və trombosit membranmı zədələməsi və aqreqasiya törətməsi ilə 
əlaqədardır. Digər tərəfdən endotoksinemiya və UİS koaqulyasiyaya hətta YDDL- 
ya səbəb ola bilir. Lakin hiperkoaqulyasiya tezliklə hipokoaqulyasiya ilə əvəz 
olunur. Çünki vitamin K yetməzliyinə və hepatik disfunksiyaya bağlı olaraq 
laxtalanma amillərinin sintezi azalır. Baş verən hipokoaqulyasiya obstruktiv 
xolestazlı xəstələrdə punksiya, ERXPQ və əməliyyat vaxtı qanaxmalara səbəb ola 
bilər. 

immunosupressiya sarılıqda meydana gələn və infeksion ağırlaşmalara gətirib 
çıxara bilən dəyişiklikdir. T-limfosit proliferasiyasının azalması, leykositlərin 
faqositar aktivliyinin azalması və Kuppffer hüceyrə disfunksiyası 
immunosupressiyaya səbəb olur. UİS də adətən immunosupressiya ilə nəticələnir. 
Yara sağalmasının ləngiməsi mexaniki sarılıqda yaranın gec sağalmasına, 
ağırlaşmasına, anastomoz yetməzliklərinin baş verməsinə səbəb olur. Bunların 
mexani z mi dəqiq məlum deyil. İltihabi və proliferativ proseslərin öd turşuları və 

UİS-ə bağlı dəyişdiyi hesab edilir. Öd turşularının kollagen sintezini, 
proliferasiyanı azaltdığı da bildirilir. 

SƏBƏBLƏRİ 

Xolestası törədən xəstəlikləri patoloji prosesin yerinə və xolestaz törətmə 
mexanizminə görə 2 qrupa bölmək olar: intranepatik və ekstrahepatik. 

Iııtrahepatik səbəblər qaraciyərdaxili kiçik axacaqların və hepatositlərin 
zədələnməsini törədirlər. Bu xəstəliklər hepatosit daxili transportu və/və ya 
membran körüklərini əngəlləyərək və kanalikulyar axım pozaraq xolestaza səbəb 
olurlar. Ekstrahepatik səbəblər isə xarici öd yollarında tıxanma və zədələnmə 
törədərək öd axınını pozurlar. Ekstrahepatik xolestazla intrahepatik xolestaz 
arasında klinik əhəmiyyət kəsb edən 2 fərq var. Birincisi, ekstrahepatik xolestazlar 
adətən xarici və daxili öd yollarının genişlənməsi ilə müşahidə olunurlar. Məhz 
genişlənmənin görüntüləmə üsulları (USM, ERXPQ, MRXPQ, DQKXQ, 
əməliyyatdaxili XQ) ilə təyin edilməsi sayəsində bu xolestazları ayınnaq mümkün 
olur. İkincisi, ekstrahepatik xolestaz adətən cərrahi müdaxilə, və ya yolaçma 
müdaxilələri ilə müalicə olunurlar, intrahepatiklər isə adətən konservativ müalicə 
tələb edirlər. 

intrahepatik xolestazlar 

Qaraciyərin əksər diffüz parenxima xəstəlikləri sarılıq törətdiyi kimi, xolestaz da 
törədə bilərlər. İntrahepatik xolesaz törədən xəstəliklərin diaqnozu adətən biopsiya 
ilə təyin edilir. Ona görə də bu səbəbləri patoloji nöqteyi-nəzərdən 4 qrupa ayırmaq 
olar: kəskin hepatitlər, infiltraftiv xəstəliklər, öd yolları xəstəlikləri və minimal 
dəyişikliklər (Cədvəl 1). 

Kəskin hepatitlərin xolestatik gedişli fonnaları az rast gəlir (<10%). Qaşınma, 
sarılığın uzunmüddətli olması ilə yanaşı QF çox artması (ALT və AST-yə nəzərən) 
ilə qeyri-xolestatik sarılıqlardan fərqlənir. Kəkin xolestatik sarılıqlar adətən xoş 
gedişli olub sağalma, ilə nəticələnirlər. Nadir hallarda sirroza çevrilə bilirlər. 
Infiltrativ xəstəliklər qaraciyərdə diffüz iltihabı, neoplastik i n П 1 tras i ya 1 a r 1 a 
xarakterizə olunur. İltihabi infiltrativ xəstəliklərin (qranulomatoz iltihab) 
əksəriyyəti qaraciyərdə qranulomatoz iltihab törədərək xolestaza səbəb ola bilərlər. 
Bakterial (vərəm, bruselloz, Q-qızdırma), virus (mononukleoz, sitomeqalovirus və 
s.), dənnan (allopurinol, hidralazin), bilinməyən (sarkoidoz), autoimnun (Vegner 
qranuloması) mənşəli qranulamatoz xəstəliklər xolestaz törədirlər. Bəd xassəli 
şişlərin (limfoma, metastazlar, diffüz hepatocellular xərçəng və s.) qaraciyər 
toxumasına infiltrasiyası hepatocellular zədələnmə və kanalikulyar axını pozulması 
törədərək xolestaza səbəb ola bilirlər. 


Cədvəl 1. Xolestaz səbəbləri 

Qaraciyərdaxili öd yollarının xəstəlikləri adətən uzunmüddətli xolestaza törədərək 
xronik xolestaz ağırlaşmalarına - sirroza, osteoporoza və s. gətirib çıxara bilərlər. 
Birincili biliar sirroz autoimnun xəstəlik olub mitoxondrial antigenlərə qarşı 
anticisimlərin (AMA) törətdiyi iltihab öd kanallarının zədələnməsinə səbəb olur, 
nəticədə sirroz, osteoporoz meydana gəlir. 

Sklerozlaşdırıcı xolangit böyük axacaqlarla yanaşı kiçik axacaqları da əhatə edə 
bilər. Bu halda xəstəlik intrahepatik xolestaz əlamətləri ilə biruzə verə bilir. Bəzi 
dərmanlar öd yolları zədələnməsinə (xlorpromazin, eritromisin, metimazol, tiazid, 
propiltiourasil və s.) səbəb ola bilirlər. Öd yolları iltihabı transplantasiyada iki 
şəkildə görünə bilər. Köçürüləndə meydana çıxan xolangiolit transplantatiya 
olunan qaraciyərdə xronik və ya kəskin rəddetməyə bağlı ortaya çıxır. Digər bir 
variant isə sümük iliyi köçürülməsi vaxtı rast gəlir. Sümük iliyi orqanizmə qarşı 
«hücuma» - alıcının orqanlarını rədetməyə başlayır. Köçürülənin alıcıyı rəddetməsi 
adlanan bu proses öd yollarında iınmun iltihab və disfünksiya törədə bilir. 

Minimal dəyişiklik adı altında müxtəlif qrup xəstəliklərin törətdiyi xəstəliklər 
toplanmışdır. Bu xəstəliklərdə adətən qaraciyərdə ciddi morfoloji dəyişiklik 
tapılmır, xolestaz adətən fu nk sional xarakter daşıyır. Xoş xassəli təkrarlayan 
xolestaz anadangəlmə xəstəlikdir, vaxtaşırı sarılıq, qaşıntı, QF artışı ilə seyr edir və 
2-3 ay ərzində öz-özünə keçib gedər. Qaraciyərdə ciddi dəyişiklik tapılmır və 
xəstəlik xronik nəticələrə səbəb olmur. 

Proqressiv ailəvi xolestaz uşaq yaşlarında başlayır, iki forması var. Birinci tipi ağır 
gedişli olub sirroza səbəb olur. İkinci tipi isə yüngül gedişlidir. Bu xəstəlikdə 
genetik dəyişiklik intracellular transport zülalı sintezinin pozulmasına gətirib 
çıxarır. Bu xəstəliklərin xüsusi cəhəti odur ki, qanda QF, bilirubin və öd turşuları 
artmasına baxmayaraq QQT səviyyəsi artımır. 

Steroid preparatlar, xüsusən estrogenlər və anabolik steroidlər intraselular transport 
zülalını işğal edərək (yarışma fenomeni) və membran körüyünü blokada edərək öd 
turşusu və bilirubin sekresiyasını pozurlar. Nəticədə xolestaz meydana çıxır. 
Qaraciyərdə ciddi morfoloji dəyişiklik tapılmır və dərmanların kəsilməsi ilə 
xolestaz da keçib gedir. 

Parenteral qidalanma alan xəstələrdə xolestatik sarılıq meydana gəlir. Bunun 
mexanizmləri dəqiq məlum deyil. Hesab edilir ki, bağırsaq qidalanmasının 
olmaması bir tərəfdən öd turşularının entero-hepatik dövranını pozur, digər tərəfdən 
sekretin ifrazının olmamasına bağlı birincili öd durulaşır. Nəticədə ödün 
kanalcıqlarda və hepatositlərdə durğunluğu yaranır. Ağızdan qidalanmanın bərpası 
xolestazı aradan qaldıra bilir. 

Hamiləliyin qaraciyərdə törətdiyi 4 xəstəlikdən biri xolestazdır (digərləri yağlı 
qaraciyər, HEELP sindromu və qaraciyər çatlaması vəə qanaxma). Xolestazın 
estrogen və progestronun təsirinə bağlı ortaya çıxdığı bildirilir. Hamiləlik xolestazı 
adətən xoş gedişlidir, artarsa hamiləliyi dayandırmaq lazımdır. 

Staffler sindromu paraneoplastik sindromlardandır. Qaraciyərdə metastaz olmur, 
lakin şişin ifraz etdiyi sitotoksinlər (TNF, prostoqlandirlər) qaraciyərdə zədələnmə 
törədə bilirlər. 

Qaraciyərdə və kənarda xüsusən də ağciyərdə bakterial infeksiyalar, travmalar, UİS 
törədərək xolestaza səbəb ola bilirlər. 

Bir çox dərmanlar (eritromisin, propiltionnasil və s.) kanalikulyar sekresiyanı 
pozaraq xolestaza səbəb ola bilirlər. 

Əməliyyatdan sonrakı dövrdə xolestaz həm qaraciyər və öd yolları, həm də digər 
əməliyyatlarından sonra rast gələ bilir. Travma, işemiya, hipovolemiya, hipoksiya, 
dərmanlar, infeksiyalar, ağırlaşmalar əməliyyatdansonrakı xolestazın səbəbi ola 
bilər. 

Qeyd etmək lazımdır ki, intrahepatik xolestazların əksəriyyətinin diaqnozu 
biopsiya ilə qoyulur. Minimal dəyişikliklərdə klinik, anamnistik və laborator 
göstəricilərin rolu böyükdür. 

Ekstrahepatik xolestazlar 

Ekstrahepatik xolestazlarda böyük öd yollarında tıxanma və genişlənmə baş verir. 
Bu ədəbiyyatda mexaniki, tıxanma, hətta cərrahi sarılıq da adlanır. 

Bu xolestazlarda QF, QQT artışı, qaşıntı (50%) ilə yanaşı görüntüləmə ilə öd 
yollarında genişlənmə və səbəb görünür. Sarılıq əksər hallarda rast gəlir və adətən 
hər iki fraksiya, daha çox isə birləşmiş bilirubin artır. Lakin, hissəvi və regional 
tıxanmalarda sarılıq olmaya bilər. 

Tıxanma sarılıqlarının diaqnozu əksər hallarda klinik, laborator və görüntüləmə 
üsulları ilə qoyulur. Biopsiya adətən törəmələrin xarakterini müəyyənləşdirmək 
üçün istifadə edilir. 

Ekstrahepatik xolestazların digər xüsusiyyətləri sürətli inkişafı, 2-3 həftədən çox 
davam edərsə, qaraciyər yetməzliyi, xolangit, böyrək yetməzliyi, koaqlulopatiya, 
UİS və sepsislə ağırlaşma ehtimalının yüksək olmasıdır. İntrahepatik 
xolestazlardan fərqli olaraq tıxanma sarılıqlarında təcili olaraq müdaxilə edərək 
yollar drenaj edilməlidir. Bu cərrahi və endosporik yollarla həyata keçirilə bilər. 
Tıxanma törədən səbəbləri təbiətinə (daş, daralma, iltihab, şiş, travma və s.) yerinə 
(qaraciyər axacaqları, haça, xoledox, ampula və b.) görə təsnif etmək olar. 
Patogenetik baxımdan bunları üç qrupda cəmləşdirmək olar: intraduktal, axacaq 
xəstəlikləri, xarici sıxılma (Cədvəl 1). 

İntraduktal səbəblər axacaqların mənfəzini tutaraq tıxanmaya səbəb olurlar. Daşlar 
ən çox xolestaz səbəbini təşkil edir, simptomatik öd daşı xəstəliyində 
xoledoxilolitiaz 10-15% hallarda rast gəlir. Daşla tıxanmalar kəskin ortaya çıxan 
sarılıqla biruzə verir, öd yollarında genişlənmə törədirlər. USM (50%), 
xolangioqraliya (ERXPQ, MRXPQ, əməliyyatdaxili) diaqnozu dəqiqləşdirir. 
Müalicəsi daşın çıxarılmasıdır. 

Öd yollarında parazitlər (askarid, exinovok qovucuqları və s.) endoskopik alət 
parçaları, drenaj və stend qatlanmaları, hətta qanaxma tıxanma törədə bilərlər. 
Axacaq divarının iltihabı, travmatik və neoplastik xəstəlikləri adətən mənfəzi 
daraldaraq xolestaz törədirlər. Xolangit öd yollarının zədələnməsin i və iltihabını 
törədərək xolesaza səbəb ola bilir. Sklerozlaşdırıcı xolangit öd yollarında iltihabi- 

fibrotik daralmalar törədir. Öd yollarında qoyulan anastomozlarin daralması da 
xolestazla biruzə verir. Əməliyyat vaxtı xoledoxun və ya pay-seqmen axacaqlarının 
bağlanması (kliplənməsi) tam və hissəvi daralmaya səbəb ola bilir. 

Tıxanma öd yollarının kənardan sıxılması nəticəsində də meydana gələ bilər. 
Pankreas başı şişləri, periampulyar şişlər, qaraciyər qapısında limfomalar, 
invaziyalar, damar anomaliyaları, pankreas kistləri, xronik pankreatit, 
hepatosellular karsinoma öd yollarının sıxılmasına səbəb ola bilərlər. 

Klinik və laborator olaraq axacaqdaxili, axacaqdivarı və axacaqxarici səbəbləri 
ayrıd etmək çətin olur. Lakin görüntüləmə üsulları, xüsusən MRT və MRXPQ ilə 
bunları ayırmaq, biopsiya ilə küflərin təbiətini dəyişdirmək mümkündür. 



Səbəblərinə görə 


Gedişinə görə 


Əlamətlərinə görə 


Sarılıqlı 

Saılıqsız 


Ekstrahepatik 
İntraduktal 
Divar xəstələkləri 
Xarici sıxılma 


Intrahepatik 

İnfiltrativ 

Öd yolları xəstəlikləri 
Minimal dəyişiklik 


Kəskin 

Xronik 

Proqressiv 

Ağırlaşmalı 


Şəkil 3. Xolestazın təsnifatı 


TƏSNİFATI 

Xolestazı səbəblərinə, klinik gedişinə, əlamətlərinə, ağırlaşmalarına görə təsnif 
etmək olar {Şəkil 3). Ən çox istifadə olunan təsnifat etioloji təsnifatdır. Səbəblərinə 
görə xolestaz intrahepatik və ekstrahepatik qruplara bölünür. 

İntrahepatik xolestazda adətən hepatoselular sekresiya və kanalikulyar axın 
pozulur, böyük yollarda isə genişlənmə olmur, diaqnoz üçün biopsiya gərəkir və 
əsasən terapevtik müalicə lazım olur. İnfiltrativ xəstəliklər (qranulamatoz iltihab, 
amiloidoz, şiş in П ltrasiyası), öd yolları xəstəlikləri (birincili biliar sirroz, 
köçürülənin rəddi, köçrülənin orqanizmi rəddi, dərman xolangitləri) və qaraciyərdə 
cüzi dəyişiklik törədən müxtəlif səbəblər (xoşxassəli ailəvi xolestaz, 

proqressivləşən ailəvi xolestaz, steroidlər, hamiləlik, parenteral qidalanma, UİS, 
Staffler sindromu və s.) intrahepatik xolestaz törədə bilirlər. 

Ekstrahepatik xolestaz (tıxanma, mexaniki sarılıq və ya cərrahi sarılıq) böyük öd 
yollarının tıxanması nəticəsində baş verir, öd yollarında genişlənmə qeyd edilir, 
diaqnoz əksər hallarda görüntüləmə ilə müəyyənləşdirilir və adətən cərrahi (açıq və 
ya az invaziv) yolla müalicə olunurlar. İntradiktal tıxanmalar (daş, qurd, drenaj və 
s.), öd yollarının daralma törədən iltihabi, travmatik, neoplastik xəstəlikləri 
(xolangit, sklerozlaşdırıcı xolangit, anastomoz daralmaları, cərrahi daralmalar, 
xolangiokarsiroma) və sıxılma törədən səbəblər (şiş, kist, damar anomaliyaları, 
xronk pankreatit və s.) tıxanma sarılığını meydana gətirirlər. 

Gedişinə görə xolestaz kəskin, xroniki, təkrarlayan, proqressiv şəkildə gedə bilir. 


I- 

QF T 
+ 

QQT və ya 5NZ normal 

I 

Qaraciyərdən kənar 

səbəbləri axtar: 
sümük, hamiləlik, 
uşaq, şiş və b. 


Xolestaza şübhə 

B.bilirubin t, QF t, qaşıntı 


XOLESTAZ 

QF t > (ALT t, AST t) 

+ 

QQT t və ya 5NZ t 

+ 

B.bilirubin T, qaşmtı 


USM 


Genişlənmə yox 

1 


MRXPQ 


Genişlənmə yox 


т _1_ 

İntrahepatik xolestaz 

"— ~~Г~ -- 


Biopsiya 

AMA, AFP və digər 


Genişlənmə var 


-1 

B.bilirubin t 
+ 

QF normal və ya 
QF t < (ALT t, AST t) 

1 

Qeyri-xolestatik 

sarılıqlar 


1 


Genişlənmə var 




Tıxanma xolestazı 






MRXPQ, MRT 
KT 

ERXPQ 

DQKXQ 


Şəkil 4 Xolestazda diaqnostik alqoritm 

Klinik əlamətinə görə xolestaz sarılıqla və sarılıqsız biruzə verə bilər. Sarılıqsız 
xolestazda QF yüksək olmasına baxmayaraq bilirubin artması qeyd edilmir, qaşıntı 
ola bilir. Bu hal adətən infiltrativ xəstəliklərdə, öd yollarının natamam tutulmasında 
(məsələn, qapaqşəkilli daşlar) və öd axınının bölgəsəl tıxanmasında meydana gəlir. 
Bu hallarda öd sekresiyası və axını hissəvi pozulur, qana keçən bilirubin sağlam 
qaraciyər tərəfindən tutularaq zərərsizləşdirilə bilir, QF, QQT isə 

zərərsizləşdirilməyən enzimlər olduğu üçün qanda yüksək qalır. Sarılığın olması 
qaraciyərin böyük hissəsində öd sekresiyası və axınının pozulduğuna dəlalət edir. 

DİAQNOSTİKASI 

Sarılıq və qaşıntı kimi klinik əlamətlər, birləşmiş və ya qarışıq hiperbilirubinemiya 
və qələvi fosfataza artışı kimi laborator əlamətlər xolestaza şübhə yaradır. Xolestaz 
şübhəsi olan xəstələrdə ardıcıl olaraq 4 mühüm diaqnostik məsələ həll edilir (Şəkil 
4): 

1. Xolestaz vannı? 

2. Xolestazın növü hansıdır? 

3. Xolestazı törədən xəstəlik hansıdır? 

4. Ağırlaşması hansıdır? 

Şübhəli xəstələrdə xolestazı dəqiqləşdirmək üçün xolestazın sabit göstəricisi olan 
xolestatik enzimlər - QF, QQT və ya 5-NZ enzimləri təyin edilir. QF xolestazın ən 
həssas göstəricisidir. Lakin digər xəstəliklərdə (sümük xəstəlikləri), uşaqlarda, 
hamiləlikdə və şişlərdə arta bilir. Xolestazda QF ilə birlikdə digər enzimlər də - 
QQT və 5-NZ də artır. Qeyri-xolestatik hallarda isə adətən QQT və 5-NZ artmır. 
Ona görə də QF artmasının xolestatik yoxsa qeyri-xolestatik olmasını 
dəqiqləşdirmək üçün QQT və ya 5-NZ təyin etmək lazımdır. Çox nadir hallarda 
(xoşxassəli ailəvi xolestaz, proqressiv ailəvi xolestaz) xolestaz olmasına 
baxmayaraq QQT artmır. Eyni zamanda qeyd etmək lazımdır ki, alkoqol 
hepatitlərində QQT təkbaşına artır. 5-NZ xolestaz üçün ən spesifik göstəricidir, 
lakin bahalı olduğu və xolestazlarda gec artığı üçün geniş yayılmamışdır və bəzi 
mədə-bağırsaq xəstəliklərində də arta bilir. 

Xolestazın ikinci göstəricisi bilirubinemiyadır. Xolestazda birləşmiş bilirubin və ya 
hər iki fraksiya artır. Lakin, bəzi hallarda bilirubin səviyyəsi nonnal ola bilir. 
Xüsusən infiltrativ xəstəliklərdə, natamam və ya bölgəsəl obstruksiyalarda bilirubin 
artmaya bilir. Sərbəst bilirubinin təkbaşına artması xolestaz üçün xarakterik deyil. 
Yəni, birləşmiş və ya qarışıq hiperbilirubinemiya xolestatik enzimi artışı ilə birlikdə 
olduqda xolestatik sarılıq olduğunu göstərir, normal bilirubin səviyyəsi xolestazı 
inkar etmir, sərbəst hiperbilirubinemiya isə adətən xolestazı inkar edir. 

Xolestazın iiçiincü göstəricisi qanda öd turşuları və xolesterin artışı və qaşıntıdır. 
Öd turşusu artışı spesifikdir, lakin təyini bahalıdır. Xolesterin artışı qeyri-spesifik, 
qaşıntı isə qeyri-spesifik olmaqla yanaşı az həssasdır, xəstələrin 40-50%-i rast gəlir. 
Xolestaz hepatosellular sarılığa çox bənzəyir və bəzən mərhələli olaraq bir-birinə 
keçə bilərlər. Məsələn, tıxanma sarılığı uzunmüddət davam etdikdən sonra, hətta 
dekompressiyadan sonra hepatocellular zədələnmə hepaocellular sarılıq şəkilində 
ortaya çıxır. Hər iki sarılıqda da bilirubin fraksiyaları QF, QQT, ALT, AST arta 
bilir. Bunları bir-birindən ayırmaq üçün hepatocellular zədələnmə göstəricilərinin 
(ALT, AST) artış dərəcəsi ilə QF artış dərəcəsi müqayisə edilir. QF artışı ALT və 
AST artışından yüksək olarsa xolestatik, əksinə olarsa hepatocelular sarılıq qəbul 

olunur. Bəzən bunları ayırmaq çətin olur. Ona görə də bəzi müəlliflər bunların hər 
ikisini bir qrupda cəmləşdirirlər. 

Beləliklə, xolestatik enzimlərin (QF + QQT və ya 5-NZ) artması xolestazı 
dəqiqləşdirir. Bununla birlikdə birləşmiş və ya qarışıq hiperbilirubinemiya olarsa 
diaqnoz dəstəklənir, olmadıqda isə sarılıqsız xolestaz kimi qəbul olunur. 

Xolestatik sarılıqda ikinci miihiim məsələ xolestazın intrahepatik yoxsa 
ekstrahepatik olduğunu müəyyənləşdirməkdir. Labarator göstəricilər intra- və 
ekstrahepatik xolestazları ayırmaqda faydalı deyil. Öd yolları genişlənməsi bu iki 
xolestaz növünü ayıran ən önəmli göstəricidir. Öd yollarında genişlənmə olan və ya 
tıxanma əlamətləri görünən hallar ekstrahepatik, genişlənmə görünməyən hallar isə 
intrahepatik xolestaz qəbul olunur. Genişlənmə görüntüləmə üsulları ilə təyin edilir. 
Qeyri-invaziv üsullar olan USM və MRXPQ yüksək həssaslıq göstərirlər. USM 
intrahepatik və proksimal ekstrahepatik öd yollarının genişlənməsini göstərə bilir. 
Lakin USM tıxanmanın yerini və xarakterini yüksək dəqiqliklə göstərə bilmir. 
MRXPQ isə bu-nöqteyi-nəzərdən daha həssasdır. Digər tərəfdən bəzi hallarda 
(erkən düşmüş daş, öd yolları divarının sklerozlaşması, tam tıxanma olmadıqda) 
tıxanma olmasına baxmayaraq genişlənmə olmaya bilər. Belə hallarda 
xolangioqraliya faydalı ola bilir. Ona görə də USM-də genişlənmə olmayan, lakin 
klinik olaraq tıxanma sarılığına yüksək şübhə olduqda MRXPQ edilməsi 
məqsədəuyğundur. 

Xolestazın intra, yoxsa ekstrahepatik olduğu müəyyənləşdirildikdən sonra üçüncü 
məsələ - xolestaz törədən səbəblər araşdırılır. Bunun üçün spesifik laborator, klinik 
və görüntüləmə üsulları istifadə edilir. 

İntrahepatik xolestazların əksəriyyətinin diaqnozu biopsiya ilə qoyulur. Bununla 
birlikdə bəzi markerlər və klinik məlumatlar da faydalı ola bilir. Anti-mitoxondrial 
anticisinılər (AMA) birincili biliar sirroz, alfa-fetoprotein (AFP) hepatocellular 
xərçəng üçün xarakterikdir. Dərman, keçirdiyi xəstəliklər, əməliyyatlar, anamnez 
və s. diaqnozda köməkçi olur. Bunlar yetərsiz və ya mənfi olduqda son diaqnostik 
vasitə - biopsiya edilir. 

Ekstrahepatik xolestazın səbəbini müəyyənləşdirmək üçün xolangioqrafiya və 
tomoqrafiya edilməsi gərəkir. Xolangioqrafiya öd yollarının mənfəzini, 
tomografiya isə divarı və ətrafı göstərir. MRXPQ bunun hər ikisini birlikdə 
göstərən ən uyğun üsuldur. MRXPQ olmayan hallarda xəstənin vəziyyətinə görə 
ERXPQ, şiş şübhəsi varsa KT edilir. Uzunmüddətli (həftələr), arıqlama ilə müşayət 
olunan, USM-də kütlə görünən, bilirubin 200 mmol/l-dən çox atan xəstələrdə şiş 
ehtimalı olduğu üçün KT, öd daşı, sarılığı nisbətən qısamüddətli (günlər) və 
bilirubini 200 mmol/l-dən az olan xəstələrdə isə ilk növbədə xolangioqrafiyaya 
üstünlük vermək lazımdır. Törəmələrin təbiətini bilmək üçün biopsiya da gərəkə 
blir. 

Dördüncü məsələ - xolestazın törətdiyi ağırlaşmaları müyyənləşdinnək üçün 
qaraciyər, ağciyər, böyrək, beyin funksiyalarını, hemodinamikanı, sümükləri, 
infeksiyanı araşdırmaq gərəkir. 

MÜALİCƏSİ 

Qeyd edildiyi ki, xolestaz sindrom kimi bəzi hallarda zəif və xəstəliyin əlaməti kimi 
ortaya çıxır və xüsusi müalicə tələb etmədən və ya əsas xəstəliyin müalicəsi ilə 
aradan qalxır. Bir çox hallarda isə xolestaz xəstəliyin ağırlaşması və aparıcı patoloji 
prosesi kimi ortaya çıxır və xüsusi müalicə tələb edir. İstənilən halda xolestazın 
müalicəsi etio-patogenetik prinsiplərə əsaslanır: 

• Əsas xəstəliyin aradan qaldırılması 

• Xolestazın aradan qaldırılması 

• Ağırlaşmaların profilaktikası və müalicəsi. 

İntrahepatik xolestazda əsas xəstəliklə yanaşı qaraciyər zədələnməsi, qaşıntı, 
xronik xəstəliklərdə koaqulopatiya, osteoroz çox rast gəlir. Səbəbin təbiətinə uyğun 
müalicələr əsas tədbirlərdir. Dərmanların kəsilməsi, infeksiyaların, iltihabın, 
şişlərin müalicəsi ilk olaraq başlanılır. 

Qaşıntını azaltmaq üçün xolesteramin təkbaşına və kombinasiya (naloksan, 
histaminoblokatorlar) ilə istifadə edilir. 

Qaraciyər zədələnməsini azaltmaq üçün kəskin xolestazlarda N-asetilsistein, və ya 
S-adenozil-metionin, xronik hallarda isə ursodezoksixol turşuları istifadə edilir. S- 
adenozil-metionin və N- asetilsistein antioksidant olub hepatosit memhranını 
zədələnmədən qoruyur, dənnan mənşəli xolestazlarda və kəskin xolestatik 
hepatitlərdə yaxşı nəticələr verir. Ursodezoksixol turşusu hidrofilliyi (suda həll 
olması) yüksək olan öd turşusudur və membranlara «sabun effekti» digər öd 
turşularına nəzərən daha azdır. Ursodezoksixol turşusu nativ öd turşularının yerinə 
keçərək, onların zədələyici təsirini xeyli azaldır. 

Osteoronozun müalicəsi üçün D vitamini, kalsium və aminobifosfoanatlar gərəkir. 
Bu müalicə BBS-da daha çox istifadə edilir. 

Koaqulopatiyalarda vitamin K verilməsi lazımdır. Təcili korreksiya gərəkdiyi 
hallarda təzə donmuş plazma (TDP) istifadə edilir. 

Ekstrahepatik xolestazda əsas müalicə tıxanmanm aradan qaldırılmasıdır. Bu 
mümkün olmadıqda dekompressiya - boşaldıcı tədbirlər gərəkir. Tıxanma 
sarılığında proses sürətli və ağırlaşma ehtimalı yüksək olduğu üçün dekompressiya 
mümkün qədər tez, ən azı 3-5 gün ərzində həyata keçirilməlidir. Xəstəliyin səbəbinə 
görə cərrahi, endoskopik və palliativ-boşaldıcı tədbirlər həyata keçirilə bilər. 
Xoledoxolitiazlarda endoskopik yolla (sfinkterotomiya, balon dilatasiyası) daşın 
çıxarılması ilk seçənəkdir. Bu mümkün olmadıqda cərrahi müalicə lazım gəlir. 
İltihabi daralmalarda dilatasiya, stend kimi genəldicilər və ya cərrahi üsul - bilio- 
biliar, bilio-digestiv anastomozlar istifadə edilir. Şişlərdə radikal müalicə şişin 
çıxarılmasıdır. Bu mümkün olmadıqda palliativ boşaldıcı (dekompressiya) tədbirlər 
gərəkir. Endoskopik və ya DQK yolla çadırlama (stend), yankeçmə anastomozları 
(xolesisto-yeyuro, hepatiko-yeyuno, seqment III yankeçmə və s.). 

Əməliyyatönü drenajın istifadəsi ilə əlaqədar müxtəlif fikirlər var. Əvvəllər hesab 
edilirdi ki, tıxanma sarılığında əməliyyatdan əvvəl öd yolları drenaj edilərsə 

ağırlaşma halları azalır. Lakin son tədqiqatlar göstərir ki, əməliyyatönü drenaj 
nəticələrə ciddi təsir etmir, əksinə vaxtı uzadır, hətta ağırlaşmalara səbəb ola bilir. 
Ona görə də hazırda əməliyyatönü drenaj geniş yox, yüksək risqli xəstələrdə 
istifadə edilir. 

Ağırlaşmaların profilaktika və müalicə tədbirləri təbiətinə uyğun şəkildə aparılır. 
İnfuziyon terapiya mexaniki sarılıqda mütləq tədbirdir. Bu həm kardiovaskulyar 
dəyişiklik (hipovolemiya), həm UİS müalicəsi, həm də böyrək yetməzliyinin 
profilaktikası üçün önəmlidir. Xəstələrə 3-4 1/gün maye infuziyası lazım gəlir. 
Mexaniki sarılığın ciddi ağırlaşmalarından biri xolangitdir. Ona görə də profilaktik 
olaraq antibiotiklərin istifadəsi lazımdır. Cefalosporinlər (seftriaksion, cefobid), 
penisillinlər (ampisillin, piperassilin) öddə yüksək konstrasiya təşkil edə bilir. 
Xolangit inkişaf etdikdə antianaerob preparatlar da (metronidazol) əlavə edilir. 
Xolangit «toksik» xarakter daşıyarsa təcili drenaj edilməlidir. 

Qaraciyərin zədəl əriməsini və funksiyasını yaxşılaşdırmaq üçün qlükoza (10-20%) 
və vit.C infuziyası faydalı ola bilir. Hepatotrop preparatlara ehtiyac olmur, istifadə 
edilərsə dekompressiyadan sonra daha faydalı olurlar. 

Koaqulopatiyalarda vit. K və TDP isifadə etmək gərəkir. Tıxanma sarılıqlarında 
atədən vit. K effektli olur, 3-4 gün ərzində protrombin səviyyəsində yaxşılaşmaya 
səbəb ola bilir. 

Böyrək yetməzliyinin profilaktikası üçün infuziyon terapiya gərəklidir. Mannitol, 
oral öd turşuları da böyrəyi qoruya bilir. Böyrək yetməzliyi baş verdikdə müalicəsi 
adətən çətin olur. Hemofiltrasiya faydalı ola bilir. 

Qidalandırma əksikliyi önəmli ağırlaşmalardan olub, xüsusən uzunmüddətli 
tıxanmalarda çəki azalması (10-20%), albumin (<30 q/1), transferrin (<200 mq/dl.) 
azlığı, bud büküşünü 2 sm-dən kiçik olması və s. əlamətlərlə təyin oluna bilir. Bu 
xəstələrə enteral və parenteral qidalandırma gərəkir. 

TEST SUALLARI 

1. Hansı ifadə xolestazı daha düzgün izah edir? 

a) Xolestaz ödün qana keçməsidir 

b) Xolestaz bağırsaqda öd azlığıdır 

c) Xolestaz bağırsaqda öd azlığı və xolemiyadır 

d) Xolestaz tıxanma sarılığıdır 

2. Aşağıdakıların hansının pozulması xolestaz törətməz? 

a) Bilirubin konyuqasiyası 

b) Ödün hepatositlərdən ifrazı 

c) Ödün kanalcıqlarda axını 

d) Ödün axacaqlarda axını 

3. İntrahepatik və ekstrahepatikxolestazları fərqləndirən əsas cəhət hansıdır? 

a) Qələvi fosfatazanın artma miqdarı 

b) Öd yollarında genişlənmə 

c) Hepatositlərdə zədələnmə 

d) Öd kanalcıqlarında tıxanma 

4. İntrahepatik və ekstrahepatik xolestazların fərqləri haqqında hansı ifadə 
yalandır? 

a) İntrahepatik xolestaz adətən konservativ, ekstrahepatik xolestaz isə 
carrahi yolla müalicə olunur 

b) İntrahepatik xolestazlar adətən diffüz parenxima xəstəlikləri 
nəticəsində, ekstrahepatik xolestaz isə xarici öd yollarının 
tıxanmaları nəticəsində meydana gəlir. 

c) İntrahepatik xolestazlarda hepatositar zədələnmə olur, ekstrahepatik 
xolestazlarda isə olmur 

d) Axacaqlarda genişlənmə ekstrahepatik xolestazlarda olur, 
intrahepatik xolestazlarda isə olmur. 

5. Aşağıdakı əlamətlərdən hansı xolestazı inkar edə bilər? 

a) Normal QQT 

b) Normal QF 

c) Normal 5-NZ 

d) Normal bilirubin 

6. Hansı müayinə ilə xolestaz təsdiq olunur? 

a) Bilirubin 

b) QF 

c) QF+QQT 

d) ALT 

7. Xəstədə ALT, AST və QF artması varsa, xolestazı necə müəyyən edərsiniz. 

a) QF 3 dəfədən çox olarsa 

b) QF artması ALT və AST artmasından çox olarsa 

c) QF ilə yanaşı QQT də artarsa 

d) Birləşmiş bilirubin 2 dəfədən çox artarsa 

8. QF xolestazın ən həssas göstəricisidir. Lakin bəzi hallarda xolestaz olmasın 
baxmayaraq QF artmır. Hansı buna aid deyil? 

a) Birincili skleroz xolangit 

b) Hipotiroidizm 

c) Hipomaqnezemiya 

d) Hipofosfatemiya 

Xəstəliklər və laborator nəticələr verilmişdir. Ən doğru uyğunluğu göstərin 

9. Mexaniki sarılıq 

10. Xoşxassəli ailəvi xolestaz 

11. Alkoqol hepatiti 

12. Hipotiriodli xəstədə xoledoxolitiaz 

a) QF və bilirubin nonnal, QQT artmışdır 

b) Bilirubin yüksək, QF və QQT normal 

c) QF, QQT və bilirubin artıb 

d) QF və bilirubin yüksək, QQT normal 


108 





Seminar 7. Öd daşı xəstəliyi 


Seminar 7 


OD DAŞI XƏSTƏLİYİ 

ÖZƏT 


1. Öd daşı xəstəliyi əhali arasında ən çox rast gələn (~20%), və qarın 
boşluğunda ən çox əməliyyata səbəb olan xəstəlikdir. 

2. Öd daşı ödün maye konsistensiyasmın dəyişərək bərk hala keçməsi 
nəticəsində daşların əmələ gəlməsidir. Daşlaşmaya ödün tərkibindəki 
iki əsas üzvi maddə - xolesterin və bilirubin məruz qalır. 

3. Üç mexanizm - ödün xolesterinlə doyması, topalaşma və durğunluq 
xolesterin daşlarının əmələ gəlməsi üçün önəmli mexanizmlərdir. 
Bunların birlikdə olduğu hallarda daş əmələ gələ bilir, hər hansı bir 
mexanizmin təkbaşına daş əmələgətirmə ehtimalı isə çox azdır. 

4. Yaşlaşma, qadın cinsi, köklük, hamiləlik, estrogen və progesteron 
müalicəsi, genetik amillər, dislipoproteinemiyalar, iltihab və 
diskineziya daş əmələ gəlməsinə ən çox səbəb olan amillərdir. 

5. Piqment daşlarının əmələ gəlməsində əsas mexanizm öddə sərbəst 
bilirubinin artmasıdır. Qaraciyərə yükün artması (hemoliz), 
qlukronizasiyanın azalması (sirroz) və dekonyuqasiya (bakteriya, 
iltihab, darlıq) sərbəst bilirubinin öddə artmasına səbəb olur. 

6. Öd daşları əksər hallarda (50-80%) simtomsuz gedir, lakin ildə 
təxminən 2-3% tezliklə və xəstələrin 20-50%-ində simptomatik şəkilə 
keçə bilir. 

7. Daşlar üç prosesə - obturasiya, eroziya-nekroz və ya neoplaziyaya 
səbəb olduqda klinik əlamətlərlə ortaya çıxır. 

8. Obturasiya öd daşının ən çox (98%) törətdiyi dəyişiklik olub, 
tıxanmanın yeri və keçib-keçməməsinə bağlı olaraq öd sancısı, kəskin 
xolesistit, kəskin pankreatit, xoledoxolitaz, mexaniki sarılıq və 
xolanqit törədə bilər. 

9. Simptomatik forma ən çox öd sancısı şəklində ortaya çıxır, xəstələrin 
əksəriyyətində (70%) 6%/il tezlikdə təkrarlaya bilir, 10% hallarda 
(0,1% /il) ağırlaşmaların ortaya çıxmasına səbəb olur. 

10. Eroziya və nekroz adətən böyük (>2sm) daşların və ya kəskin 
xolesistit fonunda rast gələn ağırlaşmadır, Öd daşı çox az hallarda 
(0,1%) xərçəngə səbəb olur, böyük (>2sm) daşlarda və kirəcləşmiş öd 
kisələrində xərçəng ehtimalı yüksəkdir. 

11. Epiqastral kəskin ağrıları, sarılıq, kəskin xolesistit, xolanqit, 
mexaniki sarılıq və pankreatit əlamətləri olan xəstələrdə ilk növbədə 
daş axtarılmalıdır. 

12. USM həssas və asan üsul olub, öd kisəsindəki daşları 98%, 
xoledoxdakı daşları isə 50% həssaslıqla təyin edə bilir. 

13. MRT və MRXPQ həm öd kisəsi həm də xoledox daşlarının təyinində 
ən həssas və dəqiq (98-100%) üsuldur. USM nəticəsi şübhəli olarsa və 
ya xoledoxda daş şübhəsi olarsa MRXPQ lazımdır. 

14. Simptomatik öd daşı xəstəliyinin standart müalicəsi laparoskopik 
xolesistektomiyadır. Xoledoxdakı daşların çıxarılması üçün ERXPQ 
ilk seçimdir. 

15. Asimptomatik öd daşında əksər xəstələrdə müalicə gərəkmir. Lakin 
ağırlaşma riski və ya simptomatik formaya keçərsə əməliyyat riski 
yüksək olan xəstələrdə (ölçüsü 2 sm-dən çox olan daşlar, divar 
kirəcləşməsi, oraq hüceyrəli hemolitik anemiyalar) simptomsuz olsa 
da xolesistektomiya tövsiyə edilir. 


TƏRİFİ 

Öd daşı ödün maye konsistensiyasının dəyişərək bərk hala keçməsi nəticəsində 
daşların əmələ gəlməsidir. Daşlaşmaya ödün tərkibindəki iki əsas üzvi maddə - 
xolesterin və bilirubin məruz qalır. Minerallar, xüsusən kalsium bu prosesdə iştirak 
edə bilir. Öd daşları əksər hallarda (50-80%) heç bir klinik əlamət vennəyə bilir və 
təsadüfi müayinələrdə tapılır. Digər halda isə daş axacaqları tıxayaraq, divarda 
nekroz və ya neoplastik dəyişiklik törədərək öd sancısı, xolesistit, mexaniki sarılıq, 
fistula, pankreatit və s. kimi ağırlaşmalara səbəb ola bilir. 

RASTGƏLMƏ TEZLİYİ 

Öd daşı xəstəliyi əhali arasında ən çox rast gələn (~20%), və qarın boşluğunda ən 
çox əməliyyata səbəb olan xəstəlikdir. Yaş, cins, irq, yaşayış tərzi, qidalanma və 
digər amillər öd daşı əmələ gəlməsində rol oynayır. Yaşın artması, qadın cinsi, ağ 
rəngli, az hərəkətlilik, bitki qidaların az istifadəsi və s. öd daşının əmələ gəlməsi 
üçün risk faktorlarıdır. Klassik olaraq ağ, kök, doğmuş, azhərəkətli qadınlarda öd 
daşı ehtimalı çox yüksək hesab edilir. 

Şəkil 1. Öd daşlarının tərkibinə görə növləri 


PATOGENEZİ 
Daşların növləri 

Tərkibinə görə öd daşlarının iki növü var: xolesterin və bilirubin daşları (Şəkil 1). 
Xolesterin daşları sarı rəngli, yumşaq olur, adətən rentgen-kontrast olmur. Bilirubin 
daşlarının isə iki növə ayrılır - qara və qəhvəyi rəngli. Qara daşlar çox bərk, 
tərkibində Ca++ olduğu üçün rentgen-kontrast olurlar, hemolitik sarılıqlarda çox 
rast gəlinir. Qəhvəyi bilirubin daşları isə öd yolları darlığı və infeksiyalarında rast 
gəlir, yumşaq olurlar. 

Xolesterin və bilirubin daşları rast gəlmə tezliyinə, əmələ gəlmə mexanizminə görə 
bir-birindən ciddi fərqlənir. Öd daşlarının əksəriyyətini (90%) xolesterin daşlar 
təşkil edir. 

Xolesterin daşlarının əmələ gəlmə mexanizmləri 

Xolesterin daşların əmələ gəlməsində bir-biri ilə sıx əlaqəli üç önəmli mexanizmin 
rol oynayır: doyma, topalaşma (nüvələşmə-nukleasiya) və daşlaşma. Klassik 
baxışda bunlar öd tərkibinin dəyişməsi, iltihab və durğunluğa uyğundur. Bu 
mexanizmlər ayrı-ayrılıqda nadir hallarda təkbaşına daş törədə bilirlər və adətən 
ümumi prosesin -litogenezin şərti mərhələləri sayılırlar (Şəkil 2). 

Şəkil 2. Xolesterin daşlarının əmələ gəlmə mexanizmləri 


Doyma 

Daşəmələgəlmənin ilk mərhələsində ödün tərkibində xolesterinin həll olunmaması 
və çoxqatlı dənəciklər halında toplanması baş verir. 

Normal halda xolesterin qaraciyərdən lesitinlə birlikdə dənəcik şəklində ifraz 
olunur (Şəkil 3). Öd turşularının təsiri ilə bu kürəşəkilli dənəciklər həll olunaraq 
missellərə - öd turşuları ilə örtülmüş tabletşəkilli kristallara çevrilirlər. Öd 
turşularının hidrofilliyi sayəsində xolesterin-lesitin-öd turşusu «tabletləri» çöküntü 
vermədən öddə qala bilir və bağırsağa tökülür. 

Həll edici amillərin - lesitin və öd turşularının xolesterinə nisbətdə azalması 
xolesterin dənəciklərinin missellərə çevrilməsini azaldır. Nəticədə hidrofob 
dənəciklər bir-biri ilə birləşmə fürsəti tapır və böyük çoxqatlı dənəciklərə 
çevrilirlər. 

Doymaya, yəni xolesterinin öddə artmasına üç proses səbəb ola bilir: öd turşularının 
və/və ya lesitinin azalması, xolesterinin artması (Şəkil 4). 

Normada öd turşularının 1/7 hissəsi sintez olunur, 6/7 hissəsi enterohepatik 
dövranda dövr edir və 1/7 hissəsi isə bağırsaqdan atılır. Sintezin azalması, dövranın 
zəifləməsi və ya itkinin artması öd turşusu azlığına səbəb olur. Estrogen, artmış yaş, 
qaraciyər xəstəlikləri sintezi azalda bilir. Öd yollarında durğunluq (aclıq, parenteral 
qidalanma, xolestaz), qalça bağırsaqdan sorulmanın azalması (böyük rezeksiyalar, 
Kron xəstəliyi), qaraciyərdən ifrazın azalması (estrogen, dərmanlar - klofibrat), 
enterohepatik dövranda öd turşusu azlığına gətirib çıxarır. 

Seminar 7. Öd daşı xəstəliyi 



Öd turşuları 



Şəkil 3. Öd turşularının və lesitinin xolesterini “həll etməsi” 


Bəzi amillər isə bağırsaqdakı öd turşusu itkisinə səbəb olur (kiçik bağırsaq 
sindromu, xolesteramin, klofibrat və s.) 

Fosfolipid təbiətli maddə olan lesitinin bir hissəsi dietlə alınır, digər hissəsi isə 
sintez olunur. Bitki qidalarinin az istifadəsi lesitin azalmasına səbəb olur. 
Xolesterinin öddə mütləq olaraq artması müxtəlif səbəblərdən ortaya çıxır. 
Məlumdur ki, qaraciyər xolesterin miqdarının tənzimlənməsində ən önəmli 
orqandır. Qaraciyər xolesterini yenidən sintez edərək, periferiyadan gələn 
xolesterini işləmdən keçirərək və ödə ifraz edərək qanda miqdarını tənzimləyir. 
Xolesterinin sintezinin artması və ya ödə ifrazının yüksəlməsi öddə turşulara 
nəzərən üstünlüyünə - doymasına şərait yaradır. Xolesterin sintezini təmin edən 
enzimlərin (hidroksi-metal-qlutaril-KoA reduktaza) stimulyası və ya 
esterifikasiyasının azalması (Asetil-KoA-xolestrol asetiltransfenaza) xolesterinin 
artmasına səbəb olan əsas mexanizmlərdir. Yaşlanma, qadın cinsi, köklük, kəskin 
arıqlama, hamiləlik, klofibrat, steroid honnonlar, genetik amillər və s. kimi bir çox 
faktorlar xolesterin sintezini və ödə ifrazını artıra bilir. 

Topalaşma 

Litogenezdə ikinci önəmli mərhələ topalaşma - nüvələşmədir (nukleasiya). Bu 
mərhələdə çoxqatlı xolesterin dənəcikləri nüvələşdirici maddənin vasitəsi ilə 
birləşdirilir (Şəkil 5). Nüvələşdirici amil daşın mərkəzi özəyini təşkil edərək, 
dənəcikləri ətrafına toplayaraq möhkəmləndirir, çöküntülər əmələ gətirir. 

Şəkil 4. Ödün xolesterinlə doyma mexanizmləri 


Nüvələşdirici amillər kimi musin, immunoqlobulinlər qlukoproteinlər, bakteriyalar, 
Ca + ionları qeyd edilir. Normada öddə nüvələşdirməyə əngəl olan amillər də 
mövcuddur. Apolipoproteinlərin antinuklear amil olduğu ehtimal edilir. Hazırkı 
təsəvvürlərə görə nuklear amillərin artması və antinuklear faktorların isə azalması 
topalaşmaya səbəb olur. İltihabi prosesin nuklear amil törədən önəmli proses 
olduğu ehtimal edilir. Normada mukus öd epitelini turşulardan qoruyur və 
prostoqlandinlər mukusun ifrazını artırır (mədədə olduğu kimi). İltihab bir tərəfdən 
prostoqlandin artışına, bunlar isə mukusun aşırı ifrazına səbəb olur. Digər tərəfdən 
iltihabi proses nəticəsində ödə keçən proteinlər nukleant amil ola bilir. 
Prostoqlandin sintezini azaldan dərmanların (indometasin, diklofenak, aspirin və s. 
kimi QSİƏD) öd daşlarının müalicəsindəki müsbət təsirini də musin sintezini 
azaltması ilə əlaqələndirlər. 

Antinuklear amillərin azalmasının genetik mənşəli öd daşı xəstəliyində rol oynadığı 
ehtimal edilir. Bəzi dərmanlar (seftriakson) nuclear amil rolunu oynaya bilər. 
Çöküntülər USM müayinəsində çöküntülü öd kimi görünür. 

Daşlaşma 

Litogenezdə üçüncü mərhələ daşlaşmadır. Doymuş çoxqatlı xolesterin 
dənəciklərinin nüvələşdirici amillər ətrafında toplaşması hələlik daş deyil. Normal 
halda az da olsa çöküntülər əmələ gəlir. Lakin, öd yollarında daimi və vaxtaşırı axın 
çöküntülərin birləşməsinə və möhkəmlənməsinə imkan vermir. 

Seminar 7. Öd daşı xəstəliyi 


Nukleantlar 

Qlükoproteinlər 

Bakteriyalar 



Şəkil 5. Öd çöküntülərinin əmələ gətirən və əngəlləyən amillər 


Öd yollarında durğunluğun çöküntüləri daşa çevirən önəmli amil olduğu qəbul 
edilir. Öd kisəsi iki nöqteyi nəzərdən buna meyillik yaradır. Birincisi, ödün 5-10 
dəfə qatılaşması, ikincisi isə nisbi durğunluq. Məhz bu səbəblərə görə də öd 
daşlarının 98%-i öd kisəsində əmələ gəlir. 

Öd kisəsi motorikasını pozan neyronal və humoral amillərin öd daşı törətdiyi 
məlumdur: vaqotomiya, somatostatinoma, oktreoid müalicəsi, aclıq, parenteral 
qidalanma, hamiləlik və s. 

Beləliklə, üç mexanizm - ödün xolesterinlə doyması, topalaşma və durğunluq 
xolesterin daşlarının əmələ gəlməsi üçün önəmli mexanizmlərdir. Bunların birlikdə 
olduğu hallarda daş əmələ gələ bilir. Hər hansı bir mexanizmin təkbaşına daş 
əmələgətirmə ehtimalı isə çox azdır. 

Piqment daşlarının əmələ gəlmə mexanizmləri 

Birləşmiş (sərbəst) bilirubin suda həll olmur, qaraciyərdə qlukron turşusu ilə 
birləşdikdən sonra suda həll olan birləşməyə - bilirubin mono-, diqlukronidə 
çevrilir. Öddə normal halda sərbəst bilirubin olmur, əksəriyyəti diqlukronid 
şəkilində olur. Sərbəst bilirubin öddə artarsa, daşların əmələ gəlməsinə şərait 
yaradır. 

Fiziki-kimyəvi xüsusiyyətlərinə, tərkibinə görə bilirubin daşlarının iki növü var: 
qara və qəhvəyi piqment daşları. 

Şəkil 6. Piqment daşlarının əmələ gəlmə mexanizmləri 


Qara piqment daşları bilirubinin polimerləşməsi, kalsium-karbonat və kalsium- 
fosfat duzları ilə birləşməsindən əmələ gəlir. Hesab edilir ki, bilirubinin 
polimerləşməsində sərbəst bilirubin və sərbəst yağ turşuları önəmli rol oynayır. 
Sərbəst bilirubinin öddə artmasının bir neçə mexanizmi ola bilər (Şəkil 6). Bilirubin 
istehsalı artarsa və qaraciyərin qlükronizasiya imkanlarını aşarsa (hemoliz) sərbəst 
bilirubin öddə arta bilir. İkincisi , qlukronizasiyanm zəifləməsidir ki, bu da daha çox 
sirrozda rast gəlir və öddə sərbəst bilirubin və monoqlukronidin üstünlüyünə gətirib 
çıxarır. 

Digər bir mexanizm isə, bilirubin-qlukronidin parçalanmasıdır. Hesab edilir ki, 
iltihabi ocaqlarda bakteriyaların qlukronidaza enzimi dekonyuqasiya törədə bilir. 
Hesab edilir ki, bu mexanizmi bilirubin Ca++ ionları ilə birləşməsinə səbəb olan 
əsas mexanizmdir. Nəticədə yumşaq qəhvəyi piqment daşları əmələ gəlir. Xolanqit 
və darlıq olan hallarda piqment daşlarının əmələ gəlmə yolu bu mexanizmə 
bağlıdır. 

Beləliklə, piqment daşlarının əmələ gəlməsində əsas mexanizm öddə sərbəst 
bilirubinin artması hesab edilir. Qaraciyərə yükün artması (hemoliz), 
qlukronizasiyanm azalması (sirroz) və dekonyuqasiya (bakteriya, iltihab, darlıq) 
sərbəst bilirubinin öddə artmasına səbəb olur. Sərbəst bilirubin polinıerləşərək 
(yağ turşuları və Ca-duzları) qara sərt daşlara, Ca++ ilə birləşərək qəhvəyi 
yumşaq daşlara çevrilə bilir. 

Şəkil 7. Öd daşının səbəbləri 


SƏBƏBLƏRİ 

Xolesterin daşlarını törədən səbəbləri patogenetik nöqteyi-nəzərdən 3 qrupa 
ayırmaq olar: xolesterinlə doyma, topalaşma (nukleasiya) və durğunluq törədən 
səbəblər (Şəkil 7). Doyma törədən səbəblərin bir qrupu xolesterin sintezi və ya 
sekresiyasını artırırlar. Bunlara yaş, qadın cinsi, köklük, hamiləlik, estrogen və 
progesteron müalicəsi, genetik amillər, dislipoproteinemiyalar və s. aid edilir. 
Digər qrup amillər isə öd turşusu və lesitinin miqdarını azaldırlar. Bu qrupa 
bağırsaq rezeksiyası, Kron xəstəliyi, aclıq, parenteral qidalanma, estrogen, 
klofibrat, progestron, xolesteramin, bitki məhsullarının az istifadəsini və s. aid 
etmək olar. 

Toplaşmaya səbəb olan amillərə öd yollarında iltihab, infeksiya, genetik olaraq 
antinuklear amillərin azalmasını, ceftriakson istifadəsi aid edilir. 

Bəzi xəstəliklər və vəziyyətlər öd kisəsində durğunluğa səbəb olaraq daşlaşmaya 
şərait yaradır. Xüsusən, parenteral qidalanma, aclıq, hamiləlik, somatostatinoma, 
vaqotomiya, oktreoid istifadəsi kisənin azhərəkətliliyini törədən önəmli 
səbəblərdəndir. 

Bəzi səbəblər bir neçə mezanizmə təsir göstərərək öd daşma səbəb olur. Məsələn, 
hamiləlik və cinsi hormonlar həm xolesterin sintezini və sekresiyasını artırır, həm 
öd turşusu sintezini və sekresiyasını azaldır, həm də öd kisəsində durğunluq törədir. 

Şəkil 8. Öd daşı xəstəliyinin təbii gedişi 


Aclıq və parenteral qidalanma həm durğunluq törədir, həm də öd turşusu miqdarını 
azaldır. 

Piqment daşlarını törədən səbəblər arasında ən çox rast gələni hemolitik 
anemiyalar, sirroz, öd yollarında darlıq və iltihabi xəstəliklərdir. 

GEDİŞİ 

Öd daşı ən çox rast gələn xəstəlikdir, əhalinin təxminən 20%-i müşahidə olunur və 
yaş artdıqca rastgəlmə halları da artır (Şəkil 8). Öd daşları əmələ gəldikdən sonra 
iki şəkildə gedə bilər: asimptomatik və simptomatik. 

Öd daşları əksər hallarda heç bir əlamət törətmir və təsadüfü USM-də tapılır. 
Asimptomatik adlanan bu gedişdə daşlar sayca və ölçücə arta bilər və ya dəyişməyə 
bilər. 

Simptomatik fonna təxminən xəstələrin 20%-ində rast gəlir. Daşlar üç prosesə - 
obturasiya, eroziya-nekroz və ya neoplaziyaya səbəb olduqda klinik əlamətlərlə 
ortaya çıxır (Şəkil 9). Daşların simptom törətmə tezliyi təxminən 2-3% /il təşkil edir 
və on il ərzində xəstələrin 20-30%, 20 il ərzində isə 30-50%-ində əlamətlər 
meydana gəlir. 

Simptomatik xəstələrin əksəriyyətində (70%) simptomlar təkrarlaya bilir və bu ildə 
6% təşkil edə bilir. Belə xəstələrin təxminən 10%-də ağırlaşmalar meydana gələ 
bilir. 

Şəkil 9. Öd daşı xəstəliyinin 


gedişi və ağirlaşmaları 


Obturasiya öd daşının ən çox (98%) törətdiyi dəyişiklik olub kisə axacağının və ya 
ümumi öd axacaqlarının tam, hissəvi və ya müvəqqəti tıxanması nəticəsinda baş 
verir. Öd kisəsi axacağının tıxanması öd sancısına səbəb olur. Əksər hallarda (90%) 
tıxanma müvəqqəti xarakter (<6 saat) daşıyır. Öd sancısı xəstələrin əksəriyyətində 
(70%) ildə 6% tezliklə təkrarlaya bilir. 

Təkrarlayan öd sancıları (müvəqqəti tıxanmalar) öd yollarında minimal dəyişiklik, 
fibroz, xronik xolesistit, Oddi fibrozu və xronik pankreatit kimi patologiyalara da 
səbəb ola bilir. Lakin təxminən 10% hallarda tıxamna keçmir və xolestit, pankreatit, 
mexaniki sarılıq, xolanqit kimi ağırlaşmalar meydana gəlir. Kəskin xolesistit bir ay 
müddətində xəstələrin 1/3 -ində təkrarlaya bilər. 

Eroziya və nekroz adətən böyük (>2sm) daşların və ya kəskin xolesistit fonunda 
rast gələn ağırlaşma olub perforasiya, bilio-enterik fistullara səbəb ola bilir. Az rast 
gələn (0,1%) bu ağırlaşmada sisto-duoderal fistullar və öd daşma bağlı bağırsaq 
keçməzliyi baş verə bilər. 

Öd daşı çox az hallarda (0,1%) xərçəngə səbəb olur. Böyük (>2sm) daşlarda və 
kirəcləşmiş öd kisələrində xərçəng ehtimalının yüksək olduğu bildirilir. 

Beləliklə, öd daşının təbii gedişinə ümumi şəkildə baxılarsa: öd daşlan əhalinin 
20%-ində rast gəlir, əksər hallarda (50-80%) əlamət vermirsə də, ildə təxminən 2- 
3%o tezliklə və xəstələrin 20-50%-ində simptomatik şəkilə keçə bilir. Simptomatik 
forma ən çox öd sancısı şəklində ortaya çıxır, xəstələrin əksəriyyətində (70%) 6%/il 
tezlikdə təkrarlaya bilir, 10% hallarda (0,1% il) ağırlaşmaların ortaya çıxmasına 

səbəb olur. Yəni, simptomlarla ortaya çıxan öd daşı yüksək təkrarlama ehtimalına 
və ağırlaşmalara səbəb olduğu üçün ciddi müalicə tələb edir. 

KLİNİK ƏLAMƏTLƏRİ 

Qeyd edildiyi kimi asimptomatik fonnada heç bir əlamət ortaya çıxmır. 
Simptomatik fonnanın klinik təzahürünü əsasən tıxanma, nadir hallarda isə 
perforasiya - fistulizasiya və neoplazma müəyyən edir. 

Tıxanmanın yeri və keçib-keçməməsinə bağlı olaraq öd sancısı, kəskin xolesistit, 
kəskin pankreatit, xoledoxolitaz, mexaniki sarılıq, xolanqit ortaya çıxa bilir. 
Tıxanmanın törətdiyi əlamətlər arasında ağrı, sarılıq, ağrılıq, iltihab ən çox rast 
gələnidir. 

Ağrı öd yollarının tıxanmasına bağlı hipertenziya və ya iltihabi proses nəticəsində 
meydana çıxır. Öd ağrısı üçün xarakterik başlama və gediş xüsusiyyətləri var. 
Adətən, kəskin başlayır. Yeməklərdən 0,5-1 saat sonra başlaması fərqləndirici 
xüsusiyyətlərdir. Yağlı qidalar, kəskin qidalar daha çox artıra bilir. Fiziki iş, 
stimulyator təsirlər (metklopramid, xolesistokinin, ishal dənnanları və s.) ağrı 
artmasına səbəb ola bilər. 

Kəskin başlayan ağrı 0,5-1 saat ərzində artır, 2-3 saat ərzində sabitləşir. Altı saatdan 
az davam edərsə, tıxamna aradan qalxdığını göstərir və bu öd sancısı üçün 
xarakterikdir. Ağrı 6 saatdan çox davam edərsə, kəskin xolesistitin başladığını 
göstərir. Kəskin xolesistitdə ağrı 3-4 gun davam edir və 6-7-ci günlərdə ciddi azalır. 
Ağrının 3-4 gündən çox davam etməsi və ya artması ağırlaşmaları (perforasiya, 
peritonit, mexaniki sarılıq, pankreatit və s.) göstərir. 

Ağrıkəsicilər və spazmolitiklər öd sancısını azaldır, lakin tam aradan qaldırmır. 
Tıxanma aradan qalxarsa və ya iltihab sönərsə ağrı kəsilə bilir. 

Öd ağrısı adətən sağ qabırğaaltı və epiqastral nahiyyədə olur, sağ çiyinə, boyuna, 
kürəyə yayıla bilir. Öd sancısı və kəskin xolesistitdə ağrı dəqiq lokalizasiyalı, 
xolanqit və xoledoxolitiazda qarında yayğın, pankreatitdə isə kəmərləyici olur. 
Sarılıq axacaq tıxanmasını göstərir və adətən ağrıdan sonrakı 12-24 saat ərzində 
ortaya çıxır. Öd kisəsi axacağının tıxanması az hallarda (<20%) sarılığa səbəb olur 
və adətən bilirubin səviyyəsi 4 mq/dl-I (80 mmol/1.) keçmir. Artan sarılıq və yüksək 
bilirubin xoledox tıxanmasına dəlalət edir. 

Obyektiv müayinədə adətən ağ, kök, orta yaşlı qadın xəstələr görünür. Xəstənin 
vəziyyəti sabit və ya çox ağır ola bilər. Sağ qabırğaaltı nahiyədə ağrılıq və Merli 
simptomu öd sancısı və kəskin xolesistitdə çox rast gəlir. Gərginlik və peritonun 
qıcıqlanma əlamətləri, ağırlaşmaları - peritonit olduğunu göstərir. Hərarət kəskin 
xolesistit, xolanqit, absess və peritonitdə görünür. Hipotenziya və şok xolanqit və 
pankreatitdə rast gəlir. 

Öd daşının spesifik laborator əlaməti yoxdur, törətdiyi ağırlaşmalara uyğun 
laborator dəyişiklik görünə bilər - leykositoz, xolestaz, qaraciyər zədələnməsi, 
transaminaza artması və s. 

Görüntüləmə üsullarında öd kisəsi və yollarında daş görünür. 

Şəkil 10. Öd daşının diaqnostikası 


DİAQNOSTİKASI 

Asimptomatik öd daşı qeyd edildiyi kimi təsadüfi müayinələrdə (USM, KT, MRT) 
tapılır, bəzi hallarda isə autopsiyalarda, başqa xəstəliklərə görə laparatomiyalarda 
rast gəlir. 

Simptomatik öd daşı xəstəliyində isə digər xəstəliklərdə olduğu kimi diaqnostika 
prosesi üç əsas mərhələdən ibarətdir (Şəkil 10): 

• Şübhə. 

• Daşm təyini: kisədə və axacaqda 

• Daşm törətdiyi xəstəliyin təyini 

Şübhə 

Daşm spesifik əlaməti yoxdur, törətdiyi xəstəliklərin də patognomonik əlamətləri 
olmadığına görə qarın boşluğu üst mərtəbəsinin bir çox xəstəlikləri ilə qarışdırıla 
bilir. 

Sağ qabırğaaltı və epiqastral nahiyədə ağrı olan xəstələrdə öd daşı xəstəliyindən 
şübhələnmək lazımdır. Yeməkdən sonra başlama, sağ kürəyə irradiasiya, 
sancışəkilli olma və təkrarlama öd ağrısı üçün xarakterikdir. Bu əlamətləri olan 
xəstə orta yaşlı, kök hamiləlik keçirmiş qadındırsa daşa şübhə daha da artırır. 

Sarılıq, kəskin xolesistit, xolanqit, mexaniki sarılıq, pankreatiti olan xəstələrdə isə 
ilk növbədə daş axtarılmalıdır. 

Daşın təyini 

Hazırkı görüntüləmə üsulları - USM, KT, MRT, xolangioqrafiyalar (MRXPQ, 
EKXPQ, ƏDXQ, DQKXQ) sintoqrafiya daşlarının təyinində yüksək həssaslıq 
göstərirlər. Adi rentgenoqrafiya az həssasdır (xolesterin daşlarının əksəriyyəti 
roentgen-kontrast deyil), oral xolcsistoqrafiya isə yüksək effektiv deyil. 

USM ən həssas və asan üsuldur, öd kisəsindəki daşları 98%, xoledoxdakı daşları 
isə 50% həssaslıqla təyin edə bilir. Daşlar üçün spesifik USM əlaməti akustik 
kölgəli və hərəkətli exogen kütlənin olmasıdır. Öd kisəsində exogen kütlənin daş 
yoxsa polip olduğunu ayırmaq lazım gəlir. Daşdan fərqli olaraq poliplər hərəkətsiz 
olur, kontrast maddə (KT, MRT) tutur, dopler USM-də qan axırı görünür. 

Çox az hallarda (~2%) öd daşları USM-də görünmür. Bunlara ultraneqativ daşlar 
deyilir. Daşlar 2 mm-dən kiçik olduqda USM həssaslığı azalır. 

KT öd kisəsi və xoledox daşlarının təyinində uyğun olaraq 90% və 60% həssaslıq 
göstərir. Adətən rutin olaraq istifadə edilmir. 

MRT və MRXPQ həm öd kisəsi həm də xoledox daşlarının təyinində ən həssas və 
dəqiq (98-100%) üsuldur. USM nəticəsi şübhəli olarsa və ya xoledoxda daş şübhəsi 
olarsa MRXPQ lazımdır. 

ERXPQ öd yollarındakı daşların təyinində qızıl standart sayılır. Lakin hazırda bu 
üsul daha çox müalicə məqsədi ilə - öd yollarındakı daşları çıxarmaq üçün istifadə 
edilir. 

ƏDXQ adətən müalicənin nəticələrini, daşların yetərli təmizləndiyini 
müəyyənləşdirmək üçün istifadə edilir. 

DQKXQ daşın diaqnostikasında nadir hallarda istifadə edilir. 

Sintoqrafiya daşın təyinindən daha çox tıxanmanın olub-olmadığını göstərir. 

Klinik formanın təyini 

Daşın törətdiyi xəstəliyi təyin etmək üçün klinik, lobarator və görüntüləmə 
nəticələri birlikdə qiymətləndirilir. (Cədvəl) 

Qeyd etmək lazımdır ki, simptomatik bir xəstədə daşın tapılması çox böyük 
ehtimalla simptomların daşa bağlı olduğunu göstərir, lakin digər səbəbləri tam inkar 
etmir. Çünki az da olsa, bəzi hallarda daşla birlikdə digər öd yolları xəstəlikləri rast 
gələ bilir. Məsələn, öd yolları şişləri, infeksiyaları, anomaliyaları daşla birlikdə rast 
gələ bilir. 

Beləliklə, sağ qabırğaaltı və ya epiqastral ağrısı, sarılığı olan bütün xəstələrdə 
daşdan şübhələnmək lazımdır. Öd tipli ağrılarda (yeməkdən sonrakı tutmaşəkilli 
ağrılar), hamiləlik keçirmiş kök qadınlarda daş şübhəsi artır. Kəskin xolesistit, 
xolestaz, xolanqit, pankreatit əlamətləri olan xəstələrdə isə ilk növbədə daşdan 
şübhələnmək lazımdır. 

Şəkil 11. Öd daşının müalicə üsulları 


Daş şübhəsi olan xəstələrdə ilk növbədə USM edilməlidir. Öd kisəsində daşı olan 
xəstələrdə xoledox daşı təsdiq və ya inkar edilməlidir. Xoledox daşı şübhəsi varsa 
və USM yetərsizdirsə, MRXPQ edilir. ERXPQ müalicə üçün və ya MRXPQ 
mümkün olmadıqda tövsiyə olunur. Daşın səbəbini və törətdiyi xəstəliyin 
müəyyənləşdirilməsi üçün klinik, laborator, görüntüləmə və spesifik müayinələr 
gərəkir. 

MÜALİCƏSİ 

Öd daşı xəstəliyindəki müalicə tədbirlərinin 3 qrupa ayınnaq olar (Şəkil 11): 

1. Mənbənin və ya mexanizmin ləğvi 

2. Daşın aradan qaldırılması 

3. Ağırlaşmaların profilaktikası və müalicəsi 


Mənbənin ləğvi 

Öd daşları iki yerdə əmələ gələ bilər: öd kisəsi və axacaqlarda. Qeyd edildiyi kimi 
öd daşlarının əsas mənbəyi öd kisəsidir. Öd axacaqlarında nadir hallarda öd daşı 
əmələ gəlir. Axacaqdakı daşların əksəriyyəti öd kisəsindən gələn daşlardır, az 

hallarda isə darlıq olduqda bilirubin daşları əmələ gələ bilir. Öd kisəsinin bir çox 
cəhəti daş əmələ gəlməsinə səbəb olur: 

1. Ödün kisədə 5-10 dəfə qatılaşması. 

2. Kisənin durğunluğa daha həssas olması. 

3. Nukleantların daha təsirli ola bilməsi. 

Ona görə də öd kisəsinin çıxarılması daşların müalicəsində əsas və ən radikal üsul 
sayılır. Hazırda laparoskopik xolesistektomiya öd daşı xəstəliyində standart 
üsuldur. Qeyd edilməlidir ki, daş olan kisədə 70-80% hallarda funksional 
dəyişikliklərlə yanaşı histoloji dəyişikliklər - fibroz, xronik iltihab və s. tapılır. 
Yəni daşı olan və əlamət törədən öd kisəsi artıq orqanizm üçün zərərli orqana 
çevrilir. 

Öd axacaqları nadir hallarda - darlıq olarsa daşların mənbəyi sayılır. Darlığın 
aradan qaldırılması daşın əmələ gəlməsini önəmli dərəcədə azaldır. Bunun üçün 
dilatasiya, stenid (çadırlama), anastomozlar və s. həyata keçirilir. 

Daşların aradan qaldırılması 

Daşların aradan qaldırılması üçün çıxarma, əritmə və əzmə-qırma üsulları vardır. 
Daşların öd kisəsindən cərrahi üsulla çıxarılması (xolesistostomiya) çox az hallarda 
istifadə edilir. Daşı çıxardıqdan sonra qısa müddət sonra yeni daşlar əmələ gəlir. 
Çünki, litogen mənbə - öd kisəsi qalır. Ona görə də daşı kisə ilə birlikdə çıxarmaq 
lazımdır. 

Xoledoxdakı daşların çıxarılması isə ağırlaşmaların müalicə və profilaktikası üçün 
çox vacibdir və simptomatik öd daşı xəstəliyində xolexolesistektomiyadan sonra 
ən çox gərəkən tədbirdir. Təxminən xəstələrin 15%-ində xoledoxda daş tapılır. 
Hazırda ERXPQ ilə dilatasiya və ya sfinkterotomiya xoledoxdakı daşları çıxarmaq 
üçün standart üsuldur. Bununla yanaşı açıq və ya laparoskopik xoledoxotomiya ilə, 
dəridən və qaraciyərdən keçən yolla da daşlar çıxarıla bilir. Beləliklə, daşın 
çıxarılması ya palliativ ya da ağırlaşmaların profilaktika və müalicəsi kimi həyata 
keçirilir, öd daşı xəstəliyinin radikal müalicəsi sayılmır. 

Daşları əritmək üçün ümumi (ursodezoksixol turşusu, taurodezoksixol turşusu, 
QSİƏD) və kontakt (MTBE, EDTA) təsirli vasitələr var. 

Ursodezoksixol turşusu təkbaşına və ya xenodezoksixol turşusu ilə birlikdə istifadə 
edildikdə öd turşularının miqdarını artıraraq və daha çox hidrofil olduqları üçün 
yeni litogenezi əngəlləyərək kiçik, yumşaq daşları əridə bilir. Bunların effektiv 
olması üçün öd kisəsi axacağı açıq, daşlar kiçik və xolesterin tərkibli olmalı, Ca ++ 
duzları olmamalıdır. Müalicə 6-12 ay davam edir. 

Əritmənin bir çox çatışmayan cəhətləri vardır. Birincisi, radikal deyil - müalicədən 
6-12 ay sonra daşlar yenidən əmələ gəlir. İkincisi, xəstələr düzgün seçilməlidir - 
daşlar xolesterin tərkibli və kiçik, kisə axacağı açıq olmalıdır və s. Bunun üçün 
əlavə müayinələr (sintoqrafiya, spektroqrafıya və s.) gərəkir. Üçüncüsü, bu üsulun 
maliyyəti laparoskopik xolesistektomiyanın mahiyyətindən çox ola bilir. Ona görə 

də bu üsul geniş istifadə edilmir, xolesistektomiya imkanı olmayanda və ya kiçik 
daşlar olanda (öd çöküntüsü hallarında) ciddi nəzarət altında istifadə edilə bilir. 
QSİƏD-lər öd kisəsində prostoqlandin sintezini və buna bağlı musin sintezini 
azaldaraq və nukleasiyanı əngəlləyərək litogenezə mane olur. Diklofenak və aspirin 
bu məqsədlə istifadə edilə bilir. Lakin bunlar ursodezoksixol turşusu qədər effektiv 
deyil. 

Kontakt yolla əritmədə dərmanlar birbaşa öd yollarına yeridilir. Bunun üçün 
EDTA, MTBE, efir kimi yağəridicilər istifadə edilmişdir. Lakin bunlar öd 
yollarında zədələnmə törədə bildikləri və ya klinik istifadə imkanları az olduğu 
üçün standart hala gəlməmişlər. 

Qırma distrant və kontrakt üsulları ilə aparıla bilir. Qınna üsuluna adətən ERXPQ 
ilə xoledoxdan çıxarılmayan daşları parçalamaq üçün ehtiyac olur. Öd kisəsindəki 
daşı qırmaq hazırda istifadə edilmir. Çünki qırma üsulları kisədə və ətraf orqanlarda 
zədələnməyə, kəskin xolesistitə səbəb ola bilir. 


Ağırlaşmaların profilaktikası və müalicəsi 

Öd daşı xəstəliyinin ağırlaşmaları arasında ilk yeri kisə ağırlaşmaları (kəskin 
xolesistit, fibroz, perforasiya, xərçəng), ikinci yeri isə xoledox tıxanmasına bağlı 
ağırlaşmalar (xoledoxolitiaz, mexaniki sarılıq, xolanqit, pankreatit, Oddi fibrozu) 
tutur. Xolesistektomiya öd kisəsi ağırlaşmalarının radikal müalicəsidir. Xoledox 
daşlarının müalicəsi üçün daşın ERXPQ ilə çıxarılması, drenaj, genişləndirmə 
(dilatasiya), hətta bilio-enterik anastomozlar istifadə edilir. 

Beləliklə, xolesistektomiya öd daşı xəstəliyinin hər üç müalicə prinsipinə cavab 
verən - mənbənin, daşın və ağırlaşmaların ləğvi - ən effektiv üsuldur və hazırda 
laparoskopik xolesistektomiya standart müalicə sayılır. 


Müalicə taktikası 

Asimptomatik öd daşında əksər xəstələrdə müalicə gərəkmir, müşahidədə tutularaq 
vaxtaşırı (6-12 ayda bir) müayinələr (USM, qaraciyər və xolestaz enzimləri) aparılır 
(Şəkil 12). Bu qaydadan bəzi istisnalar var. Ağırlaşma riski və ya simptomatik 
fonnaya keçərsə əməliyyat riski yüksək olan xəstələrdə simptomsuz olsa da 
xolesistektomiya tövsiyə edilir. Belə hallara ölçüsü 2 sm-dən çox olan daşlar 
(perforasiya-fistulizasiya və xərçəng ehtimalı), divar kirəcləşməsi (xərçəng 
ehtimalı), oraq hüceyrəli hemolitik anemiyalar (əməliyyat riski və tutmalarda 
diaqnostik çətinlik) və mübahisəli də olsa şəkərli diabet aid edilir. Bəzi müəlliflər 
şəkərli diabetdə kəskin xolesistitin ağırlaşması çox olduğunu fərz edir, bəziləri də 
bunu qəbul etmir. 

Simptomatik öd daşı xəstəliyində standart və radikal müalicə laparoskopik 
xolesistektomiyadır. Bununla yanaşı ikinci önəmli məsələ xoledoxda daşın olub- 
olmadığını müəyyənləşdirilməsidir. 

Asimptomatik-*■ Müşahidə 


Hemolitik anenıiya 
Diabet 
>2 sm 
Kalsifik kisə 

ÖD DAŞI 

LAPAROSKOPİK 
XOLESİSTEKT OMİY A 
± 

Ağırlaşmaların müalicəsi 


- Simptomatik 


Şəkil 12. Öd daşında müalicə taktikası 


Xoledox daşının ilkin müalicəsi ERXPQ üsulu ilə daşın çıxarılmasıdır. Digər 
ağırlaşmaların müalicəsi uyğun şəkildə aparılır. Digər müalicə üsulları isə - 
konservativ, əritmə, daşçıxarma, qırma və s. laparoskopik xolesistektomiya 
mümkün olmadıqda aparıla bilər. 

TEST SUALLARI 

1. Öd tərkibindəki maddələrin hansı daşlaşmada iştirak etməz? 

a) Xolesterin 

b) Bilrubin 

c) Ca+ 

d) Öd turşuları 

2. Aşağıdakı amillərdən hansı təkbaşına öd daşı ənıələ gətirə bilər? 

a) Ödün xolesterinlə doyması 

b) Toplaşdırıcı amillər 

c) Durğunluq 

d) Heç biri 

3. Öddə xolesterin miqdarını lesitin və öd turşularına nəzərən artıran 
mexanizmlər arasında ən çox rast gələni hansıdır? 

a) Öd turşulrının bağırsaqdan itkisinin artması 

b) Öd turşularının Qc-də sintezinin azalması 

c) Xolesterinin ödə ifrazının artması 

d) Lesitin ifrazının azalması 

4. Ən çox rast gələn öd daşları hansıdır? 

a) Xolesterin daşları 

b) Qara bilrubin daşları 

c) Qəhvəyi bilrubin daşları 

d) Ca+ daşları 

5. Öd daşı üçün topalaşdırıcı amil hansıdır? 

a) Musin, immunoqlobulin. 

b) Bakteriyalar, bəzi antibiotiklər. 

c) Ca++ duzları. 

d) Hamısı 

6. Nə üçiin daşlar ən çox öd kisəsində əmələ gəlir? 

a) Kisədə durğunluq çox baş verir 

b) Kisədə qatılaşma baş verir 

c) Kisədə nüvələşdirici amillər çoxdur 

d) Hamısı 

7. Hansı halda bilrubin daşlarının əmələ gəlnıə ehtimalı ən azdır? 

a) Hemolitik anemiya 

b) Sirroz 

c) Xoledox darlıqları 

d) Xronik xolesistit 

8. Bilrubin daşları ilə əlaqədar hansı ifadə doğru deyil? 

a) Qara daşların tərkibində bilrubin polimeri, qəhvəyi yumşaq daşların 
tərkibində isə bilrubin və Ca+ duzları üstünlük təşkil edir. 

b) Xoleddoxda iltihabi bölgədəki mikroblar qlükronidaza enzimi ifraz 

edərək bilrubin diqlüknoridi parçalayıb, sərbəst bilrubin əmələ gətirir 
ki, bu da daşlaşa bilir. 

c) Sirrozda bilrubinin qlüknorizasiyası azaldığı üçün daşlaşmaya şərait 

yaranır. 

d) Bilrubin daşalarını əritmək üçün ursodezoksixol turşusu geniş istifadə 

olunur. 

9. Öd daşının ağırlaşmaları arasında ən çox rast gələni hansıdır? 

a) Xronik daşlı xolesistit 

b) Kəskin daşlı xolesistit 

c) Xoledoxolitiaz 

d) Kəskin pankreatit 

10. Öd daşları hansı tezlikdə simptom törədirlər? 

a) 5-10% 

b) 15-25% 

c) 40-50% 

d) 60-70% 

11. Öd daşının hansı xüsusiyyətləri simptom törətmədə önənıli rol oynayır? 

a) Ölçüsü 

b) Sayı 

c) Tərkibi 

d) Heç biri 

12. Öd daşları hansı xəstəliyə səbəb olmaz? 

a) Xronik hepatit 

b) Xolesisto-enterik fistul 

c) Bağırsaq keçməzliyi 

d) Öd kisəsi xərçəngi 

13. Hansı xəstəlik öd daşına səbəb olmaz? 

a) Kron xəstəliyi 

b) İnsulinoma 

c) Sirroz 

d) Vaqotomiya 

14. Öd daşım tə ’yin etmək iiçin ən dəqiq üsul hansıdır? 

a) Rentgen müayinə 

b) Sintoqrafiya 

c) USM 

d) KT 

15. USM öd daşını hansı dəqiqlikdə göstərə bilir? 

a) 50-60% 

b) 80-90% 

c) 95-98% 

d) 100% 

16. Xəstədə xarakterik öd sancısı əlamətləri var, lakin USM daş göstərmir. Nə 
edərsiniz? 

a) Sintoqrafiya 

b) MRT 

c) Öd kisəsi fu nks ional sınağı 

d) KT 

17. Öd daşının müalicəsi üçün hansı üsulu tövsiyyə etməzsiniz? 

a) XE 

b) Əritmə 

c) Xolesistostomiya 

d) Daşqırma 

18. Öd daşı xəsətəliyinin müalicəsi üçiin ən çox tövsiyə olunan üsul hansıdır? 

a) Laparoskopik XE 

b) Açıq XE 

c) Xolesistostmiya 

d) Əritmə 

19. Daşları əritmək üçiin istifadə olunan ursodezoksixol turşusu hansı halda 
istifadə edilməz? 

a) Daşlar 1,5 sm-dən kiçikdirsə 

b) Daşlar xolesterin tərkiblidirsə 

c) Kisədə blok varsa 

d) Daşlar çoxsaylıdırsa 

20. Aşağıdakı asimptomatik daşlardan hansında müalicəyə gərək yoxdur? 

a) Bütün asimptomatik xəstələrdə 

b) Gənc xəsətələrdə 

c) Hemolitik anemiyalarda 

d) Böyük (>2sm) daşı və ya kirəcləşmiş kisəsi olanlarda 

21. Normal halda öd yollarında təzyiq nə qədərdir? 

a) 5-10mmHgst 

b) 10-15 mmHgst 

c) 20-25 mm Hg st. 

d) 30-35 mm Hg st. 

Seminar 8 


KƏSKİN DAŞLI XOLESİSTİT 


ÖZƏT 


1. Kəskin xolesistit öd kisəsinin kəskin iltihabı olub əksər hallarda (90%) öd 
daşının kisə axacağında pərçimlənməsi nəticəsində, az hallarda isə ümumi 
ağır xəstəlik və əməliyyatlara bağlı meydana gəlir. 

2. Öd kisəsi iltihabında əsas başladıcı və aparıcı mexanzm divar işemiyasıdır. 
İşemiyanı iki mexanizm törədə bilir: kisədaxili hipertenziya və birincili 
qan dövranı pozulması. İnfeksiya adətən iltihabi prosesə ikincili olaraq 
qoşulur. 

3. Hipertenziya adətən öd daşlarının kisə axacağında pərçimlənməsinə bağlı 
meydana gəlir. Daşlar bir tərəfdən tıxanma, digər tərəfdən isə selikli qişada 
qıcıqlanma və sekresiya törədərək hipertenziyaya səbəb olurlar. 

4. Kisə divarı işemiyasmın ikinci mexanizmi olan mikrosirkulyasiyanın 
pozulması kəskin daşsız xolesistit üşün xarakterikdir və adətən ağır 
xəstələrdə (yanıqlar, böyük travma, əməliyyatlar, sepsis, kəskin ürək- 
damar yetməzliyi və s.) rast gəlir. 

5. İltihabi proses adətən selikli qişada başlayır (kataral xolesistit) və təxminən 
xəstələrin yarısında tıxanma aradan qalxır və iltihab 7-10 gün ərzində 
spontan sönür. Xəstələrin təxminən yarısında isə prosesə infeksiya qoşulur 
ki, bu da destruktiv (fleqmanoz, qanqrenoz xolesistit) formaların meydana 
çıxmasına səbəb olur. 

6. Kəskin xolesistit 10-15% hallarda ağırlaşmalara (perforasiya, infiltrat, 
absess, fistula, peritonit, emfizematoz xolesistit, empiema, sepsis) səbəb 
olur, təxminən 30% xəstələrdə bir ay ərzində təkrarlaya bilir, 10-15% 
hallarda xoledox patologiyası ilə birlikdə və ya ağırlaşmasına səbəb olur 
(xoledoxolitiaz, xolangit, Mirrizzi sindromu). 

7. Daşlı xolesistitlərdə letallıq müalicə olunmazsa 1-3%, əməliyyat olunarsa 
<0,5%, daşsız xolesistitdə isə çox yüksək (40%) olur. 

8. Kəskin xolesistit əksər hallarda (75%) öd sancısı ilə başlayır, sancı 6 
saatdan çox davam edir və buna iltihab əlamətləri qoşulur. 

9. Kəskin daşlı xolesıstitin patoqnomonik simptomu yoxdur və diaqnozu 
klinik-laborator-görüntüləmə kriteriyalarına görə qoyulur: 

• Altı saatdan çox davam edən öd sancısı, Merfi simptomu, sağ 
qabırğaaltı ağrılıq, Ortner simptomu 

• Leykositoz və/və ya sola meyillik (qranulositoz). Bilirubin və enzim 
səviyyələri zəif arta bilər. 

• Görüntüləmə üsulları (USM, KT, MRT) ilə kisənin böyüməsi, 
divarının qalınlaşması (> 2mm) və ətrafında maye tapılması, 
sintoqrafiyada kisə bloku. 

10. Sintoqrafiyada və funksional USM-də kisə bloku yoxdursa kəskin xolesistit 
inkar edilir, blokun olması isə təkbaşına kəskin xolesistiti göstərməz. 

11. Kəskin xolesistitin əsas və radikal müalicəsi erkən laparoskopik 
xolesistektomiyadır. Digər müalicələr (konservaiv və dekompressiv) 
köməkçi vasitə kimi və ya əməliyyata əks göstəriş olduqda istifadə edilə 
bilər. 


TƏRİFİ 

Kəskin xolesistit öd kisəsinin kəskin 
iltihabı olub əksər hallarda (90%) öd 
daşının kisə axacağında pərçimlənməsi 
nəticəsində baş verir (Şəkil 1). Az 
hallarda isə ümumi ağır xəstəlik və 
əməliyyatlara bağlı meydana gəlir. 

İltihab əksər hallarda selikli qişa və 
subseroz hüdudunda olur və xəstələrin 
təxminən yarısında spontan olaraq 7- 
10 gün ərzində sönür, lakin 1 ay 
ərzində 30% hallarda təkrarlaya bilir. 

İltihab 10-15% hallarda kisə divarında nekroz, perforasiya törədərək yerli və 
ümumi pertonitlə, sepsislə ağırlaşır. Daşlı xolesistitlərdə adətən durğunluq və 
iltihab nekroz törədir, daşsız xolesistitlərdə isə nekroz iltihaba səbəb olur. Daşsız 
kəskin xolesistitlər daha ağır gedişlidir və daha çox ağırlaşmalar törədirlər. 

ETİOLOGİYASI VƏ PATOGENEZİ 

Öd kisəsi iltihabında əsas başladıcı və aparıcı mexanzm divar işemiyasıdır. 
İşemiyanı iki mexanizm törədə bilir: kisədaxili hipertenziya və birincili qan dövranı 
pozulması. İnfeksiya adətən iltihabi prosesə ikincili olaraq qoşulur. 


Şəkil 1. 


Kəskin xolesistitin etiologiyası 

DAŞ -90% 

DİGƏR - 10% 


Yanıq 

Travma 

Sepsis 

Əməliyyat 

ÖD DAŞLARI 

_I_ 


Axacaq tıxanması 


Hipersekresiya 



HIPERTENZIYA SİNDROMU 


İşemiya, Nekroz 



Yanıq 

Travma 

Sepsis 

Əməliyyat 


İnfeksiya 


Fleqmanoz — » Qatıgrenoz 

i 


AĞIRLAŞMA 



Ağır iltihab Perforasiya Daşa bağlı 


Şəkil 2. Kəskin xolesistitin patogenezi 

Hipertenziya adətən öd daşlarının kisə axacağında pərçimlənməsinə bağlı meydana 
gəlir (Şəkil 2). Pərçimlənmə bir tərəfdən kisənin blokuna səbəb olur, digər tərəfdən 
isə kisədə sekresiyanı artırır. Hesab edilir ki, daşların fiziki-kimyəvi təsiri 
nəticəsində selikli qişa qıcıqlqmr və fosfolipaza enziminin aktivliyi artır. 
Fosfolipaza bir tərəfdən prostoqlardin sintezini yüksəldərək musin sekresiyasını 
artırır, digər tərəfdən isə, öddəki lesitini toksik lizolesitinə çevirir. Tıxanma və 
hipersekresiya kisədaxili təzyiqin artmasına gətirib çıxarır. Təzyiq divardakı venoz 
təzyiqdən yüksəyə qalxdıqda venoz durğunluq və transudasiya başlayır ki, bunlar 
da kisədaxili təzyiqi daha da artırır. Beləliklə, gərginlik, sıxışma və ya hipertenziya 
sindromu adlanan qüsurlu dövran yaranır. 

Hipertenziya əvvəlcə venoz işemiyaya, sonra isə arterial işemiyaya səbəb olur. 
İşemiya aseptik iltihabi prosesi başladır. İltihab isə eksudasiya, in П ltrasi ya və liziz 
törədərək işemiyanı dərinləşdirir, nekrozlara səbəb ola bilir. 

Hipertenziya erkən aradan qalxarsa (bu adətən tıxanmanın aradan qalxması 
nəticəsində olur.) işemiya dərinləşmir və iltihabi reaksiya sönür. Hipertenziya 
davam edərsə nekrozun, perforasiyanın və bunlara bağlı ağırlaşmaların əmələ 
gəlməsinə səbəb olur. 

İnfeksiya kəskin xolesistitdə adətən, ikincili olaraq qoşulur və xəstələrin 50%-ində 
tapılır. İnfeksiya irinli iltihabın (fleqmanoz xolesistit, empiema, em fizcmatoz 
xolesistit) və qanqrenanın meydana gəlməsində rol oynayır. 

Daşsız xolesistitlərdə başladıcı mexanizm divarda mikrosirkulyasiyanın birincili 
olaraq pozulmasıdır. Bu ağır vəziyyətdəki xəstələrdə - sepsis, ağır travma, yanıqlar, 


133 









N.Y.Bayramov. Öd yollarının cərrahi xəstəlikləri 


böyük əməliyyatlardan (aorto-tac körpüsü, anevrizma və s.) sonra və parenteral 
qida alanlarda rast gəlir. Hesab edilir ki, UİS mikroemboliya, hipovolemiya, kisə 
epitelində işemiyaya səbəb olur (mədədəki stres xoraları kimi). İnfeksiya daşlı 
xolesistitə olduğu kimi prosesə əksər hallarda ikincili qoşulur. Daşsız xolesistitin 
ağır getməsi xəstənin ümumi vəziyyətinin ağır olması və kisədə geniş nekrozun 
inkişafı ilə əlaqədardır. 

Beləliklə, kəskin xolesistitdə daşla tıxanma və kisənin qan dövranın pozulması əsas 
etioloji amillərdir, kisədaxili hipertenziya və divarda işemiya-nekroz əsas 
patogenetik mexanizmdir, infeksiya isə ağırlaşdırıcı amildir. 

GEDİŞİ 

İltihabi proses ilk növbədə selikli qişadan başlayır (kataral xolesistit) və təxminən 
12-24 saat davam edir. Kataral xolesistit 50% hallarda spontan sönür, 50% hallarda 
isə irəliləyərək iltihabın daha ağır formalarına keçir (Şəkil 3). 

Bu mərhələdə tıxanma aradan qalxarsa - dekompresiya baş verir və iltihabi proses 
spontan olaraq 7-10 gün ərzində sönür. 

Tıxanma davam edərsə, lakin infeksiya qoşulmazsa kisədəki öd peqmentləri sorulur 
- ağ öd tərkibli hidpors adlanan tıxanmış kisə meydana gəlir. 

Tıxanma aradan qalxmazsa və prosesə infeksiya qoşularsa bütün divarları əhatə 
edən infeksion iltihab - flegmanoz xolesistit başlayır. Bu mərhələdə də tıxanma 
davam edərsə empiema - kisədə qapalı irinli öd baş verir. Bəzi hallarda klostridial 
infeksiya qoşularaq emfimatoz xolesistitə səbəb olur. Kəskin xolesistitdəki 
infeksiyanın mənbəyi bağırsaqlardır. Əksər hallarda E.coli, Klebsiella, 
Ertenokokklar az hallarda Bakteroidlər tapılır. Bağırsaq bakteriyalarının 
translokasiya nəticəsində limfogen və hematogen yolla öd kisəsinə gəldiyi ehtimal 
olunur. İnfeksiya xəstələrin 50%-ində təyin edilir. 

Fleqmanoz xolesistit təxminən 24-48 saat davam edir, hüdudlana və ya daha ağır 
formaya - qanqrenoz xolesistitə keçə bilir. Tıxanma erkən aradan qalxarsa iltihabın 
sönmə ehtimalı yüksəkdir. Kisə ətafındakı toxumalar (müsariqə, piylik) iltihabı 
hüdudlamada müəyyən rol oynayırlar. Tıxanma davam etdikdə kisə divarında 
nekroz, perforasiya meydana gəlir. Perforasiya bölgəsi ətraf orqanlarla 
hüdudlanarsa inliltrat, abses П stul a baş verir, hüdudlanmazsa yayğın peritorit ortaya 
çıxır. 

Ümumiyyətlə baxıldıqda kəskin daşlı xolesistit xəstələrin təxminən yarısında 
spontan olaraq 7-10 gün ərzində sönür, 10-15% hallarda ağırlaşmalara 
(perforasiya, infiltrat, absess, fistula, peritonit, emfizematoz xolesistit, empiema, 
sepsiz) səbəb olur, təxminən 30% xəstələrdə bir ay ərzində təkrarlaya bilir, 10-15% 
hallarda xoledox patologiyası ilə birlikdə və ya ağırlaşmasına səbəb olur 
(xoledoxolitiaz, xolangit, Mirrizzi sindromu). Daşlı xolesistitlərdə letallıq müalicə 
olunmazsa 1-3%, əməliyyat olunarsa <0,5%, daşsız xolesistitdə isə çox yüksək 
(40%) olur. 

Fistula 


Xolangit 


Bağırsaq keçməzliyi 


Şəkil 3. Kəskin daşlı xolesistitin təbii gedişi 


KLİNİKASI 


Kəskin xolesistit əksər hallarda (75%) öd sancısı ilə başlayır, davam edən sancıya 
iltihab əlamətləri qoşulur, gedişin xarakterinə görə bunlar sönə bilir və ya 
ağırlaşmalar ortaya çıxa bilir (Şəkil 4). 

Öd sancısı adətən klassik şəkildə biruzə verir. Yeməklərdən sonra, kəskin başlayan, 
0,5-1 saat ərzində artan, sonra isə sabitləşən ağrı, sağ qabırğaaltında və ya 
epiqastriumda yerləşir, belə, sağ çiyinə və boyuna yayıla bilir. 

Sancı ürəkbulanma və qusma ilə müşayət oluna bilər. Anamnezdə öd daşı, öd 
sancısı və ya kəskin xolesistit tez-tez rast gəlir. Öd sancısı altı saatdan çox davam 
edir və klinik, lobarotor və görüntüləmə üsulları ilə iltihab əlamətləri ortaya 
çıxmağa başlayır. Ağrı davamlı xarakter alır, hərarətin yüksəldiyi qeyd edilir. Az 
hallarda (<20%) zəif sarılıq görünə bilər. Sağ qabırğaaltı və ya epiqastral nahiyyədə 
ağrılıq və xarakterik Merfi sindromu (Öd kisəsi nahiyyəsi palpasiya edilir və 
xəstəyə nəfəsalma təklif edilir. Kisədə iltihab olduqda xəstə ağrı səbəbi ilə tam 
nəfəs ala bilmir) ən sabit əlamətlərdəndir. Xəstələrin 1/3-də öd kisəsi nahiyyəsində 
ağrılı kütlə - iltihabi öd kisəsi və ya infiltrat əllənə bilər. 

Laborator müayinələrdə leykositoz (>12.000/mm 3 ) və / və ya sola meyillik 
(qranulositoz) tapılır. Bilirubin adətən 30-80 mmol/1 arasında ola bilir. 

Başlanması- 
Öd sancısı mərhələsi 


уилш, _yagxı. 




Sancışəkilli ağrıı 
Ürəkbulanma, qusma 



Kataral forma (12-24 saat) 
Davamlı ağrı 
Merfi, Ortner 
Leykositoz (<12), t 

Peritonit əlamətləri yoxdur 



Fleqmanoz forma (24-48 saat) 
Kataral fonna əlamətləri + 
Peritonit əlamətləri :Gərginlik, 
Blyumbeıq, Leykositoz - >12, t 



Qanqrenoz forma (48-72 saat) 
Fleqmanoz fonna əlamətləri + 
İntoksikasiya :qum dil, tezləşmiş 
nəbz, avazımış rəng, hərarət 


Şəkil 4. Kəskin daşlı xolesistitin klinik gedişi 

Qaraciyər enzimlərində (ALT, AST), xolestaz enzimlərində (QF, QQT) və 
amilazada zəif artışlar ola bilər. Bu artmalar qaraciyər və kisəətrafı öd yollarının 
iltihabi prosesə məruz qalmasına bağlı baş verir. Qeyd edilməlidir ki, bilirubin 80 
mmol/l-dən, QF 3-4 dəfədən çox və amilaza 1000 TV/l-dən çox artarsa ağırlaşma 
və yanaşı xəstəliklər də düşünülməlidir. 

Rentgenoqrafiya kisədə hava - em fizematoz xolesistiti və kalsifik daşları göstərə 
bilər. USM, KT və MRT kisə iltihabını 95-98% dəqiqliklə göstərir. Kisənin 
genişlənməsi və divarının qalınlaşması (>2 mm) və ətrafında maye kəskin xolesistit 
üçün ən xarakterik görüntüləmə əlamətləridir. Lakin hipoalbiminemiya və assitli 
xəstələrdə divarda ödem və maye görünə bilir. Kəskin xolesistit üçün ən xarakterik 
görüntüləmə əlaməti sintoqrafiyada kisənin blok əlamətidir. Lakin klinik və USM 
əksər hallarda diaqnozu dəqiqləşdirdiyi üçün sinloqraliyaya ehtiyac qalmır. 
Başlanğıcdakı kəskin iltihab 24-48 saata qədər davam edərək sönə (50%) bilir və ya 
destruktiv formalara (fleqmanoz, qanqrenoz) və ağırlaşmalara səbəb keçə bilir. Ağrmm 
azalması, ağrılığın zəifləməsi, leykositozun, hərarətin düşməsi sönməni göstərir. Adətən bu 
əlamətlər 7-10 gün ərzində keçib gedir. 

Ağn və hərarətin davam etməsi və ya artması, leykositozun, ağnlığm artması, kütlə 
əllənməsi, gərginliyin, peritonun qıcıqlanma əlamətlərinin meydana gəlməsi destruktiv 
formanın başladığını göstərir. Fleqmanoz forma üçün yerli peritonun qıcıqlanma 
əlamətləri, qanqrenoz forma üçün isə sepsis və peritonit əlamətləri xarakterikdir. Lakin 
bunların spesifikliyi azdır, aparılan müalicə reaktiv əlamətləri dəyişdirə bilər. 

DİAQNOSTİKA 
Şübhə 

Öd sancısı əlamətləri olan xəstələrdə 
kəskin xolesistitdən şübhələnmək 
lazımdır. Xüsusən, öd sancısı 6 saatdan çox 
artarsa kəskin iltihab şübhəsi çox artır. 

Diaqnostik əlamələr 

Kəskin xolesistitin patoqronomik əlaməti 
yoxdur və diaqnozu üç qrup kriteriya 
əsasında qoyulur: klinik, labarator və 
görüntüləmə (Şəkil 5). 

Altı saatdan çox davam edən öd sancısı, Merfi simptomu, sağ qabırğaaltı ağrılıq, 
Ortner simptomu kəskin xolesistitin ən çox rast gələn klinik əlamətləridir. 
Laborator göstəricilərdən ən xarakterik olanı leykositoz və/və ya sola meyillikdir 
(qranulositoz). Bilirubin və enzim səviyyələri zəif arta bilər. Görüntüləmə üsulları 
(USM, KT, MRT) ilə kisənin böyüməsi, divarının qalınlaşması (> 2mm) və 
ətrafında maye tapılması, sintoqrafiyada kisə bloku kəskin xolesistitin 
əlamətləridir. Sintoqrafiyada kisə bloku yoxdursa kəskin xolesistiti inkar edilir, 
blokun olmasi isə həmişə kəskin xolesistiti göstərməz. Bu üç kriteriyanın birlikdə 
qiymətləndirilməsi diaqnozu 90-95% hallarda dəqiqləşdirir. Çətinlik olarsa 
diaqnostik laparoskopiya istifadə edilə bilər. 

Klinik praktikada bəzi hallarda kəskin xolesistiti digər xəstəliklərdən 
fərqləndirmək lazım gəlir. 

Biluribin miqdarı 80 mmol/l-dən yüksək olan xəstələrdə xoledoxolitiazdan, artan 
sarılığı, üşütmə, yüksək hərarət və yayğın ağrısı (Şarko triadası) olanlarda 
xolangitdən şübhələnmək lazımdır. Belə xəstələrdə xoledox müayinəsi - USM, 
ERXPQ, MRXPQ aparmaq lazım gəlir. 

Kəskin pankreatitdə də ağrı ilə yanaşı öd kisəsi divarında ödem, ətrafında maye 
tapıla bilər. Amilazanm çox artması (> 1000 TV/1), 3 gündən çox davam etməsi və 
pankreasda ödem kəskin pankreatiti göstərir. 

Hepatitlər üçün ALT və AST səviyyəsində 5-10 dəfədən çox artma, hepatomegaliya 
xarakterikdir. Ağrı sancışəkilli başlamır, kisədə genişlənmə və ödem olmur. 
Appendisit, perforativ xora və s. mənşəli peritoritləri bəzi hallarda kəskin 
xolesistitlərdən fərqləndirmək çətin olur. USM və KT faydasız olarsa və ya şübhə 
aradan qalxmazsa xəstələrə təcili əməliyyat - laparotomiya və ya ən yaxşı işə 
laraposkopiya etmək məsləhətdir. 

Qaraciyər abseslərinində USM, KT və ya MRT-də parenximada - maye və hava 
tərkibli nekrotik sahə tapılır. 


KLİNİK 

Öd sancısı (>6 saat) 

Merfi simptomu 

LABORATOR 

Leykositoz 
Sola meyillik 

GÖRÜNTÜLƏMƏ 

USM - kisədə böyümə, qalınlaşma 
Sintoqrafıya- blok 
KT, MRT (USM ilə eyni) 
Laparoskopiya 

Şəkil 5. Kəskin xolesistitin 
diaqnostik kriteriyaları 

Bəzi hallarda perihepatitlər kəskin xolesistit əlamətləri verə bilər. Perihepatitlər ən 
çox qonokok infeksiyasının, bəzi hallarda isə bruselloz və digər xəstəliklərin 
nəticəsində ortaya çıxa bilir. Anamnez, USM-də perihepatik maye və kisənin 
normal görünüşü kəskin xolesistit ehtimalını azaldır, blokun olmaması 
(sintoqraliya) isə xolesistiti inkar edir. 

Bəzən aşağı pay pnevmaniyaları, yoğun bağırsaq xəstəlikləri, kəmərləyici dəmrov 
(hepres zoster), pielonefrit, böyrək daşları, 12bb xorası, osteoxondroz sağ 
qabırğaaltı nahiyyədə ağrılarla biruzə verərək kəskin xolesistit şübhəsi yaradır. 
Diqqətli və hərtərəfli klinik müayinə, klinik, laborator və görüntüləmə əlamətlərinin 
birlikdə qiymətləndirilməsi diaqnostik səhvləri əksər hallarda aradan qaldırmağa 
imkan verir. 

MÜALİCƏSİ 

Qeyd edildiyi kimi tıxamna, hipertenziya, işemiya-nekroz və infeksiya öd kisəsində 
kəskin iltihabi prosesin başladıcı, aparıcı və ağırlaşdırıcı amillərdir. Ona görə də, 
daş və tıxanmanın ləğvi, hipertenziyanın aradan qaldırılması, ağırlaşmaların 
qarşısının alınması kəskin xolesistit gedişini dəyişdinnəyə yönələn müalicə 
prinsipləri sayılır. Bu məqsədlə xolesistektomiya, dekompressiya və konservativ 
tədbirlər həyata keçirilir. 

Xolesistektomiya kəskin xolesistitin əsas və radikal müalicə tədbiridir. Xəstəliyin 
gedişini tam dəyişdirib aradan qaldıra bilən yeganə üsuldur. Xolesistektomiya həm 
daşın, həm mənbənin və hipertenziyanın aradan qaldırılmasını, həm də 
ağırlaşmaların önlənməsi və müalicəsini təmin edir. 

Kəskin xolesistitin təbii gedişi ilə müqayisədə (30% hallarda 1 ay içində təkrarlama, 
10-15% halda ağırlaşma törəmə, 70% hallarda öd sancısının təkrarlanması, 1-3% 
letallıq, 7-10 gün ərzində sönmə) xolesistektomiya yerli iltihabı 48 saatda söndürür, 
xəstəliyi tam aradan qaldırır, letallığı isə 0,5%-ə qədər azdır. Hazırda 
xolesistektomiya əsasən laparoskopik üsulla aparılır və açığa keçmə ehtimalı 10- 
15% təşkil edir. 

Əməliyyat ilk saatlarda (təcili), ilk beş gündə (təxirəsalınmaz), və iltihab söndükdən 
6-8 həftə sonra aparıla bilər. Təcili əməliyyat ağırlaşmalarda (em fi rama toz 
xolesistit, empiema, perforasiya, toksik xolangit) tövsiyə olunur. Təxirəsalınmaz 
əməliyyatlar xəstənin vəziyyətinin stabilləşdikdən və hərtərəfli müayinələrdən 
sonra, lakin kisədə və ətrafında birləşmə və fibrozlaşma əmələ gəlmədən aparılır. 
Planlı əməliyyat isə soyuq dövrdə aparılır. Tədqiqatlar göstərir ki, erkən 
əməliyyatla planlı əməliyyat arasında açığa keçmə, ağırlaşma, texniki çətinlik 
nöqteyi-nəzərdən ciddi fərq yoxdur. Planlı əməliyyat nəzərdə tutulduqda kəskin 
xolesistitin təkrarlanmasına və müalicəsinə bağlı müddət və xərc artır. Ona görə də, 
hazırda erkən laparoskopik xolesistektomiya kəskin xolesistitin standart müalicəsi 
sayılır. 

Dekompressiya kisənin kateter drenajı və ya xolesistostomiya yolu ilə aparılır. Bu 
iltihabın sönməsinə və ağırlaşmaların önlənməsinə şərait yaradır. 

Kəskin xolesistit 


I 


^•Konservativ müalicəyə başla: antibiotik, ağrıkəsici, infuziya 
>XE təcili göstəriş axtar: emfizematoz, empiema, peritonit və.s 
>Əməliyyatat əks göstəriş axtar 



Ağırlaşmalar var: 
Emfizematoz 
Empiema 
Peritonit 
Absess 
Xolangit 


Ağırlaşma və əks 
göstəriş yoxdur 


Əməliyyata əks 
göstəriş var: 

Orqan və sistem 
yetməzliyi 


Təcili (6-8 saatda) Erkən (1-5 gün) 

əməliyyat əməliyyat 



LAPAROSKOPİK XE 
+ƏDXQ 


Konservativ 
müalicəyə davam 

1 

Effekt yoxdur 

1 

Dekompressiya 


Şəkil 6. Kəskin xolesistitin müalicə taktikası 

Lakin kisə qaldığı üçün xəstəlik təkrarlaya, hətta ağırlaşa bilir. Ona görə də palliativ 
tədbir kimi əməliyyat mümkün olmayan ağır, yaşlı xəstələrdə aparıla bilər. 
Konservativ tədbirlərə ağrıkəsici, antibiotikoterapiya, infuziyon terapiya aiddir. 
Bunlar kəskin iltihab prosesin gedişini ciddi dəyişdinnəsə də ümumi dəyişikliklərin 
(UİS, sepsis) və infeksion ağırlaşmaların yayılmaması üçün əməliyyatönü və 
sonrakı dövrdə istifadə edilir. Antibiotikoterapiya üçün qram-müsbət, qram-mənfi 
və anaeroblara qarşı genişspektrimlu antibiotiklər - sefalosporinlər, 
ureidopensillinlər və metronidazol istifadə edilir. Kəskin dövrdə hipertensiyaya 
bağlı antibiotiklər iltihab ocağına yetərli dərəcədə keçə bilmir və ikincili 
infeksiyanın qoşulmasını və inkişafını əngəlləyə bilmir. Lakin dekompressiya və 
xolesistektomiyadan sonra infeksion ağırlaşmaların önlənməsi və prosesin 
yayılmasının qarşısını almaq üçün faydalıdır. İnfuziyon terapiya UİS-in, sepsisin, 
hipovoleniyanın profilaktikası və müalicəsi üçün vacibdir. 

Müalicə taktikası 

Kəskin xolesistitli xəstəyə yanaşma aşağıdakı əsas müalicə prinsipi üzərində 
qurulmuşdur: «Kəskin xolesistitin əsas və radikal müalicəsi xolesistektomiyadır. 
Digər müalicələr (konservaiv və dekompressiv) köməkçi vasitə kimi və ya 
əməliyyata əks göstəriş olduqda istifadə edilə bilər.» 

Ona görə də kəskin xolesistiti olan xəstədə tədbirlər aşağıdakı ardıcıllıqda aparılır 
(Şəkil 6). Əvvəlcə konservativ müalicə başlanılır: infuziya, ağrıkəsicilər və 

antibiotiklər. Qusma aramsız olarsa NQZ qoyulur. İnfuziya məqsədi ilə izotonik 
məhlular (NaCl 0,9%, Ringer, Ringer-laktat, qlukoza 5% və s.). istifadə edilir. Oddi 
sfinktorunda spazm törədən analgetiklərdən (morfini) başqa digərləri (analgin, 
travmal, dikloferak və s.) və spazmolitiklər istifadə oluna bilər. Geniş spektrumlu 
antibiotiklər (ampicillin, karbensillin, sefalosporinlər və s.) təyin edilir. 

Bunlarla yanaşı xolesistektomiya təcili göstərişin və əks göstərişin olub-olmadığı 
müəyyənləşdirilir. 

Xəstədə ağırlaşmalar varsa (emlizematoz xolesistit, perforasiya-abses, peritonit, 
toksik xolangit) təcili - 6-8 saat ərzində xolesistektomiya edilməlidir. Bu 
ağırlaşmaların təyinində sepsiz əlamətləri (taxikardiya, taxiprea, temperatur, 
leykositoz) və görüntüləmə (USM, KT, MRT) üsulları, yerli əlamətlər (peritonun 
qıcıqlanma simptomları, palpator ağrılı kütlə) önəmli yer tutur. 

Təcili əməliyyat göstərişi olmayan xəstələrdə erkən (ilk 5 günə qədər) əməliyyat 
planlanır, əməliyyata əks göstəriş və öd yollarında əlavə patologiya olub-olmadığı 
araşdırılır. Bu məqsədlə xəstə hərtərəfli yoxlanılır. Xüsusən, ürək-damar, ağciyər, 
böyrək, qaraciyər funksiyaları qiymətləndirilir. Əgər xəstədə xoledoxolitiaza şübhə 
varsa öd yolları da yoxlanılır. Əgər xəstədə əməliyyata əks göstəriş (ağır ürək, 
ağciyər, böyrək və ya qaraciyər yetməzliyi) yoxdursa xolesistektomiya 
laparoskopik üsulla ilk günlərdə yerinə yetirilir. 

Əgər xəstədə əməliyyata əks göstəriş varsa kəskin xolesistitin gedişinə görə iki yol 
seçilə bilər. İltihab əlamətləri sönməkdə olan xəstələrdə konservativ müalicə davam 
etdirilir. İltihab sönməyən, davam edən xəstələrdə isə, dekompresiya yerinə 
yetirilir. Dekompresiya USM altında kateterizasiya ilə və ya yerli anesteziya 
altında xolesistostomiya ilə aparıla bilər. 

Xəstədə kəskin xolesistitlə yanaşı xolendoxolitiaz tapılarsa daşın çıxarılma vaxtına 
görə üç variantdan biri seçilə bilər. Xolesistektomiyadan əvvəl ERXPQ və ST 
edilərək daş çıxarıla bilər. İkinci yol əməliyyat vaxtı xoledoxdan daşın çıxarılması 
və T-drenajı qoyulmalıdır. Üçüncü yol isə xolesistektomiyadan sonra ERXPQ ilə 
daşın çıxarılmasından ibarətdir. 

AĞIRLAŞMALARI 

Kəskin xolesistitdə təxminən 10% hallarda ağırlaşmalar meydana gəlir. 
Ağırlaşmalar iltihabın ağırlaşmasına (em fizcmatoz xolesistit, empiema), 
perforasiyaya (absess, peritonit, fıstula) və ya daşın yerdəyişməsinə (xolangit, 
pankreatit, Mirrizzi sindromu, bağırsaq keçməzliyi) bağlı ortaya çıxa bilir. 

Empiema 

Empiema qapanmış epitelial boşluqlarda irinli iltihaba deyilir. Öd kisəsində 
fleqmanoz iltihabın bir forması və ya ağırlaşması kimi meydana gəlir. Empimatoz 
xolesistitin iki mühüm klinik əhəmiyyəti var. Brincisi, yerli peritorit əlamətlərinin 
zəif olmasına baxmayaraq sepsis əlamətləri bariz şəkildə ortaya çıxır. İkinci 
xüsusiyyəti isə təcili əməliyyat gərəkdinnəsidir. 

Emfizematoz xolestit 

Emfizematoz xolesistit ən çox diabetik xəstələrdə rastlanır və iltihaba qaztörədici 
(Clostridium perferingis) bakteriyalarının qoşulması nəticəsində baş verir. 
Rentgenoloji və KT müayinəsində, bəzən də USM-də öd kisəsində hava görünür. 
Xəstələrin vəziyyəti ağır-septik olur. Təcili əməliyyat xəstələri ölümdən qurtara 
bilir. Qeyd etmək lazımdır ki, kisədə hava fistullarda da görünə bilər. 

Perivezikulyar abses 

Kəskin xolesistitdə 10-15% hallarda qanqrena və divar perforasiyası baş verir. 
Perforasiya bölgəsi hüdudlanarsa absess (10%), hüdudlanmadıqda isə yayğın 
peritonit (1%) meydana gəlir. 

Abses klinik olaraq 3-5-ci günlər ortaya çıxır. Sepsis əlamətləri, ağrılı kütlə 
palpasiyası, USM və ya KT-də perivesikulyar maye, ödem əlamətləri absesin 
diaqnozunu dəqiqləşdirir. Abses təyin edildikdə təcili əməliyyat gərəkir. 
Xolesistektomiya laparoskopik olaraq 70-80% hallarda yerinə yetirilə bilir. 
Xəstənin vəziyyəti çox ağır və əməliyyat risqi böyük olarsa dekompressiya istifadə 
edilə bilər. 

Peritonit 

Peritonit kisə perforasiyasının hüdudlanmadığı hallarda meydana gəlir. Adətən 
xəstəliyin 2-4-cü günlərində ortaya çıxır. Yayğın gərginlik, Şetkin simptomu, sepsis 
əlamətləri və USM-də maye peritonit diaqnozunu qoymağa imkan verir. Təcili 
əməliyyat (kisənin çıxarılması, qarın boşluğunun yuyulması, drenajı) və dəstək 
terapiya xəstələrin həyatını qurtarmaq üçün yeganə yoldur. 

Kəskin xolesistit və xoledoxolitiaz 

Kəskin xolesistitdə xəstələrin təxminən 10-15%-ində öd yollarında daşlar tapılır. 
Xoledox daşları klinik olaraq aşağıdakı fonnalarla özünü göstərə bilər. 

• Asimptomatik 

• Hissəvi və ya vaxtaşırı tıxanma 

• Mexaniki sarılıq 

• Xolangit 

• Pankreatit 

Bunlar həm kəskin xolesistitdən əvvəl, həm birlikdə, həm də sonra rastlana bilər. 
Asimptomatik xoledox daşları tıxanma törətmirlər, lakin əməliyyatdan sonra 
ağırlaşmalar şəkilində özünü göstərə bilirlər. 

Hissəvi tıxanmada bilirubində artma olmur, lakin QF, QQT artır, xoledoxda, 
genişlənmə qeyd edilməyə bilir. Vaxtaşırı tıxanma isə, qısamüddətli xolestaz 
şəkilində ortaya çıxır. 

Daşlar xoledoxu tam tıxadıqda mexaniki sarılıq meydana çıxır - sarılıq, bilirubin 
və xolestatik enzim artışı, xoledox genişlənməsi. Kəskin xolesistit fonundakı 
mexaniki sarılığın xolangitlə ağırlaşma ehtimalı yüksəkdir. Xolangit mexaniki 
sarılığa infeksiyanın qoşulması nəticəsində meydana gəlir. Xolangit xolestaz və 
iltihab əlamətləri ilə özünü göstərir - sarılıq, üşütmə-hərarət, ağrı (Şarko triadası). 
Kəskin xolesistitli bütün xəstələrdə xoledoxolitazdan şübhələnilməlidir və öd 
yolları və xolestaz göstəriciləri araşdırılmalıdır. Xolestaz əlamətlərinin hər hansı 
biri olan xəstələrdə (bilirubin artışı, QF artışı, xoledox genişlənməsi) öd yolları 
xolangioqralik üsullarla (MRXPQ, ERXPQ, ƏDXQ) ilə yoxlanılmalıdır. 

Xolangit olan xəstələrdə təcili olaraq öd yolları drenaj edilməlidir. Bu ya ERXPQ 
yolla, ya da operativ yolla həyata keçirilə bilər. Operativ yol təcili ERXPQ imkanı 
olmayanda yerinə yetirilir. 

Xoledoxolitiazın digər formaları əməliyyatdan əvvəl tapılarsa ERXPQ edərək daşı 
çıxannaq və sonra xolesistektomiya və ƏDXQ etmək lazımdır. 

Daşlar əməliyyat vaxtı tapılarsa və ya ERXPQ imkanı yoxdursa və ya effektsiz 
olarsa, xoledoxotomiya edərək daşı çıxannaq, T drenajı qoymaq və 
xolesistektomiya etmək tövsiyə olunur. Az hallarda asimptomatik daşlar tapılarsa 
əməliyyatdan sonrakı ERXPQ etmək olar. 

Xoledoxolitiaz əməliyyatdan sonra ortaya çıxarsa ERXPQ ilə daş çıxarılması ən 
uyğun üsuldur. 

Xolesistit və pankreatit 

Kəskin pankreatit öd daşı xəstəliyində və kəskin xolesistitdə 1-2% hallarda rast 
gəlir və daş kəskin pankreatitlərin ən çox rast gələn (40%) səbəbidir. 

Kəskin pankreatit öd kisəsi iltihabını törədə bilir (fermentativ xolesistit) və az da 
olsa kəskin xolesistit fonunda pankreatit inkişaf edə bilər. Belə hallarda klin ik 
əlamətlərinə görə bunları bir-birindən fərqləndirmək çətin olur. Davamlı ağrı, 
ağrılıq, hərarət, leykositoz hər iki prosesdə də ola bilər. 

Amilazanın çox artışı (>1000 tv/1), görüntüləmədə MAV böyüməsi kəskin 
pankreatiti, öd kisəsi genişlənməsi və divarının qalınlaşması kəskin xolesistiti 
dəstəkləyir. Subhepatik maye hər ikisində də ola bilər. 

Hər iki xəstəliyə şübhə varsa və ya birlikdədirlərsə ilk növbədə xolangioqralik 
üsullarla öd yolları yoxlanılmalıdır. Daş tapılarsa ERXPQ ilə çıxarılması və sonra 
xolesistektomiya edilməlidir. Daş tapılmayan hallarda isə kəskin pankreatit 
söndükdən sonra, xəstəni xəstəxanadan çıxarmadan (adətən 4-7-ci günlərdə) təcili 
əməliyyat edilməlidir. 

Mirrizzi sindromu 

Mirrizzi sindromu öd kisəsi axacağındakı daşın ümumi qaraciyər axacağını sxması 
və ya tıxaması nəticəsində əmələ gələn mexaniki sarılıqdır. Bu sindrom bir neçə 
klinik əhəmiyyətli özəlliyə sahibdir. Birincisi, sıxdma tipli obstruksiya şişlər 
tərəfindən də törədilə bildiyi üçün Mirrizzi sindromu olan xəstələrdə şişlə 
differensasiya etmək lazımdır. İkincisi, tıxanma ümumi öd axacağında yox, ümumi 
qaraciyər axacağında baş verir. Üçüncüsü, endoskopik retroqrad yolla bu daşların 
çıxarılması çətin olur və ya mümkün olmur. Nəhayət, əməliyyat vaxtı geniş kisə 
axacağı və umumi öd axarı divarının böyük defekti ilə rastlaşılır ki, bunun aradan 
qaldırılması texni ki çətinlik törədir. 

Patogenezi 

İki amil sindromun baş verməsində önəmli rol onayır. Birincisi, kisə axacağının 
umumi öd axacağına paraleli yerləşməsi və xoledoxa aşağıda açılması. İkincisi, 
kisədə böyük daşların olması. Bu amillər Mirrizzi sindromunun iki klinik-morfoloji 
formasının meydana gəlnəsinə şərait yaradır. 

Birinci tip Mirizi sindromunda kisə axacağı xoledoxa paralel yerləşir və axacağa 
pərçim olunmuş böyük daş hepatikoxoledoxu sıxaraq mənfəzini daraldır. Prosesin 
başlanğıcında kisə axacağı selikli qişasındakı iltihab və ya kiçik daşlar mənfəzi 
tıxayaraq kisə axacağının genişlənməsinə və böyük daşların miqrasiyasına şərait 
yaradır. Mövcud iltihab və pərçimlənmiş daş iki axacaq arasındakı zərif olan 
arakəsməni sıxaraq qaraciyər axacağının da mənfəzinin daralmasına səbəb olur 
(Şəkil 7). Arakəsmə birinci tipin önəmli cəhəti olub MRXQ-də görünə bilir və 
endoskopik retroqrad yolla daşın çıxarılmasına mane olur. 


143 









N.Y.Bayramov. Öd yollarının cərrahi xəstəlikləri 



Şəkil 8. II tip Mirrizzi sindromunun əmələ gəlməsi 

Kisə axacağında uzun müddət pərçimlənmiş daş və ya destruktiv iltihab arakəsməni 
nekroza uğradaraq qaraciyər axacağı divarında geniş deşik açır. Yəni, bilio-biliar 
fistul əmələ gəlir. Daş bu deşikdən hepatikoxoledoxa keçir və daşın bir hissəsi kisə 
axacağını, digər hissəsi isə qaraciyər axacağını tıxayır. Bu hal ikinci tip Mirrizzi 
sindromu adlanır (Şəkil 8). Bəzi hallarda isə öd kisəsi boynunda yerləşən daş kisə 
divarını və xoledox divarını nekroza uğradaraq bu formanı törədə bilir. ERXPQ-də 
bu daşlar görünə bilir, lakin çıxarılması çətin olur. 

Bəzi hallarda daş kisə axacağının bayır divarını nekroza uğradaraq periton 
boşluğuna düşə bilir, absess, hətta enterik fıstullar əmələ gətirə bilir. 

Sindromun hər iki foması mexaniki xolestaza səbəb olur. Xolangitlə ağırlaşma 
ikinci formada daha şox rast gəlir. 

Klinikası 

Klinik olaraq Mirrizzi sindromu mexaniki sarılıq əlamətləri ilə biruzə verir. Bəzi 
hallarda isə kəskin xolesistit və xolangit əlamətləri də qoşula bilir. 

Diaqnostikası 

Əvvəllər Mirrizzi sindromu adətən əməliyyat vaxtı müəyyən olunurdu. Buna səbəb 
spesifik kinik əlamətlərinin olmaması və ERXPQ-nin həssaslığının zəif olması idi. 
Son vaxtlar MRXQ-nin istifadəsi Mirrizzi sindromunun əməliyyatönü 
diaqnostikasına şərait yaradır. 

Əməliyyatönü dövrdə klinik olaraq mexaniki sarırlığı, xolangiti, sarılıqla muşayət 
olunan kəskin xolesistiti olan xəstələrdə Mirrizzi sindromuna şübhə yarana bilir. 
USM mexaniki sarılıq və daş əlamətlərini ortaya çıxarır. Lakin USM-nin Mirrizzi 
sindromu üçün spesifik əlamətləri yoxdur. Ancaq bəzi əlamətlər- 

hepatikoxoledoxla yanaşı kisə axacağının geniş olması, distal xoledoxun 
genişlənməməsi kimi əlamətlər şübhə yarada bilər. 

ERXPQ tıxanmanm yerini, bəzi hallarda isə xarakerini göstərə bilir. Kisə 
axacağının qaraciyər axacağı ilə birləşdiyi yerdə böyük daşla tıxanma II tip 
sindromun mövcud olduğunu, kompressiya isə I tip sindroma şübhəni göstərir. Çox 
nadir hallarda I tip sindrom aydin şəkildə - daşla kompressiya və paralel axacaqlar- 
görünə bilir. Mirizi sindromuna şübhə yaradan digər bir ERXPQ əlaməti daşın 
çıxarıla bilməməsidir. ERXPQ-nin ən böyük çatışmayan cəhəti sıxılma əlaməti 
olan hallarda bunun daşa, yoxsa şişə bağlı olduğunu göstərə bilməməsidir. 

MRXQ həm öd yolları daxilindəki, həm də ətrafdakı dəyişiklikləri dəqiqliklə 
göstərə bilir və Mirrizzi sindromunun diaqnostikasında önəmli əhəmiyyətə 
sahibdir. Kisə axacağının qaracəyər axacağına açıldığı yerdə daşla tıxanma, 
axacağın daşla sıxılması, paralel genişləniş axacaqlar Mirrizzi sindromunu göstərir. 
Bununla yanaşı MRXQ daşı şişdən ayınnada önəmli vasitə hesab olunur. 

Bunlara baxmayaraq hələlik Mirrizzi sindromunun əməliyyatönü diaqnostikası 
qənaətbəxş sayılmır. MRXQ-nin geniş istifadəsi bu mərhələdə diaqnostika 
imkanlarını artıra bilər. 

Əməliyyat vaxtı diaqnostika Mirrizzi sindromunun təyin edilməsinin əsas etapı 
sayılır. Öd kisəsi axacağının, xarici öd yollarının diqqətli müayinəsi sindromu 
dəqiqləşdirməyə imkan verir. Xoledox səviyyəsində daş, infiltrat, geniş kisə 
axacağı sindroma şübhə yaradır. Belə hallarda öd kisəsi dibindən başlayaraq 
yatağından ayrılır, boyun səviyyəsində açılaraq daşlar çıxarılır. Zondla müayinə və 
əməliyyatdaxili xolangioqrafiya (ƏDXQ) vasitəsi ilə xoledoxun, kisə axacağının 
vəziyyəti, varsa, sindromun tipi dəqiqləşdirilir. Laparoskopik əməliyyatlarda kisə 
axacağının geniş olması və anatomiyanın dəqiq görünməməsi Mirrizzi sindromuna 
şübhə yaradır. Belə hallarda ƏDXQ etmək və ya açığa keçmək tövsiyə olunur. 
Əməliyyatın laparoskopik olaraq davam etdirilməsi təcrübəli cərrah olduqda və ya 
əməliyytönü diaqnostikada I tip sindrom təyin edildikdə doğru sayıla bilər. 

Müalicəsi 

Daşı çıxararaq öd axınını bərpa etmək, geniş kisə axacağını və divar defektini ləğv 
etmək, öd kisəsini çıxarmaq Mirrizzi sindromunun əsas müalicə hədəfləridir. 
Mirrizzi sindromuna məxsus üç xüsusi cəhət onunun müalicəsini xoledoxolitiazın 
hazırda geniş istifadə olunan müalicəsindən (Endoskopik yolla daş çıxarma və 
laparoskopik xolesistektomiya) fərqləndirir: endoskopik retroqrad yolla daşın 
çıxarılmasının çətin olması, geniş kisə axcağı və axacaq divarında geniş defekt. 
Açıq üsulla əməliyyat Mirrizzi sindromunun hazırda ən çox tövsiyə olunan güvənli 
müalicə üsulu olmasına baxmayaraq laparoskopiyanın, ERPXQ-nin geniş 

Əməliyyatönü 

tapılıb 


Mirrizzi 

syndromu 



Xəstə qeyri- 
operabeldir 


Xəstə operabeldir 


Laparoscopik 



Tipi 


Tipli 


Əməliyyat vaxtı 
tapılıb 

Açıq - 


Dibindən ayırma 
Daşları çıxarma 
Hissəvi xolesistektomiya 
Yoxlama və İOXQ 


Tip 1 


Tipli 


Endoscopik daşçıxarma, 
çadırlama (stend) 

Açıq və ya 

laparoskopik əməliyyat 


XE + İOXQ 


Açığa keçmək 


XE tamamlama 


Xoledoxoplastika 

XDA 

XYA (Ru tipli) 

T drenaj 


Şəkil 9. Mirrizzi sindromunda müalicə taktikası 


yayılması son illər sindromun azinvaziv yolla müalicəsinə ümüd yaradır. 
Laparoskopik əməliyyat yalnız I tipdə və təcrübəli cərrah olduqda tövsiyə olunur. 
Xəstənin vəziyyətini, diaqnozun müəyyənləşdimə mərhələsini və imkanları nəzərə 
alaraq hazırda Mirrizzi sindromunun müalicəsinin aşağıdakı şəkildə aparılması 
tövsiyə olunur (Şəkil 9). 

Diaqnoz əməliyyatdan əvvəl müəyyənləşibsə xəstənin vəziyyəti nəzərə alınır. 
Qeyri-operabel xəstələrdə palliativ müalicə- daş çıxarılmısı və/və ya çadırlama 
(stend) yerinə yetirilərək öd axını saxlanılır. Əməliyyat oluna bilən xəstələr isə ya 
birbaşa ya da endoskopik retroqrad yolla daş çıxarılmasına çalışıldiqdan sonra 
əməliyyat edilir. Daş çıxarılmışsa və sindrom I tipdirsə laparoskopik əməliyyat 
seçilə bilər. Qalan hallarda açıq əməliyyat tövsiyə olunur. 

Diaqnoz laparoskopik əməliyyat vaxtı qoyularsa, daş çıxarıldiqda, ƏDXQ edilə 
bilərsə və sindrom I tipdirsə əməliyyat laproskopik olaraq davam etdirilərək 
xolesistektomiya edələ bilər. Qalan hallarda açığa keçmək tövsiyə olunur. 

Mirrizzi sindromu açıq əməliyyat vaxtı tapılarsa və ya şübhə yaranarsa, öd kisəsi 
dibindən başlayaraq yatağından ayrılır. Boynuna çatdıqda kisə buradan kəsilib 
götürülür (hissəvi xolesistektomiya) və axacaqdan daşlar çıxarılır. ƏDXQ edilərək 
öd yollarının vəziyyəti dəqiqləşdirilir. Mirrizzi sindromu I tip olarsa kisə axacağı 
bağlanılır və ya tikilir (axacaq genişdirsə). Sindrom II tip olduğu hallarda ümumi 
axacağın divarındakı defekti ləğv etmək üçün öd kisəsi qalığından istifadə edilir. 
Xoledoxoplasika, xoledoxoduodenoanastomoz, Ru tipli xoledoxo-yeyuno- 

anastomoz yerinə yetirilə bilər. Aşırı iltihabi prosess anastomoz qoyulmasına imkan 
vermədikdə “T” drenaj qoyulur. 

Beləliklə, hazırda açıq əməliyyat Mirrizzi sindromunda əsas diaqnostika və müalicə 
vasitəsi sayılır. Əməliyyatdansonrakı dövrdə həyati vacib funksiyalarla yanaşı 
qaraciyər, böyrək funksiyaları izlənilir, infuziya, xolangitin profilaktikası üçün 
antibiotikoterapiya aparılır. 

TEST SUALLARI 

1. Kəskin xolesistitn ən çox rast gələn səbəbi hansıdır? 

a) Daşlar 

b) Xolesterin polipi 

c) Bədəndə böyük yanıqlar 

d) Böyük əməliyyatlar 

2. Aşağıdakı amillərdən hansı təkbaşına (birbaşa olaraq) kəskin xolesistitə səbəb 
ola bilməz? 

a) Daşlar 

b) Xolesterin polipləri 

c) Bağırsaq infeksiyası 

d) İntraarterial (qaraciyər arteriyasına) kimyaterapiya 

3. Kəskin xolesistitdə infeksiyanın rolu ilə əlaqədar hansı ifadə doğrudur? 

a) İnfeksiya əksər hallarda kəskin xolesistit törədə bilir 

b) Kəskin xolesistitli xəstələrin hamısında öd tərkibində infeksiya tapılır 

c) Kəskin xolesistitdə infeksiya prosesə adətən ikincili qoşulur və gedişi 
ağırlaşdıran amil hesab olunur 

d) İnfeksiya kəskin xolesistit gedişinə ciddi təsir etmir 

4. Kəskin daşlı xolesistitin patogenezini hansı daha düzgün ifadə edir? 

a) daşla tıxanma—» hipertenziya—» işemiya—» iltihab 

b) daşla tıxanma—» infeksiya—» iltihab 

c) daşla tıxanma—» işemiya—» iltihab 

d) daşla tıxanma—» iltihab—» infeksiya 

5. Aşağıdakılardan hansı olarsa kəskin xolesistit mütləq baş verər? 

a) Kisədə infeksiya 

b) Kisə boynunda blok 

c) Kisədə hipertenziya 

d) Kisə divarında kəskin işemiya 

6. Kəskin xolesistitlərin spontan sönməsində ən önəmli rol oynayan hansıdır? 

a) İnfeksiyanın aradan qalxması 

b) Tıxanmanın aradan qalxması 

c) İltihab bölgəsinin piyliklə hüdudlanması 


149 





N.Y.Bayramov. Öd yollarının cərrahi xəstəlikləri 


d) Oddi sfinktorunun gövşəməsi 

7. Kəskin xolesistitin gedişi ilə əlaqədar hansı yalandır? 

a) Kəskin xolesistit əksər hallarda ağırlaşmalarla nəticələnir. 

b) Kəskin xolesistit xəstələrin yarısında spontan sönür, yarısında 
destruktiv formaya keçir. 

c) Spontan sönən kəskin xolesistit təxminən 30% hallarda bir ay ərzində 
təkrarlaya bilir. 

d) Ağırlaşmalar təxminən 10% hallarda rast gəlir və daşın xoledoxa 
keçməsinə, perforasiyaya və iltihabın artmasına bağlıdır. 

8. Aşağıdakı əlamətlərdən hansısı kəskin xolesistitə şübhəni azaldır? 

a) Üç saatdan az davam edən öd sancısı 

b) Merfi simptomu 

c) Sağ qabırğaaltında ağrılı kütlə 

d) Leykositoz 

9. Aşağıdakı müalicə tədbirlərindən hansı təkbaşına istifadə edilərsə kəskin 
xolesistiti söndürə bilər? 

a) Antibiotikoterapiya 

b) Spazmolitiklər 

c) Dekompressiya 

d) İnfüziya 


10. Kəskin xolesistitin radikal müalicəsi hansıdır? 

a) Antibiotikoterapiya 

b) İltihabəlehinə dərmanlar 

c) Dekompressiya 

d) Xolesistektomiya 

11. Kəskin xolesistitin müalicəsi ilə əlaqədar hansı yalandır? 

a) Kəskin xolesistiti olan xəstələrdə əməliyyat ön planda tutulmalıdır 

b) Kəskin xolesistiti olan xəstədə iltihabı söndürdükdən sonra əməliyyat 
etmək lazımdır 

c) Kəskin xolesistit əməliyyata birbaşa göstərişdir. Ağırlaşmalar varsa 
təcili, yoxdursa erkən əməliyyat aparılır 

d) Konservativ müalicə və dekompressiya əməliyyata əks göstəriş olan 
xəstələrdə aparıla bilər 

12. Hansı kəskin daşsız xolesistit üçün xarakterik deyil? 

a) Kritik vəziyyətdəki xəstələrdə və böyük əməliyyatlardan sonra 5-7-ci 
gündə ortaya çıxır. 

b) Yerli əlamətlərin az hallarda rastlanması və səbəbsiz qızdırma, 
leykositoz və amilazemiya olduqda şübhə yaranması. 

c) Sürətli gedişə, destruktiv fonnalara, ağırlaşmalara və ölümə yüksək 
tezlikdə səbəb olma. 

d) İnfeksiyon amilin əsas rol oynaması 

13. Kəskin daşlı və daşsıs xolesistitlərin fərqləri haqqında hansı düzgün deyil? 

a) Tıxanma və hipertenziya daşlı xolesistitdə, işemiya və nekroz isə daşsız 
xolesistitdə önəmli patogenetik amildir. 

b) Yerli əlamətlər daşlı xolesistitdə həmişə, daşsızda isə az hallarda rast 
gəlir. 

c) Daşlı xolesistit qadınlarda, daşsız isə kişilərdə daha çox rast gəlir. 

d) Daşlı xolesistitdə mütləq əməliyyat lazımdır, daşsız isə konservativ 
müalicə olunurlar. 

14. Aşağıdakılardan hansı kəskin xolesistiti inkar edə bilər? 

a) Yerli ağrı və ağrılığın olmaması 

b) USM-də divarın 3 min olması 

c) Sintoqrafiyada öd kisəsinin görünməsi 

d) Leykosit sayının və hərarətin nonnal olması 


15. Aşağıdakılardan hansı kəskin xolesistit üçün patoqnomonikdir? 

a) Sağ qabırğaaltında gərginlik, ağrılıq. 

b) USM-də kisə divarının qalınlaşması və ətrafında maye. 

c) Sintoqrafiyada kisənin görünməməsi. 

d) heç biri. 

16. Kəskin xolesistitdə hansı dəyişiklik həmişə rastlanmır? 

a) Divarın bütün qatlarının qalınlaşması. 

b) Kisənin yığıla bilməməsi və ya bloku. 

c) Kisədaxili təzyiqin artması. 

d) Kisə ətrafında eksudasiya 

17. Kəskin xolesistit üçün hansı xarakterik deyil? 

a) ALT və AST artması. 

b) QF artması. 

c) Amilazanm 1000 TV/l-dən çox artması. 

d) Bilrubinin 80 mmd/l-ə qədər artması. 

18. Hansı əlamət xronik daşlı xolesistit tutmasını inkar edə bilər? 

a) 6 saatdan çox davam edən ağrı 

b) Sağ qabırğa altında palpator ağrı 

c) Sarılıq 

d) Leykositoz 

19. Hansı əlamət öd kisəsi diskineziyasım dəqiqləşdirir? 

a) Öd sancısı 

b) Yağlı qidalara dözümsüzlük 

c) USM-də daş tapılmaması 

d) Kisənin 35%-dən az yığılması 

20. Klinik, labarator və USM əlamətlərinə görə kəskin xolesistiti kəskin 
appendisitdən ayırmaq çətin olan xəstədə nə edərsiniz? 

a) Konservativ müalicə edərək xəstəni müşahidədə saxlamaq. 

b) KT etmək 

c) Pararektal kəsiklə laparotomiya. 

d) Laparoskopiya 

Seminar 9 


KƏSKİN DAŞSIZ XOLESİSTİT 

ÖZƏT 


1. Kəskin daşsız xolesistit öd kisəsinin kəskin iltihabı olub daşlı xolesistitə 
nəzərən az (10% və 90%) rast gəlir. 

2. Öd kisəsi iltihabında əsas başladıcı və aparıcı mexanzm divar işemiyasıdır. 
Daşsız xolesistitdə işemiya mikrosirkulyasiyanın pozulması nəticəsində 
meydana gəlir və adətən ağır xəstələrdə (yanıqlar, böyük travma, 
əməliyyatlar, sepsis, kəskin ürək-damar yetməzliyi və s.) rast gəlir. 

3. Kəskin daşsız xolesistit bir çox cəhətinə görə daşlı xolesistitdən fərqlidir. 

4. Kəskin daşlı xolesistitdən fərqli olraq kəskin daşsız xolesistit daha çox 
kişilərdə və kritik xəstələrdə rast gəlir, patogenezində birincili işemiya əsas 
rol oynayır, ağır gedişli olub spontan sönmür, 75% halda qanqrena inkişaf 
edir, yüksək letallığa səbəb olur (40%), xəstələrin az hissəsində (25%) 
klassik əlamətlər görünür. 

5. Kritik xəstələrdə izah olunmayan hərarət, leykositoz və hiperamilazemiya 
kəskin daşsız xolesistitə yüksək şübhə yaradır. Dəqiqləşdirmək üçün 
görüntüləmə ilə (USM, KT, sintoqrafiya) kisədə böyümə, divar 
qalınlaşması, ətrafında maye və kisə bloku təyin edilməlidir. 

6. Xolesistektomiya xəstəliyin radikal müalicəsidir. Əməliyyata ciddi əks 
göstərişlər olarsa ilk etapda xolesistostoma qoyula bilər. 


TƏRİFİ 

Kəskin daşsız xolesistit öd kisəsinin daş olmadan kəskin iltihabıdır. Kəskin daşsız 
xolesistit bir çox cəhətinə görə daşlı xolesistitdən fərqlidir (Cədvəl 1). Ən mühüm 
cəhətləri ağır gedişli olması, nekrozun və ağırlaşmaların yüksək tezlikdə rast 
gəlməsidir. Yəni daşsız kəskin xolesistit sadəcə daş olmadan iltihabi proses deyil, 
kisədə nekrozun inkişafı ilə xarakterizə olunan xəstəlikdir. Ona görə də bu 
xəstəliyi bəzi ədəbiyyatlarda fülminant, nekrotik, birincili qanqrenoz xolesistit 
kimi ifadə edirlər. 

Cədvəl 1. Kəskin daşlı və daşsız xolesistitlərin diferensasiyası 

Kəskin daşlı xolesistit 

Kəskin daşsız xolesistit 

Rastgəlnıəsi 

Səbəbi, risk 
faktorları 

90-95% 

Qadınlar (80%) 

Daş 

5-10% 

Kişilər (80%) 

Yaşlı və kritik xəstələr, böyük 
əməliyyatlar, travmalar və 
yanıqlar qeyri-stabil 
hemodinamika, kimyaterapiya 

Patogenezi 

Gedişi 

Daşın axacağı tıxaması və 
kisədaxili hipertenziya 

50% halda spontan sönür, 
50% halda infeksiya 
qoşulur, 10% halda 
ağırlaşmalar, letallıq <1% 

Divarın birincili işemiyası 

Spontan sönmür, əksər hallarda 
(75%) qanqrena inkişaf edir, 
letallıq 10-50% 

Klinikası 

Əksər hallarda (75%) 
klassik əlamətlərlə biruzə 
verir (öd sancısı, yerli 
ağrılıq, Merfi simptomu, 
hərarət) 

Klassik əlamətlər az hallarda 
(25%) rast gəlir. İzah 
olunmayan hərarət, leykositoz 
və hiperamilazemiya yüksək 
şübhə yaradır. 

Diaqnozu 

Klinik əlamətlər, USM və 
leykositoz 

USM (böyümə, divar 
qalınlaşması, kisəətrafi maye) 

KT digər xəstəliklərin təsdiqi və 
ya inkarı üçün vacibdir 
Sintoqrafiya gərəkə bilir. 

Müalicəsi 

Xolesistektomiya əksər 
hallarda mümükün olur 

Xolesistektomiya və ya 
dekompressiya (USM altında 
kateter, xolesistostoma, 
endoskopik retroqrad 
xolesistostoma) 


SƏBƏBLƏRİ 

Kəskin daşsız xolesistit kritik xəstələrdə, kəskin ürək-damar yetməzliyi və böyük 
əməliyyatlardan sonra, tromboemoliyalarda, sistemik vaskulitlərdə, spesifik 
infeksiyalarda, immuno-supressiv xəstələrdə və yaşlılarda rast gəlir (Cədvəl 2). 
Kritik xəstələr və böyük əməliyyalar keçirən xəstələr kəskin daşsız xolesistitin ən 
çox rast gəldiyi hallardır. Hemodinamikası qeyri-stabil olan yaşlı xəstələrdə 
xolesistit risqi artır. Bəzi hallarda kəskin xolesistitin səbəbini təyin etmək mümkün 
olmur. 

PATOGENEZİ 

Öd kisəsi divarında 

mikrosirkulyasiyanın pozulması - 
işemiya və nekroz kəskin daşsız 
xolesistitin aparıcı mexanizmdir 
(Şəkil 1). Kisənin durğunluğu 
köməkçi mexanizm, infeksiya isə 
daşlı xolestitdə olduğu kimi prosesə 
ikincili qoşulan amildir. 

Hesab edilir ki, kritik xəstələrdə və 
böyük əməliyyatlarda 

hemodinamikanın pozulması, şok, 
hipovolemiya, splanxik 

vazospazm, tromboemboliya, 
mikrotromboz və s. selikli qişada 
hipoperfüziya ilə nəticələnir. 
Sistemik vaskulitlər, infeksiyalar, 
divar işemiyasına səbəb ola bilirlər. 
İşemiya bir tərəfdən selikli qişanın 
ödə davamlılığını azaldır, digər 
tərəfdən iltihabi prosesə təkan verir. 
Durğunluq isə bu proseslərin 
sürətlənməsinə şərait yaradır. 
Nəticədə divar nekrozu meydana 
gələ bilir. İnfeksiyanın qoşulması 
isə nekrozu sürətləndirir. 

Bənzətmə şəkilində baxılarsa, 
kəskin daşsız xolesistitin 
patogenezi stress xoralarının 
patogenezinə bənzəyir. 


Cədvəl 2. Kəskin daşsız xolesistitin 
səbəbləri. 

1. Kritik xəstələr (qan dövranı 
yetməzlikləri) 

• Sepsis 

• Yanıq 

• Travma 

• Orqan yetməzliyi 

• Tromboemboliya 

2. Əməliyatlardaıı sonra 

• Ürək əməliyyatları 

• Aorta əməliyyatları 

• Böyük qeyri-biliar əməliyyatlar 

3. Vaskulitlər və kollagenozlar 

• Poliarteritis nodoza 

• Qırmızı qurd eşənəyi 

4. İnfeksiyalar 

• Salmonella 

• CMV 

• QİDS 

5. Sümük iliyi köçürülməsi 

6. Bilinməyən 


GEDİŞİ 

Kəskin daşsız xolesistitin gedişi daşlı xolesistitdən ciddi fərqlənir - daşsız xolesistit 
daha ağır gedişdir (Cədvəl 1 və Şəkil 1). Xəstələrin əksəriyyətində (75%) destruktiv 
dəyişiklik və ağırlaşmalar meydana gəlir. Xəstəliyin spontan sağalma halları çox az 
rast gəlir. Daşsız xolesistit yüksək letallıqla (10-50%) seyr etməklə də daşlı 
xolesistitdən (~1%) fərqlənir. Yüksək letallıq kritik vəziyyətlə, destruktiv 
dəyişikliyin və perforasiyanın çox olması ilə əlaqədardır. 

Perforasiya 


Şəkil 11. Kəskin daşsız xolesistitin patogenezi və təbii gedişi 
KLİNİKASI 

Daşın olmaması, kritik xəstələrdə rastlanması, sürətli, ağırlaşmalı və yüksək 
letallıqla seyr edən gediş xüsusiyyətləri ilə yanaşı kəskin daşsız xolesistitin ən 
önəmli cəhətlərindən biri də klinik təzahürünün zəif olmasıdır. Daşlı xolesistitlərdə 
rast gəlinən klassik öd sancısı, yerli ağrılıq, Merfi simptomu, leykositoz daşsız 
xolesistitlərdə 25% hallarda görünə bilir. Xəstələrin əksəriyyətində yerli əlamətlər 
- ağrı, ağrılıq olmur və ya çox zəifdir. İzah olunmayan hərarət, leykositoz və 
hiperamilazemiya kəskin xolesistitə şübhə yarada bilər. 

Kritik xəstələrdə kəskin xolesistit istənilən dövrdə meydana gələ bilir. 
Əməliyyatlardan sonra isə adətən 5-7 günlərdə klinik olaraq təzahür edir. 

DİAQNOSTİKASI 

Kəskin daşsız xolesistitin əksər hallarda diaqnozunu erkən təyin etmək mümkün 
olmur. Bu bir tərəfdən xəstəliyin sürətli gedişi ilə, digər tərəfdən xəstənin 
reaktivliyinin zəifləməsi, dərmanların təsiri və ağır xəstəliyin əlamətlərinin 
qarışması ilə əlaqədardır. Ona görə də kəskin daşsız xolesistitin diaqnozu yüksək 
klinik şübhə və görüntüləmə diaqnostikasına əsaslanır. 

Öd sancısı, sağ qabırğaaltında ağrı, 
ağrılıq, Merll əlaməti olan xəstələrdə 
kəskin xolesistit şübhəsi çox 
yüksəkdir. Lakin bu hal xəstələrin 
3/4-ündə olmur. 

Kritik xəstələrdə izah olunmayan 
hərarət, leykositoz və ya amilazemiya 
olarsa kəskin xolesistit şübhəsi 
yaranmalıdır. 

Əməliyyat keçirən xəstələrdə 5-7 
günlərdə yuxarıdakı əlamətlərdən hər 
hansı biri varsa (sağ qabırğaaltında 
ağrı, ağrılıq, qızdırma, leykositoz, 
hiperamilazemiya) kəskin xolesistitə 
görə müayinə aparılmalıdır. 

Diaqnozu dəqiqləşdirmək üçün 
görüntüləmə üsulları istifadə edilir - 
USM, KT və sintoqrafıya (Cədvəl 3). 

Divar qalınlaşması (3-4 nım), kisənin 
böyüməsi, ətrafında maye və 
sonoqrafik Merfi simptomu ən 
xarakterik əlamətlərdir. KT eyni 
əlamətləri göstərməklə yanaşı digər 
xəstəlikləri də təyin edə bilir. 

Sintoqrafiyada kisənin bloku görünür. Lakin bu hal durğun kisələrdə də görünə 
bilir. Kisənin görünməsi kəskin xolesistit diaqnozunu inkar edir. Yəni sintoqrafiya 
kəskin xolesistiti təsdiq etməkdən daha çox inkar etmək üçün faydalıdır. 


Cədvəl 3. Kəskin daşsız xolesistitin 
diaqnostik kriteriyaları 

Klinik əlamətlər (yüksək şübhə 
əlamətləri) 

sağ qabırğaaltında ağrı, 
ağrılıq, Merfi simptomu, izah 
olunmayan hərarət, leykositoz 
və hiperamilazemiya (kritik 
xəstələrdə və ya əməliyyatdan 
sonrakı 6-7-ci günlərdə). 

Görüntüləmə (dəqiqləşdirmə 

kriteriyaları) 

USM, KT, sintoqrafiya 

Kisə divarının qalınlaşması 
(>4 mm) 

Kisə ətrafında maye 

Kisə daxilində hava, ayrılmış 

selikli qişa 

Kisənin sintoqrafik bloku (blokun 
olmaması diaqnozu inkar edir) 


MÜALİCƏSİ 


Kəskin daşsız xolesistitin müalicəsi təcili xolesistektomiya və ya dekonıpressiyadır. 
Xolesistektomiya ilk seçənəkdir. Xəstənin vəziyyəti əməliyyat üçün yüksək risk 
təşkil edirsə təcili dekompressiya edilir. 

Dekompressiya üçün USM altında kateterizasiya, yerli keyləşdirmə ilə 
xolesistostomiya və ya endoskopik retroqrad xolesistostomiya aparıla bilər (Şəkil 
2). Endoskopik dekompressiya texniki cəhətdən çətindir. Lakin, kateterizaziya və 
ya xolesistostoma mümkün olmadıqda (massiv assit, koaqulopatiya) alternativ 
üsuldur. Dekompressiya bəzi hallarda əsas müalicə ola bilər. Lakin, sağalan 
xəstələrin əksəriyyətində müəyyən dövrdən sonra xolesistektomiya lazım gəlir. 
Əməliyyat olunmasına baxmayaraq kəskin daşsız xolesistitlərdə ölüm faizi 
yüksəkdir - təxminən 40% 

Cərrahi xolesiststoma Kateter xolesiststoma Endoskopik 

xolesiststoma 

Şəkil 2. Kəskin xolesistitdə kisənin dekompressiya üsulları 


Profilaktikası 

Öd kisəsinin durğunluğunun xolesistitdə meyl faktoru olduğunu nəzərə alaraq kisə 
motorikasını təmin etmə profilaktik tədbir saydır. Bunun üçün erkən qidalandırma 
və motoriklər tövsiyə olunur. Xolesistokinin gündəlik istifadəsinin faydalı 
olduğuna dair məlumatlar var. 

TEST SUALLARI 


1. Kəskin daşsız xolesistitin patogenezini hansı daha düzgün ifadə edir? 

a) tıxanma—» hipertenziya—» işemiya—» iltihab 

b) hipertenziya—» infeksiya—» iltihab 

c) işemiya—» hipertenziya—» infeksiya 

d) işemiya—» iltihab<-» hipertenziya 

2. Aşağıdakılardan hansı olarsa kəskin xolesistit mütləq baş verər? 

a) Kisədə infeksiya 

b) Kisə boynunda blok 

c) Hipertenziya 

d) Kisə divarında kəskin işemiya 


3. Aşağıdakı müalicə tədbirlərindən hansı təkbaşına istifadə edilərsə kəskin daşsız 
xolesistiti söndürə bilər? 

a) Antibiotikoterapiya 

b) Spazmolitiklər 

c) Dekompressiya 

d) İnfüziya 

4. Kəskin daşsız xolesistitin radikal müalicəsi hansıdır? 

a) Antibiotikoterapiya 

b) İltihabəlehinə dərmanlar 

c) Dekompressiya 

d) Xolesistektomiya 


5. Hansısı kəskin daşsız xolesistit üçün xarakterik deyil? 

a) Kritik vəziyyətdəki xəstələrdə və böyük əməliyyatlardan sonra 5-7-ci 
gündə ortaya çıxır. 

b) Yerli əlamətlərin az hallarda rastlanması və səbəbsiz qızdırma, 
leykositoz və amilazemiya olduqda şübhə yaranması. 

c) Sürətli gedişə, destruktiv fonnalara, ağırlaşmalara və ölümə yüksək 
tezlikdə səbəb olma. 

d) İnfeksiyon amilin əsas rol oynaması 

6. Kəskin daşlı və daşsıs xolesistitlərin fərqləri haqqında hansı düzgün deyil? 

a) Tıxanma və hipertenziya daşlı xolesistitdə, işemiya və nekroz isə daşsız 
xolesistitdə önəmli patogenetik amildir. 

b) Yerli əlamətlər daşlı xolesistitdə həmişə, daşsızda isə az hallarda rast 
gəlir. 

c) Daşlı xolesistit qadınlarda, daşsız isə kişilərdə daha çox rast gəlir. 

d) Daşlı xolesistitdə mütləq əməliyyat lazımdır, daşsız isə konservativ 
müalicə olunurlar. 

7. Aşağıdakılardan hansı kəskin daşsız xolesistiti inkar edə bilər? 

a) Yerli ağrı və ağrılığın olmaması 

b) USM-də divarın 3 min olması 

c) Sintoqrafiyada öd kisəsinin görünməsi 

d) Leykosit sayının və hərarətin nonnal olması 

Seminar 10 


XRONİK DAŞLI XOLESİSTİT 

(ÖD SANCISI) 

ÖZƏT 


1. Xronik daşlı xolesistit (XrDX) öd daşının kisə axacağını təkrarlayan 
müvəqqəti tıxaması nəticəsində kisədə yaranan morfofunksional 
dəyişikliklərlə (durğunluq, hipoaktiv kisə, fibroz, iltihab) xarakterizə 
olunur. Klinik olaraq öd sancısı (6 saata qədər davam edən kəskin ağrı) 
və kisədə daş ilə ortaya çıxır, laborator göstəricilərdə adətən dəyişikliklər 
olmur. 

2. Öd sancısı sindrom kimi daşın törətdiyi bir çox xəstəliklərin başlanğıc 
mərhələsi ola bilər. 

3. XrDX tutmasında aparıcı patogenetik mexanizm kisə axacağının daşla 
müvəqqəti tıxanmasıdır. Tıxanma kisə bloku və kisədaxili hipertenziya 
törədərək ağrıya səbəb olur. Klinik və laborator olaraq ciddi zədələnmə 
və iltihab görünmür. 

4. Tıxanma əksər hallarda (90%) spontan və ya spazmolitik və 
ağrıkəsicilərlə adətən 6 saata qədər, ən gec isə 24 saat ərzində keçib gedir. 
Tutmalar 6%/il tezlikdə və xəstələrin 70%-ində təkrarlayır. Təkrarlanan 
tutmalar öd kisəsi fibrozuna, durğun kisəyə, Oddi fibrozuna, xronik 
pankreatitə gətirib çıxarır. XrDX tutması 10% halda və 1%/il tezlikdə 
ağırlaşmalara səbəb ola bilər - kəskin xolesistit və pankreatit, 
xoledoxolitaz və xolanqit və s. 

5. Ağrı əsas klinik əlamətidir, sağ qabırğaaltı və ya epiqastral yerləşir, sağ 
çiyinə, boyuna, yayıla bilir, təxminən 50% halda yeməkdən 0,5-1 saat 
sonra başlayır, kə kin və sancışəkilli başlayır, 0,5-1 ərzində artır, 1-6 saat 
davam edir, sonra azalır, ən gec 24 saat sonra tam keçir, ürəkbulanma, 
qusma ilə müşayət oluna bilər. 

6. Obyektiv müayinədə öd kisəsi proyeksiyası ağrılı ola bilir və bu 24 saata 
qədər görünə bilər. Bir çox hallarda müayinədə heç nə tapılmır. 

7. Laborator göstəricilərdə dəyişiklik olmur. İltihab (leykositoz), zədələnmə 
(ALT, AST), xolestaz (bilirubin QF) göstəricilərində artmanın olması 
yanaşı xəstəliyi və ya ağırlaşmanı göstərir. 

8. USM öd kisəsində daş, sintoqrafiya ilk saatlarda (<6 saat) kisə blokunu 
göstərir. Kisədə iltihab, öd yollarında və ətrafında patologiya görünmür. 

9. XrDX tutması üçün diaqnostik şərtlər: 

10. Sağ qabırğaaltı və ya epiqastric nahiyyədə 6 saatdan çox davam etməyən 
ağrı. 

11. Öd kisəsində daş 

12. Klinik, laborator və görüntüləmə ilə iltihabi, xolestatik və zədələnmə 
əlamətlərinin olmaması və 12-24 saatlıq izləmədə də ortaya çıxmaması 

13. XrDX-in radikal və «qızıl standart» müalicəsi laparoskopik 
xolesistektomiyadır. Ağır ürək-ağciyər yetməzliyi istisna olarsa 
laparoskopik xolesistektomiyaya mütləq əks göstəriş yoxdur. 


TƏRİFİ 

Öd daşının kisə axacağını müvəqqəti tıxaması nəticəsində 6 saata qədər davam edən 
ağrı ilə biruzə verən, klinik və laborator olaraq iltihab və ya xolestaz meydana 
çıxmayan hal ədəbiyyatda öd sancısı və ya xronik daşlı xolesistit adı ilə adlandırılır. 
«Öd sancısı» termininin tərəfdarlarına görə klinik - laborator olaraq öd kisəsi və 
yollarında zədələnmə olmadığı və ağrı fünksional-spastik xarakter daşıdığı üçün öd 
sancısı tennini daha doğrudur. 

Xronik daşlı xolesistit termininin tərəfdarlarına görə: sancı prosesin mahiyyətini 
yox əlamətin göstəricisidir; ağrı sancışəkilli yox həm də küt şəkilli ola bilər; 
tutmalar təkrarlaya bilir - xroniki; klinik-laborator olaraq ortaya çıxmasa da 
histoloji olaraq öd kisəsində 70-80% hallarda müxtəlif dərəcədə dəyişikliklər - 
fibroz, bitişmələr, durğunluq, iltihab əlamətləri tapılır və sonuncular 24 saata qədər 
görünə bilir. Öd daşı xəstəliyinə görə əməliyyat aparılmış 1000 nəfərdən çox 
xəstənin öd kisəsinin histoloji müayinələrimizdə “normal öd kisəsi ” tapılmamış, 
əksər hallarda iltihabi dəyişiklik qeyd edilmişdir. 

Öd sancısına xəstəlik kimi yox, sindrom kimi baxmaq daha düzgün olardı. Çünki 
öd daşı xəstəliyinin səbəb olduğu tıxanma xəstəliklərinin əksəriyyəti başlanğıc 
mərhələdə öd sancısı kimi başlanır: kəskin başlayan ağrı, ilk saatlarda laborator və 
görüntüləmədə ciddi dəyişiklik yoxdur. Bu prosesin «bilinən öd sancısı », yoxsa 
başqa xəstəlik (məsələn, kəskin xolesistit, xoledoxolitiaz və s.) olduğu isə adətən 
12-24 saat ərzində dəqiqləşir. 


162 







Seminar 10. Xronik daşlı xolesistit (Öd sancısı) 



Şəkil 1. Xroniki daşlı xolesistitin patogenezi və gedişi 

Bunları nəzərə alaraq öd sancısını xəstəlik növü kimi yox sindrom və ya ilkin 
diaqnoz kimi qəbul etmək daha düzgün olardı. Öd sancısı ilə başlayan xəstəlik 6 
saat, ən geci isə 24 saat ərzində aradan qalxarsa xronik xolesistit tutması kimi, 
davam edərsə isə kəskin xolesistit, xoledoxolitiaz və s. kimi qəbul edilir. 

Burada xronik daşlı xolesistit (XrDX) və öd sancısı eyni mənada işlənəcəkdir. 

PATOGENEZİ 

Daşların öd kisəsi axacağmı müvəqqəti tıxaması XrDX-nin baş verməsində önəmli 
mexanizmdir (Şəkil 1). Daşın axacağı tıxaması kisənin blokuna, selikli qişa 
qıcıqlanması və zədələnməsinə səbəb olur. Qıcıqlanma kisənin yığılmasını və 
sekresiya törədir. Nəticədə kisədaxili hipertenziya meydana gəlir ki, bu da özünü 
ağrı şəklintdə göstərir. Başlanğıcdakı hipertenziya bloka və öd kisəsi yığılmalarına 
bağlı olduğu üçün ağrı sancışəkilli olur. Bir saatdan sonra sekresiyaya bağlı 
genişlənmə, əzələlərdə yorulma və işemiya daimi ağrının baş verməsinə səbəb olur. 
Bu dövrdə divardakı venoz axın pozulması kisədaxili təzyiqi daha da artırır. 
Durğunluq və ya hipertenziya sindromu adlanan bu qüsurlu dövran («tıxanma—> 
sekresiya —> hipertenziya—> venoz durğunluq —> hipertenziya ») tıxanma davam 
etdikcə inkişaf edir. XrDX üçün xarakterik olan tıxanmanın 6 saat ərzində aradan 
qalxmasıdır. Daş geriyə qayıdaraq və ya xoledoxa keçərək kisədə tıxanma və 

hipertenziyanın aradan qalxmasına şərait yaradır. Durğunluq sindromu müvəqqəti 
xarakterli olduğu üçün kisədə ciddi zədələnmə olmur. Lakin bu proseslər kisə üçün 
izsiz keçmir. Təkrarlanan tıxanmalar kisə divarında, boynunda fibroza, selikli qişa 
və əzələlərin fu nk sional pozulmasına səbəb olur. Bunlar isə daş əmələgəlməsi üçün 
şəraiti daha da «yaxşılaşdırırlar». 

Bu xəstələrdə 24 saata qədər əməliyyat aparılarsa, çıxarılan kisələrdə venoz 
durğunluq və zəif iltihab əlamətləri tapılar. Bu da prosesdə iltihabın başladığını və 
rol oynadığını göstərir. 

GEDİŞİ 

Xronik daşlı xolesistit tutması əksər hallarda (90%) ilk 6 saatda spontan və ya 
konservativ (ağrıkəsici, spazmolitik) tədbirlərlə aradan qalxır. Çox az hallarda ağrı 
zəif də olsa 24 saata qədər davam edə bilir. Bu tutmadan sonra xəstələrin 30%-ində 
tutma təkrarlanmaya bilər (Şəkil 1). Lakin xəstələrin təxminən 70%-ində öd sancısı 
təkrarlanır. Təxmini hesablamalara görə təkrarlama ildə 6% təşkil edir. Klinik və 
laborator olaraq zədələnmə əlamətləri görünməsə də tutmalar öd kisəsində iltihaba, 
fibroza, kisə funksiyalarının pozulmasına, öd yollarında isə Oddi fibrozuna, xronik 
pankreatitə səbəb ola bilir. 

Xronik daşlı xolesistit tutmaları zamanı təxminən 10% halda kisədə tıxanma aradan 
qalxmır və ya daş ümumi öd axarına keçir. Nəticədə ağırlaşmalar - kəskin 
xolesistit, xoledoxolitiaz, pankreatit və s. baş verir. Tutmaların ağırlaşma tezliyi 
təxminən 1%/il təşkil edir. 

KLİNİKASI 

Öd sancısı özünü ağrı ilə biruzə verir, klinik və laborator müayinədə ciddi 
dəyişikliklər olmur. 

Ağrı xəstələrin təxminən yarısında yeməkdən, xüsusən də yağlı, qıcıqlandırıcı 
yeməklərdən 0,5-1 saat sonra başlayır. Bu öd kisəsinin yığılması və daşın axacağı 
tutması ilə əlaqədardır. Xəstələrin digər yarısında isə ağrı müxtəlif səbəblərdən - 
fiziki aktivlik, soyuq, həyəcan vaxtı - hətta yuxuda ikən başlaya bilər. 

Ağrı adətən kəskin, sancışəkilli başlayır, 15-30 dəqiqə ərzində artır, bir saatdan 
sonra eyni intensivlikdə 6 saata qədər davam edir. Sonra öz-özünə və ya ağrıkəsici, 
spazmolitik təsirindən keçir. Nadir hallarda ağrı 24 saata qədər davam edə bilir. 

Öd ağrısı xarakterik olaraq sağ qabırğaaltı və epiqastral nahiyyədə olur, sağ çiyinə, 
boyuna yayıla bilir. Xəstələrin bəzisində ağrı ürək nahiyyəsinə yayılaraq 
stenokardiyanı xatırlada bilər. Bu ədəbiyyatda xolesisto-kardial sindrom adlanır və 
adətən öd kisəsinin boynunda yerləşən iri daşlarda rastlanır. 

Ağrı ürəkbulanma və az hallarda 1 -2 dəfəlik qusma ilə müşayət olunur. Qusmadan 
sonra ağrı keçmir. Öd sancısı üçün köp, gəyirmə, dispepsiya xarakterik deyil. 
Anamnezdə bir çox hallarda bu tip ağrıların əvvəllər də olduğu bildirilir. Tutmalar 
arasında dəqiq vaxt yoxdur. 

Belə xəstələrin müayinəsində sağ qabırğaaltı nahiyyədə ağrılıq təyin edilir. Ağrılıq 
tutma vaxtı bəlirgin olur, bir gün ərzində isə zəifləyərək aradan qalxır. 

Bəzi hallarda heç bir yerli əlamət müəyyən edilməyə bilir. Digər əlamətlər - 
gərginlik, Şötkin və s. öd sancısında olmur. Bunların mövcudluğu kəskin xolesistit 
üçün xarakterikdir. 

Laborator müayinələrdə adətən ciddi dəyişiklik olmur. Tutmanın xarakterik klin ik 
əlamətləri olan xəstələrdə bilirubin, QF və ya amilaza artması varsa xoledox 
daşından şübhələnmək lazımdır. 

Ultrasəs müayinəsində öd kisəsində daşlar və ya öd çöküntüsü təyin edilir. USM 2 
mm-dən böyük daşları 95-98% həssaslıqla göstərir. Müayinədə kisənin böyüdüyü 
görünə bilər, lakin divar qalınlaşması və ya ətrafında mayenin olması kəskin 
xolesistit üçün xarakterikdir. 

DİAQNOSTİKASI 

Sağ qabırğaaltı və ya epiqastral 
nahiyyədə kəskin başlayan ağrı 
öd sancısı şübhəsi doğurur. 

Əvvəllər bu şəkildə tutmaların 
olması, yeməkdən sonra 
başlama, sağ çiyinə və ya 
boyuna irradiasiya bu şübhəni 
artırır, olmamaları isə bu 
şübhəni aradan qaldırmır. 

Öd sancısı diaqnozunu 
dəqiqləşdirmək üçün üç şərtin 
olması lazımdır: xarakterik 
ağrı, öd kisəsində daş, 
laborator və klinik 
göstəricilərdə ciddi dəyişikliyin olmaması. 

Klinik praktikada önəmli məsələ öd sancısının təbiətini müəyyən etməkdir. Yəni, 
“bunun XrDX tutması (bəzi müəlliflərə görə əsl öd sancısı) yoxsa daşa bağlı 
xəstəliklərin (kəskin xolesistit, pankreatit, xoledoxolitaz, xolanqit və s.) başlanğıc 
mərhələsidirmi və ya bunlarla ağırlaş acaqmı? ” məsələsinin 

müəyyənləşdirilməsidir. Bu məsələnin həlli üçün iki prinsipə riayət edilməlidir: 
əlavə əlamət və dəyişikliklərə diqqət və vaxt ərzində dəyişiklik. 

Müayinə vaxtı ağrı ilə yanaşı iltihab və/və ya xolestaz əlamətləri (sarılıq, yerli 
gərginlik, Şötkin, UİS əlamətləri - taxikardiya, hərarət, taxipnea, leykositoz, 
bilirubin, QF, amilaza, ALT və AST artmaları, USM-də kəskin xolesistit, 
xoledoxolitiaz, pankreatit əlamətləri) olması klassik «öd sancısı» (XrDX tutması) 
diaqnozunu inkar edir. 

XrDX tutması üçün ağrının və ağrılığın 6 saat ərzində azalması, ən gec 24 saat 
ərzində isə tam aradan qalxması, klinik, laborator və USM göstəricilərində 
dəyişikliyin meydana çıxmaması xarakterikdir. İzləmə vaxtı ağrının 6 saatdan çox 


Şəkil 2. Xroniki daşlı xolesistitin diaqnostik 
kriteriyalan 


1. Sağ qabırğaaltı və ya epiqastrik 
nahiyyədə 6 saatdan çox davam 
etməyən ağrı 

2. Öd kisəsində daş 

3. Klinik, laborator və görüntüləmə ilə 
iltihabi, xolestatik və zədələnmə 
əlamətlərinin olmaması və 12-24 saatlıq 
izləmədə də ortaya çıxmaması 

davam etməsi, yeni klinik, laborator, USM əlamətlərinin ortaya çıxması 
ağırlaşmanın olduğu və ya başladığını göstərir. Bu xəstələrdə ağırlaşmanın 
xarakterini dəqiqləşdirmək gərəkir. 

MÜALİCƏSİ 

Xronik daşlı xolesistitin radikal və «qızıl standart» müalicəsi laparoskopik 
xolesistektomiyadır. Xolesistektomiya mənbəyin, daşın və xəstəliyin aradan 
qaldırılması ilə yanaşı ağırlaşmaların profilaktikası üçün vacib tədbirdir. 
Əməliyyatın tutmadan sonrakı ilk gündə aparılması məqsədəuyğundur. Əvvəllər 
laxtalanma pozulmaları, sirroz, hamiləlik, qarın boşluğunda keçirilmiş 

əməliyyatlar, ürək və ağciyər 
yetməzlikləri laparoskopik 

xolesistektomiyaya mütləq əks 
göstəriş sayılırdı. Hazırkı texniki 
imkanlar sayəsində laparoskopik 
əməliyyata spesifik əks göstəriş 
yoxdur. Yəni, əməliyyata 
ümumiyyətlə əks göstəriş yoxdursa 
xəstədə xolesistektomiya laparoskopik üsulla aparılmalıdır. 

Daşın ləğvi üçün mövcud olan əritmə, əzmə üsulları hazırda geniş istifadə olunmur 
və tövsiyə edilmir. Çünki ağırlaşmaları yüksək, effektivlikləri azdır, «xəstə öd 
kisəsi» və litogen amillər qaldığı üçün 6-12 ay ərzində daş yenidən əmələ gəlir. 
Əritmə üsulu hüdudlu göstərişlərlə və xolesistektomiyaya əks göstəriş olan 
xəstələrdə aparıla bilər. 


XrDX müalicəsi 


Laparoskopik xolesistektomiya 


AĞIRLAŞMALARI 

XrDX-in ən çox rast gələn ağırlaşmalarına kəskinləşməni, Jibrozu, kirəcləşnıəni 
göstərmək olar. 

XrDX-nin kəskinləşməsi 

Qeyd edildiyi kimi təkrarlayan XrDX tutmaları kisədə izzis keçmir və adətən zəif 
dərəcədə iltihabi dəyişikliklərə səbəb olur. Bunlar kəskin iltihaba keçə bilər ki, buna 
kəskin xolesistit və ya kroniki xolesistitin kəskinləşməsi deyilir. Kəskinləşmə bütün 
klinik əlamətləri və müalicə xüsusiyyətlərinə görə kəskin xolesitit ilə eyni olduğu 
üçün bunları ayrı-ayrı şəkildə təqdim etmənin kilinik əhəmiyyəti yoxdur. 

Fibrotik kisə 

Təkrarlayan iltihabi prosesin nəticəsi olaraq kisədə fibrotik toxuma inkişaf edir. 
Kisə kiçilməklə (büzüşmə) yanaşı dolma-boşalma funksiyasını da itirir. Bəzən bu 

kisələr USM-də “ daşla dolu, lakin ödsiiz kisə” şəkilində görünür. Klinik olaraq 
fili rolik kisələr vaxtaşırı təkrarlayan sancılar verə bilər və ya asimptomatik ola 
bilərlər. Fibrotik kisələrdə xərçəng riskinin artdığını nəzərə alaraq asimptomatik 
olsalar da çıxarılması lazımdır. 

Kirəcləşmiş kisə 

Xroniki iltihabın nəticələrindən biri olan kalsifikasiya öd kisəsində də rast gəlir. 
Kirəcləşmə kisəni bütövlükdə və ya hissəvi tuta bilər. Kirəçləşmiş kisələri USM, 
KT və MRT ələ təyin etmək mümükündür. Bəzən böyümüş kisələr palpasiya 
edilirlər. Kirəcləşmiş kisələrdə xərçəng risqi çox yüksəkdir və bəzi hallarda bu iki 
prosess birlikdə rast gəlir. Bunu nəzərə alaraq belə kisələr çıxarılmalıdır. 

ƏDƏBİYYAT 

Əsas ədəbiyyat 

1. Ağayev B.A. Cərrahi Xəstəliklər. Bakı 2001 

2. Blumgart LH. Surgery ofthe Liver and Biliary tract. 3 d ed. 2000 

3. Cuschieri SA, Steel RJ, Moossa AR. Essential Surgical Practice. Basic and 
Special Surgical training. 4 th ed. 2001 

4. Feldman M, Friedman LS, Sleisenger MH. Sleisenger and Fordtrans 
Gastrointestinal and Liver disease. 7 th ed. Vol I, 2002. 

5. Oxford textbook of Surgery V.l, 1999 

6. Rob and Smith’s Hepatobiliaıy and Pancreatic Surgery. 2. ed. 1996 

7. Sabiston. Textbook of Surgery 16 ed., 2001, p. 1112-1143 

8. Schwartz S.I. et al. Principles of Surgery. 17. ed. pp 1467-1499. 1999 

9. Sherlock S, Dooley J. Disease ofthe liver and biliary tract. 11-th ed. 2001 

10. Sultanov H.A. Cərrahi Xəstəliklər. Bakı 2000 

11 .Surgical Ancıtomy and Embriology. Surgical Clinics of North America 
Vol 73, no 4, 1993 

12. Zudema GD . Shackelford’s Surgery of Alimentary tract , Vol III, 4 ed, 
2001 

Əlavə ədəbiyyat 

1. Ahmed A, Cheung RC, Keeffe EB. Management of gallstones and their 
complications. Am Fam Physician. 2000 Mar 15;61(6): 1673-80, 1687-8. 

2. Browning JD, Horton JD. Gallstone disease and its complications. Semin 
Gastrointest Dis. 2003 Oct; 14(4): 165-77. 

3. Cuschieri A. Management of patients with gallstones and ductcıl calculi. 
Lancet. 2002 Sep 7;360(9335):739-40. 

4. Fletcher DR. Gallstones. Modern management. Aust Fam Physician. 2001 
May;30(5):441-5. 


167 






N.Y.Bayramov. Öd yollarının cərrahi xəstəlikləri 


5. Gambiez L. How should biliary lithiasis be managed? Gastroenterol Clin 
Biol. 2001 Jan;25(l Suppl):İS 128-39. 

6. Jayanthi V, Surendran R, Prasanthi R, et al: Surgical practice in 
symptomatic and asymptomatic gallstone disease. Indian J Gastroenterol. 
2002 Jul-Aug;21(4): 142-4. 

7. Keulemans YC, Venneman NG, Gouma DJ, van Berge Henegouwen GP. 
New strategies for the treatment of gallstone disease. Scand J Gastroenterol 
Suppl. 2002;(236):87-90. 

8. Meshikhes AW. Asymptomatic gallstones in the laparoscopic era. J R Coll 
Surg Edinb. 2002 Dec;47(6):742-8. 

9. Moreno M. Surgical treatment of biliary lithiasis: where does thefuture lie? 
Rev Invest Clin. 2001 Jan-Feb;53(l):ll-2. 

10. Mulvihill SJ. Surgical management of gallstone disease and postoperative 
complications. Semin Gastrointest Dis. 2003 Oct;14(4):237-44. 

11. Persson GE, Ros AG, Thulin AJ. Surgical treatment of gallstones: changes 
in a defined population during a 20-year period. Eur J Surg. 
2002; 168(l):13-7. 

12. Schriefers KH, Smague E. Surgical indications in the asymptomatic 
gallstone. Langenbecks Arch Chir. 1986;369:89-96. 

13. Van Hoe L. Imaging prior to laparoscopic cholecystectomy: 
transabdominal US, CT, and MR1. Acta Gastroenterol Belg. 2000 Jul- 
Sep;63(3):293-4. 

14. Vetrhus M, Soreide O, Solhaug JH, et al: Symptomatic, non-complicated 
gallbladderstone disease. Operation or observation?A randomizedclinical 
study. Scand J Gastroenterol. 2002 Jul;37(7):834-9. 

15. Vogt DP. Gallbladder disease: an update on diagnosis and treatment. Cleve 
Clin J Med. 2002 Dec;69(12):977-84. 


168 





Seminar 10. Xronik daşlı xolesistit (Öd sancısı) 


TEST SUALLARI 

1. XrDX kəskinləşməsi ilə kəskin xolesistiti necə fərqləndirmək olar? 

a) Klinik əlamətlərinə görə 

b) Laborator göstəricilərə görə 

c) USM əlamətlərinə görə 

d) Patohistoloji müayinəyə görə 

2. XrDX-də kisədə hansı dəyişiklik baş verə bilər? 

a) Fibroz, kirəcləşmə 

b) Polip, xolesteroz 

c) Leykositar infiltrasiya 

d) Hamısı 

3. Aşağıdakı asimptomatik halların hansı əməliyyata göstərişdir? 

a) Fibrotik kisə 

b) Kirəcləşmiş kisə 

c) Xronik daşlı xolesistit tutması 

d) Hamısı 

4. Aşağıdakı əməliyyatdaxili əlamətlərin hansı XrDX üçün daha 
xarakterikdir? 

a) Böyümüş kisə 

b) Kisə divarının qalınlaşması 

c) Kisə ətrafında fibrotik bitişmələr 

d) Kisə ətrafında maye 

5. Aşağıdakılardan hansı XrDX üçün diaqnostik kriteriya sayılmır? 

a) Altı saaatdan az davam edən ağrı 

b) Öd kisəsində daş 

c) İltihab əlamətlərinin olmaması 

d) Xolestatik enzimlərin 2 dəfədən çox artması 

6. XrDX aşağıdakıların hansına səbəb olmaz? 

a) Kisə xərçəngi 

b) Xoledox kisti 

c) Kəskin pankreatit 

d) Xoledoxolitiaz 

7. Əvvəllər bir neçə dəfə sağ qabırğaaltı nahiyyədə ağrısı olan xəstə bir gün 
əvvəl sancışəkilli başlayan və hazırda davam edən ağrı şikayətləri ilə daxil 
olur. Müayinələrdə sağ qabırğaaltı ağrılıdır, USM-də kisə böyüməsi və 
divar qalınlaşması var, leykositlər 14xl0 9 /l, xolestatik enzimlər və amilaza 
normaldır. Xəstəni hansı diaqnozla müalicə etmək düzgün olardı? 

a) XrDX 

b) XrDX tutması 

c) XrDX kəskinləşməsi 

d) Kəskin xolesistit 


8. Aşağısakı əlamətlərin hansi XrDX-ni öd kisəsi diskineziyasmdan fərqləndirir? 

a) Öd kisədində daşm olması 

b) Kisə divarında iltihab əlamətləri 

c) Kisənin yığılma funksiyasının azalması 

d) Kisə ətrafında fıbroz bitiımələrin olması 

Seminar 11 


XOLEDOXOLİTİAZ 

ÖZƏT 


1. Xoledox daşları mənşəcə birincili və ikincili ola bilərlər. Xoledox daşları 8- 
15% hallarda rast gəlir, əksəriyyəti ikincilidir. 

2. Birincili daşlar xoledoxda xəstəlik fonunda əmələ gəlirlər, bilirubin tərkibli 
və ya qarışıq ola bilirlər. Bilirubin daşları xoledoxda durğunluq (daralma, 
kistlər), iltihab və ya infeksiyanın (qlükronidaza enzimi bilirubin 
qlükronidi parçalayaraq həll olmayan bilirubinə çevirir) nəticəsində əmələ 
gəlir, yumşaq və çoxsaylıdır. Qarışıq daşlar isə spesifik infeksiyalar 
nəticəsində əmələ gəlir. 

3. ikincili daşlar öd kisəsində əmələ gələn və xoledoxa keçən daşlar olub 
əksəriyyəti xolesterin daşlarıdır. 

4. Daşların təbii gedişini proqnozlaşdırmaq çətindir və daşlar əksər hallarda 
(80%) ağırlaşmalara səbəb olur. 

5. Xoledox daşları asimptomatik ola bilir (15-20%), lakin əksər hallarda 
(80%) öd yollarında tıxanma törədərək öd axınının hissəvi (subklinik 
forma), müvəqqəti (təkrarlayan sarılıq, düşən daş), tam (mexaniki sarılıq) 
pozulmasına, iltihabi ağırlaşmaya (xolangit), pankreatitə, uzunmüddətli 
olduqda isə biliar sirroza səbəb ola bilər. 

6. Simptomatik xoledox daşları tıxanma - xolestaz (sarılıq, xolestatik enzim 
artımı, xoledox genişlənməsi) əlamətləri ilə, xolangit və ya pankreatit 
simptomları ilə biruzə verirlər. 

7. Klinik, laborator və görüntüləmə üsullarında daş şübhəsi olan xəstələrdə 
USM və ya KT daş göstərmirsə xolangioqrafiya (MRXPQ, ERXPQ, 
ƏDXQ) etmək lazımdır. USM və KT daşı göstərə bilir, lakin inkar edə 
bilmir. 

8. Öd kisəsi daşlarından fərqli olaraq həm asimptomatik, həm də 
simptomatik xoledox daşları müalicə olunmalıdırlar. 


171 







N.Y.Bayramov. Öd yollarının cərrahi xəstəlikləri 


9. Xoledoxolitiazın müalicəsi üçün mənbənin ləğvi (xolesistektomiya, 
darlığın, sistin və ya iltihabın ləğvi), daşın çıxarılması (endoskopik, 
laparoskopik, açıq üsullar, qırma, əritmə) və ağırlaşmaların profilaktikası 
və müalicəsi lazımdır. 

10. Birincili xoledox daşlarının müalicəsində əsas hədəf xoledox patologiyasını 
anadan qaldırmaqdır. 

11. Ikincili xoledox daşlarının müalicəsində əsasən az invaziv prinsipə 
üstünlük verilməlidir:”Öd kisəsini laparoskopik, xoledox daşlarını isə 
endoskopik yolla çıxarmaq”. 

12. Bu üsullar yetərsiz və ya mümkün olmadıqda açıq - laparotomiya üsulu 
seçilməlidir. 


TƏRİFİ VƏ TƏSNİFATI 

Simptom törədib törətməməsindən asdı olmayaraq öd axacaqlarında daşın olması 
xoledoxolitiaz adlanır. Öd axacaqlarındakı daşlar mənşəyinə, yerinə, 
xolesistektomiyaya münasibətinə və törətdiyi xəstəliklərə görə təsnif edilə bilir. 
Mənşəyinə görə daşlar birincili və ikincili ola bilir. Birincili daşlar öd axacaqlarının 
özündə əmələ gəlir. Daşın əmələ gəlməsi üçün axacaqlarda patologiyanın olması 
gərəkdir. Axacaqda daralma, kistşəkilli dəyişiklik, iltihab və ya spesifik 
infeksiyalar (Clonorchis sinensis, Opisthorchis viverrini, Opisthorchis felineus, 
Ascaris) birincili daşları əmələ gətirə bilirlər (Şəkil 1). Birincili daşlar bilirubin 
tərkibli (daralmalar) və mürəkkəb tərkibli (spesifik infeksiyalar) ola bilər. 
ikincili daşlar öd kisəsində əmələ gəlib axacağa keçən daşlardır və əksəriyyəti 
xolesterin daşlarıdır. 

Daşlar ümumi öd axacağında, qaraciyər axacaqlarında və qaraciyərdaxili 
axacaqlarda yerləşə bilər. Qaraciyərxarici axacaqlardakı daşların əksəriyyəti 
ikincili daşlar olarkən, qaraciyərdaxili daşların əksəriyyətinin öd yolları 
xəstəliklərindən qaynaqlanan birincili daşlar olduğu ehtimal edilir. Daşlar öd 
kisəsindəki daşlarla birlikdə əməliyyatdan əvvəl, əməliyyat vaxtı rast gələ bilər. Öd 
kisəsi çıxarıldıqdan sonra öd yollarındakı daşlar iki cür ola bilər - unudulmuş 
(rezidual) və ya təkrarlanmış (residiv) daşlar. Unudulmuş daşlar 
xolesistektomiyadan sonrakı 2 il ərzində rast gəlirlər. Əməliyyatdan 2 il sonra rast 
gələn daşların (residiv) birincili olaraq xoledoxun özündə (öd yollarında daralma 
nəticəsində) əmələ gəldiyi ehtimal olunur. 

Daşlar səssiz - asimptomatik ola bilər və ya tıxanma törədərək simptomatik formaya 
keçə bilərlər. Tıxanmanın yerindən, dərəcəsindən asılı olaraq müxtəlif klinik 
fonnalar ortaya çıxır. Tıxanmalar hissəvi (subklinik - yalnız laborator əlamətlər 
olur), tam (mexaniki sarılıq), müvəqqəti (qısamüddətli təkrarlanan sarılıq, düşən daş 
- daş qısa müddətdə bağırsağa düşür) şəkildə ortaya çıxa bilir, iltihabla ağırlaşa bilir 
(xolangit) və ya pankreatitə, fibroza səbəb ola bilər. 


172 







Seminar 11. Xoeldoxolitiaz 




Şəkil 1. Birincili xoledox daşlarının səbəbləri 

Bu bölünmələrin önəmli klinik əhəmiyyəti vardır. Məsələn, ikincili daşlarda öd 
kisəsinin və xoledoxdakı daşın çıxarılması müalicədə yetərlidirsə, birincili daşlarda 
yalnız daşı çıxarmaq yetərli deyil, strikturu da aradan qaldırmaq lazımdır. 
Xolesistektomiyaya münasibətinə görə təsnifat xoledoxdakı daşın çıxarılması 
üsulunu seçmədə önəmlidir. Gedişinin bilinməsi isə daşın diaqnostikasında 
önəmlidir. 

İkincili daşlar daha çox rast gəlir. Simptomatik öd daşı xəstəliyində xoledoxolitiaz 
8-15% xəstələrdə rastlanır. 


ETİOLOGİYASI VƏ PATOGENEZİ 
Birincili daşlar 

Normada xoledoxda daşəmələgəlmə üçün şərait yoxdur. Daşın əmələ gəlməsi üçün 
üç önəmli mexanizmin - durğunluq, iltihab, tərkibdəyişmənin olması gərəkdir. 
Birincili daşların əmələgəlmə mexanizminə və tərkibinə görə 2 növü var: 
durğunluq (bilirubin) və infeksiya (qarışıq) daşları. 

Durğunluq daşlarının əmələ gəlməsində axacaqda staz və bu fonda bakterial 
infeksiya rol oynayır. Axacaq daralmaları və ya kistləri öd durğunluğuna səbəb 
olurlar. Bu fonda prosesə qoşulan bakteriyaların (E.coli, Klebsiella, Enterococclar 
və s.) ifraz etdikləri qlükronidaza enzimi bilirubin - qlükronidi parçalayaraq həll 
olmayan bilirubinə çevirir. Bu isə çökməyə şərait yaradır. Belə daşlar adətən 
yumşaq və sarı-qəhvəyi rəngli olurlar. Birincili daşlar adətən xoledoxun 
strikturlarında, Oddi fibrozunda, sklerozlaşdırıcı xolangitdə, xoledoxun sistlərində 
rast gəlirlər. Durğunluq mənşəli birincili daşlarda daşın özündən çox daralma klinik 

əhəmiyyət daşıyır, yəni, təkcə daşı çıxarmaq yetərli deyil, daralmanı da aradan 
qaldırmaq lazımdır. 

İnfektiv daşlar Asiya ölkələrində görünən xəstəliklərdə rast gəlir və xüsusi parazit 
və ya infeksiyaların daş törətdiyi ehtimal olunur. Xəstələrdə xoledox genişlənməsi 
və çoxlu daşlar taplır. Daşların çıxarılmasına və ciddi daralmanın olmamasına 
baxmayaraq, xəstəlik təkrarlaya bilir. Cloııorchis sinensis, Opisthorchis viverrini, 
Opisthorchis felineus, Ascaris kimi infeksiyaların xoledoxda daş əmələ gətirdiyi 
ehtimal olunur. 

Ikincili daşlar 

Ikincili daşların əksəriyyəti xolesterin, çox 
az qismi isə piqment (bərk qara) tərkiblidir. 

Bu daşların birincili olaraq öd kisəsində 
əmələ gəldiyi və kisə axaçağından keçərək 
xoledoxa düşdüyü qəbul olunur. Ikincili 
daşlar ən çox rast gələn xoledox daşlarıdır. 

Qaraciyərdaxili daşlar 

Qaraciyərdaxili daşların öd kisəsindən 
gəldiyi və ya birincili olduğu ehtimal edilir. 

Qaraciyərdaxili daşlar adətən təkrarlayan 
xolangit şəkilində ortaya çıxır və ya 
sklerozlaşdırıcı xolangitdə rast gəlir. Bu 
daşların birincili olma ehtimalı daha 
çoxdur. 

GEDİŞİ 

Xoledox daşlarının təbii gedişi dəqiq məlum deyil. Daşın aqibətində ölçüsü, səbəbi 
və axacaqların vəziyyəti önəmli rol oynayır. 

Birincili daşlar adətən onu əmələ gətirən səbəbi ağırlaşdırır: tıxanmanı və buna 
bağlı iltihabı artırır, uzadır və nəhayət biliar sirroza şərait yaradır {Şəkil 3). Digər 
xüsusiyyəti isə səbəb (daralma, durğunluq, infeksiya) aradan qalxmazsa təkrarlaya 
bilir. 

Xoledoxa düşən ikincili daşların aqibəti prinsipial olaraq aşağıdakı kimi ola bilər: 

1. Daş qısa müddət ərzində bağırsağa düşə bilər 

2. Daş xoledoxda qalar, lakin simptom törətməz 

3. Daş tıxanmaya və ya zədələnməyə səbəb olaraq ağırlaşmalar törədər 



Şəkil 2. İkincili xoledox daşları 
öd kisəsindən gələn daşlardır 

Asimptomatik 

Subklinik 

Mexaniki sarılıq 
Xolangit 
Pankreatit 
Oddi fibrozu 
Biliar sirroz 


Şəkil 3. Xoledox daşlarının gedişi 


Kiçik (2-3 min) xoledox daşları Oddi sfinktorundan keçərək bağırsağa düşə bilir. 
Bu proses simptom törətmədən və ya qısamüddətli (1-2 gün) enzim artımı şəklində 
təzahür edə bilər. Bəzi hallarda isə sarılıq, pankreatit əlamətləri də ortaya şıxa 
bilər. Vaxtaşırı düşən kiçik daşlar Oddi sfinkterində zədələnmə və fibroza səbəb ola 
bilərlər. 

Daşlar bəzən uzunmüddət ərzində (~ 2 il) xoledoxda qala bilər. Zədələnmə və 
tıxanma törətmədikcə bu daşlar təyin edilmirlər və təsadüfi müayinələrdə tapılırlar. 
Daşlar iki halda ağırlaşmaya səbəb olurlar - tıxanma və zədələnmə törədərlərsə. 
Zədələnmə iltihab və ya fibroz şəkilində ortaya çıxır və adətən tıxanma fonunda 
görünür. Daşların ən çox törətdiyi ağırlaşmalar tıxanmaya bağlıdır. Tıxanma ağrı 
və xolestaza səbəb olur, iltihabi ağırlaşmaya və uzunmüddətli olarsa biliar sirroza 
gətirib çıxara bilir. Tıxanmanın dərəcəsinə, müddətinə və ağırlaşmasına bağlı 
olaraq müxtəlif klinik formalar meydana çıxa bilər. 

Subklinik forma - klinik əlamətlər olmur, lakin laborator göstəricilərdə xolestaz 
əlamətləri (QF, QQT artışı) görünür, bilirubin normal ola bilir. Bu adətən hissəvi 
tıxanmalarda görünür. 

Təkrarlanan sarılıq iki halda ola bilər. Birincisi, xoledoxdakı daş vaxtaşırı 
yerdəyişərək tıxanmaya səbəb ola bilir. Buna «qapaq daşları» deyilir, ikincisi, 
xırda daşlar vaxtaşırı kisədən xoledoxa keçərək müvəqqəti tıxanma törədərək 
bağırsağa keçə bilərlər. Hər iki halda da müvəqqəti tıxanma sarılığı ortaya çıxır. Bu 
sarılıq proqressivləşmədən öz-özünə keçir. 

Mexaniki sarılıq daşların tam tıxanma törətməsi nəticəsində meydana gəlir, adətən 
proqressivləşən şəkildə ortaya çıxır və tıxanma sarılığının bütün əlamətləri ilə 
büruzə verir. 

Xolangit tıxanmaya iltihabın və infeksiyanın qoşulması nəticəsində baş verir 
Xolestazla yanaşı UİS, hətta septik şok ortaya çıxa bilir. 

Pankreatit ümumiyyətlə öd daşı xəstəliyinin ağırlaşması kimi 1-2% xəstələrdə rast 
gəlir və daşlar kəskin pankreatitin ən çox rast gələn (40%) səbəbidir. Kəskin 
pankreatitə səbəb olan daşlar əksər hallarda (95%) 48 saat ərzində bağırsağa 
keçirlər. 

Oddi fibrozu, papillit kiçik daşların vaxtaşırı sfinktordan keçməsi nəticəsində 
törənən mexaniki zədələnməyə bağlı ortaya çıxır. Təkrarlanan zədələnmə xroniki 
iltihaba, fibroza və sfinktor funksiyasının pozulmasına səbəb olur. Bunlar isə Oddi 
sfinktorunun disfunksiyasına gətirib çıxarırlar. Daşın törətdiyi xolestaz aradan 
qaldırılmazsa və ya təkrarlanarsa qaraciyərdə sirrotik dəyişikliyə gətirib çıxara 
bilər. 

Xoledoxdakı daşın aqibəti dəqiq məlum deyil, lakin tıxanma törətmə ehtimalı 
yüksəkdir. Ona görə də öd kisəsi daşından fərqli olaraq xoledox daşları simptom 
verib-verməməsindən asılı olmayaraq bütün hallarda çıxarılmalıdır və mənbəyi 
ləğv edilməlidir. 

KLİNİKASI 

Xoledoxolitiazın klinikasını müəyyən edən amil gediş formasıdır. Asimptomatik 
fonnada heç bir klinik əlamət olmur. Daş təsadüfi müayinələrdə və ya daşı inkar 
etmək üçün aparılan müayinədə tapılır. 

Daş tıxanma və ya zədələnmə törətdikdə klinik şəkildə ortaya çıxır. Taxınmanın 
müddəti, dərəcəsi və yerinə bağlı olaraq bir çox klinik fonnalar meydana gələ bilər. 
Subklinik forma hissəvi tıxanma nəticəsində ortaya çıxır, klinik əlaməti olmur, lakin 
laborator olaraq xolestaz əlamətləri ortaya çıxır. 

Daş tam tıxanma törədərsə klinik əlamətlər ortaya çıxır. Ağrı, xüsusən öd sancısı 
şəklində başlayan, sonra isə sağ qabırğaaltına yayılan ağrı xoledox daşları üçün 
xarakterikdir, ikinci əlamət sarılıqdır. Sarılıq adətən ağrıdan sonrakı 12-24 saat 
ərzində ortaya çıxır, ilk günlər artsa da bir həftə ərzində stabilləşir. Daş 
sarılıqlarında adətən öd kisəsi əllənmir və palpator olaraq kütlə tapılmır. Öd 
kisəsinin əllənməsi (Kurvuazye simptomu) şiş mənşəli sarılıqlar üçün xarakterikdir. 
Daş mənşəli sarılıqlarda isə öd kisəsi adətən iltihablı olduğu üçün çox böyüyə 
bilmir. 

Laborator müayinələrdə xolestaz sindromu görünür: birləşmiş və ya qarışıq 
hiperbilirubinemiya, xolestatik enzimlərdə (QF, QQT, 5-NZ) artma, qaraciyər 
enzimlərində və amilazada artma qeyd olunur. Protrombin zamanının artması qaraciyərdə 
ciddi zədələməni və ya uzunmüddətli sarılığı göstərir. Bilirubinin 200 mmol-dən çox 
artması şişlər üçün xarakterikdir. Qaraciyər enzimlərinin və amilazanın qısamüddətli 
artması və 1-2 gündə birdən birə azalması adətən daşın bağırsağa düşdüyünü göstərir. 

Klinik 

Simptomatik öd daşı 
Təkrarlayan sarılıq 
Mexaniki sarılıq 
Pankreatit 
Yaşlı (>60) xəstələr 
ŞÜbhƏ I р Laborator 

Bilirubin artışı (>1,5 mg\dl) 
Xolestaz enzimlərində atış 
Qaraciyər enzəmlərində artış 
Amilaza atışı 

Görüntülümə 

Xoledox genişlənməsi (>7-10 mm) 




Dəqiqləşmə 


Klinik forma 


USM -► 50% 

MRXQ -| 

ERXPQ >- 100% 

ƏDXQ J 

Klinik, laborator və görüntüləmənin 
birlikdə qiymətləndirilməsi 


Şəkil 4. Xoledoxolitiazda diaqnostik alqoritm 


DİAQNOSTİKASI 

Xoledoxolitiaz diaqnostikasına klassik yanaşıldıqda 3 mərhələ qət edilir (Şəkil 4): 

• xolestaza şübhə 

• daşın dəqiqləşdirilməsi 

• klinik formanın təyini 

Daşın patoqnomotik, klinik və ya laborator əlaməti yoxdur, lakin daşın törətdiyi 
dəyişikliklər daş ehtimalı yaradır. Üç qrup göstərici daşa şübhə yaradır:klinik, 
alborator və görüntüləmə əlamətləri (Şəkil 4). 

Nəzəri olaraq öd daşı xəstəliyi olan xəstələrdə xoledoxolitiaz olma ehtimalı 2%- 
dən azdır, lakin simptomatik öd daşında bu ehtimal 8-15% təşkil edir. Sarılığı olan 
xəstələrdə öd daşı inkar olunmalıdır. Pankreatiti olan xəstələrdə 30-40% hallarda 
xoledox daşı ehtimalı var. Yaşlı xəstələrdə xoledox daşı klinik olaraq zəif biruzə 
verə bilər. 

Xolestaz, qaraciyər və pankreasda zədələnmə əlamətləri olan xəstələrdə 
xoledoxolitiaz şübhəsi var. Görüntüləmədə xoledoxda genişlənmə varsa ilk 
növbədə daş düşünülür. Xoledox genişlənməsi olan xəstələrdə 50% hallarda daş 
taplır və bu göstərici ən həssas «şübhə» əlaməti sayılır. 

Qeyd edilməlidir ki, xəstədə bir əlamət olarsa daş ehtimal 30-40%, iki əlamət olarsa 
60-70%, üç əlamət olarsa daş ehtimalı 90-95% olur. 

Lakin bu əlamətlərin heç biri daşa patoqnomik deyil və dəqiqləşməsi gərəkdir. Daşı 
dəqiqləşdirmək - onu birbaşa və ya görüntüləmə ilə görmək deməkdir. 

USM xoledox daşlarının, xüsusən distal daşların təyinində yüksək həssas deyil 
(50%). USM daşı təyin edə bilər, lakin inkar edə bilməz. Endoskopik USM isə 
yüksək həssaslığa (93%) və spesifikliyə (97%) malikdir. 

Xolangioqrafiya - ERXPQ, əməliyyatdaxili, DQKXQ və MRXPQ daşın təyinində 
ən əhssas və spesifik müayinələr olub «qızıl» standart sayılır. MRT və spiral KT- 
də yüksək həssaslığa malikdir. 

MRXPQ bu üsullar arasında ən həssası və spesifiki olmaqla yanaşı qeyri-invaziv 
üsuldur. Şübhəli xəstələrdə ilk seçənək hesab olunur. MRXPQ imkanı olmayan 
hallarda ERXPQ edilir. DQKXQ isə ən son seçənək hesab olunur. Əməliyyatdaxili 
xolangioqrafiya şübhəli xəstələrdə əməliyyatönü xolangioqrafiya mümkün 
olmadıqda və ya nəticələri yoxlamaq üçün aparılır. Bu həm açıq, həm də 
laparoskopik əməliyyatlarda aparılır. 

Klinik formanın təyini üçün klinik, laborator və görüntüləmə müayinələrinin 
nəticələri birlikdə qiymətləndirir. 

MÜALİCƏ 

Xoledox daşının bəzi cəhətləri müalicə yanaşmasını təyin edir: 

1. Xoledox daşı adətən xəstəliyin ağırlaşmasıdır. Birincili daşlar xoledoxun öz 
xəstəliyi nəticəsində, i kin cil i daşlar isə öd kisəsi daşlarının ağırlaşması kimi 
meydana gəlir. 

2. Xoledox daşlarının gedişini proqnozlaşdırmaq çətindir. 

3. Xoledox daşları əksər hallarda ciddi ağırlaşmalara, hətta geriyədönməz və 
ağır proseslərə - biliar sirroz, nekrotik pankreatit, xolangitə səbəb ola bilər. 

Ona görə də öd kisəsi daşlarından fərqli olaraq, xoledox daşları bütün hallarda - 
həm asimptomatik, həm də simptomatik formada müalicə gərəkdiir. 

Xoledox daşlarının müalicəsi 3 prinsip üzərində qurulur. 

1. Mənbəyin ləğvi 

2. Daşın çıxarılması 

3. Ağırlaşmaların müalicəsi 

Səbəbin ləğvi 

Mənbənin aradan qaldırılması üçün iki qrup tədbirlər mövcuddur. Ikincili daşların 
mənbəsinin öd kisəsi olduğuna görə xolesistektomiya radikal tədbirdir. Birincili 
daşlarda öd yollarında durğunluğu və iltihabı aradan qaldırmaq lazımdır. Daralmanı 
aradan qaldırmaq üçün rezeksiya və anastomoz (bilio—biliar, bilio-enterik 
anastomoz), dilatasiya, stend istifadə edilə bilər (Cədvəl 1). Öd yollarındakı sistləri 
də aradan qaldırmaq və iltihabı prosesləri söndürmək lazımdır. Bu barədə spesifik 
bölümlərdə məlumat verilmişdir. 

Cədvəl 1. Xoledox daşlarında öd yollarının drenaj üsulları 


Üsul 

Müsbət cəhəti 

Mənfi cəhəti 

Daşın 

residivi 

Göstəriş və 
tövsiyə 

T-drenaj 

Asandır, 
laparoskopik ola 
bilər 

Striktur törədir 
Öd sızması 

Birincili 

daşlarda 

40%, 

ikincili 

daşlarda 

residivi 

azaltmır 

(10%) 

Ağır və 

riskli 

xəstələrdə 

Yan-yan 

xoledoxo- 

duodeno- 

anastomoz 

Asandır 

Reflüks qastrit 
Mədə xərçəngi 
risqi 

Öd sızması, 
absess 

Xolangit və 
xoledox güdülü 
sindromu 

Birincili və 

ikincili 

daşlarda 

residivi 

azaldır 

Yaşlı 

xəstələrdə 

Uc-yan xoledoxo- 

Xoledox güdülü 

Reflüks qastrit 

Birincili və 

Yaşlı 

duodeno- 

anastomoz 

sindromu 

yoxdur 

Mədə xərçəngi 
risqi 

Öd sızması, 
absess 

Xolangit 

ikincili 

daşlarda 

residivi 

azaldır 

xəstələrdə 

Xoledoxo- 

Öd reflüksü və 

Travmatikdir 

Birincili və 

Gənc 

yeyunostomiya 

xolangit 
ehtimalı çox 
azdır 

Endoskopik 

müdaxilə 

imkanını 

azaldır 

ikincili 

daşlarda 

residivi 

azaldır 

xəstələrdə 
və birincili 
daşlarda 

Açıq 

Böyük tomiya 

Travmatikdir. 

İkincili 

Tövsiyə 

sfinkterotomiya 

etmək olur 

Ağırlaşmaları 

çoxdur 

daşlarda 

residivi 

azaldır 

olunmur 

Endoskopik 

sfinkterotomiya 

Azinvazivdir 

Xolangit, 

10% halda daş 
çıxmır 

İkincili 

daşlarda 

residivi 

azaldır 

Yaşlı 

xəstələrdə 

İkincili 

daşlarda 

Endoskopik 
balon dilatasiyası 

Aztravmatiksir 

Təkrarlamaq 

gərəkir 

İkincili 

daşlarda 

residivi 

azaldır 

Gənc 

xəstələrdə 

İkincili 

daşlarda 

Daşın çıxarılması 

Öd yollarındakı daşın çıxarılması üçün aşağıdakı üsullar mövcuddur. 

1. ERXPQ üsulunda dilatasiya və ya sfinkterotomiya edilərək daşlar balon 
və ya tor vasitəsi ilə çıxarılır. Bu üsul hazırda xoledoxolitiazın əsas və 
standart üsuludur. 

2. Cərrahi üsulda açıq və ya laparoskopik yolla xoledox əldə edilir. Kisə 
axacağı və ya xoledoxotomiya edilərək daşlar çıxarılır. Bəzi hallarda 
duodenotomiya və sfinkterotomiya edərək daşı çıxarmaq lazım gələ 
bilir. 

3. Daşqırma üsulunda xoledoxdakı daş distant (elektrodalğa) və ya kontakt 
yolla qırılır. 

4. Əritmə üsulunda daşı əritmək üçün heparin, ursoderoksixol turşusu və 
s. maddələr istifadə edilir. 

5. T-drenajdan çıxarma əməliyyatdan sonrakı daşları çıxarmaq üçün 
istifadə edilə bilər. 

Qeyd etmək lazımdır ki, qınna və əritmə üsulları əsasən intrahepatik daşlarda 
istifadə edilir. T-drenajından çıxanna az istifadə edilir. Xoledoxdakı daşların 
müalicəsində ilk seçənək ERXPQ, ikincisi isə cərrahi üsuldur. 

Ağırlaşmaların müalicəsi 

Əksər hallarda daşın və mənbənin ləğvi ilə yanaşı ağırlaşmaların profilaktikası və 
müalicəsi gərəkdir, iltihab, xolangit ən çox rast gələn ağırlaşmalardır. 
Antibiotikoterapiya bütün hallarda aparılmalıdır. Xolangit olduqda 
antibiotikoterapiya ilə yanaşı infuziya gərəkir. Toksik xolangitlərdə isə təcili 
dekompresiya gərəkdir. Pankreatitdə infuziya, ağrıkəsici, antisekretor müalicələrlə 
yanaşı və ilk 48 saatda sfinktorotomiya aparıla bilər. 

Müalicə taktikası 

Müalicə üsulunun seçilməsində daşın səbəbi, xolesistektomiyaya münasibət və 
ağırlaşmalar ən önəmli istiqamətvericidir (Şəkil 5). 

Birincili daşların müalicəsində əsas hədəf xoledox patologiyasının aradan 
qaldırılmasıdır. Darlıqlarda rekonstruktiv əməliyyatlar və ya darlığı aradan qaldıran 
tədbirlər həyata keçirilir. Xoledoxoyeyunostomiya və endoskopik balon dilatasiyası 
ən çox tövsiyə edilən üsullardır. 

Ikincili daşların müalicəsi üçün daşın nə zaman (xolesistektomiyadan əvvəl, 
əməliyyat vaxtı yoxsa sonra) müəyyənləşdirilməsi nəzərə alınır. 

Xoledoxolitiaz 



Darlığın, kistin ləğvi Ə/əvvəl Ə/vaxtı Ə/sonra 

İltihabın müalicəsi 
Daşın çıxarılması 


EBD, EST, 
Daş çıxarma 


LapXE +ƏD/EBD, EST EBD, EST 
LapXE +ƏS/EBD, EST Daş çıxarma 

Açığa keçmə 


LapXE +ƏDXQ 


Şəkil 5. Xoledoxolitiazda müalicə taktikası 


Əməliyyatdan əvvəl xoledoxolitiaz 

Bu xəstələrdə ilk növbədə endoskopik yolla xoledoxdan daşlar təmizlənir və 1-2 
gün sonra laparoskopik xolesistektomiya edilir. Laparoskopiya vaxtı 
xolangioqraliya edərək daşların tam təmizlənməsinə əmin olmaq lazımdır. 
Xolesistektomiya üçün sarılığın tam keçməsini gözləməyə gərək yoxdur. Daşlar 
təmizlənmişsə və yol açıqdırsa xolestaz 5-6 gün ərzində keçir. 

Əməliyyat vaxtı xoledoxolitiaz 

Öd yollarında daş əməliyyat vaxtı müəyyən edilərsə və ya əməliyyatdan əvvəl 
müəyyən olunan daşı endoskopik yolla çıxannaq mümkün olmazsa, aşağıdakı 
üsullardan biri seçilə bilər. 

1. Laparoskopik XE, xoledoxotomiya və daş çıxarılması. Laparoskopik 
yolla xolangioqraliya edilərək daş dəqiqləşdirilir, xoledoxotomiya 
edilərək daşlar balonla və ya torla çıxarılır. Sonra xoledoxa T-drenajı 
qoyulur və xolangioqraliya edilir, xolesistektomiya tamamlanır. 

2. Açıq üsulla XE, xoledoxotomiya və daşın çıxarılması. Yuxarıdakı 
əməliyyatlar (XE, xoledoxotomiya, daş çıxarılması, xolangioqraliya, T— 
drenajı) laparotomiya ilə yerinə yetirilir. Bu üsul ERXPQ imkanı və ya 
laparoskopik xoledoxotomiya təcrübəsi olmadıqda və ya laparoskopik 
yolla daşı çıxarmaq mümkün olmadıqda tövsiyə olunur. Daş 
pərçimlənmişsə və çıxmazsa xoledoxoduodenoanastomoz qoyula bilər. 

3. Laparoskopik XE və əməliyyatdaxili ERXPQ. Bu üsul az istifadə edilən, 
lakin vaxt növqeyi nəzərdən ən faydalı üsuldur. Laparoskopik yolla 
xolesistektomiya edilir, eyni vaxtda ERXPQ edilərək daşlar çıxarılır. 

4. Laparoskopik XE və əməliyyatdan sonra ERXPQ edilərək xoledox daşı 
çıxarılır. Bu üsul ağırlaşma olmayan hallarda (mexaniki sarılıq, 
xolangit) istifadə edilə bilər. 

Beləiliklə, hazırki imkanlar çərçivəsində xoledoxolitiazın müalicəsi az invaziv 
prinsipə əsaslanmışdır və aşağıdakı taktika üzərində qurulur: 

• Öd kisəsini laparoskopik yolla çıxarmaq 

• Xoledox daşlarını endoskopik yolla çıxannaq 

• Açıq üsulla müalicəni laparoskopiya və endoskopiya yetərsiz və ya 
imkansız olduqda aparmaq. 

Əməliyyatdan sonrakı xoledoxolitiaz 

Əməliyyatdan sonrakı unudulmuş (2 il ərzindəki) və ya təkrarlamış (2 ildən sonra) 
daşların müalicəsində ilk seçənək ERXPQ-dir. Təkrarlayan daşlarda öd yollarında 
strikturu da yoxlamaq gərəkir. Açıq üsulla xoledoxotomiya isə ERXPQ yetərsiz və 
ya imkansız olduqda aparıla bilər. Erkən daşlar əgər T-drenajı varsa drenajdan da 
çıxarıla bilər. 

TEST SUALLARI 

1. Xoledox daşları haqqında hansı ifadə dogrıı deyil? 

a) Öd daşı xəstəliyində xoledox daşı təxminən 15% halda rast gəlir. 

b) Xoledoxdakı daşların əksəriyyəti birincilidir. 

c) Xoledoxdakı birincili daşlar axacaqdakı xəstəlik fonunda əmələ gəlir və əksəriyyəti 
bilrubin daşlarıdır. 

d) İkincili daşlar öd kisəsində əmələ gələn və xoledoxa düşən daşlardır. 

2. Xoledox daşı aşağıdakıların hansını törətməz? 

a) Mexaniki sarılıq, kəskin xolangit. 

b) Biliar sirroz. 

c) Birincili sklerozlaşan xolangit. 

d) Pankreatit. 

5. Aşağıdakılardan hansında xoledox daşma şübhə ən azdır? 

a) Anamnezdə təkrarlayan sarılıq və pankreatit. 

b) Simptomatik öd daşı. 

c) Genişlənmiş xoledox. 

d) QF normaldır. 

4. Xoledoxdakı daşı təyin etmək üçün ən dəqiq üsul hansıdır? 

a) USM 

b) Xolangiqrafiya. 

c) KT 

d) Labarator müayinə 

5. Xoledox daşını dəqiqləşdirmək üçün ilk növbədə hansını seçərsiniz? 

a) MRXQ 

b) ERXPQ 

c) KT 

d) USM 

6. Xoledox daşının müalicəsində nəyi ilk növbədə nəzərə alarsınız? 

a) Daşın birincili, ikincili olduğunu 

b) Daşın ölçüsünü 

c) Daşın yerini 

d) Daşın sayını 

7. Xoledoxdan daşı çıxarmaq üçün hansı üsulu ilk növbədə seçərsiniz? 

a) Endoskopik üsul 

b) Laparoskopik üsul 

c) Açıq üsul 

d) Qırma 

8. Xəstədə öd kisəsində və xoledoxda daş var. Nə edərsiniz? 

a) Açıq üsulla XE, xoledoxolitotomiya və T drenaj. 

b) Laporoskopik üsulla XE, xoledoxolitotomiya və T drenaj. 

c) ERXPQ ilə daş çıxarma və sonra Laparoskopik XE. 

d) Laparoskopik XE edib sonra endoskopla daş çıxarma. 

Seminar 12 


KƏSKİN XOLANGİT 


ÖZƏT 


1. Kəskin xolangit öd yolları tıxanmasma bakteriyanın qoşulması 
nəticəsində törənən hipertenziv iltihabi prosesdir, sepsisə səbəb ola 
bilər (“Ödyollarında təzyiqli irin”). 

2. Tıxanmanı törədən bütün səbəblər xolangitə şərait yaradır. Ən çox 
daşlar, darlıqlar və şişlər xolangitlə ağırlaşır. 

3. Xolangit sürətlə inkişaf edən, öz-özünə sönmə ehtimalı çox az olan, 
müalicə olunmazsa sepsisə və ölümə səbəb olan, tıxanma aradan 
qaldırılmadıqda isə təkrarlayan xəstəlikdir. 

4. Tıxanma, infeksiya, axacaqdaxili hipertenziya və UİS kəskin xolangitin 
əsas etio-patogenetik amilləridir. 

5. Kəskin xolangit əksər hallarda (70%) klassik Charcott triadası ilə 
biruzə verir: sağ qabırğaltı ağrı, sarılıq və hərarət (üşütmə ilə və ya 
üşütməsiz). Septik şok əlamətlərinin olması (hipotenziya, süur 
dəyişikliyi) ağır toksik xolangiti göstərir. 

6. Kəskin xolangitin diaqnozu klinik olaraq qoyulur.' Laborator və 
görüntüləmə ilə təsdiqlənən xolestaz və iltihab əlamətləri diaqnozu 
dəqiqləşdirir. Çətinlik olarsa xolangit şübhəsi olan bütün xəstələr 
başlanğıcda xolangit qəbul olunub müalicəyə başlanılır və diaqnoz 
dəqiqləşdirilir. 

7. Kəskin xolangitdə təcili olaraq iltihabi proses söndürülməli 
(antibiotikoterapiya, infuziya, gərəkirsə dekompressiya), sonra isə əsas 
maneə aradan qaldırılmalıdır. 

8. Bütün xəstələrdə konservativ müalicə başlanılır (antibiotiklər, 
infuziya), toksik xolangitdə və konservativ müalicə effekt verməyən 
xəstələrdə təcili dekompressiya (endoskopik, DQK, cərrahi) gərəkir. 

9. Konservativ müalicə 70%-ə yaxın xəstələrdə iltihabı söndürə bilir. 
Buna cavab verməyən xəstələrdə qaraciyər absesi, striktur, alətlə 
zədələnmə, böyrək yetməzliyi düşünülür və təcili dekompressiya 
gərəkir. 


TƏRİFİ 

Öd yollarının iltihabı xolangit və xolangiolit kimi tərif edilir. Səbəbinə və gedişinə 
görə xolangitin müxtəlif növləri var. Klinik praktikada xolangitin aşağıdakı 
fonnaları daha çox diqqət çəkir. 

Xolangiolit - kiçik öd yollarının iltihabı xəstəliyi olub adətən hepatitlə birlikdə rast 
gəlir. Viruslar, autoimmun proseslər, sarkoidoz, tuberkuloz, dərmanların təsirindən 
və köçürülən qaraciyərdə rast gələ bilir. 

Xolangit - qaraciyərdaxili və xarici böyük öd yollarındakı iltihabi xəstəliklərə 
deyilir, adətən axacaqlarda dəyişiklik və zədələnmə ilə birlikdə olur. 

Kəskin xolangit - axacaqlarının tıxanması və ya zədələnməsi fonunda meydana 
gələn bakterial infeksiyaya deyilir. Kəskin xolangit ədəbiyyatlarda kəskin bakterial 
xolangit, irili xolangit, obstruktiv xolangit və s. adlarla da qeyd edilir. 

Birincili sklerozlaşan xolangit - autoimmun xroniki iltihabi proses olub öd 
yollarının fibrozuna və xolestaza səbəb olur. Bakterial infeksiya ilə ağırlaşa bilir. 
İkincili sklerozlaşan xolangit - daşın, infeksiyanın, yad cisimlərin və ətraf 
orqanların xroniki iltihabının öd yollarında törətdiyi xronik iltihabi xəstəlik olub 
axacağın fibrotik daralmasıdır. Öd yolları strikturları bir növ ikincili sklerozlaşan 
xolangitdir. 

Hepatoxolangit - qaraciyərdaxili və xarici öd yollarında daralma, genişlənmə və 
daşla birlikdə rast gələn iltihabi xəstəliyə verilən addır, təkrarlayan piogenik 
xolangit də adlanır. 

PATOGENEZİ 

Kəskin xolangitin baş verməsi üçün iki amilin olması şərtdir (Şəkil 1): 

• Tıxanma və hipertenziya 

• Bakterial infeksiya 

Təkbaşına bu amillərin heç biri kəskin xolangit törətmir. Məsələn, mexaniki 
sarılıqda tıxanmaya baxmayaraq xolangit baş vermir. Nonnal halda öddə bakteriya 
olmamasına baxmayaraq, bəzi xəstəliklər və ya müdaxilələrdə öd yollarına 
bakteriya düşə (bakteriobilia) bilər. Lakin bu həmişə xolangitlə nəticələnmir. 

Tıxanma 



İnfeksiya 


İLTİHAB 




HİPERTENZİYA 


r 


Müal 



Müalicə 


Sönmə 70% 


Qaraciyər absesi 


Sepsis 


Kəskin xolangit = Tıxanma + İnfeksiya —> Hipertenziya ± Sepsis 


Şəkil 1. Kəskin xolangitin patogenezi 


Tıxanma bakterial infeksiyanın inkişafı üçün şərait yaradır. Tıxanma öd yollarında 
hipertenziya törədərək {hipertenziya sindromu) divarda işemiya və öd-limfa və ya 
öd-vena refluksinə səbəb olur. Öd axınının dayanması və mukozada işemiya 
infeksiyanın inkişafına şərait yaradır. İnfeksiya portal, limfatik yolla, birbaşa alətlə 
düşə bilər və ya əvvəlcədən (xronik) öd yollarında ola bilər. Kəskin xolangitdə 
adətən bağırsaq florası - E.coli, Klebsiella, Erterococc və Bacterioid-lər tapılır. 
Bakterial infeksiyanın inkişafı iltihabı prosesi alovlandırır. Bu mövcud 
hipertenziyanın artmasına və dərin mukozal zədələnməyə gətirib çıxarır. 
Hipertenziya və selikli qişa zədələnməsi bakteriyaların, iltihabi mediatorlarının 
limfaya və portal qana keçməsinə səbəb olur. Hesab edilir ki, təzyiq 280 mm H 2 O 
st. keçdikdə portal refluks baş verə bilir. Sitokinemiya və bakteremiya UİS, sepsis 
hətta septik şokun meydana gəlməsinə səbəb olur. 

Beləliklə, kəskin xolangit tıxanma fonunda baş verən bakterial iltihab qəbul edilir. 
Başqa sözlə kəskin xolangit “ öd yollarındakı təzyiqli irindir ” və ya “ kəskin xolangit 
= tıxanma + infeksiya —> hipertenziya ± sepsis Ona görə də antibiotikoterapiya, 
dekompressiya və infüziyon terapiya kəskin xolangitin təcili müalicə tədbirləridir. 


GEDİŞİ 


Kəskin xolangit sürətli gedişli ağır xəstəlikdir. Müalicə olunmazsa sepsisə və ölümə 
səbəb olur. Kəskin xolangitin klinik olaraq üç gediş forması ayrıd edilir. 

Yüngül formada, sarılıq, hərarət, ağrı və üşütmə olur, ağır UİS və ya sepsis 
əlamətləri olmur. Bu hal adətən 12-24 saatlıq konservativ müalicəyə tabe olur və 
70% hallarda rast gəlir. 

Orta ağırlıqlı formada konservativ müalicəyə baxmayaraq yaxşılaşma olmur, 25% 
halda rast gəlir. Ağır - toksik xolangit xəstələrin 5%-ində rast gəlir və septik şok 
əlamətləri (infuziyaya baxmayaraq hemodinamikanın düzəlməməsi) və orqan 
yetməzlikləri (ən çox böyrək yetməzliyi) ilə biruzə verir. 

Xolangit ümumiyyətlə, 5-10% letallığa, toksik xolangit isə 10-30% letallığa səbəb 
olur. 

Xolangit sepsislə yanaşı qaraciyər absesi ilə də ağırlaşa bilir. Bəd xassəli 
tıxanmalar, şəkərli diabet, sirroz, darlıqlı xəstələr xolangitin ağır getməsinə şərait 
yaradır. 

SƏBƏBLƏRİ 

Kəskin xolangitə səbəb olan amilləri 3 qrupda cəmləşdirmək olar (Cədvəl 1). 


Tıxanma törədən səbəblər 

Müdaxilələr 

(zədələnmə 

törədənlər) 

Kontaminasiya törətdənlər 

Daş 

ERXPQ 

Bilio-enterik anastomozlar 

Şiş tıxanması 

Stend 

Bilio-enterik fistullar 

Darlıqlar 

Balon 

Abseslər 

Təkrarlayan piogenik xolangit 

Drenaj 


Birincili sklerozlaşan xolangit 

DQKXQ 


Kistlər 




Praktik olaraq öd yolları tıxanmasını törədən səbəblərin hamısı xolangitlə ağırlaşa 
bilər. Tıxanma törədən səbəblər arasında daş, şiş tıxanmaları və darlıqar ilk yerləri 
tutur. Öd yolları müdaxilələri 7-10% hallarda xolangitə səbəb ola bilirlər. DQK üsul 
endoskopik üsula nəzərən daha çox xolangitə səbəb ola bilir (30% və 7%). 
Müdaxilələr öd yollarında zədələnmə, ödem və kontaminasiya törədərək xolangitə 
səbəb olurlar. 

KLİNİKASI 

Xolangit üçün Chancot tiriadası xarakterikdir - ağrı, sarılıq və hərarət. Ağrı sağ 
qabırğaaltı nahiyyədə yayğın şəkildə olur. Sarılıq başlanğıcda görünməyə bilər, 
lakin tezlklə ortaya çıxır. Hərarət adətən üşütmə ilə müşayət olunur. Lakin Chancot 
tiriadası xəstələrin 70%-ində görünür. 

Obyektiv müayinədə hərarət (95%), sağ qabırğaltı nahiyyədə ağrılıq (90%), sarılıq 
80%, peritonun qıcıqlanma əlamətləri (15%) tapılır. Hipotenziya və şüur dəyişikliyi 
(15%) isə sepsis və ya septik şokun olduğunu göstərir. 

Şübhə 



Ağrı 

Sarılıq 

Qızdırma 


Dəqiqləşmə 



1. Xolestaz 

Bilirubin >35 mmol/l 
QF t 

Xoledox genişlənməsi 

2. İltihab 

Qızdırma 
Leykositoz 
Sepsis əlamətləri 
Septik şok 


Şəkil 2. Kəskin xolangitiıı diaqnistikası 

Laborator müayinələrdə leykositoz (80%) və/və ya sola meyillik (bütün xəstələrdə) 
tapdır, biluribin adətən 35 mmol/l-dən yüksək olur. Bilirubin səviyyəsi bundan az 
olarsa digər xəstəliklərlə (xüsusən kəskin xolesistit) qarışdırıla bilər. QF səviyyəsi 
adətən yüksəlir. Üşütmə və hərarətin yüksək olduğu vaxt qan kulturası götürülərsə, 
xəstələrin 50%-də iki mikroorqanizm tapıla bilir. 

USM-də qaraciyərin böyüməsi təyin olunur, öd yollarında genişlənmə, daş və ya 
kütlələr tapıla bilər. 

DİAQNOSTİKASI 

Kəskin xolangit diaqnozu adətən klinik olaraq qoyulur, laborator və görüntüləmə 
müayinələri isə klinik diaqnozu dəstəkləyir. Xolangit şübhəsi olan xəstə xolangit 
kimi qəbul edilərək müayinəyə və müalicəyə başlamaq lazımdır. 

Ağrı, sarılıq və hərarət (xüsusən üşütmə və tərləmələrlə müşayət olan) əlamətləri 
(Charcott triadası) xolangit diaqnozunun təməlidir {Şəkil 2). Bunlara hipotenziya 
(septik şok) və şüur dəyişikliyi qoşularsa (Reyno pentadı) toksik xolangit olduğuna 
dəlalət edir. 

Diaqnozu dəqiələşdirmək üçün xolestaz (sarılıq, hiperbilirubinemiya, öd yolları 
genişlənməsi, enzim artması) və iltihab (ağrı, hərarət, üşütmə, tərləmə, leykositoz 
və/və ya sola meyillik, sepsis, septik şok) əlamətlərinin birlikdə olmasını 
təsdiqləmək gərəkir. 

Laborator göstəricilər iltihabı (leykositoz və/və ya sola meyillik), xolestazı 
(bilirubin, QF, QQT artması) göstərirlər. Görüntüləmə üsulları isə obstruksiya və 
səbəbi (daş, şiş, və s.) təyin etməyə imkan verir. Xolangioqrafiya (ERCP və ya 

DQKXQ) bu xəstələrdə müayinə və müalicə məqsədi ilə istifadə olunur və adətən 
diaqnozun dəqiqləşdirilməsində çox faydalıdır. 

Xolangit diaqnostikasında ikinci məsələ səbəbinin təyinidir. Xolangioqrafiya və 
tomoqrafiya bu məqsədlə ən vacib üsuldur. Mikroorqanizmi təyin etmək üçün 
antibiotikoterapiyadan əvvəl qan kulturu götürmək gərəkir. 

Üçüncü məsələ gediş formasının təyinidir. Bunun üçün ilkin təzahürlərlə yanaşı 
müalicəyə cavab da qiymətləndirilir. Xolangit əlamətləri ilə yanaşı şok 
əlamətlərinin olması (hipotenziya, mental dəyişiklik) toksik xolangiti göstərir. 
Müalicəyə 12-14 saatda cavab verən hallar yüngül, verməyən hallarda isə 
ağırlaşmaları axtarmaq lazımdır. 

MÜALİCƏSİ 

Kəskin xolangitin müalicə prinsipləri xəstəliyin etiopatogenezinə və gedişinə 
əsaslanmışdır: 

• Kəskin xolangit təcili xəstəlikdir - sürətli gedişli olub öz-özünə keçmə 
ehtimalı azdır, müalicə olunmazsa ağırlaşma və ölümə səbəb olur. 

• Kəskin xolangit tıxanma fonunda bakterial infeksiya olub hipertenziyaya 
səbəb olur, sepsislə ağırlaşa bilir: “ Kəskin xolangit = tıxanma + bakterial 
infeksiya —> lıipertenziya ±sepsis ” və ya “ Kəskin xolangit öd yollarında 
təzyiqli irinli iltihabdır”. 

• Tıxanma aradan qaldırılmazsa kəskin xolangit təkrarlaya bilər. 

Bunları nəzərə alaraq kəskin xolangitin müalicə prinsipləri aşağıdakılardır (Şəkil 
3): 

• Təcili müalicə olunmalıdır. 

• İlk növbədə iltihabı və ağırlaşmanı aradan qaldırmaq gərəkir. 

• Təkrarlamanı önləmək üçün tıxanmanı aradan qaldırmaq lazımdır. 

Xolangitin müalicəsi gecikdirilməməli, təcili müalicə tədbirlərinə başlamaq 
lazımdır. Diaqnostika çətinlik olarsa, sarılığı, ağrısı və hərarəti (üşütməli və 
üşütməsiz) olan xəstələr xolangit kimi qəbul olunaraq müalicəyə başlanılır və 
diaqnoz dəqiqləşdirilir. 

İlkin müalicə iltihabı söndürməyə yönəlmişdir və epiopatogenezinə əsaslanır: 

• Antibiotikoterapiya 

• İnfusiyon terapiya 

• Gərəkirsə dekompressiya 

Kəskin xolangitdə bağırsaq mənşəli mikrofloranm rol oynadığını nəzərə alaraq 
antibiotikoterapiya qram-neqativ və anaerob bakteriaları əhatə etməlidir. Bunun 
üçün əvvəlcə sefalosporin, gentamisin və antianaerob (metronidazol, piperasillin) 
kombinasiyası istifadə edilir. Sonra kulturun nəticəsinə uyğun antibiotik seçilir. 
İnfuziyon terapiya UİS-nin profilaktikası və müalicəsi üçündür. 

Dekompressiya 
kəskin xolangitdə 
ən vacib müalicə 
olub, öd 

yollarında 
hipertenziyanı 
aradan qaldırmaq 
üçün aparılır və 
təkbaşına 
(antibiotiksiz də) 
kəskin xolangiti 
müalicə edə bilər. 

Lakin bu tədbir 
həmişə yox, 

göstərişə görə (toksik xolangitdə, konservativ müalicə 12-24 saatda effekt 
verməzsə) istifadə olunur. Dekompessiya üç üsulla yerinə yetirilə bilər: 

1. Endoskopik drenaj (stend, nazobiliar, daşçıxarma) 

2. DQK drenaj proksimal şiş tıxanmalarında istifadə olunur. 

3. Cərrahi üsul - laparotomya və ya laparoskopiya ilə xoledoxotomiya edilir, 
daş çıxarılır, T - drenaj qoyulur. Bu üsul əvvəlkilər mümkün olmadıqda və 
ya xəstədə kəskin xolesistit olarsa göstəriş sayılır. 

Əsas müalicə tıxanma səbəbinin (daş, daralma, şiş və s.) aradan qaldırılmasıdır. 
Bəzi hallarda daşlar endoskopik və ya cərrahi üsulla ilk etapda aradan qaldırılır. Bu 
üsullar edilməmişsə və səbəb qalırsa kəskin iltihab söndükdən sonra (5-7 gün) 
cərrahi, endoskopik və s. yollarla tıxanma aradan qaldırılmalıdır: daşın çıxarılması, 
daralmanın ləğvi, şişin çıxarılması və ya drenaj (stend, anastomoz). 


>infeksiya, tıxanma və hipertenziya əsas patogenetik amillərdir 
>Sürətli gedişi var və müalicəsiz sağalma ehtimalı azdır 
>Səbəb aradan qaldırlılmazsa təkrarlaya bilər 



>Təcili müalicə lazımdır 

>Əvvəlcə iltihabı söndürmək lazımdır 

kSonra əsas səbəbi aradan qaldırılmalıdır 

Şəkil 3. Kəskin xolangitin müalicə prinsipləri 


Müalicə taktikası 

Xəstələr adətən xəstəxanaya yatırılmalıdır. Çox az hallarda, sepsis olmayan, yüngül 
xəstələrdə ambulator müalicə aparıla bilər. Xolangit şübhəsi və ya diaqnozu 
qoyulan xəstələrdə təcili olaraq konservativ müalicəyə (antibiotikoterapiya, 
infuziya) başlanılır, iltihab söndükdən sonra isə maneənin aradan qaldırılması 
tədbiri həyata keçirilir. Toksik xolangitdə və ya müalicəyə baxmayaraq 
yaxşılaşmayan xəstələrdə təcili dekompressiya gərəkir. 

Bütün xəstələrdə qan kulturu götürüldükdən həmən sonra antibiotikterapiya 
başladılır. Sefalosponirlər və antianaerob kombinasiyası qram-mənfi və anaerob 
bakteriyalara qarşı ən uyğun müalicədir. Atianaerob məqsədi üçün piperasilin 
normal dozadan 2-3 dəfə artıq miqdarda istifadə edilə bilər. İnfusiyon terapiya üçün 
qlukoza, elektrolit məhlulları (20-30 ml/kq/gün) və göstərişə görə kolloidlər istifadə 
edilir. 

Kəskin xolangit 


Antibiotikoterapiya 
infusion terapiya 


Toksik xolangit 
(Xolnagit + septik şok) 


12-24 saatlıq müalicə 

I 1 i 

Cavab yoxdur Cavab var 

Striktur 
Zədələnmə 
Böyrək yetməzliyi 
Qc absesi 


Təcili dekompressiya 

Endoskopik, DQK, *- 

Cərrahi 

Əsas müalicə 

(mənbənin aradan qaldırılması) 



iltihab sönənə 
qədər davam 
(5-7 gün) 



Şəkil 4. Kəkiıı xolaııgitin müalicə taktikası 

Xolangitin ağırlıq dərəcəsinə görə sonrakı müalicə seçilir. Toksik xolangiti 
olmayan xəstələrdə konservativ müalicə 12-24 saat davam etdirilir və nəticə 
qiymətləndirilir. İltihabın sönməsi əlamətləri görünərsə (hərarətin düşməsi, 
leykositozun, ağrının, sarılığın, bilirubinemiyanın azalması) qeyd olunarsa bu 
müalicə bir necə gün (7-10 gün) davam etdirilir. İltihab söndükdən sonra əsas 
müalicə - maneənin aradan qaldırılması yerinə yetirilməlidir. Əksər xəstələrdə 
(70%) konservativ müalicə infeksiyanı nəzarət altına alır. 

Yaxşılaşma olmayan və ya bu müddət ərzində toksik xolangit inkişaf edən 
xəstələrdə təcili dekompressiya edilməlidir. Müalicəyə cavab verməmə 
ağırlaşmalarda (Qc absesi, böyrək yetməzliyi, septikoptemiya), sirroz, striktur və 
instrumental zədələnmələrdə rast gəlir. 

Toksik xolangit əlamətləri olan xəstələrdə (hipotenziya, süur dəyişikliyi, böyrək 
yetməzliyi və s.) təcili olaraq öd yolları dekompressiyası olunmalıdır. İlk növbədə 
endoskopik üsul seçilir. Tıxanma proksimal şişlərə bağlıdırsa DQK drenaj istifadə 
edilə bilər. Endoskopik üsulda ilk növbədə öd yolları yuyulur və drenaj qoyulur 
(stend, nazobiliar), əgər imkan varsa və ya xəstənin vəziyyəti ağır deyilsə daşlar 
çıxarıla bilir. Bununla da əsas müalicə də həyata keçirilmiş olur. Bu üsullar 
imkansız olarsa təcili cərrahi əməliyyat gərəkir. Xoledoxotomiya edilir, öd yolları 
irindən, çöküntüdən, daşdan təmizlənir və xarici drenaj (T drenaj edilir). Əgər 
xəstədə kəskin xolesistit varsa (USM-də divar qalınlaşması, perixolesistik maye) 
cərrahi üsul ilk seçənək ola bilər. Xəstələrdə qaraciyər absesi olarsa abses DQK və 
ya operativ yolla drenajı edilir. 

TEST SUALLARI 

L Aşağıdakı amillərdən hansı təkbaşına kəskin xolangit törədə bilər? 

a) Tıxanma 

b) İnfeksiya 

c) Zədələnmə 

d) Heç biri 

2. Kəskin xolangitin mahiyyətini hansı ifadə daha düzgün göstərir? 

a) Öd yollarının iltihati xəstəliyidir 

b) Öd yollarının infeksiyon iltihabıdır 

c) Öd yollarında təzyiqli irinli iltihabdır 

d) Öd yollarında aseptik iltihabdır 

3. Aşağıdakılardan hansı kəskin xolangit üçün çox xarakterik deyil? 

a) Sürətli gedişli olması 

b) Sepis və septik şokla ağırlaşa bilməsi 

c) Yüksək letallıq 

d) Konservativ müalicə əksər hallarda xəstəliyi tamamilə aradan qaldırır 

4. Kəskin xolangitin diaqnostikası ilə əlaqədar hansı doğru deyil? 

a) Diaqnoz adətən klinik olaraq qoyulur 

b) Sarılıq, ağrı və hərarət varsa xolangit qəbul edilərək müayinə və 
müalicəyə başlamaq lazımdır 

c) Üç simptomdan hər hansı biri (sarılıq, ağrı, hərarət) yoxdursa kəskin 
xolangit diaqnozu inkar edilir 

d) Xolangit şübhəsi olan bütün xəstələrdə öd yollarının görüntülənməsi 
və xolestaz testləri mütləq aparılmalıdır. 

5. Hansının olması toksik xolangiti göstərir? 

a) Hərarətin 38°-dən çox olması 

b) Bilrubinin 40mmol/l-dən çox olması 

c) Antibitikoterapiya baxmayaraq yaxşılaşmama 

d) İnfuziyon terapiya baxmayaraq şokun aradan qalxmaması 

6. Aşağıdakı tədbirlərdən hansı təkbaşına kəskin xolangiti müalicə edə bilər? 

a) Antibiotikoterapiya 

b) İnfuziyon terapiya 

c) Dekompressiya 

d) Heç biri 

7. Kəskin xolangitin müalicəsi ilə əlaqədar hansı doğru deyil? 

a) İlkin olaraq iltihab söndürülməli, sonra əsas səbəb aradan 
qaldırılmalıdır 

b) Müalicə təcili şəkildə aparılmalıdır 

c) Təcili dekompressiya bütün xəstələrdə aparılmalıdır 

d) Maneənin aradan qaldırılması üçün endoskopik tədbirlər yetərli ola 
bilər 

8. Kəskin xolangitdə dekompressiya üçün hansı üsulu ən axırda seçərsiniz? 

a) Cərrahi drenaj 

b) Endoskopik stend 

c) Endoskopik nazobiliar drenaj 

d) Endoskopik dilatasiya 

9. Toksik xolangiti ə əlaqədar hansı doğrudur? 

a) Toksik xolangitdə hemodinamika adətən sabit olur 

b) Toksik xolangit əksər hallarda konservativ müalicəyə cavab verir 

c) Toksik xolangitli xəstələrin vəziyyəti ağır olduğu üçün invaziv 
tədbirlər az istifadə olunur 

d) Toksik xolangitdə vaxtı itirmədən dekompressiya etmək lazımdır 

10. Kəskin xolangitdə konseri’ativ müalicəyə baxmayaraq xəstənin vəziyyəti 

yaxşılaşmasa nə edərsiniz? 

a) Konservativ müalicəyə 48-72 saat davam 

b) Təcili dekompressiya 

c) Antibiotiklərin dozasını artırmaq 

d) Təcili cərrahi müdaxilə 

11. Xəstədə kəskin xolangit və xolesistit varsa nə edərsiniz? 

a) Konservativ müalicə 

b) Təcili dekompressiya və iltihab söndükdən sonra əsas müalicələr 

c) Təcili xolesistoktomiya və xoledox drenajı 

d) Xəstənin vəziyyətinə görə yuxarıdakılardan biri 

Seminar 13 


TƏKRARLAYAN IRINLI 

XOLANGİT 


ÖZƏT 


1. Təkrarlayan irinli (piogen) xolangit (TİX) böyük öd axacaqlarının 
(seqment, pay və ümumi öd axarı) diffuz genişlənməsi, qaraciyərdaxili 
axacaqlarda yerli darlıqlar, çoxlu daşlar və kəskin xolangitin vaxtaşırı 
təkrarlanması ilə xarakterizə olan xəstəlikdir. 

2. Xəstəlik əsasən Uzaq Şərq ölkələrində (Tayvan, Çin, Yaponiya və s.) 
rast gəlir. 

3. Səbəbi dəqiq məlum deyil. Parazitar infeksiyaların (Clonorchis, 
Opsistorchis, Ascaridis), qidalanma azlığının və genetik amillərin 
axacaqlarda zədələnmə, daşlaşma, iltihab və fibroz törədən ilkin 
mexanizmlər olduğu ehtimal olunur. 

4. Tıxanma və staza (daşa və darlığa bağlı) bağırsaq infeksiyasının 
qoşulması kəskin xolangitin ortaya çıxmasına səbəb olur. 

5. Daş, darlıq, genişlənmə və iltihabi proseslər arasında yaranan «qüsurlu 
dövran» prosesinin xronikləşməsinə - təkrarlanmasına və 
ağırlaşmalara səbəb olur. 

6. TİX sepsisə, xoledox perforasiyasma və peritonitə (68%), 
xolangiokansiromaya (2,8%) və ölümə (15%) səbəb ola bilir. 

7. Xəstəliyin əsas klinik mənzərəsini kəskin xolangit təşkil edir. 
Xolangioqrafiya və tomoqrafiya diaqnozu dəqiqləşdirmək üçün 
vacibdir. 

8. Müalicəsində ilk növbədə təcili olaraq kəskin xolangiti söndürmək, 
sonra isə təkrarlamanın qarşısını almaq lazımdır. 

9. Konservativ müalicə əksər hallarda (80-85%) kəskin xolangiti söndürə 
bilir. Toksik xolangitdə, müalicəyə cavab verilməyən hallarda və kəskin 
xolesistit inkar edilmirsə cərrahi dekompressiya etmək gərəkir. 

10. Təkrarlamanı önləmək üçün daşlar çıxarılmalı, darlıq ləğv edilməli, 
yetərli drenaj və təkrari giriş yolu təmir edilməlidir. Əməliyyatdaxili 
xoledoxoskopiya, Ru-Y tipli (hepato-kutaneo-yeyunostomiya və ya 
stendli) anastomoz tövsiyə olunur. Sol pay atrofiyasmda rezeksiya 
effektivdir. 

11. Giriş yolunun təmin edilməsi təkrarlayan darlıqlara və daşlara 
azinvaziv müdaxilə imkanı yaradır. 


TƏRİFİ 

Təkrarlayan piogenik xolangit öd yollarının endemik iltihabı xəstəliyi sayılır və 
aşağıdakı klinik-morfoloji cəhətlərə sahibdir: 

• Təkrarlayan xolangit tutmaları olur 

• Qaraciyərxarici və böyük qaraciyərdaxili öd yollarında diffuz genişləninə 
qeyd edilir 

• Qaraciyərdaxili axacaqlarda, xüsusən də sol pay axacaqlarında yerli 
daralmalar olur 

• Çoxsaylı və əsasən Ca-bilirubinat tərkibli daşlar tapılır 

Səbəi dəqiq məlum olmayan bu xəstəlik ədəbiyyatda oriental xolangiohepatit, 
hepatolitiaz kimi də adlanır. Digər xolangitlərdən fərqləndirmək lazım gəlir. 
Birincili sklerozlaşan xolangitdən fərqli olaraq TİX-də diffuz daralma yox, diffuz 
genişlənmə olur və daralmalar yerli xarakterlidir. Darlıqlardan fərqli olaraq TİX- 
də genişlənmə həm daralmadan proksimalda, həm də distalda görünür və darlıqlar 
adətən intrahepatik axacaqlarda rast gəlir. Şişə bağlı mexaniki sarılıqlarda 
qaraciyərxarici və qaraciyərdaxili bütün axacaqlarda genişlənmə qeyd edildiyi 
halda, TİX-də genişlənmə ancaq böyük axacaqları əhatə edir. Karoli xəstəliyində 
axacaqlarda genişlənmələr diffuz yox, yerli və torbaşəkilli olur. 

Xəstəlik əsasən uzaq Şərqdə və bu mənşəli insanlarda 3-40 yaşlarında çox rast gəlir. 
Bəzi ölkələrdə bu xəstəlik ən çox rast gələn kəskin qarın səbəbidir. Xəstəlik ən çox 
Tayvanda (54%), Çində (5%), Yaponiyada (3,5%) görünür. 

PAT OMORFOLOGİYASI 

TİX-də öd yollarında qeyd edilən xarakterik dəyişikliklərlə (diffuz genişlənmə, 
yerli daralmalar, daş) yanaşı təkrarlayan iltihabın və ağırlaşmaların törətdiyi bəzi 
əlavə dəyişikliklər də qeyd edilir (Şəkil 1). 

Genişlənmə xarici öd yollarını və qaraciyərdaxili böyük yolları (pay və seqment 
axacaqlarını) diffuz şəkildə tutur. Qaraciyərdaxili kiçik öd yolları isə genişlənmir. 
Ona görə də bu keçiş x o 1 angi oq ra П yada xarakterik “ nizə şəklində ” görünür. 

Qaraciyərdaxili daralmalar 



Şəkil 1. TİX-in patomorfoloji xüsusiyyətləri 


Axacaqların divarı fibrozlaşır və daralmalara səbəb olur. Daralmalar lokal şəkildə 
olub intrahepatik axacaqları daha çox tutur. Daralmadan proksimalda axacağın 
daha çox genişlənməsi (distala nəzərən) kistşəkilli boşluqlara səbəb ola bilir. Bu 
boşluqlarda daşlar daha çox rast gəlir, hətta təkrarlaya bilir. 

Daşlar xəstələrin 75-80%-ində rast gəlir, 3-7 mm ölçülü, çoxsaylı və Ca-bilirubinat 
tərkibli olur. Son illər xolesterin daşları da rast gəlir. Daşlar sol (100%), sağ 
axacaqda (73%) və xoledoxda 53% görünə bilir. Başlanğıc mərhələdə və ya 
bağırsağa düşərsə (20-25%) daşlar tapılmaya bilər. Daşların tez-tez bağırsağa 
keçməsi nəticəsində Oddi fibrozu da baş verir. 

Təkrarlayan iltihabi proses qaraciyərdə fibrotik dəyişikliyə, hətta atrofiyaya gətirib 
çıxarır. Sol qaraciyər axacağı adətən daha çox dəyişikliyə uğrayır və sol payın 
atrofiyasına səbəb ola bilir. 

Öd kisəsində kəskin, xronik iltihab və 50-70% daşlar tapılır. Xəstələrdə 
xolangiokansiroma, portal tromboz da ola bilər. 

ETİOPATOGENEZİ 

Xəstəliyin səbəbi və başlama mexanizmi dəqiq məlum deyil. Bununla əlaqədar 3 
hipotez var: infeksiya, qidalanma azlığı və genetik mexanizmlər (Şəkil 2).. 
Parasitik infeksiya hipotezinə görə endemik bölgələrdə bəzi parazitlər -Clonorchis 
sirensis, Opsisthonclıis (O. Viverinl, O.felinens, Ascaridis və s.) 

öd yollarında zədələnmə, iltihab və daşları əmələ gətirirlər. Clonorchis cinsi öddə 
30 ilə qədər qala bilir və bəzi hallarda daşlarla birlikdə tapılır. 

Qida azlığı TİX tapılan bölgələrdə çox rast gəlir. Hesab edilir ki, qida azlığı öd 
yollarında bakteremiyaya və daş əmələgəlməsinə şərait yaradır. Qida azlığı xüsusən 
də, protein aclığı bir tərəfdən immunitetin zəifləməsinə və bakterial qastroenitlərin 
tez-tez təkrarlanmasına səbəb olur ki, bu da bakteriobiliyaya, hətta iltihaba şərait 
yaradır. Digər tərəfdən isə öd yollarında qlukronidaza enzimi inhibitoru (qlukro - 
1:4- lacton) azalır ki, bu da bakteriyaların bilirubin daşları əmələ gətinnəsinə səbəb 
olur. Genetik mexanizmlər araşdınna mərhələsindədir. 

Staz, strictur və genişlənməya bağırsaq infeksiyasının qoşulması nəticəsində kəskin 
xolangit baş verir. 

Xəstəliyi başladan mexani z mi ər məlum olmasa da, törətdiyi dəyişikliklər ortadadır: 
genişlənmə, darlıq, daş, iltihab. Bu proseslərin bir-biri ilə sıx səbəb-nəticə əlaqələri 
“qüsurlu dövran’’ təşkil edərək xəstəliyin xronik gedişinə, təkrarlanmasına və 
ağırlaşmsına səbəb olur. Daş və striktur tıxanmaya, genişlənməyə, staza və iltihaba 
şərait yaradarkən, iltihab da daşa, daralmaya, fili roza və divar destruksiyasına səbəb 
olur. 

GEDİŞİ 

Kəskin xolangit tutmalarının təkrarlanması xəstəliyin klinik mənzərəsi, gedişi və 
ağırlaşmalarının özəyidir. 

Xolangit əksər hallarda (80%) konservativ müalicə ilə nəzarətə alınır, lakin əksər 
hallarda (70%) ildə 1-2 dəfə olmaq üzrə kəskin xolangit tutmaları təkrarlayır. Daş, 
striktur və staz kəskin xolangitin təkrarlanmasında önəmli rol oynayır. Təkrarlayan 
xolangit kəskin və xronik ağırlaşmalara səbəb ola bilir. Kəskin dövrdə sepsis, şok, 
xoledox perforasiyası meydana gələ bilir. Perforasiya periton, perikard, plevra, 
bağırsaq boşluğunda ola bilər və ağır serrozitlərə (peritonit, plevrit, perikardit) və 
fistullara (bilio-enterik, bilio-bronxial, bilio-kutaneoz) səbəb ola bilər. 

İltihabi prosesin ətrafa yayılması portal tromboza, hepatitə səbəb ola bilir. 
Xəstələrdə Oddi tıxanması kəskin pankreatit törədə bilir. 

Öd yollarında xroniki iltihab, durğunluq, qaraciyərdə atrofik, fibrotik, sirrotik 
dəyişiklik törədir. TİX-də sol payda atrofiya rast gəlir. İkincili biliar sirroz xəstələrin 
6,8 %-ində rast gəlir. TİX-də malqinizasiya - xolangiocansiroma (2,8%) risqi var. 
Xəstəlik ümumiyyətlə 15% letallığa səbəb olur. 

KLİNİKASI 

Xəstəlik kəskin xolangit əlamətləri ilə biruzə verir: sağ qabırğaaltı ağrı, sarılıq və 
hərarət (üşütmə və ya üşütməsiz). Müayinədə sarılıq, yüksək hərarət, sağ 
qabırğaaltı nahiyyədə ağrılıqla yanaşı hepatomeqaliya, öd kisəsinin əllənməsi 
(kütlə şəkilində) rast gəlir. 

Qida azlığ 


Təkrarlayan qastroenterit 



Clonorchis 

Opisthorchosis 

Askaris 


Təkrarlama 
Sepsis 
Perforasiya 
Serozit 
Fistul 
Pankreatit 
Biliar sirroz 
Xolangiokarsinoma 


Şəkil 2. TİX-n etiopatogenezi 


Septik şok, peritonit əlamətlərinin olması toksik xolangiti və ya pertorativ peritoniti 
göstərir. 

Laborator müayinələrdə xolestaz (bilirubin və QF artması, ALT, AST və Amilaza 
isə arta bilər) və iltihab əlamətləri (leykositoz, sola meyillik) görünür. 
Görüntüləmədə dilatasiya və daş əlamətləri ortaya çıxır. 

DİAQNOSTİKA 

Təkrarlayan kəskin xolangiti olan və uzaq şərq mənşəli xəstələrdə TİX-dən 
şübhələnmək lazımdır. 

Diaqnozu dəqiqləşdirmək üçün öd yollarının görüntülənməsi gərəkir. USM öd 
yollarında genişlənməni (95%) və daşları (50%) göstərə bilir. Lakin dəqiqləşdirmə 
və differensasiya üçün xolangioqraliya və tomoqrafiya gərəkir. 

Xolangioqrafiya endoskopik, DQKXQ və MRXPQ üsullarla aparıla bilər. Ən yaxşı 
üsul endoskopik metoddur. TİX-nin bəzi ümumi və spesifik görüntüləmə əlamətləri 
var. Yollarda genişlənmə və daş ümumi əlamətlərdir. Qaraciyərdaxili böyük və 
qaraciyərxaraci axacaqların diffuz genişlənməsi, qaraciyərdaxili axacaqların 
düzəlməsi, yerli strikturaları və «nizəşəkilli» görünüşü spesifik əlamətləridir. 
Birincili skleroz xolangit üçün diffüz daralma və kiçik axacaqların yaxşı 
görünməməsi xarakterikdir. Bədxassəli tıxanmalarda uzunsov striktur, strikturdan 
proksimalda bütün axacaqların genişlənməsi (nizəşəkilli görüntü yoxdur), distalda 
isə normal ölçü görünür. Daş və darlığa bağlı xolangitlərdə proksimalda 

genişlənmə, distalda isə normal ölçü, TİX-də isə diffüz genişlənmə görünür. Daxili 
öd yollarında kistşəkilli genişlənmələr Karoli xəstəliyi üçün xarakterikdir. Bəzi 
hallarda TİX-də qaraciyərdaxili abses boşluqları, hətta tıxanma (axacaq itməsi) 
görünə bilir. 

Tomoqrafiya axacaq ətrafında dəyişikliyi, qaraciyərin vəziyyətini (sol pay 
artoİlyası, abseslər, sirroz və s.) qiymətləndirmək, xolangiokansiroma və 
pankreatiti dəqiqləşdirmək üçün vacibdir. 


MÜALİCƏSİ 

TİX-də iki əsas müalicə hədəli var: 

• Təcili olaraq kəskin xolangiti nəzarət altına almaq 

• Təkrarlanmanın qarşısını almaq 

Kəskin xolangit tutmasının müalicəsi prinsipcə digər kəskin xolangitin müalicəsinə 
yaxındır. Təcili olaraq konservativ müalicə (antibiotiklər, infuziya) başlanılır. 
Konservativ müalicəyə bəzən antiparazitar dənnanlar da əlavə edilir. Xüsusən 
nəcisdə qurd yumurtaları tapıldıqda bu göstərişdir. Xəstələrin 80-85%-ində 
konservativ müalicə iltihabı söndürə bilir, lakin 15-20% hallarda effektsiz olur və 
dekompressiya gərəkir. Belə hallarda kəskin xolesistit, qaraciyərdaxili abses, böyük 
darlıq, böyrək yetməzliyi daha çox rast gəlir. 

Toksik xolangiti olan və ya konservativ müalicə 12-24 saat ərzində effekt vennəyən 
xəstələrdə təcili dekompressiya gərəkir. Bu məqsədlə endoskopik, DQK və cərrahi 
üsulları istifadə edilir. TİX-də öd kisəsi iltihabı da rast gələ bilir və kəskin xolesistiti 
inkar etmək çətin olduğu üçün cərrahi dekompressiya daha çox yerinə yetirilir. 
Əməliyyat vaxtı xoledoxotomiya edilərək, daş, çöküntü çıxarılır, irin olarsa 
xoledoxoskopiya edilərək qaraciyərdaxili axacaqlar yoxlanılır. Öd kisəsi adətən 
çıxarılır, xoledoxa T-drenaj qoyulur. 

İkinci mərhələ müalicəsi - təkrarlanmanın önlənməsi adətən iltihab söndükdən 
sonra, az hallarda isə dekompressiya vaxtı həyata keçirilir. Bunun üçün aşağıdakı 
tədbirlər gərəkir: 

1. Daşların çıxarılması 

2. Darlığım rezeksiyası və ya genişləndirilməsi 

3. Öd yollarının yetərli drenajı 

4. Öd yollarına giriş yolu yaratma 

Bu tədbirlər müxtəlif üsullarla həyata keçirilə bilər. Yüngül hallarda endoskopik 
yolla daşları çıxarmaq, strikturları genişləndinnək, sfinkterotomiya etmək və stend 
qoymaq mümkündür. Lakin endoskopik üsullar 30-40% hallarda mümkün olur və 
təkrar müdaxilələr gərəkir. 

Hazırda TİX-in müalicəsində əsas yeri cərrahi üsullar tutur. Ən effektiv və radikal 
üsul sol payın rezeksiyasıdır. Lakin rezeksiya soltərəfli daş, abses, və atroli yal arda 
göstərişdir. 

Digər hallarda daşlar çıxardır, daralma 
rezeksiya olunaraq Ru-Y tipli hepato- 
yeyunostomiya qoyulur. Əməliyyat 
vaxtı intrahepatik daşları çıxarmaq 
üçün xoledoxoskop gərəkir. Tam 
çıxarma mümkün olmadıqda 
əməliyyatdan sonra stend və ya 
stomiyadan torla və ya litotripsiya ilə 
daşlar çıxarıla, əzilə bilər. Striktur tam 
rezeksiya olunmadıqda daimi giriş 
vasitəsi ilə əməliyyatdan sonra 
dilatasiya edilə, çadır qoyula bilir. 
Daimi giriş yolu 2 üsulla təmin edilə 
bilər: DQK stend və ya hepato-kutaneo- 
yeyunostomiya (Şəkil 3).. Son illər 
axırınıcı üsula daha çox yer verilməyə 
başlamışdır. 

Beləliklə, daimi giriş yolu TİX-in 
cərrahi müalicəsində önəmli 
komponent olub, əməliyyatdan sonrakı 
residivlərin (50% hallarda daş və 
striktur) azinvaziv müalicəsi üçün 
əvəzsiz şərait yaradır. 



Şəkil 3. Öd yollarına daimi giriş yolu 
(hepato-kutaneo- yeyunostomiya) 

TEST SUALLARI 

Aşağıdakı öd yolları dəyişikliyi hansı xəstəlik iiçün xarakterikdir? 

1. Qaraciyərdaxili və xarici öd yollarında diffuz daralma və yerli genişlənmələr 

2. Qaraciyərdaxili kiçik öd yollarında genişlənmələr 

3. Qaraciyərdaxili və xarici öd yollarında genişlənmələr 

4. Qaraciyərdaxili böyük və qaraciyərxarici öd yollarında diffuz genişlənmə və 
daxili yollarda yerli daralmalar 

a) Təkrarlayan piogenik xolangit 

b) Birincili skleroz xolangit 

c) Pankreas başı şişi 

d) Birincili biliar sirroz 

5. KT-də öd yollarında hava tapılır. Hansı halda öd yollarında hava 
rastlanmaz? 

a) Bilio-enterik anastomoz 

b) Birincili sklerozlaşan xolangit 

c) Bilio-enterik fistula 

d) Emfizematoz xolesistit 


6. Hansı halda bilio-enterikfistul çox nadirdir? 

a) Təkrarlayan piogenik xolangit 

b) Kəskin xolesistit 

c) Qaraciyərin exinokokozu 

d) Xolangiokarsinoma 

7. Xolangioqrafıyada "nizə (ox) başı"simoptomu (geniş axacağın normal axacağa 
keçişi) hansı xəstəlikdə görünür? 

a) Şiş mənşəli mexaniki sarılıq 

b) Birincili biliar sirroz 

c) Təkrarlayan piogenik xolangit 

d) Birincili sklerozlaşan xolangit 


8. Aşağıdakı xəstəliklərdən hanısı Asya ölkələrində kəskin appendisit qədər çox 
rast gəlir? 

a) Kəskin xolesistit 

b) Təkrarlayan irinli xolangit 

c) Birincili skleroz xolangit 

d) Xolngiokarsinoma 

Seminar 14 


BİRİNCİLİ SKLEROZ 

XOLANGİT 


ÖZƏT 


1. Birincili skleroz xolangit (BSX) səbəbi və patogenezi dəqiqləşməmiş 
xolestatik xəsəlik olub öd yollarında diffuz fibrotik daralmalarla 
xarakterizə olunur, bağırsaqların iltihabı xəstəlikləri ilə birlikdə rast 
gələ bilir. 

2. BSX proqressiv xəstəlikdir, davam edən xolestaz biliar sirroza gətirib 
çıxarır, xolangiokarsinoma (30%) və bağırsaqlarda xərçəng risqini (5- 
7 dəfə) artırır, diaqnoz qoyulduqdan sonra isə yaşama ehtimalı 10 ildir. 

3. Xəstəlik 40-45% halda asimptomatik olur, simptomatik forma isə 
xolestaz və sirroz şəklində biruzə verir. 

4. Xolestaz, bağırsaq iltihabı və xarakteristik xolangioqrafik şəkil 
diaqnozu dəqiqləşdirir. 

5. Hazırda qaraciyər transplantasiyası BSX-nin ən effektiv müalicəsidir, 
5 və 10 illik yaşama 86% və 70% təşkil edir. Digər müalicələrin heç biri 
BSX-in təbii gedişini dəyişdirə bilmir. 

6. Transplantasiyaya hazırlıq məqsədi ilə və simptomları azaltmaq üçün 
endoskopik dilatasiya, ursodezoksixol turşusu (UDXT) və 
xolesteramin, vitaminoterapiya və digər dəstək müalicə istifadə edillir. 

7. Cərrahlı müalicələr - öd yollarında anastomozlar böyük ekstrahepatik 
daralma olduqda və sirroz olmayan xəstələrdə aparıla bilər. Lakin 
bunlar xəstəliyin gedişini dəyişdirmir, kəskin xolangit ehtimalını isə 
artırır. 

8. Kolektomiya xoralı kolitdə göstərişə görə (təkrarlama, neoplaziya, 
ağırlaşma) aparılır. Lakin BSX-in gedişinə ciddi təsir etmir. 


203 









N. Y.Bayramov. Öd yollarının cərrahi xəstəlikləri 


SKLEROZ XOLANGİTLƏR 

Skleroz xolangitlər öd yollarında fibroz toxumanın inkişafı ilə xarakterizə olunan 
prosesdir. Fibroz bilindiyi kimi müxtəlif mənşəli zədələnmələrin nəticəsində əmələ 
gələn çapıq toxumasıdır: kollagen və fibroblastlar. Çapıq toxuma çox az qan 
təhcizatına malikdir, yığılma xüsusiyyəti var və elastikliyi xeyli azalmışdır. Fibroz 
axacaqları diffüz və ya yerli şəkildə tuta bilər, daralmaya, genişlənməyə səbəb ola 
bilər. 

Daralma nəticəsində xolestaz, daş meydana gəlir. Bunlar xolangitə, xolestatik 
ağırlaşmalara və nəhayət biliar sirroza və xolangiokarsinomaya gətirib çıxara bilir. 
Müxtəlif səbəblər öd yollarında fibroz törədə bilər və səbəblərinə görə skleroz 
xolangitləri 5 qrupda cəmləşdirmək olar. 

Birincili skleroz xolangitlərdə öd yollarında fibrozlaşma ilkin olaraq əmələ gəlir, 
yəni əvvəlcədən axacaqlarda zədələnmə və ya xəstəlik olmur, birbaşa olaraq 
xəstəliyin özünün tərkibi kimi fibroz ortaya çıxır. Birincili skleroz xolangitlərin 
müxtəlif növləri var. Klassik birincili skleroz xolangit səbəbi və mexanizmi dəqiq 
bilinməyən, xarakteristik xolangioqrafik əlamətləri olan və adətən autoimmun - 
fibrotik xəstəliklərlə birlikdə rastlanan fonnadır. 

Alloimmun (transplantasiya) skleroz xolangit qaraciyər və ya sümük iliyi köçürülən 
xəstələrdə rəddetməyə bağlı öd yolları zədələnməsidir. 

İnfiltrativ xəstəliklərin öd yollarında törətdiyi xronik iltihaba - fibroza bağlı öd 
yollarında çabıqlaşma rast gəlir. 

İmmunodefisitli xəstələrdə xroniki infeksiyalar və ya autoimmun zədələnmələr 
nəticəsində öd yollarında fibroz inkişaf gedə bilir. QİDS bunun ən bariz 
nümunəsidir. 

İkincili skleroz xolangitlərdə əvvəlcə öd yollarında zədələnmə və ya xəstəlik 
(iltihab, travma, toksikoz, işemiya və s.) mövcud olur və fibroz bu xəstəliklərin 
nəticəsi kimi ortaya çıxır. 


BİRİNCİLİ SKLEROZ XOLANGİT 
Tərifi 

Birincili skleroz xolangit səbəbi və mexanizmi dəqiq məlum olmayan xolestatik 
xəstəlik olub, qaraciyərdaxili və xarici öd yollarında diffuz daralmalara xarakterizə 
olunur və autoimmun-fibrotik xəstəliklərlə birlikdə rastlana bilir. Çapıq daralmalar 
0,5-2 sm uzunluqda olub, əksər hallarda həm daxili, həm də xarici öd yollarını 
birlikdə tutur, az hallarda isə birini (daxili 30%, xarici -10%) tuta bilir (Şəkil 1). 
Daralmalar diffüz şəkildə yerləşir və aralarında sağlam axacaq hissəsi olur. 
Nəticədə «daralma-genişlənmə» görüntüsü öd yollarında «çərəkə» mənzərəsi 
yaradır ki, bu da BSX-in spesifik göstəricisidir. BSX əksər hallarda (80%) 
bağırsağın iltihabı xəstəlikləri - xoralı kolit və Kron xəstəliyi ilə birlikdə rast gəlir. 
Digər autoimmun və fibrotik xəstəliklər də rast gələ bilir. 

Şəkil 1. BSX-nin patomorfologiyası 

Daşlar xarakterik deyil, lakin 60-70% hallarda rast gəlir. Öd kisəsi adətən prosesə 
cəlb olunmur, lakin daş rast gəlir. 

BSX-dən fərqli olaraq birincili biliar sirrozda zədələnmə kiçik öd axacaqlarını 
tutur, ən çox qadınlarda rast gələr, antimitoxondrial anticisimlər tapılar. 
Təkrarlayan irinli xolangitlərdə öd yolları genişlənir, daralma isə kiçik olur və 
genişlənmə fonunda görünür, daşlar çox xarakterikdir və uzaq şərq ölkələrində daha 
çox rast gəlir. İkincili skleroz xolangitdə adətən anamnezdə xolangit xəstəliyi, 
əməliyyat, travma, qeyd olunur, daralma yerli xarakter daşıyır və bağırsaq 
xəstəlikləri olmur. 


Etiologiya və patogenezi 


Xəstəliyin səbəbləri və mexanizmləri dəqiq məlum deyil. Bəzi hipotezlər var (Şəkil 

2 ). 

Toksikoz hipotezinə görə bağırsaq baryerinin pozulması (qeyri-spesifik xoralı kolit, 
Kron xəstəliyi) enterohepatik toksinlərin portal qana keçərməsinə və öd yollarına 
ifraz olunaraq axacaqları zədələməsinə səbəb olur. Lakin BSX bağırsaq 
patologiyası olmadan da baş verə bilir, xoralı kolitin çıxarılmasından sonra BSX-in 
gedişində ciddi dəyişiklik baş vermir. Digər tərəfdən toksinlərin təbiəti dəqiq 
məlum deyil. 

Bağırsaq xəstəlikləri 

1 

Enterohepatik təksinlər 



İnfeksiyalar Genetik və autoimmun amillər 





Xolestaz Biliar sirroz Daş Xolangiokarsinoma 

Şəkil 1. BSX-nin etiopatogenezı 


İnfeksiyaların, virusların, xəstəliyə səbəb ola bilmə ehtimalı var. Lakin bu günə 
qədər spesifik infeksiya tapılmayıb. 

BSX olan xəstələrdə müəyyən genotiplərdə çox rast gəldiyinə əsaslanaraq genetik 
amillərin rol oynadığı ehtimal olunur. 

Xəstələrin əksəriyyətində (97%) bir və bir neçə autoanticisimlər tapılır və bunlar 
arasında ən çox rast gələni anti-neytrofil sitoplazma artıcısımı (84%) və 
antikardiolipinlərdir (66%). Xarakterik olaraq antimitoxondrial anticisimlər 
tapılmır. Digər tərəfdən xəstəlik əksər hallarda autoimmun hesab edilən 
xəstəliklərlə rast gəlir. Bunlara əsaslanaraq BSX-in immun-iltihabı proses olduğu 
ehtimal olunur. Lakin spesifik autoantigenləri tapılmayıb. 

İşemiya nəzəriyyəsinə görə kiçik damarlarda baş verən vaskulitlər xoledoxda 
işemiyaya və fibroza səbəb ola bilir. 


Gedişi və proqnozu 

BSX proqresiv xəstəlikdir, davam edən xolestaz son olaraq biliar sirroza və/və ya 
xolangiokansiromaya (30%) gətirib çıxarır. Başlanğıcda xəstəlik asimptomatik (40- 
45%) ola bilir, klinik olaraq üzə çıxdıqda isə xolestaz əlamətləri ön planda olur. 
Simptomatik forma təkrarlayan xolangit şəklində ortaya çıxır. Bəzi hallarda 
xəstəlik sirroz əlamətlərinə qədər bilinmir ( Şəkil 3).. 

BSX təbii nəticəsi olan ikincili biliar sirrozla yanaşı digər xəstəliklərə və 
ağırlaşmalara də səbəb olur. 

Xolestaza bağlı qidalanma 
əksikliyi, xüsusən A, D, E, K, 
avitaminozları (gecə korluğu, 
osteoporoz, cinsi disfunksiya, 
hipokoaqulyasiya) meydana 
çıxa bilir. 

Kəskin xolangit BSX üçün 
xarakterik deyil, adətən bilio- 
digestiv anastomoz qoyulan 
xəstələrdə 50% rast gəlir. 

Portal hipertenziya və buna 
bağlı qanaxma, assit meydana 
gələ bilər. Daşlar BSX üçün 
spesifik deyil, lakin 60-70% QcTx və ya ölüm 

hallarda rast gəlir. Pankreatit 
Oddi fibrozuna bağlı və ya daşla 

əlaqədar meydana gələ bilir. Şəkil 3. BSX-nin təbii gedişi 

BSX bəzi bədxassəli şişlər üçün 

risk faktorudur. Xolangiokarsinoma 30% hallarda rast gəlir, hepatosellular xərçəng 
inkişaf edə bilir və xoralı kolitin malignizasiya ehtimalını 5-7 dəfə artırır. 

Adi halda BSX tapıldığı vaxtdan sonra təxminən 10 il yaşama ehtimalları var. Bəzi 
amillər gedişə ciddi təsir göstərə bilir. Bağırsaq iltihabının olması proqnoza müsbət 
təsir edir. Sirroz və xərçəng təbii ki, gedişi ağırlaşdırır. Xəstliyin simptomatik və ya 
asimptomatik olması isə gedişə ciddi təsir göstərmir. 

Gedişin proqnozlaşdırılması üçün bəzi modellər var. Ən çox istifadə edilən model 
Child-Paugh modelidir. Bu modelə görə 7 illik yaşama A formasında 90%, B-də 
68%, C-də 25% olur. Bu model transplantasiyada da istifadə edilir. 

Klinikası 

BSX üç şəkildə biruzə verə bilər: 

1. Asimptomatik və ya subklinik əlamətlərlə 

2. Simptomatik xolestaz əlamətləri ilə 

3. Sirroz əlamətləri ilə 

Asimptomatik və ya subklinik formada aydın klinik əlamətlər olmur. Başqa 
xəstəliklərə görə aparılan müayinələrdə QF, bilirubin artışı və ya xolangioqrafiyada 
daralmalar rast gəlir. 

Simtomatik forma klassik şəkildə təkrarlayan xolestaz əlamətləri ilə ortaya çıxır. 
Sarılıq, qaşıntı və ağrı ən çox rast gələn şikayətlərdir. Obyektiv müayinədə sarılıq, 
hepatomeqaliya və xronik qaraciyər əlamətləri (palmar eritema, telanqioentaziyalar 
və dəri ləkələri), laborator müayinələrdə QF 3-5 dəfə yüksək olur. QF normal 
olarsa, hipofosfatemiya, hipotiriodizm, Zn və ya Mq əksikliyi düşünülə bilir. 
Bilirubin və Ig-lər miqdarca yüksək olur. Xəstələrdə 97% hallarda bir və ya iki 
autoanticism tapılır, ən çox isə (84%) ANSA (anti-neytrofil sitoplazmatik anticism) 


10 il 



Xolestaz 
Daşlar - 70% 
Xolangiokarsinoma - 30% 
Pankreatit 

Kolon neoplazmaları 

görünür. Bunlarla yanaşı xolestazın digər göstəriciləri də ola bilər: xolesterin, 
lipoprotein X, misin artışı və seleniumun azalması. 

Sirroz isə müxtəlif əlamətlərlə - portal hipertenziya (assit, varikoz qanaxma), 
ensefalopatiya, hepato-renal, hepato-pulmonar sindromlarla ortaya çıxa bilir. 

Diaqnostikası 

Xronik xolestaz əlamətləri olan kişi xəstələrdə BSX-dən şübhələnmək lazımdır. 
Xəstədə bağırsağın iltihabı xəstəliyi varsa bu şübhə ciddi şəkildə artır. Diaqnozu 
dəqiqləşdirmək üçün xolangioqrafıya və tomoqrafıya gərəkir. 

Xolonqioqrafiyada çərəkəşəkilli öd yolları diaqnozu dəqiqləşdirir. 
Xolangioqrafiyada 60-70% hallarda daş görünə bilir. Tomoqrafiya qaraciyərdə 
başqa xəstəlik və ağırlaşmaları (şiş və s.) inkar etmək üçündür. Bu xəstələrdə 
qaraciyər biopsiyası mütləq apararaq sirrozun histoloji ağırlığı 
qiymətləndirilməlidir. 

Xəstədə xolestaz, bağırsaq xəstəliyi və xolangioqrafiyada xarakterik dəyişikliklər 
varsa BSX diaqnozu qoyulur. Xolangioqrafiyada dəyişiklik yoxsa diaqnoz inkar 
edilir, bağırsaq xəstəliyi yoxdursa başqa xəstəliklərlə differensasiya apannaq 
lazımdır. 


Müalicəsi 

Hazırda BSX-in gedişini dəyişdirə bilən - sirroza keçməsini önləyən, ləngidən 
mövcud bir müalicə üsulu yoxdur. Qaraciyər transplantasiyası yeganə effektiv üsul 
sayılır. Digər üsullar - konservativ, endoskopik və cərrahi üsullar simptomları 
azaltmağa, ağırlaşmaların müalicəsinə yönəlmişdir. 

Konservativ müalicələr 

BSX-də çoxlu dərmanlar istifadə edilmişdir, lakin ursodezoksixol turşusundan 
(USDXT) başqa simptomları ciddi azaldan preparat tapılmamışdır. Xüsusən, 
qlükokortikoidlər, immunodepressantlar (azatiopirin, siklosporin, takrolimus, 
metotraksat), iltihab əleyhinə, antilibrotik (kolşisin, pentoksiffllin, fosfolipidlər), 
mistutucu (d-pensilamin), öd tutucu (xolesteramin), antibiotiklər istifadə edilmiş, 
lakin xəstəliyin gedişində ciddi dəyişiklik baş verməmişdir. 

Ursodezoksixol turşusu xolestazın zədələyici təsirini azaldır, qaraciyər 
enzimləriniin və bilirubin səviyyələrini azaldır. Hazırda ursodezoksixol turşusu ilə 
yanaşı qaşınmanı azaltmaq üçün xolesteramin istifadə olunur. Xolesteraminlə 
birlikdə rifampin də istifadə edilə bilir. Osteoporoz, laxtalanma zəifliyi üçün uyğun 
olaraq vitamin D, K, kalsium, bifosfonatlar istifadə edilir. 

Kəskin xolangitin profilaktikası və müalicəsi üçün kenalon qrupu antibiotiklər 
(siprofloksasin) tövsiyə edilir. 

Endoskopik müalicə 

Endoskopik dilatasiya və ya stend təkrarı olaraq yerinə yetirildikdə xolestazda 
azalmaya səbəb ola bilir. Son illər endoskopik və UDXT-in birlikdə istifadəsinin 
xəstələrin 50%-ində smptomları azaltdığı bildirilir. 

Cərrahi nıüalica 

Öd yollarında əməliyyatlar əvvəllər çox yerinə yetirilirdi. Böyük strikturanın 
rezeksiyası, Ru-Y - tipli bilio-enterik anastomoz və giriş yolu (stend, hepato- 
kutaneo-yeyunostomiya) qoyulması əməliyyatı istifadə edilir. Lakin əməliyyat 
xəstəliyin gedişini dəyişdirmir, kəskin xolangit tutmalarına səbəb ola bilir, sirrozda 
isə əks göstərişdir. Ona görə də öd yolları əməliyyatları hazırda geniş istifadə 
olunmur. 

Xoralı kolitə görə kolektomiya BSX-in gedişinə ciddi təsir göstənnir, lakin 
təkrarlayan, ağırlaşmış kolitlərdə və neoplasiya şübhəsi olan xəstələrdə göstərişdir. 
Qaraciyər köçürülməsi hazırda BSX-in ən radikal müalicəsi hesab edilir. Qaraciyər 
köçürülən xəstələrdə 1, 2, 5, 10 illik yaşama uyğun olaraq 93%, 92%, 86%, 70% 
təşkil edir. Xəstəlik köçürülən qaraciyərdə 15-20% hallarda təkrarlaya bilir. 
Beləliklə, hazırda mövcud üsullardan yalnız qaraciyər transplantasiyası birincili 
skleroz xolangitin effektiv müalicəsi sayıla bilər. Digərləri xəstəliyin gedişini 
dəyişdirmir. Simptomları və ağırlaşmaları azaltmaq üçün endoskopik dilatasiya və 
UDXT istifadə edilə bilər. Öd yollarında əməliyyatlar az hallarda - sirroz olmayan 
xəstələrdə və böyük ekstrahepatik daralmalarda istifadə edilə bilər. 


ƏDƏBİYYAT 
Əsas ədəbiyyat 

1. Ağayev B.A. Cərrahi Xəstəliklər. Bakı 2001 

2. Blumgart LH. Surgery ofthe Liver and Biliary tract. 3 d ed. 2000 

3. Cuschieri SA, Steel RJ, Moossa AR. Essential Surgical Practice. Basic and 
Special Surgical training. 4 th ed. 2001 

4. Feldman M, Friedman LS, Sleisenger MH. Sleisenger and Fordtrans 
Gastrointestinal and Liver disease. 7 th ed. Vol I, 2002. 

5. Oxford textbook of Surgery V.l, 1999 

6. Rob and Smitlı’s Hepatobiliaıy and Pancreatic Surgery. 2. ed. 1996 

7. Sabiston. Textbook of Surgery 16 ed., 2001, p. 1112-1143 

8. Schwartz S.I. et al. Principles of Surgery. 17. ed. pp 1467-1499. 1999 

9. Sherlock S, Dooley J. Disease ofthe liver and biliary tract. 11-th ed. 2001 

10. Sultanov H.A. Cərrahi Xəstəliklər. Bakı 2000 


209 








N. Y.Bayramov. Öd yollarının cərrahi xəstəlikləri 


11. Surgical Anatomy and Embriology. Surgical Clinics of North America 
Vol 73, no 4, 1993 

12. Zııdcma GD. Shackelford’s Surgery of Alimentary tract, Vol III, 4 ed, 
2001 


Əlavə ədəbiyyat 


1. Bambha K, Kim WR, Talwalkar J, et al: Incidence, clinical spectrum, and 
outcomes ofprimary sclerosing cholangitis in a United States community. 
Gastroenterology. 2003 Nov;125(5):1364-9. 

2. Bergquist A, Broome U. Clinical features in primary sclerosing 

cholangitis. Clin Liver Dis. 1998 May;2(2):283-301. 

3. Bjornsson E, Lindqvist-Ottosson J, Asztely M, Olsson R. Dominant 

strictures in patients with primary sclerosing cholangitis. Am J 

Gastroenterol. 2004 Mar;99(3):502-8. 

4. Burak K, Angulo P, Pasha TM, et al: Incidence and risk factors for 
cholangiocarcinoma in primary sclerosing cholangitis. Am J 
Gastroenterol. 2004 Mar;99(3):523-6. 

5. Chen W, Gluud C. Glucocorticosteroids for primary sclerosing 

cholangitis. Cochrane Database Syst Rev. 2004;(3):CD004036. 

6. Farkkila M, Karvonen AL, Nurmi H, et al: Metroııidazole and 

ursodeoxycholic acid for primary sclerosing cholangitis: a randomized 
placebo-controlled trial. Hepatology. 2004 Dec;40(6): 1379-86. 

7. Macchi V, Floreani A, Marchesi P, et al: Imaging ofprimary sclerosing 
cholangitis: preliminary results by two new non-invasive techniques. Dig 
Liver Dis. 2004 Sep;36(9):614-21. 

8. Mendes FD, Lindor KD. Primary sclerosing cholangitis. Clin Liver Dis. 
2004 Feb;8(l):195-211. 

9. Mitchell SA, Chapman RW. The management of primary sclerosing 
cholangitis. Clin Liver Dis. 1998 May;2(2):353-72. 

10. Oshitani N, Jinno Y, Sawa Y, et al: Does colitis associated with primary 
sclerosing cholangitis represent an actual subset of ulcercıtive colitis? 
Hepatogastroenterology. 2003 Nov-Dec;50(54): 1830-5. 

11. Peters MG. Pathogenesis ofprimary biliary cirrhosis, primary sclerosing 
cholangitis, and autoimmune cholangiopathy. Clin Liver Dis. 1998 
May;2(2):235-47. 

12. Rodriguez Ш, Bass NM. Primary sclerosing cholangitis. Semin 
Gastrointest Dis. 2003 Oct; 14(4): 189-98. 

13. Solano E, Khakhar A, Bloch M, et al: Liver transplantation for primary 
sclerosing cholangitis. Transplant Proc. 2003 Nov;35(7):2431-4. 


210 





Seminar 14. Birincili skleroz xolatıgit 


14. Welsh FK, Wigmore SJ. Roux-en-Y Choledochojejunostomy is the ınethod 
of choice for biliary reconstruction in liver transplantation for primary 
sclerosing cholangitis. Transplantation. 2004 Feb 27;77(4):602-4. 

15. Yamamoto T, Hirohashi K, Kubo S, et al: Surgery for segmentalprimary 
sclerosing cholangitis. Hepatogastroenterology. 2004 May- 
Jun;51(57):668-71. 


TEST SUALLARI 

Aşağıdakı öd yolları dəyişikliyi hansı xəstəlik üçün xarakterikdir? 

1. Qaraciyərdaxili və xarici öd yollarında diffuz daralma və yerli genişlənmələr 

2. Qaraciyərdaxili kiçik öd yollarında genişlənmələr 

3. Qaraciyərdaxili və xarici öd yollarında genişlənmələr 

4. Qaraciyərdaxili böyük və qaraciyərxarici öd yollarında diffuz genişlənmə və 
daxili yollarda yerli daralmalar 

a) Təkrarlayan piogenik xolangit 

b) Birincili skleroz xolangit 

c) Şiş mənşəli xolestaz 

d) Birincili biliar sirroz 

5. Xoledoxperforasiyası hansı halda olmaz? 

a) Birincili sklerozlaşan xolangit 

b) ERXPQ 

c) Təkrarlayan piogenik xolangit 

d) Mirizzi sindromu 

6. Hansı halda bilio-enterik fistul çox nadirdir? 

a) Təkrarlayan piogenik xolangit 

b) Kəskin xolesistit 

c) Qaraciyərin exinokokozu 

d) Xolangiokarsinoma 

7. Xolangioqrafiyada "nizə (ox) başı"simoptomu (geniş axacağın normal axacağa 
keçişi) hansı xəstəlikdə görünür? 

a) Şiş mənşəli mexaniki sarılıq 

b) Birincili biliar sirroz 

c) Təkrarlayan piogenik xolangit 

d) Birincili sklerozlaşan xolangit 

8. Xəstədə BSX var lakin QF artmamışdır. Aşağıdakılardan hansında bu 
rastlanmaz? 

a) Xəstədə hipotiroidizm var 

b) Xəstədə septik xolangit var 

c) Xəstədə hipofosfatemiya var 

d) Xəstədə Zn və Mg əksikliyi var 

Seminar 15 


OD YOLLARI 
ZƏDƏLƏNMƏLƏRİ 


ÖZƏT 


1. Öd yolları zədələnmələrinin əksəriyyəti (95%) əməliyyat vaxtı, az 
hissəsi isə travmalarda baş verir. 

2. Xolesistektomiya zədələnməyə ən çox səbəb olan əməliyyatdır və bu 
əməliyyat vaxtı 0,3-0,6% hallarda zədələnmə baş verir. Yetərsiz görüş 
sahəsi, köklük, qanaxma, iltihab, kobud texnika, təcrübəsizlik 
zədələnməyə şərait yaradır. 

3. Öd yollarının zədələnməsi yaralanma və bağlama şəkilində, tam və 
hissəvi ola bilər. 

4. Zədələnmələr erkən dövrdə öd sızmasına və mexaniki sarılığa, gec 
dövrdə isə çapıq daralmasına səbəb olur. Zədələnmələr darlıqların ən 
çox rast gələn (80%) səbəbidir. 

5. Zədələnmə əməliyyat vaxtı öd sızması və ya anatomik anlaşılmazlıq 
şəkilində, erkən dövrdə isə öd sızması (drenajdan, yaradan öd gəlməsi, 
qarında öd), xolestaz və qaraciyər zədələnməsi əlamətləri ilə ortaya 
çıxır. 

6. Diaqnozu dəqiqləşdirmək üçün xolangioqrafiya gərəkir. 

7. Müalicədə əsas hədəf bərpadır, yəni ödün bağırsağa sərbəst və 
uzunmüddətli keçişinin təmin edilməsi. Bu məqsədlə anastomozlar 
(bilio-biliar və bilio-digestiv), drenaj, endoskopik üsullar və s. istifadə 
edilir. 

8. Müalicə üsulunun seçimində zədələnmənin təyin olunma vaxtı, yeri və 
dərəcəsi önəmlidir. 

9. Əməliyyat vaxtı tapılan zədələnmələr həmin vaxt bərpa edilməlidir. 
Hissəvi zədələnmələrdə T - drenaj təkbaşına və ya yamaqla (venoz, 

bağırsaq) birlikdə qoyula bilər. Tam zədələnmələrdə isə birincili bərpa 
(bilio-biliar anastomoz) və ya bilio-digestiv anastomoz qoyulur. 

10. Zədələnmə əməliyyatdan sonra tapıldıqda isə əməiyyata tələsmək lazım 
deyil, axacaqların genişlənməsini və ya iltihabın sönməsini gözləmək 
lazımdır. Tam bağlanmalarda 3-5 gün, hissəvi zədələnmələrdə isə 3-4 
ay gözləmək məsləhtdir. Bərpa üçün bilio-digestiv anastomozlara 
üstünlük veriləlidir. 

11. Gözləmə dövründə ağırlaşmaların profilaktikası üçün endoskopik 
üsulla sfinkterotomiya, stend, nazobiliar drenaj qoyula bilər. Təcili 
əməliyyat isə abses və perifonit olarsa gərəkir. 


TƏRİFİ 

Öd yolları zədələnməsi əməliyyat vaxtı və ya travma nəticəsində axacaqların 
kəsilməsini (divar defektini, yaralanmasını) və ya bağlanmasını əhatə edir. Öd 
yollarının xoş xassəli daralmaları isə (strukturlar) zədələnmə və ya iltihab 
nəticəsində əmələ gələn çapıq toxuma ilə axacaq mənfəzinin tutulmasını əhatə edir. 
Axacaqlarda zədələnmələr adətən strikturaya səbəb olurlar və daralmaların ən çox 
rast gələn (80%) səbəbləridir. Darlıqlar haqqında digər bölümdə məlumat 
veriləcəkdir. 


SƏBƏBLƏRİ 


Öd yolları zədələnmələri ən çox 
əməliyyat vaxtı (95%), az halda isə 
qarın travmalarında rast gəlir. Biliar 
sistemdə aparılan əməliyyatlarda öd 
yollarının zədələnmələri ən çox rast 
gələnləridir. Xolesistektomiya 

zədələnməyə ən çox səbəb olan 
əməliyyatdır və bu əməliyyat vaxtı 0,3- 
0,6% hallarda zədələnmə baş verir. 
Digər əməliyyatlar - qastrektomiya, 
Qc rezeksiyası, portal şunt 
əməliyyatları vaxtı da zədələnmə baş 
verə bilər. 

Laparoskopik xolesistektomya vaxtı 
bir çox amillər öd yollarında 
zədələnməyə şərait yaradır (Cədvəl 1). 


Cədvəl 1. Əməliyyatdaxili 
zədələnnıələrin səbəbləri 


1. Görüntünün yetərsiz olması. 
Bu adətən 0 dərəcəli teleskop 
istifadə etdikdə ortaya çıxır 

2. İltihabi dəyişikliklər 

anatomiyanı dəyişdirir 

3. Qanaxma görüntünü 

pisləşdirir və tələsik hemostaz 
vaxtı axacaqlar kliplənə bilir 

4. Anomaliyalar 

5. Kisə boynunun çox dartılması 
və xoledoxun kliplənməsi 

6. Yetərsiz təcrübə 

Hissəvi yaralanma və bağlanma 


Tam yaralanma və bağlanma 



Şəkil 1. Öd axacaqları zədələnmələrinin növləri 


ZƏDƏLƏNMƏNİN NÖVLƏRİ 


Öd yolları zədələnmələrini yerinə görə 2 yerə ayırmaq olar: 

• Öd kisəsi zədələnməsi 

• Axacaq zədələnmə!əri 

Öd kisəsi zədələnməsi yaralanma və hematoma şəklində ortaya çıxır və əksər 
hallarda xolesistektomiya ilə həll edildiyi üçün böyük problem təşkil etmir. 
Axacaqların zədələnməsi isə iki növ öla bilər (Şəkil 1)\ 

• Axacağın yaralanması 

• Axacağın bağlanması 

Hər iki zədələnmə dərəcəsinə görə ya tam ola bilər (axacaq çevrəsini tamamilə 
tutan) ya da hissəvi-lateral ola bilər (Şəkil 1). Lateral zədələnmələr adətən 
laparoskopik xolesistektomiya vaxtı meydana gəlir. Axacağın divarının 
koterizasiyası, kəsilməsi və ya kliplə bağlanması zədələnməyə səbəb olur. 
Zədələnmənin yerinə görə proksimal (yuxarı) və distal (aşağı) ola bilər. Ümumi 
qaraciyər axacağı, haca və pay axacaqları proksimal, xoledox isə distal axacaq 
qəbul edilir. Zədələnmənin müalicəsində də əsasən yeri və dərəcəsi nəzərə alınır. 

Mexaniki sarılıq 


Şəkil 2. Öd yolları zədələnmələrinin təbii gedişi 


GEDİŞİ 

Axacaq zədələnməsi erkən və gec nəticələrə səbəb olur. Erkən nəticələrə öd sızması 
və tıxanma sarılığı və bunlara bağlı ağırlaşmalar (ödperitoriti, abses, Qc və böyrək 
yetməzliyi və s.) aiddir. 

Öd sızması hər iki növ zədələnmədə rastlanır. Yaralanmada bu yaradan sızmaya 
bağlı, bağlanmada isə əlavə axacaqlardan (Luşka axacaqları) öd kisəsi yatağına 
sızmaya bağlı ortaya çıxır. Öd sızması əməliyyat vaxtı görünə bilir (60%) və ya 
əməliyyatdan sonra assit, yaradan, drenajdan öd sızması, öd peritoniti şəkilində 
ortaya çıxır. 

Bağlanma adətən əməliyyatdan sonrakı ilk günlərdə mexaniki xolestaza (sarılıq, 
xolestatik və Qc enzimlərində artma) səbəb olur. Tam bağlanmada xolestaz 
proqressiv şəkildə, hissəvi bağlanmada isə sabit və ya yüngül şəkildə ortaya çıxır. 
Bir çox hallarda hər iki proses - xolestaz və öd sızması birlikdə rast gəlir. 

Öd yolları zədələnmələrinin əksəriyyəti axacaqların daralması ilə nəticələnir. 
Zədələnmə yerində çapıq toxumanın inkişafı daralmanın əsas səbəbidir. Selikli 
qişanın böyük defekti və ödün yara bölgəsində aseptik-septik iltihab törətməsi 
çapıqlaşmanı artıran amillər hesab edilir. Ona görə də istənilən axacaq 
zədələnməsini gələcəyin potensial daralma səbəbi hesab etmək olar. Daralma vaxta 
bağlı olaraq artır: ilk həftədə 10%, 6 ayda 70%, 2 ildə isə xəstələrin 90%-ində 
ortaya şıxır. 

KLİNİKA VƏ DİAQNOSTİKASI 

Zədələnmələr ya əməliyyat vaxtı, ya da 
əməliyyatdan sonrakı ilk həftə ərzində 
özünü göstərir. Əməliyyatdan uzun 
müddət sonra isə ağırlaşması - striktur 
ortaya çıxır. 

Əməliyyat vaxtı zədələnmə iki əlamətlə 
görünə bilir - öd sızması və 
xolangioqraliyada axacağın bağlanması 
və ya yaralanması. Əməliyyat vaxtı 
böyük yaralanmaların əksəriyyətini 
(60%) görmək mümkündür. 

Əməliyyatdan sonra zədələnmə iki şəkildə ortaya çıxır - öd sızması və mexaniki 
sarılıq. Öd sızması drenajdan və ya yaradan öd gəlməsi, qarında maye, peritonun 
qıcıqlanma əlamətləri şəkilində biruzə verir. Laborator olaraq bilurubində artma, 
enzimlərdə yüksəlmə qeyd olunur. USM qarında mayeni göstərir, lakin 
qaraciyərdaxili öd yollarında genişlənmə olmur. Mayenin analizi ilə öd olduğunu 
dəqiqləşdirmək olar (mayedə biluribinin qandakından çox olması). Qarında ödün 
olması ilk növbədə üç ağırlaşmada rast gəlir (Cədvəl 2). 

Mexaniki sarılıq isə klassik şəkildə - proqressiv sarılıq, proksimal öd yollarında 
genişlənmə, xolestatik və Qc enzimlərində artma ilə ortaya çıxır. 

Zədələnmənin yerini və xarakterini dəqiqləndinnək üçün mütləq xolangiqraliya 
edilməlidir. Əməliyyat vaxtı bu əməliyyatdaxili üsulla, əməliyyatdan sonra isə 
ERXPQ və ya DQKXQ üsulları ilə aparılır. 

MÜALİCƏSİ 

Axacaq zədələnmələrində əsas müalicə hədəli bərpadır - ödün bağırsağa 
uzunmüddətli və maneəsiz keçməsini təmin etməkdir. Bunun üçün bir neçə bərpa 
üsulları və vasitələri var: 

1. Birincili bərpa - öd-öd anastomozları 

2. Rekonstruksiya - biliodigestiv anastomozlar 

3. Yamaqlar 

4. Digərləri - drenaj, stend, dilatasiya və s. 

Bu üsulların da müxtəlif növləri var və hansının nə vaxt seçilməsində zədələnmənin 
təyin olunma vaxtı, yeri və dərəcəsi nəzərə alınır. Hazırda öd yolları 
zədələnmələrində aşağıdakı qaydalar tətbiq edilir. 

• Zədələnmə əməliyyat vaxtı tapılarsa eyni vaxta bərpa əməliyyatı yerinə 
yetirilməlidir. 

• Zədələnmə əməliyyatdan sonra tapılarsa təcili əməliyyat üçün tələsiməyə 
gərək yox, ağırlaşmaları müalicə edərək öd yollarının genişlənməsi və / və 
ya iltihabın sönməsini gözləmək lazımdır. 

• Daralmanı önləmək üçün mukoza-mukoza anastomozları qoymaq gərəkir. 


Cədvəl 2. Əməliyyatdan sonrakı 
öd assitinin əsas səbəbləri 


1. Kisə güdülünün açdması və 
ya açıq Luşka axacağı 

2. Öd yollarının zədələnməsi 
(bağlama, yaralanma) 

3. Xoledoxda daş 

Birincili 
anastomoz+ 
T drenaj 



\ 


Xoledoxo- 

duodenoanastomoz 



Şəkil 3. Öd yollarının tam zədələnmələrində cərrəhi bərpa üsulları 


Əməliyyat vaxtı tapılan zədələnmələr 

Zədələnmə laparoskopik əməliyyat vaxtı tapılarsa açığa keçmək lazımdır. 
Xolangioqrafıya edərək zədələnmənin ölçüsü, yeri və növü dəqiqləşdirilir. 

Tam zədələnmələrdə yerinə və defektin ölçülərinə görə birincili və ya bilio-enterik 
anastomoz qoyulur ( Şəkil 3). Aşağı (distal) tam zədələnmələrdə xoledoxun ucları 
yetərli və gərginliksiz yaxınlaşırsa (defekt <lsm) uc-uca anastomoz qoyulur, 
xoledox ayrı yerdən T-drenaj edilir. Defekt böyük olduqda xoledoxo- 
duodenoanastomoz və ya Ru-Y tipli xoledoxo-yeyunoanastomoz qoyulur. Tam 
zədələnmə proksimal hissədə olarsa Ru-Y tipli bilio-enterik anastomoz qoyulur. 
Hissəvi-lateral zədələnmələrdə zədələnmənin ölçüsünə görə üç üsuldan biri seçilir 
{Şəkil 4) . 

• Defektdən T - drenaj - kiçik defektlərdə. 

• Bağırsaqla yamaq. Defektlə bağırsaq arasında anastomoz qoyulur və T- 
drenaj edilir. 

• Vena ilə yamaq. Defekt vena ilə yamanır və xoledox ayrı yerdən T-drenaj 
edilir. 

Birincili anastomozların uzaq nəticələri çox yaxşı deyil (30-60% daralma). Ona 
görə də zədələnmələrdə bilio-digestiv anastomozlara daha çox yer verilir. 

Əlavə axacaqlar (seqmentar, subseqmentar) kiçikdirlərsə (<3 ınm) bağlanırlar, 
böyükdürlərsə drenaj edilirlər. 

Şəkil 4. Öd yollarının hissəvi zədələnmələrində əməliyyatlar 

Əməliyyatdan sonra tapılan zədələnmələr 

Bu xəstələri əksər hallarda təcili əməliyyat etməyə gərək yoxdur. Öd sızması 
üstünlük təşkil edən xəstələrdə qarındaxili drenaj və xoledox dekompressiyası ilə 
yanaşı su elektrolit mübadiləsinin tənzimi, xolangit profilaktikası üçün 
antibiotikoterapiya başlanılır. Abdominal drenajla yanaşı öd yollarının 
dekompreksiyası (sızmanı azaltmaq üçün) məqsədi ilə aşağıdakı dekompressiya 
üsullarından biri istifadə edilə bilər: 

• Endoskopik sfinkterotomiya 

• Nazobiliar drenaj 

• Stend (çadır) 

Bərpa əməliyyatı 3-4 aydan sonra, iltihabi proses söndükdən, çapıq-daralma 
formalaşdıqdan və axacaq genişləndikdən sonra aparılması məqsədə uyğundur. 
Təcili əməliyyat ancaq peritonit, abses baş verərsə gərəkir. 

Əgər xəstədə xolestaz - (daralma) ön plandadırsa və qaraciyərdaxili axacaqlar 
genişlənmişsə (tam və ya tama yaxın bağlanma, kliplənmə) 3-5 gün konservativ 
müalicə aparmaq gərəkir. Bu müddət ərzində genişlənmiş axacaqlar anastomoz 
qoymaq üçün uyğun vəziyyətə gəlirlər. Daralmanın yerinə görə müxtəlif 
əməliyyatlar təklif edilir. Distal daralmalarda xoledoxo-duodeno və ya xoledoxo- 
yeyunoanastomoz, proksimaldakılarda isə Ru-Y tipli bilio-digestiv anastomozların 
müxtəlif variantları istifadə edilir. 

1. Aşağıdakı əlamətlərdən hansı əməliyyat vaxtı öd yolları zədələnnıəsini 
göstərir? 

a) Qanaxma 

b) Öd sızma 

c) Anatomik anlaşılmazlıq 

d) Yetərsiz görüntü 

2 . Öd yollan zədələnnıəsi ilə əlaqədar hansı ifadə doğru deyil? 

a) Yetərsiz görüntü, qanaxma, anatomik anlaşılmazlıq, anomaliya və 
kobud texnika zədələnməyə şərait yaradır 

b) Laparoskopok əməliyyat vaxtı zədələnmə tapılarsa qaraciyəraltı 
nahiyyəyə drenaj qoyaraq əməliyyatı bitirmək lazımdır 

c) Əməliyyatdan sonra tapılan zədələnmələrdə təcili əməliyyat yalnız 
peritonit, abses və xolangit olduqda lazımdır 

d) Tam zədələnmələrdə bilio-digestiv anastomozlara üstünlük vermək 
lazımdır. 

3. Hansı zədələnmənin nəticəsi deyil? 

a) Mexaniki sarılıq 

b) Öd peritonoti 

c) Darlıq 

d) Birincili skleroz xolangit 

4. Laparoskopik xolesistektonıiya edilmiş xəstədə öd assiti əmələ gəlmişdir. 
Hansının buna səbəb olma ehtimalı ən azdır? 

a) Güdülün açıq qalması 

b) Xoledoxda daş 

c) Qaraciyər zədələnnıəsi 

d) Xoledoxun tam bağlanması 

5. Əməliyyat vaxtı xoledoxun yan divarının zədələnnıəsi təyin edilmişdir. Nə 
edərsiniz? 

a) Xoledox ətrafına drenaj 

b) Defektdən xoledoxa T drenaj 

c) Xoledoxo-duodenoanastomoz 

d) Xoledoxo-yeyunoanastomoz 

6. Əməliyyat vaxtı ümumi qaraciyər axacağı tam kəsilmişdir. Nə edərsiniz? 

a) Bilio-biliar anastomoz 

b) Bilio-biliar anastomoz və T drenaj 

c) Hepatiko-duodeno-anastomoz 

d) Hepatiko-yeyuno-anastomoz 

7. Xolesistektomiyadan 2 giin sonra xəstədə drenajdan öd gəlir. Nə edərsiniz? 

a) Təcili əməliyyat və xolangioqrafiya 

b) Drenajdan kontrast 

c) ERXPQ 

d) Drenajı çıxarma 

8. Əməliyyatdan sonra xəstədə mexaniki sarılıq ənıələ gəlir və 
xolangioqrafiyada ümumi qraciyər axacağının tam bağlandığı görünür. Nə 
edərsiniz? 

a) Endoskopik stend 

b) DQK stend 

c) 3-5 gün sonra hepatiko-duodenostomiya 

d) 3-5 gün sonra hepatiko-yeyunostomiya 

9. Xolesistektomiya olunmuş xəstədə 3 gün sonra peritonit əlaməti və sarılıq 
ortaya çıxır. USM-də qarında maye tapılır və qaraciyərdaxili öd yolları 
genişdir. Nə edərsiniz? 

a) Endoskopik sfinkterotomiya 

b) Təcili əməliyyat və bilio-digestiv anastomoz 

c) Təcili əməliyyat və T drenaj 

d) Subhepatik drenaj 

Zədələnmənin növləri və bərpa üsulları verilir. Düzgün uyğunluğu seçin. 

10. Xoledoxun tam bağlanması 

11. Xoledoxun hissəvi bağlanması 

12. Ümumi qaraciyər axacağının tam kəsilməsi 

13. 2 mm-lık Luşka axacağının açıq qalması 

a) Tikiş və ya klip 

b) T drenaj 

c) Bilio-yeyunoanastomoz 

d) Bilio-duodenoanastomoz 

Seminar 16 


ÖZƏT 


OD YOLLARI DARLIQLARI 


(STRİKTURLARI) 


1. Öd yollarının daralmaları xoş xassəli (iltihab, çapıq) və bəd xassəli 
(şişlər) səbəblərdən baş verə bilir. 

2. Xoş xassəli darlıqların əksəriyyəti (80%) öd yolları və ətrafındakı 
orqanlarda aparılan əməliyyatlardan sonra, az hallarda isə (20%) 
xronik iltihaba (xolangit, pankreatit, xora, Kron xəstəliyi, daşlar və s.) 
bağlı meydana gəlir. 

3. Əməliyyat vaxtı sıxılma (bağlanma və ya zədələnmə), digər hallarda isə 
xronik iltihabın nəticəsində baş verən çapıqlaşma daralmamı əsas 
mexanizmidir. 

4. Darlıqlar kəskin (bağlanma) və xronik (çapıq) şəkildə ortaya çıxaraq 
öd sızmasına, xolestaza, xolangitə, daşlara səbəb olurlar. Təkrarlayan 
və uzunmüddətli xolestaz biliar sirroza gətirib çıxarır. 

5. Kəskin darlıqlar xolestaz və öd sızması, çapıq darlıqları isə adətən 
xolestaz və xolangit əlamətləri ilə biruzə verirlər. 

6. Diaqnozu dəqiqləşdirmək üçün xolangioqrafiya və tomoqrafiya 
vacibdir. 

7. Darlığın müalicəsi üçün anastomoz və darlığın genişləndirilməsi 
üsulları istifadə olunur. Anastomozlar daha faydalıdır. 

8. Müalicə üsulunun və anastomoz növünün seçilməsində darlığın 
tapıldığı vaxt və yeri önəmlidir. 

9. Əməliyyatdaxili darlıqlar anında aradan qaldırılmalıdır. Aşağı 
darlıqlarda bilio-biliar, yuxarılarda isə bilio-digestiv anastomozlar 
tövsiyə olunur. 

10. Erkən (ilk günlər) darlıqlarda əməliyyata tələsmək lazım deyil, 
axacaqların genəlməsini və ya iltihabın sönməsini gözləmək gərəkir. 

11. Gec dövrdə tapılan və ya gözlədilən darlıqlarda anastomoz üsulu 
seçilir. Aşağı darlıqlarda xoledoxo-duodeooanastomoz, yuxarıda Ru-Y 

tipli üç-yan, haça keçiriciliyi varsa, yan-yan bilio-enterik anastomoz 
istifadə edilə bilər. 

12. Darlığın təkrarlanmasını önləmək üçün anastomoz geniş (>2 sm) 
olmalı, sağlam toxumalar calanmalı, iltihab və çapıq olmamalı, gərilmə 
və reflüks önlənməlidir. Stend riskli hallarda istifadə edililr. 

13. Təkrarlayan darlığın müalicəsi üçün təkrari əməliyyat və ya dilatasiya 
(DQK yolla və ya daimi giriş yolu yaradılmış xəstələrdə endoskopik 
üsulla) edilə bilər. 


Öd yollarının daralmalarını mənşəyinə 
görə 2 qrupa bölmək olar: xoşxassəli və 
bədxassəli. Bədxassəli daralmalar şişlərin 
nəticəsində əmələ gələn tıxanmalardır. 
MAV başı, ampula, xoledox sisləri, 
limfomalar, HSK öd yollarını sıxaraq, 
invaziya edərək və ya mənfəzinə inkişaf 
edərək daralmaya səbəb olurlar. 
Xoşxassəli daralmalara iltihab və 
çapıqlaşma nəticəsində baş verən 
darlıqlar aid edilir. Xoş xassəli daralmalar 
əksər (80%) hallarda cərrahi və ya 
travmatik zədələnmə nəticəsində ortaya 
çıxır. Xolesistektomiya ən çox zədələnmə 
səbəbidir və 0,3-0,6% hallarda daralmaya 
gətirib çıxarır. Bu bölümdə xoş xassəli 
darlıqlardan bəhs ediləcəkdir. 

SƏBƏBLƏRİ 

Daralma iki qrup səbəbdən ortaya çıxır: 
əməliyyat və ya travmaya bğlı və iltihabi 
səbəblər (Cədvəl 1). Əməliyyatlar ən çox 
rast gələn (80%) daralma səbəbidir. Biliar 
əməliyyatlardan başqa mədə, qaraciyər 
əməliyyatları vaxtı axacaq zədələnməsi 
meydana gəlir. 


tərifi 


Cədvəl 1. Xoşxassəli daralma 
səbəbləri 


Əməliyyat / travma 

Öd əməliyyatları: 

Lapanoskopik XE 
Açıq XE 
Xoledoxotomiya 

Digər əməliyyatlar: 

Mədə rezeksiyası 
Qc rezeksiyası 
Porto-kaval şunt 
MAV əməliyyatı 
Bilio-digestiv anastomoz 
Travma 

İltihab 

Xronik pankreatit 
Xoledoxolitiaz 
Birincili sklerozlaşan 
xolangit 
Oddi fibrozu 
12 bb xorası 
Kron xəstəliyi 
Viral infeksiyalar 
Toksik dərmanlar 

Əməliyyat, Travma 



Reflüks 

Xolangit 

infeksiya 

Daş 

Stend 


iltihab 




Öd sancısı Xolestaz Xolangit Daş 


1 


Biliar sirroz 


Şəkil 1. Daralmaların patogenezi və gedişi 

Bilio-digestiv anastomozların daralması da baş verə bilir. İkinci qrup səbəblər öd 
yollarında xronik iltihab törədərək fibrozlaşmaya-daralmaya səbəb olur və 20% 
halda rast gəlir. 

Xronik pankreatit və BSX və Oddi librozu ən çox rast gələn iltihabi daralma 
səbəbləridir. 

PATOGENEZİ 

Daralma iki mexanizmlə baş verə bilər: sıxılma və çapıqlaşma (Şəkil 1). 

Sıxılma axacaqlarının iplə və ya kliplə bağlanması nəticəsində baş verir. Bu 
əməliyyat vaxtı meydana gəlir və erkən daralma əlamətləri törədir. Sıxılma ilə 
əlaqədar məlumat əvvəlki bölümdə verilmişdir. 

Çapıqlaşma daralmanın ən çox rast gələn mexanizmidir. Çapıqlaşma ən çox axacaq 
zədələnməsinin sağalması nəticəsində ortaya çıxır. Əksər yaralar kimi xoledox 
yaraları da çapıqlaşma ilə sağalır və çapığın yığılma cəhəti olduğu üçün defekti 
kiçildə bilir. Defekt nə qədər böyük olarsa, çapıqlaşma və yığılma da o qədər çox 
olur. Xoledox yaraları ödlə təmasda olur və öd iltihabı və zədələnməni artıraraq 
çapığın əmələ gəlməsini artırır. 

Çapığın əmələ gəlməsinin ikinci mexanizmi xronik iltihabi prosesdir. Öd yollarında 
və ətrafındakı xronik iltihabi prososlər fibroz və axacaq daralmasına gətirib çıxara 
bilər. Xronik pankreatit, xoledoxolitaz, sklerozlaşdırıcı xolangit və s. iltihabi 
proseslər xoledoxda daralma törədir. 

Beləliklə, axacaqda geniş toxuma deffekti, iltihabi proses və zədələnmə 
çapıqlaşmaya şərait yaradan amillərdir. Ona görə də öd yolları anastomozlarının 

daralmasını önləmək üçün sağlam toxumaları, selikli qişaları calamaq və 
anastomoz nahiyyəsində iltihaba yol verməmək lazımdır. 

GEDİŞİ 

Daralma xolestaza, xolangitə, birincili daşlara və biliar siıroza səbəb olur (Şəkil 
1). Xolestaz daralmanın əsas klinik təzahürüdür. 

Sıxılmaya bağlı daralma klinik olaraq adətən əməliyyatdan sonrakı ilk günlərdə 
ortaya çıxır. Bu xolestaza və öd sızmasına səbəb olur. Daralmadan proksimalda 
hipertenziya nəticəsində zədələnmə yerində və ya öd kisəsi yatağındakı Luşka 
axacaqlarından öd sızması baş verir. Bir neçə həftə ərzində qaraciyərdaxili öd 
yolları adaptasiya edir və öd ifrazı azalır ki, bu da öd sızmasını azaldır, lakin 
daralma və xolestaz davam edir. 

Çapıqlaşmaya bağlı daralma isə əməliyyatdan sonrakı zaman ərzində ortaya çıxır. 
İlk həftələrdə 10%, 6 ay içərisində 80%, 2 il ərzində 90%, 5 il ərzində 92%-i ortaya 
çıxır. Bu dinamika çapığın formalaşması və yığılmasına bağlı meydana gəlir. 
Daralma öd yollarında durğunluğa və iltihabın (xolangit), daşlarının əmələ 
gəlməsinə səbəb olur. Uzunmüddətli xolestaz ilk növbədə qaraciyərdə ikincili biliar 
sirroz adlanan geriyədönməz xəstəliyə səbəb olur. Daralmalar rezeksiya 
olunduqdan sonra da təkrarlaya bilirlər. Təxminən 15%-20% hallarda 
anastomozlarda daralma təkrarlaya bilir. 

DARALMALARIN TƏSNİFATI 

Hazırda ən çox istifadə edilən Bismut təsnifatında daralmanın yerinə görə 5 növü 
ayrıd edilir (Səkil 2). I tip daralmalara haçadan 2 sm distalda olanlar aid edilir. 
Klassik şəkildə bu xoledoxda və Oddi sfmktorundakı daralmalar olub distal (aşağı) 
daralmalar da adlanır. II tip daralmalar haçaya 2 sm-dən az məsafədəki 
daralmalardır. Bunlar ümumi qaraciyər axacağı səviyyəsindəki daralmalardır. III 
tip daralmalar hacam tutur, lakin pay axacaqları tutulmur. IV tipdə, haça və pay 
axacaqlar daralır, V tipə isə əlavə axacaqlardakı daralmalar aid edilir. 

KLİNİKA VƏ DİAQNOSTİKA 

Daralma əməliyyat vaxtı, əməliyyatdan sonrakı ilk günlərdə və gec (ay, il) dövrdə 
biruzə verə bilər. 

Əməliyyat vaxtı daralmaların (klip və ya sapla bağlama) əksəriyyətini (60%) 
əməliyyat vaxtı və ya ilk günlərdə təyin etmək olur. Dəqiqləşdirmək üçün 
əməliyyatdaxili xolangioqrafiya lazım gələ bilir. 

Erkən dövrdə daralma mexaniki sarılıq və öd sızması şəklində ortaya çıxır: sarılıq, 
bilirubin, enzim səviyyələri artır, qarında maye və ağrı təyin olunur. USM 

qaraciyərdaxili axacaqların genişlənməsini göstərə bilir. Diaqnozu dəqiqləşdirmək 
üçün xolangioqrafiya gərəkir. 



Şəkil 2. Bismut təsnifatına görə darlıqların növləri 

Gec dövrdəki daralmalar xolestaz, xolangit, hətta sirroz şəkilində biruzə verir. 
Görüntüləmədə daralma ilə yanaşı daşlar da tapılır. Gec dövrdəki daralmanı şiş 
mənşəli daralmalardan fərqləndirmək gərəkir. Ona görə də belə xəstələrdə 
xolangioqrafiya ilə yanaşı tomoqrafiya da aparılmalıdır. MRT bu məqsədlə ən 
uyğun üsuldur. 

Bütün hallarda daralmanın növünü və əlavə dəyişiklikləri təyin etmək üçün 
xolangioqrafiya şərtdir. 

MÜALİCƏSİ 

Öd axacaqları darlıqlarının müalicəsində əsas hədəf ödün bağırsağa normal, 
uzunmüddətli axınını təmin etmək, təkrarlanmanı önləmək və ağırlaşmaları aradan 
qaldırmaqdır. 

Ödün bağırsağa axınını təmin etmək üçün mövcud üsulları 2 qrupa bölmək olar: 

• Darlığı genişləndirmək 

• Anastomozlar 

Darlığı genişləndirmə üsullarına endoskopik dilatasiva və stend qoymanı 
(çadırlamanı) göstərmək olar. Bu üsullar az invaziv olsalar da təkrari müdaxilə tələb 
edirlər. Çünki dilatasiyadan 3-4 ay sonra daralma yenidən baş verir. Ona görə də 

bu üsul əməliyyata əks göstəriş olan hallarda və əməliyyatönü hazırlıqlar məqsədi 
ilə istifadə edilir. 

Anastomozlar daralmanın ən radikal və effektiv müalicə üsulu sayılır. 
Anastomozlar bilio-biliar və ya bilio-digestiv olaraq iki qrupa bölünür. 

Bilio-biliar anastomozlarda daralmadan əvvəlki və sonrakı axacaq qisimləri 
calanır. Bu üsul hazırda geniş istifadə edilmir, çünki residivi çoxdur və bir çox 
hallarda axacaq uclarını yetərli dərəcədə yaxınlaşdırmaq mümkün olmur. 
Bilio-digestiv anastomozlar hazırda xoledox darlıqlarının ən effektiv müalicə üsulu 
sayılır. Bu anastomozların bir neçə növü var: 

• Xoledoxo-duodenoanastomoz. Ödün təbii yolunu təmin edir, lakin 
proksimal darlıqlarda istifadə etmək mümkün olmur. 

• Ru-Y tipli bilio-enterik anastomoz ən çox istifadə edilən calaqdır. Öd yolu 
ilə nazik bağırsaqdan hazırlanan Y-şəkilli ilgək arasında anastomoz 
qoyulur. Bu üsulun 2 mühüm müsbət cəhəti var. 

o Sağlam və qan təhcizatı pozulmayan ilgək tapmaq olur, 
o Anastomozu gərginliksiz və istənilən ölçüdə qoymaq olur, 
o Refluks (qida və bağırsaq möhtəviyyatı) olmadığı üçün, 
anastomozit, xolangit ehtimalı ciddi azalır. 

Ru-Y tipli üsulda bağırsaq ilgəyi ilə xoledox, ümumi qaraciyər axacağı, 
haça, pay, hətta segmentar axacaq arasında calaq qoymaq olur. 

• Yamaq anastomozlarında öd yolları ilə bağırsaqlar arasına sərbəst borulu 
yamaq qoyulur. Bu məqsədlə mədədən hazınlanmış boru, appendiks, nazik 
bağırsaq parçası, vena istifadə edilə bilir. Bu üsullar geniş yayılmamışdır. 

• Digər bir üsul olan darlığın boylama kəsilib köndələn tikilməsi tövsiyə 
olunmur. 

Ağırlaşmaların müalicə tədbirləri əməliyyat önü və sonrakı dövrdə xolangitin 
müalicəsini, qaraciyər funksiyalarının yaxşılaşdırılmasını və xolestazın törətdiyi 
ümumi dəyişiklikləri aradan qaldırmanı əhatə edir. 

Müalicə taktikası 

Müalicə üsulunun seçilməsində darlığın təyin edilmə müddəti və yeri önəmlidir. 
Əməliyyatdaxili və erkən tapılan darlıqlardakı müalicə taktikası “Öd yolları 
zədələnmələri» bölümündə verilmişdir. 

Qısaca olaraq qeyd edilərsə, əməliyyatdaxili təyin olunan (təzə) darlıqlarda həmin 
vaxtda yerinə və yaralanmaı ölçüsünə görə T drenajı, birincili anastomoz+T drenajı, 
və ya bilio-digestiv anastomoz (yamaq və ya tam) istifadə edilir. 
Əməliyyatdansonrakı erkən darlıqlarda əməliyyata tələsməmək lazımdır. 
Konservativ və endoskopik dekompressiv müalicə apararaq ağırlaşmaları önləmək 
və öd yollarını əsas müalicə üçün hazırlamaq məsləhətdir. Vaxt öd yollarının 
genişlənməsinə, zədələnmə sahəsinin hüdudlanmasına və iltihabi prosesin 

sönməsinə şərait yaradır. Tam tıxanma və proqressiv sarılıqda 3-5 gün, hissəvi 
tıxanmalarda isə 3-4 ay gözləmək faydalıdır. 

Gec dövrdə (bir neçə ay, il) tapılan darlıqlarda əvvəlcə əməliyyatönü konservativ 
və gərəkirsə, endoskopik üsullarla xolangit, sarılıq və ümumi dəyişikliklər 
korreksiya edilir. Sonra əsas etap - anastomoz əməliyyatı yerinə yetirilir. 
Əməliyyatdan sonra erkən və gec təyin olunan darlıqlarda anastomoz üsulu 
seçimində müxtəlif tövsiyələr və yanaşmalar mövcuddur. Bu sahə öd yolları 
cərrahiyəsində ən mübahisəli və nəticələri dəqiq bilinməyən mövzudur. Əksəriyyət 
cərrahlar anastomoz üsulu seçimində darlığın yerinə (növünə) əsaslanırlar (Şəkil 3). 

I növ darlıqlarda imkan varsa xoledoxo-duodenoanastomoz, yoxdursa Ru-Y tipli 
xoledoxo-yeyunoanastomoz tövsiyə edilir. 

II növ darlıqlarda Ru-Y tipli hepatikoyeyunoanastomoz tövsiyə edilir. 





Şəkil 3. Darlıqlarda anastomoz üsulunun seşilməsi 

III növ darlıqlarda sol qaraciyər axacağı ilə Ru-Y tipli bağırsaq arasında yan-yan 
anastamoz tövsiyə olunur. Bu anastomozun daralma ehtimalının az olduğu və stend 
tələb etmədiyi bildirilir. 

IV növ darlıqlarda qaraciyər axacaqlarının ayrı-ayrılıqda bağırsaq ilgəyi ilə 
calanması tövsiyə olunur. 

V növ darlıqlarda da Ru-Y tipli biliodigestiv anastomoz tövsiyə olunur. 
Anastomozlar stendlə və stendsiz qoyula bilər. Hesab edilir ki, axacaqda fibroz 
yoxdursa və selikli qişalar arasında yetərli yaxınlaşma varsa stendə gərək yoxdur. 

Axacaqda fibroz və / və ya selikli qatları yaxınlaşdırmaq mümkün olmadıqda stend 
qoyulması və 6-12 ay saxlanılması tövsiyə olunur. 

Öd anastomozunun problemləri 

Öd anastomozlarının ən önəmli problemi daralmanın təkrarlamasıdır. Daralmanın 
təkrarlanması anastomoz növündən asılı olaraq 15-30% hallarda rast gəlir. Bu isə 
təkrari əməliyyatlar gərəkdirir. Lakin təkrari müdaxilələr çətindir və daralma 
törətmə ehtimalı artır. 

Bir çox amillərin anastomoz darlığında rol oynadığı bilinir. 

1. Anastomozun növü. Bilio-biliar anastomozların daralma törətmə ehtimalı 
bilio-digestiv anastomozlardan yüksəkdir. Bunun bir səbəbi bilio-biliar 
anastomozun kiçik olması, digər səbəbi isə anastomoz xəttində 
qidalanmanın nisbətən zəif olmasıdır. 

2. Anastomoz xəttində iltihabın olması. İltihab calanan toxumalarda və 
ətrafında əvvəlcədən mövcud ola bilir və ya əməliyyatdan sonra 
zədələnməyə və ya regurqitasiyaya bağlı ortaya çıxır. Daşlar və xroniki 
xolangit də darlığa səbəb olur. 

3. Calanan toxumalarda qan dövranının birincili və ya ikincili pozulması. 
Çapıq toxumanın qan təhcizatı zəif olur. Digər tərəfdən anastomozda gərgin 
tikişlər qan təhcizatını pozur. Bu isə sağalmanın gecikməsinə, iltihaba və 
çapıq toxuma inkişafına səbəb olur. 

4. Anastomoz xəttində defektin - eyni adlı toxumaların bir-birindən aralıda 
olması. Xüsusən böyük selikli qişa defektləri çapığın daha çox əmələ 
gəlməsinə səbəb olur. 

5. Genetik səbəblərin, xüsusən kollagen sintezinin pozulması da darlığın 
əmələ gəlməsində rol oynayır. 

Bunları nəzərə alaraq öd yolları anastomozlarında daralmanın profilaktikası üçün 
aşağıdakı şərtlərə əməl olunmalıdır: 

1. Anastomozlar geniş (>2 sm) olmalıdır. Məlumdur ki, çapıq yığılaraq 
ölçüsünü 2-3-dəfə kiçildə bilir. Ona görə də biliar anastomozlar ən azı 2 sm 
olmalıdır. Bunun üçün anastomozları geniş axacaqlar arasında və ya bilio- 
digestiv tipdə qoymaq gərəkir. Yan-yan hepatiko-yeyunoanastomozun 
faydalı olmasının önəmli səbəblərindən biri məhz geniş olmasıdır. 

2. Anastomoz qoyulan toxumalarda iltihab, çapıq olmamalı, sağlam 
olmalıdırlar. Ona görə də, anastomoz üçün daralmadan proksimaldakı 
sağlam, iltihabsız axacaq istifadə edilməlidir. Axacaqlarda (xolangit) və 
ətrafında (abses, fistul) varsa əməliyyatdan əvvəl bunlar aradan 

qaldırılmalıdır. Daşlar iltihabı dəstəkləyən amildir və əməliyyat vaxtı 
çıxarılmalıdır. 

3. Anastomozda iltihab törədən amillərdən biri olan refluksu önləmək 
lazımdır. Bunun üçün həzmdə iştirak etməyən uzun (>30 sm) bağırsaq ilgəyi 
istifadə edilir (Ru-Y tipli). 

4. Anastomozda selikli qişaların birləşməsini təmin etmək lazımdır. Mukoza- 
mukoza anastomozu daralmanı azaldır və stend gərəkdirmir. 

5. Anastomoz xəttində gəriləmə (dartılma) olmamalıdır. Calanan toxumalar 
sərbəst olmalıdırlar. Bilio-digestiv anastomozların, xüsusən də Ru-Y tipli 
bağırsaq ilgəyinin ən önəmli cəhəti də məhz sərbəst olmasıdır. 

Beləliklə, digər yaralarda olduğu kimi anastomoz yarasının da sağalmasında əsas 
hədəf birincili sağalmanın təmin edilməsidir. Bunun üçün yara defekti (calanan 
eyniadlı toxıımalar arasındakı sahə) kiçik, toxumalar sağlam olmalı, sağalmanı 
pozan - iltihab, zədələnmə, infeksiya, işemiya aradan qaldırılmalıdır. 

Stend 

Anastomozda çapıq daralmasını önləmə üsullarından biri stenddir (çadırlama). 
Stend anastomoz xəttindən keçən boru olub, çapığın mənfəzi daralmasını əngəlləyir 
və bu ölçüdə qalmasına şərait yaradır. Çapığın formalaşma və kiçilmə müddətini 
nəzərə alaraq (çapıqlar ilk 2-3 həftədə əmələ gələrək sürətli yığılır (50%), 3 
həftədən sonra yenidən təşkillənmə gedərək möhkəmlənir və 6 ay - 2 il ərzində 20- 
30% yığılır) stendi 6-12 ay saxlamaq lazım gəlir. 

Lakin stendin bəzi neqativ cəhətləri var: 

• Tez-tez tıxanır və 3-4 ayda bir dəyişmə lazım gəlir. 

• Özü iltihab törədərək çapığı artıra bilir. 

• Xəstələrə rahatsızlıq verir. 

Ona görə də stendə son illər selektiv münasibət formalaşmışdır. Hesab edilir ki, 
daralma risqi aşağı olan anastomozlarda (mukoza-mukoz anastomoz, sağlam və 
geniş yan-yan anastomoz) stendə gərək yoxdur. Risqi yüksək anastomozlarda 
(kiçik, axacaqlar, çapıq toxuma, iltihab) stend tövsiyə olunur. 

Əməliyyatdan sonra dilatasiya 

Anastomozda darlıq əmələ gəldikdə iki yolla - endoskopik və ya DQK yolla 
dilatasiya etmək mümkündür. Endoskopik üsul ən uyğun tədbirdir. Lakin bu bəzi 
hallarda (Ru-Y tipli bilio-digestiv anastomozlarda) mümkün olmur. Anastomoz 
xəttinə daimi giriş yolu açmaq məqsədi ilə bağırsaq ilgəyinin ucu qarın divarına 
tikilir və işarətlənir. Gərəkdiyi hallarda açılaraq endoskopla buradan girilərək 
anastomoz darlığı genişləndirir və ya stend qoyulur. 

TEST SUALLARI 


1. Öd darlıqlarının ən çox rast gələn səbəbi hansıdır? 

a) Əməliyyat vaxtı zədələnmə 

b) Travmatik zədələnmə 

c) Xolangit 

d) Daş 

2. Darlıqların ən çox klinik əhəmiyyət kəsb edən cəhəti hansıdır? 

a) Yeri 

b) Uzunluğu 

c) Dərəcəsi 

d) Səbəbi 


3. Darlıq şübhəsi olan xəstədə ilk nıvbədə hansı müayinəni seçərsiniz? 

a) Radioizotop 

b) MRXQ 

c) ERXPQ 

d) DQKXQ 

4. Aşağıdakı əlamətlərdən hansı darlığa ən çox şübhə yaradır? 

a) Sarılıq 

b) Xolestaz 

c) Ağrı 

d) Qusma 

5. Darlıqlarda müalicə üsulunun seçilməsinə görə hansı ardıcıllığı tövsiyə 
edərsiniz? 

a) T-drenaj, dilatasiya, Hepatiko-yeyunoanastomoz, Xoledoxo- 
duodenostomiya 

b) Dilatasiya, Hepatiko-yeyunoanastomoz, Xoledoxo-duodenostomiya 

c) Xoledoxo-duodenostomiya, T-drenaj 

d) Stendli anastomoz, T-drenaj 


Darlığın növləri və müalicə üsulları verilir. Doğru uyğunluğu seçin 

6. Xoledox distalında darlıq 

7. Hepatikoxoledoxda daralma 

8. Haçada daralma 

9. Oddi fibrozu 

a) Hepatiko-yeyunoanastomoz 

b) Xoledoxo-duodenostomiya 

c) Sfinkterotomiya 

d) Yan-yan hepatiko-yeyunoanastomoz 

Seminar 17 


ÖD YOLLARI KİSTLƏRİ 

(SULUQLARI) 


ÖZƏT 


1. Öd yolları kistləri anadangəlmə səbəblərdən meydana gəlir və 
axacaqlarda torbaşəkilli genişlənmələrlə xarakterizə olunur. МАУ 
axacağı və Qc anomaliyaları ilə birlikdə rast gələ bilir. 

2. Kistik genişlənmə qaraciyərdaxili və xarici öd yollarında ola bilər. 
Yerinə görə kistlərin aşağıdakı növləri ayrıd edilir: 

I növ - xoledoxun difuz genişlənməsi 

II növ - xoledoxun divertikulu 

III növ - xoledoxocel 

IV növ - daxili və xarici çoxsaylı kistlər 

V növ - daxili çoxsaylı kistlər (Karoli xəstəliyi) 

3. Kistlərin 60%-i 10 yaşma qədər ortaya çıxır, qalanı isə böyüklərdə rast 
gəlir. Kistlər asimptomatik ola bilər və ya xolestaz, daş, xolangitlə 
ağırlaşa bilir. Kist epitelinin malqinizasiya (15-20%) ehtimalı var. 

4. Kistlər sarılıq, ağrı, kütlə əlamətləri ilə büruzə verə bilər. USM, KT və 
əməliyyat vaxtı kistik törəmə tapılması şübhə yaradır. Dəqiqləşdirmək 
üçün xolangioqrafiya şərtdir. Kistlə öd yolları arasında əlaqə diaqnozu 
dəqiqləşdirir. 

5. Simptomatik kistlərin müalicəsi üçün kistin çıxarılması və bilio- 
digestiv anastomoz gərəkir. Kist çıxarılmazsa epitelini soymaq lazımdır 
(malqinizasiya ehtimalı). Karoli xəstəliyində rezeksiya, transplantasiya 
gərəkə bilir. 

I tip 

Silindirşəkilli xoledox 




IV tip 

Ekstra və intrahepatik kistlər 



III tip 

Xoledoxosel 



V tip 

Karoli xəstəliyi 


Şəkil 1. Öd yolları kişilərinin təsnifatı 


TƏRİFİ VƏ TƏSNİFATI 

Öd yollarının hər hansı bir hissəsində torbaşəkilli genişlənməsi kistlər-suluqlar 
adlanır. Bu dəyişikliyin anadangəlmə olduğu ehtimal olunur və az rast gələn 
patologiya (1:100.000) hesab edilir. 

Kistlər həm qaraciyərdaxili, həm də qaraciyərxarici öd yollarında ola bilir. 
Yerləşmə və quruluşuna görə aşağıdakı növləri ayrıd edilir (Şəkil 1)\ 

I növ - xoledoxun silindirik genişlənməsi 

II növ - xoledoxun divertikulu 

I TT növ - xoledoxun distahnm genişlənməsi - xoledoxosele 

IV növ - çoxlu intra və ekstrahepatik kistlər 

V növ - çoxlu qaraciyərdaxili sistlər - Karoli xəstəliyi 

Bu Asonso-Ley klassifikasiyasının bir çox modifikasiyaları da var. Bu kistlər 
arasında ən çox I (50%) və II növ (35%) rast gəlir. 

ETİOLOGİYA VƏ PATOGENEZİ 

Suluqların səbəbləri və əmələ gəlmə mexanizmləri dəqiq məlum deyil. 
Anadangəlmə səbəblərinin rol oynadığı daha çox ehtimal olunur. Kistlərin daha çox 
(35-50%) uşaqlarda rast gəlməsi və digər anomaliyalarla birlikdə görünməsi buna 
əsas verir. Karoli xəstəliyi bəzi hallarda başqa bir anadangəlmə qaraciyər 
dəyişikliyi olan hepatik (ibrozla birlikdə rast gəlir (Gumbasli xəstəliyi). 

Ru-Y hepatiko- 
yeyunostomiya 



Hepatiko- 

duodenostomiya 



Şəkil 2. Öd yollan kişilərinin müalicəsi 


Kisti olan xəstələrin təxminən hamısında (90-100%) pankreatik axacağın xoledoxa 
daha proksimal (>1 sm) açıldığı anomaliyası tapılır. Hesab edilir ki, bu öd 
yollarında hipertenziyaya və divarda degenerativ dəyişikliyə səbəb olur, kist əmələ 
gəlməsinə şərait yaranır. Digər hipotezə görə öd yollarında anadangəlmə divar 
zəifliyi kistlərin əmələ gəlməsində önəmli rol oynayır. 

GEDİŞİ 

Kistlər asimptomatik ola bilir, öd durğunluğuna səbəb olaraq daş, xolangit, sarılıq 
törədə bilirlər və simptomatik kistlər 15-20% halda xolangiokansinoma mənbəyi 
ola bilirlər. Kistlərin 25%-i ilk illərdə, 35%-i 10 yaşma qədər, qalanı isə sonrakı 
dövrlərdə təsadüfi müayinələrdə və ya klinik əlamətlər göstərərkən tapılır. 

KLİNİKA VƏ DİAQNOSTİKASI 

Xoledox kistləri simptom törətdikdə ağrı, xolangit, sarılıq əlamətləri ilə ortaya 
çıxırlar. Böyük ölçüdəki kistlər kütlə şəkilində (25%) əllənə bilirlər. Kistə şübhə 
adətən USM-də, KT-də və ya əməliyyat vaxtı qaraciyər qapısında və ya daxilində 
kistik törəmə tapıldıqda ortaya çıxır. Dəqiqləşdirmək üçün xolangioqrafiya 
lazımdır. Kistlə öd yolları arasmda əlaqə öd yolları kisti olduğunu göstərir. 
Xolangioqrafiya həm də kistin növünü təyin etməyə imkan yaradır. 

MÜALİCƏSİ 

Asimptomatik kistlər müşahidə edilə bilər. Simptomatik kistlər mütləq cərrahi 
müalicə tələb edir (Şəkil 2). Kistin kəsilib götürülməsi və rekonstruktiv biliar 
anastomoz qoyulması gərəkir. I və II tip xəstələrdə kistin götürülməsi və 

biliodigestiv anastomoz məsləhətdir. Kisto-yeyunoanastomoz məsləhət görülmür, 
çünki, kistin epiteli qaldıqda malqinizasiya ehtimalı var. Lakin uşaqlarda bu 
ehtimalın olmadığı bildirilir. Bəzi hallarda ətraf orqanlara və damarlara sıx bitişdiyi 
üçün kisti tamamilə çıxarmaq mümkün olmur. Belə hallarda kist epitelinin 
soyulması məsləhət görülür. 

III tip kistlərdə ST, pankreatoduodenektomiya gərəkə bilir. Karoli xəstəliyi 
birtərəfli olarsa qaraciyər rezeksiyası edilir. İkitərəfli simptomatik formada Qc 
transplantasiyası və ya geniş və daimi biliar drenaj məsləhət görülür. 

TEST SUALLARI 

1. Öd yollan kistləri ən çox kimlərdə rast gəlinir? 

a) Kişilərdə 

b) Qadınlarda 

c) Uşaqlarda 

d) Yaşlılarda 

2. Öd yollan kistlərinin aşağıdakılardan hansını törəmə ehtimalı çox azdır? 

a) Qaraciyər sirrozu 

b) Xolangit 

c) Daş 

d) Malginizasiya 

3. Qaraciyərdə tapılan kistin öd yollarına aid olduğunu ən dəqiq necə təyin etmək 
olar? 

a) USM 

b) KT 

c) MRT 

d) ERXPQ 

4. Xəstədə simptomatik xoledox kisti tapılmışdır. Nə edərsiniz? 

a) Kistin rezeksiyası 

b) Kisto-duodenostomiya 

c) Konservativ müalicə 

d) Kisto-yeyunostomiya 

5. Əməliyyat vaxtı kisti çıxarmaq mümkün deyilsə nə edərsiniz? 

a) Kisto-duodenostomiya 

b) Kisto-yeyunostomiya 

c) Kist epitelinin çıxarılması və biliodigestiv anastomoz 

d) Kistin xaricə drenajı 

6. Müayinə vaxtı xəstədə asimptomatik xoledox kisti tapılmışdır. Nə edərsiniz? 

a) Müşahidə 

b) Kist 10 sm-dən böyükdürsə əməliyyat, kiçikdirsə müşahidə 

c) Xəstə uşaqdırsa müşahidə, yaşlıdırsa əməliyyat 

d) Öd kisəsində daş varsa əməliyyat, yoxdursa müşahidə 

7. Xəstədə sol payda simptomatik Karoli xəstəliyi tapılmışdır.Nə edərsiniz? 

a) Kisto-yeyunostomiya 

b) Soltərəfli qaraciyər rezeksiyası 

c) Hepatiko-yeyunostomiya 

d) Konservativ müalicə 

8. Xəstədə hər iki payda simptomatik Karoli xəstəliyi var. Nə edərsiniz? 

a) Kisto-yeyunostomiya 

b) Hepatiko-yeyunostomiya 

c) Qaraciyər transplantasiyası 

d) Konservativ müalicə 

Seminar 18 


OD kisəsi polipləri 


ÖZƏT 


1. Öd kisəsinin divarından mənfəzə doğru çıxıntışəkilli törəmələri - 
polipləri müxtəlif mənşəli ola bilər: xolesterin, adenomiomatoz, iltihabi, 
neoplastik və s. 

2. Poliplər əhali arasında az rast gəlir (1-4%) və 10-50% hallarda öd daşı 
ilə birlikdə ola bilir. 

3. Poliplərin əksəriyyəti (95%) qeyri-neoplastik mənşəlidirlər (xolesterin 
- 60%, adenomimatoz - 25%, iltihabi -10%) və əksər hallarda (90%) 
simptom törətmirlər. 

4. Poliplər öd sancısı (ildə 1%), təkrarlayan pankreatit, nadir hallarda isə 
hemobiliya törədə bilirlər. 

5. Yalnız ölçüsü 10 mm-dən böyük olan neoplastik poliplərin 
(adenomatoz) malginizasiya ehtimalı var. 

6. Poliplər daşla birlikdə və təkbaşına rast gələ bilər. Daşdan 
fərqləndirmək üçün Dopler və kontrast müayinə ilə kütlədə qan 
axınının olub-olmadığı yoxlanılır. 

7. Əməliyyatönü müayinələrlə polipin təbiətini müəyyənləşdirmək 
mümkün deyil, dəqiqləşmə histopaloji müayinədə mümkündür. 

8. Poliplərin müalicəsində iki cəhəti nəzərə alınır - ölçüsü və simptom 
törətməsi. Polip simptom törədərsə və ya ölçüsü 10 mm-dən çox olarsa 
cərrahi müalicə - xolesistektomiya lazımdır. Asimptomatik və 10 mm- 
dən kiçik poliplər müşahidə edilməlidirlər. 

9. Ölçüsü 10-18 mm olan poliplərdə laparoskopik xolesistektomiya, 18 
mm-dən böyük olanlarda isə açıq xolesistektomiya tövsiyə olunur. 

TƏRİFİ 

Polip, epitelial səthdən mənfəzə doğru çıxan, epiteldən və ya epitellə örtülü 
toxumalardan ibarət olan çıxıntışəkilli törəmələrə deyilir. Müxtəlif təbiətli 
xəstəliklər - iltihabi, neoplastik, distrofik və s. polipləri törədə bilər. 

Öd kisəsi polipləri autopsiyalarda, çıxarılan kisələrdə görüntüləmə ilə tapıla bilir və 
təxminən 1-4% əhalidə rastlanır. 

Əməliyyatönü və əməliyyatdaxili ümumi cəhətlərini nəzərə alaraq öd kisəsi 
polipləri müqayisəli şəkildə verilir ( Cədvəl 1). 


NÖVLƏRİ 


Poliplərin təbiətinə və səbəbinə görə müxtəlif növləri var ( Cədvəl 1, və Şəkil 1). 
Bunları iki qrupa bölmək olar - neoplastik və qeyri-neoplastik. Öd kisəsində ən çox 
(95%) qeyri-neoplastik poliplər (xolesterin, adenomiomatoz, iltihabi) rast gəlir. 
Xolesterin polipləri ən çox rast gələn poliplərdir (60%), ölçüləri 2-10 mm olub, 
çoxsaylı ola bilir (Şəkil 2). Əksər hallarda asimptomatik olurlar. Lakin bu poliplər 
incə ayağcıqlı olduqları üçün divardan ayrılaraq daş əlamətləri - öd sancısı, 
təkrarlayan pankreatit törədə bilərlər. Asimptomatik hallarda əməliyyat gərəkmir, 
simptomatik hallarda isə əməliyyat lazımdır. 

Adenomiomatoz poliplər yerli əzələ hipertrofiyasına epitel invaginasiyası 
nəticəsinə meydana gəlir. Poliplər adətən tək, yarımkürrə şəklində olur, kisə dibində 
yerləşir və ölçüləri 10-12 mm arasında dəyişir. Ölçüsünə görə xərçənglə qarışdırıla 
bilər. Simptomatik və şişdən ayırmanın çətin olduğu hallarda xolesistektomiya 
lazımdır. Asimptomatik hallarda isə əməliyyat gərəkmir. 

İltihabi poliplər kiçik ölçülü (<10 mm) tək və çoxsaylı ola bilirlər. Epitellə örtülü 
qranulyasiya, fibroz və limfositar infiltasiyadan ibarət toxumadan təşkil 
olunmuşdur. Cərrahi əməliyyat gərəkdirmir. 

Adenomatozpolip neoplastik poliplər arşında ən çox rast gələnidir, ölçüsü 5-20 mm 
arasında dəyişir, çıxarılan kisələrdə çox az hallarda (0,15%), poliplər arasında isə 
4% hallarda rast gəlir. Əksər hallarda tək (75%) olur və daşla birlikdə (50%) 
rastlanır. Malginizasiya potensialı olan polipdir. Lakin malginizasiya ancaq 12 min¬ 
dən çox olduqda ortaya çıxır, 10 ınm-dən kiçik poliplərdə isə malginizasiya 
tapılmır. Polip-xərçəng əlaqəsi bağırsaqdakına nəzərən çox zəifdir. Ona görə də 10 
mm-dən kiçik asimptomatik polipləri izləmək, simptomatik və 10 ınm-dən böyük 
poliplərdə isə XE tövsiyə olunur. 

Digər poliplərə leyomioma, fibroma, lipoma, neurqfibroma, karsinoid və s. aid 
edilir. Çox nadir rastlanılan bu poliplərin (poliplər arasında - 1%, çıxarılan 
kisələrdə isə - <0,01%) növü ancaq histoloji müayinələrdə dəqiqləşir. Ölçüsü 10 
mm-dən böyük polipləri çıxarmaq gərəkir. 

Cədvəl 1. Öd kisəsi poliplərinin xarakteristikası 

Epitelial 

10% 

2-10 mm 

Kiçik saplaqlı poliplər qoparaq 

tıxanma - öd sancısı və pankreatit 
törədə bilirlər 

Təkrarlayan pankreatitdə 
şübhələnmək lazımdır 

Simptomatik hallarda XE 

Adenomiomatoz 

25% 

Kisə dibində yerləşir 

İkinci polip, kütlə olarsa şiş ehtimalı 

ayırmaq çətindirsə XE 

İltihabi 

Qranulyasiya, 

10% 

Adətən təkbaşına simptom 


fıbroz və 

50% 

törətmirlər, daşla birlikdə öd sancısı 


limfositlərdən 

törədirlər 

Adenomatoz 

4% 

Əksər hallarda ayaqcıqlı olur. 

Malginizasiya 12 mm-dən böyük 
poliplərdə rastlanır. 

10 mm-dən kiçik poliplər 
izlənməlidir. 

10-18 mm-lik poliplərdə 

Laparoskopik XE , 18 mm-dən 
böyüklərda isə açıq XE . 

1% 

Əməliyyatdan əvvəl təyin etmək 


lipoma. 

fibroma, 

Tək 

XE 

Xolesterin Adenomiomatoz iltihabi Adenoma Digər 



Qeyri-neoplastik 


Neoplastik 



<10 mm 


Müşahidə 


>10 mm 


Öd dancısı 
Pankreatit 


Əmaliyyat 


10-18 mm 

1 

Laparoskopik XE 


>18 mm 
1 

Açıq XE 


Şəkil 1. Poliplərin növləri, gedişi və müalicəsi 


GEDİŞİ VƏ KLİNİKASI 

Poliplər əksər hallarda asimptomatik gedişə malikdir. Simptomatik formaya keçmə 
ehtimalı təxminən ildə 1% təşkil edir. Simptomatika öd sancısı, pankreatit, hətta 
hemobiliya şəklində ortaya çıxa bilir. Poliplər təxminən 10-50% (xolesterin, 
adenomiomatoz və adenomatoz poliplər) hallarda daşla birlikdə rastlanırlar. 
Simptomatik halın polipə yoxsa daşa bağlı olduğunu təyin etmək çətin olur. Qeyri- 
neoplastik poliplərin xərçəng ehtimalı yox dərəcəsindədir. Lakin, adenomatoz 
poliplərin ölçüsü 10 ınm-dən çox olarsa malginizasiya ehtimalı var. Önə görə də 
ölçüsü 10 mm-dən böyük olan polipləri xərçəngönü qəbul etmək lazımdır. 

DİAQNOSTİKASI 

Poliplər əməliyyatdan əvvəl USM-də divarda çıxıntı şəkilində görünür. Hərəkətsiz 
olması, akustik kölgəsinin olmaması ilə xarakterizə olunur. Daşdan fərqləndirmək 
üçün dopler və ya kontrastlı (KT, MRT) müayinə aparmaq lazımdır. Daşdan fərqli 
olaraq poliplər toxuma olduqları üçün kontrast tutur və doplerdə qan axını görünür. 
Preoperativ olaraq polipin növünü bilmək çox çətindir, və MRT-nin buna ümid 
yaradır. 

V/////3 


V////7İ 


V/////J 


V////7İ 


Diffuz 

Epitelial 



Poliplər istisna 
olmaqla nadir 
hallarda 

XOLESTERİN XOLESTEROZU 
Əhalidə 12-18% 



simptom verir 


Asimptomatik 


Öd sancısı 


Təkrarlayan kəskin pankreatit 


Müşahidə 



Laparoskopik XE 



Şəkil 2. Xolesterin poliplərinin patomorfologiyası, gedişi, müalicəsi 


MÜALİCƏSİ 

Poliplərə müalicəvi yanaşmada simptomatikliyi və ölçüsü nəzərə alınır. 
Simptomatik poliplərdə xolesistektomiva məsləhətdir. Simptom verməyən hallarda 
isə polipin ölçüsü nəzərə alınır. Kiçik (<10 mm) poliplərdə müşahidə, böyüklərdə 
(>10 mm) isə xolesistektomiva tövsiyə olunur. Ölçüsü 10-18 mm olan poliplərdə 
laparoskopik, 18 mm-dən böyük olanlarda isə açıq əməliyyat tövsiyyə olunur. 
Polipin ölçüsü böyük olduqda xərçəngin olma və geniş yayılma ehtimalı yüksək 
olduğu üçün açıq üsulla əməliyyat edib diqqətli yoxlama və gərəkirsə geniş 
resenziya aparmaq lazımdır. 

ADENOMİOMATOZ 

Tərifi 

Adenomiomatoz öd kisəsi epiteli və əzələ qatının hiperplasiyası olub, epitelin 
hipertrojik əzələ qatma invaqinasiyası (ciblənməsi) ilə xarakterizə olunur. 
Prinsipcə Rokitanski-Aşoff ciblərinə və ya divertikula oxşasa da əzələ 
hipertrofiyasının olmasına görə fərqlənir. Rokitanski-Aşoff cibləri əzələ yarıqları 
arasına selikli qişanın invaqinasiyasıdır (cibləşməsidir). Bunlar adətən böyüklərdə 

rast gəlir və kisədaxili hipertenziyanın rol oynadığı hesab edilir (təzyiq 
divertikulları). Adenomiomatozda isə epitel nonnadan 3-10 dəfə qalınlaşmış 
hipertrofik əzələ qatında cib əmələ gətirir (Şəkil 3). 

Ədəbiyyada bu xəstəlik müxtəlif adlarla verilir: adenomioma, divertikulez, 
Rokitanski-Aşoff cibləri, adenomioz, adenomiomatoz hiperplasiya və s. 

Xəstəlik az hallarda simptom törədir və təsadüfi müayinələrdə tapılır. Təxminən 
1% hallarda rast gəldiyi ehtimal olunur. Adenomiomatozu olan xəstələrin təxminən 
60%-ində daşlar tapılır. 

Patoloji xüsusiyyətləri 

Xəstəliyin bir neçə forması ola bilər. 

1. Diffuz - bütün divarın adenomiomatozu. 

2. Seqmental - öd kisəsinin cismində olur və kisəni «qum saatına» 
bənzədir. 

3. Fundal - kisənin dibində yerləşir. 

4. Polipoid forma - ən çox kisə dibində rast gəlir. 

Əzələ hipertrofiyası, epitel hiperplaziyası və invaginasiyası əsas morfoloji 
xüsusiyyətləridir. Epitelin hiperplasiyası səthi istiqamətlərdə olur və adətən 
intestnal metaplasiya rastlanır, iltihabi dəyişikliklər rast gələ bilər. 

Patogenezi 

Patogenezi dəqiq məlum deyil. Təzyiq nəzəriyyəsinə görə axacaq tıxanması rol 
oynaya bilər. Məlumdur ki, Rokitanski-Aşoff cibləri uşaqlarda rastlanmır, 
böyüklərdə olur. Böyüklərdə uzunmüddətli kisədaxili təzyiqin epitel qatını 
divertikulizasiya etdiyi hesab edilir (bağırsaq divertikulları kimi). 
Adenomiomatozda da bu mexanizmin rolu olduğu ehtimal olunur. Lakin daş bu 
xəstələrin 60%-ində tapılır. İkinci nəzəriyyə iltihab nəzəriyyəsidir , lakin iltihab 
əlamətləri həmişə tapılmır. Üçüncü nəzəriyyə inkişaf qüsurudur. Bu xəstələrin 
50%-də xoledox - MAV axacağının anomalik birləşməsi tapılır. 

Gedişi 

Xəstəliyin təbii gedişi dəqiqləşməmişdir. Xəstələrin əksəriyyətində asimptomatik 
gedişə rastlanır, təxminən yarısında daşlar tapılır. Xəstəliyin adenokarsinomaya 
keçməsi təsdiqlənməmişdir. Lakin preoperativ müayinələrdə adenomiomatoz və 
adenokarsinaomaları bir-birindən ayırmaq çətin olur. Xüsusən də 10 ınm-dən 
böyük və seqmental formaların risk amili olduğu bildirilir. Bəzi müəlliflərə görə 
adenokansiroma adonomiomatozdan kənar bölgədə baş verir. 

Şəkil 3. Öd kisəsi adenomiomatozunun patomorfologiyası, gedişi və müalicəsi 


Klinikası 

Adenomiomatoz əksər hallarda əlamət vermir, simptomatik formada isə, əksər 
hallarda daş tapdır. Daş olmadan da adenomiomatoz öd sancısı törədə bilər. Ən əsas 
klinik əhəmiyyəti adenokansiromadan fərqləndinnəkdir. 

Diaqnostikası 

Adenomiomatozun bəzi spesifik görüntüləmə əlamətləri var: 

• Divar qalınlaşması, xüsusən divarın 4 mtn-dən çox olması 

• Xolesistoqrafiyada dolma defekti, divertikula 

• Qum saatı görüntüsü 

• Kisədə polip 

Son illər adenomiomatozun KT və MRT əlamətləri araşdırılır. Diaqnostikada ən 
önəmli məsələ adenokansinomadan fərqləndirmədir. Hesab edilir ki, seqmentar 
(qum saatı, polipşəkilli) kütlələrdə, ölçüsü lOmm-dən çox olarsa və ya əlavə kütlə 
də rastlanarsa xərçəngə görə ciddi müayinələr aparılmalıdır. 

Müalicəsi 

Asimptomatik hallarda müalicə gərəkmir. Simptomatik forma adətən öd sancısı 
şəklində ortaya çıxır və xolesistektomiya faydalı olur (Şəkil 3). Şişdən 
fərqləndirmək çətin olduqda da xolesistektomiya gərəkir. 

TEST SUALLARI 

1. Aşağıdakı öd kisəsipoliplərindən ən çox rast gələni hansıdır? 

a) Neoplastik 

b) Xolesterin polipləri 

c) İltihab polipləri 

a) Adenomiomotoz polip 

2. Aşağıdakı öd kisəsi poliplərindən hansının təh-arlayan pankreatit törəməsi 
ehtimalı yüksəkdir 

a) Neoplastik 

b) Xolesterin 

c) İltihabi 

d) Adenomiomatoz 

3. Aşağıdakı öd kisəsi poliplərindən hansının nıalginizasiya ehtimalı yüksəkdir? 

a) Adenomatoz 

b) Adenomiomatoz 

c) İltihabi 

d) Xolesterin 

4. Aşağıdakı öd kisəsi poliplərindən hansının bədxassəli olma ehtimalı var? 

a) Ölçüsü 5mm-dən böyük 

b) Ölçüsü lOmm-dən böyük 

c) Ölçüsü 20mm-dən böyük 

d) Öd sancısı ilə biruzə verən polip 

5. Aşağıdakı öd kisəsipoliplərindən hansı daşla birlikdə daha çox rast gəlir? 

a) Xolesterin 

b) Adenomiomatoz 

c) Adenomatoz 

d) İltihabi 

6. Hansı USM əlaməti daşla polipi ayırmaqda ən dəqiq əlamətdir? 

a) Akustik kölgənin olmaması 

b) Hərəkətsiz olması 

c) Doplerdə qan axınının olması 

d) Arxa divarda yerləşməsi 

7. Öd kisəsi poliplərində əməliyyata göstərişlərdən hansı yanlışdır? 

a) Ölçüsü 15 mm olan 

b) Simptomatik polip 

c) Doplerdə qan axınının olması 

d) Asimptomatik 20 mm-lik polip 

8. Əməliyyatönü müayinələrdə öd kisəsində 16 mm asimptomatik polip 
tapılmışdır.Nə edərsiniz? 

a) Müşahidə 

b) Əməliyyatönü müayinələri davam etdirərək polipin təbiətini 

müəyyənləşdirmək. 

c) Laparoskopik XE 

d) Açıq XE 

Aşağıda öd kisəsi polipləri və xarakteristikası verilir. Düzgün uyğunluğu seçin. 

9. Karsinoid 

10. Adenomatoz polip 

11. İltihabi polip 

12. Xolesterin polipi 

13. Adenomiomatoz polip 

a) Makrofaq, limfosit və qranulyasiya 

b) Əzələ hipertrofiyası və epitel invaginasiyası 

c) Epitel toxumasının hiperplaziyası 

d) Makrofaqlar və yağ dənəcikləri 

e) APUD hüceyrələr 

Seminar 19 


OD YOLLARININ BƏD XASSƏLİ 

ŞİŞLƏRİ 


Öd yollarının şişlərinin əksəriyyəti bəd xassəlidir və tapıldığında müalicə imkanları 
hüdudludur. Axacaq sisteminin şişlərini 3 qrupda qiymətləndinnək olar: öd 
kisəsinin, öd axacaqlarının və ampulanın şişləri. 


ÖD KİSƏSİ XƏRÇƏNGİ 


Özət 


1. Öd kisəsin bəd xassəli şişlərinin əksəriyyəti adenokansiromalardır. 

2. Öd kisəsi adenoması, kirəcləşmiş kisə, yaşhlarda böyük (> 2 sm) daş, və 
xoledox anomaliyaları (kist, birləşmə) öd kisəsi xərçəngi risqini artırır. 

3. Öd kisəsi xərçəngi tapıldıqda əksər hallarda (70%) irəliləmiş 
mərhələdə olur. 

4. Yerli, limfatik və distal (TNM) yayılmasına görə öd kisəsi xərçənginin 
4 mərhələsi ayrıd edilir. I mərhələdə şiş selikli qişa səviyyəsindədir, II 
mərhələdə şiş kisə divarının qatlarına yayılır, III mərhələdə şiş limfa 
düyünlərinə və ya ətraf orqanlara yayılır, IV mərhələdə isə uzaq 
metastaz və ya yerli geniş yayılma olur. 

5. Klinik olaraq öd kisəsi xərçəngi öd sancısı (40%), kəskin xolestit (20%), 
mexaniki sarılıq (35%), şiş əlamətləri (30%) və mədə-bağırsaq 
sindromları ilə biruzə verə bilir. 

6. Diaqnostikada USM-lə yanaşı tomoqrafiya, xolanqioqrafiya və toxuma 
diaqnozu gərəklidir. 

7. Öd kisəsi xərçənginin əsas müalicəsi cərrahi müalicədir. Erkən 
mərhələdə (mukoza səviyyəsindəki şişlər) sadə xolesistektomiya 
yetərlidir. Şişin əzələ və daha dərin qatlara yayıldığı hallarda 
xolesistektomiya ilə yanaşı qaraciyər yatağının rezeksiyası, limfa 
düyünü çıxarılması gərəkir. 

8. Qeyri-rezektabel hallarda palliativ tədbirlər - stend və yanyol 
anastomozlar istifadə edilir. 

9. 5 illik yaşam rezeksiyalardan sonra I-II mərhələdə - 70-100%, III 
mərhələdə 40-60%, IV mərhələdə isə 20-40% ola bilir. 


Öd kisəsi xərçəngi öd yollarının ən çox rast gələn, həzm sisteminin isə beşinci yerdə 
duran şişidir. Öd sancısı olan xəstələrin təxminən 1%-ində öd kisəsi xərçəngi tapılır. 

Risk faktorları 

Əksəriyyət şişlər kimi öd kisəsi xərçənginin də etioloqiya və patogenezi dəqiq 
məlum deyil. Lakin bəzi amillərin kisədə malignizasiya törədə bildiyi ortaya 
çıxmışdır. Xərçəngönü vəziyyətlərə öd kisəsi adenoması, kirəcləşmiş öd kisəsi, 

yaşlılarda böyük (> 2 sm) daş, 

salmonelloz kisə aid edilir. Xərçəng 
olan öd kisələrində əksər hallarda 
(-80%) daş və ya adenomatoz poliplər 
tapılır. Ona görə də bu vəziyyətlərdə 
erkən xolesistektomiya məsləhət 
görülür. 

Patomorfologiyası 

Öd kisəsinin bəd xassəli şişlərinin 
əksəriyyəti (95%) adenokarsinomadır. 
Nadir hallarda yastı hüceyrəli xərçəng 
və birləşdirici toxumadan inkişaf edən 
şişlər tapılır. 

Öd kisəsi xərçəngi 3 yolla yayılır (Şəkil 
1). Yerli olaraq şiş qaraciyərə və qonşu 
orqanlara - xoledox, qapı elementləri, 



Şəkil 1. Öd kisəsi xərçənginin 
yayılma yolları 

yoğun bağırsaq 12bb, MAV və 
qarın divarına yayılır. Limfatik 
yayılma limfatik yolu izləyir və 
əvvəlcə kisə axacağı limfa 
düyününə, sonra xoledoxətrafı, 
retroduodenal, pankreatik, 

paraaortik və nəhayət günəş kələli 
limfa düyünlərinə yayılır. 
Hematogen yayılma isə qapı 
sistemi ilə qaraciyərə və digər 
orqanlara baş verir. 


N- 


Cədvəl 1. Öd kisəsi xərçənginin 
mərhələləri 


yerli yayılma 

Т1 - şiş selikaltı qişaya (Tla) və ya əzələ 
qatına (Tlb) sirayət etmişdir. 

T2 - şiş əzələətrafı birləşdirici 
toxumaya sirayət etmişdir. 

ТЗ - şiş kisə divarından ətrafdakı bir 
orqana (yoğun bağırsaq, xoledox, 
12bb, MAV, qapı venası) və ya 
qaraciyərə 2 sm-ə qədər 
yayılmışdır. 

T4 - şiş kisə ətrafındakı iki orqana və 
ya qaraciyərə 2 sm-dən çox 
yayılmışdır. 

- limfatik yayılma 

N0 - limfa düyünlərinə yayılma 
yoxdur. 

N1 - kisə axacağı, xoledox və qapı 
düyünlərinə yayılma var. 

N2 - 12bb, MAV, aortaətrafı düyünlərə 
yayılma var. 


M 


metastaz 

M0 - metastaz yoxdur 
М1 - uzaq metastazlar var. 


Mərhələləri 

Digər xərçənglərdə olduğu kimi 
öd kisəsi xərçəngində də 
proqnozu və xəstəliyin gedişini 
təyin edən önəmli amil xəstəliyin 
mərhələsidir. Mərhələni 

müəyyənləşdirmək üçün şişin 
yerli, limfatik və uzaq 
yayılmasına əsaslanan TNM 
təsnifatı geniş istifadə edilir 
(Cədvəl 1). 

Klinikası 

Öd kisəsi xərçəngi yayılma 
dərəcəsinə, yayıldığı orqana, 
yanaşı xəstəliklərə bağlı olaraq 
müxtəlif şəkildə biruzə verə bilər. 

Klinik olaraq 5 forması ayrıd 
edilir. Öd sancısı (xronik 
xolesistit tutması) ən çox rast 
gələn klinik formasıdır (40%), 

lakin az vaxt içərisində ağrıların xarakteri dəyişərək davamlı xarakter alır. Kəskin 
xolesistit sindromu az (16-20%) rast gəlir, davam edən ağrı, leykositoz, hərarət, 
ağrılıq təyin olunur. Mexaniki sarılıq sindromu 30-35% xəstələrdə rast gəlir, şişin 
xoledoxa yayılması nəticəsində meydana gəlir. Bu forma üçün sarılıq, arıqlama, 
ağrı, iştahasızlıq xarakterikdir. Şiş sindromu, «xərçəng intoksikasiyasına» bağlı 
əlamətlər - iştahasızlıq, zəifləmə, arıqlama görünür, lakin yerli əlamətlər - ağrı, 
sarılıq görünmür. Bu sindrom (25-30%) xəstələrdə rast gəlir. Mədə-bağırsaq 


Bunlara əsaslanaraq xəstəliyin 4 mərhələsi 
müəyyənləşdirilir: 

I mərhələ: Т1 N0 M0 

II mərhələ: T2 N0 M0 

III mərhələ: ТЗ N0 M0 

Tl-3 N1 М0 

IV A mərhələ: T4 N0-2 M0 

IV В mərhələ Tl-4 N0-2 Ml. 

əlamətləri sindromu ən az rast gələn (< 5%) klinik formadır, şişin bağırsaqlara, 
damarlara invaziyasına bağlı keçməməzlik, qanaxma əlamətləri ortaya çıxır. 

Qeyd edildiyi kimi xəstəlik klinik olaraq ortaya çıxdıqda 2/3 hallarda irəliləmiş 
olur. 

Diaqnostika 

Öd sancısı, kəskin xolesistiti, mexaniki sarılığı, şiş sindromu olan yaşlı xəstələrdə 
öd kisəsi xərçəngindən şübhələnmək lazımdır. Tək böyük daş, kirəcləşmiş öd 
kisəsi, kisədə polip, öd yolları anomaliyaları (kistlər, pankreas - xoledox birləşmə 
anomaliyaları) olan xəstələrdə isə bu şübhə daha da artır. 

Diaqnozu dəqiqləşdirmək üçün kütlə təyin edilməli və toxuma diaqnozu 
qoyulmalıdır. 

USM öd kisəsi xərçənginin təyinində 70-100% həssaslıq göstərir. Lakin kisənin 
visseral səthində olan şişlərin təyini çətin ola bilər. Kisə mənfəzində kütlə, divarın 
kələ-kötür olması şişlər üçün xarakterikdir. 

Tomoqrafiya və xolanqioqrafiya vacib müayinələrdir. Bunlarla kütlənin varlığı ilə 
yanaşı yayılma dərəcəsi də qiymətləndirilir. MRT və MRXQ bu məqsədlə ən uyğun 
müayinədir. KT və ERXPQ-də istifadə edilə bilər. 

Əməliyyatönü müayinələrlə şiş qeyri-rezektabel və ya xəstə qeyri-operabel olarsa 
iynə biopsiyası ilə kütlədən biopsiya alınır. Əməliyyat olunan xəstələrdə kisə 
çıxarılaraq və ya kütlədən birbaşa biopsiya alınaraq şişin histoloji tipi 
dəqiqləşdirilir. Bəzi hallarda kisə başqa səbəbə görə çıxarıldıqdan sonra histoloji 
müayinə vaxtı şiş tapılır. 

Müalicəsi 

Öd kisəsi xərçənginin radikal 
müalicəsi cərrahi yolladır. Kimya- və 
radioterapiya yüksək effektiv deyil. 
Erkən mərhələlərdə (I və II) 
mərhələdə xolesistektomiya və ya 
radikal xolesistektomya (öd kisəsi və 
yatağının birlikdə çıxarılması), limfa 
düyünləri çıxarılması məsləhətdir 
(Şəkil 2). İrəliləmiş mərhələlərdə (III 
və IVA) isə bəziləri geniş rezeksiyalar 
bəziləri isə palliativ müalicələr 
tövsiyə edirlər. 

I mərhələdə, sadə xolesistektomiya 
yetərli sayılır və 5 illik yaşama 78- 
100% təşkil edir. II mərhələdə radikal 
XE gərəkir, çünki sadə XE-də 5 illik 
yaşama 40% təşkil edirsə, radikal XE 
bu 80-100% təşkil edir. 



Öd kisəsi xərçəngində radikal XE 

Öd kisəsi çıxarılır 

Kisə yatağının 2 sm dərinlikdə rezeksiyası 
Qapı limfa düyünləri çıxarılır 

Şəkil 2. 

Əməliyyatdan 
əvvəl şübhə 

V_ У 


USM 

кт 

MRT 

MRXQ 



Stend 

♦ Palliativ-► Yanyol 

Simptomatik 


Radikal rezeksiya 
Limfatik diseksiya 



Yayğın 


Biopsiya və 
palliativ tədbirləri 


Əməliyyatdan sonra 
tapılan şişlər 


Yerli 


Açığa keçmə, sadə XE 
±Qc rezeksiyası 


* Patohistoloji müayinə 



Tla >T1a 

I 1 

izləmə Təkrari əməliyyat 

Yatağın geniş rezeksiyası 
Limfatik diseksiya 


Şəkil 3. Öd kisəsi xərçəngində müalicə taktikası 


İrəliləmiş yerli formalarda (T3-T4) müalicəsiz 5 illik yaşam 25-30%, geniş 
rezeksiyalarda isə 60% ola bilir. 

Müalicənin seçilməsi şişin nə vaxt tapılmasına və xəstəliyin yayılmasına bağlıdır 
(Şəkil 3 ). 

Əməliyyatönü tapılan öd kisəsi xərçəngi 

Əməliyyatdan əvvəl tapılan şişdə rezeksiya yoxsa palliativ müalicələr gərəkdiyi 
araşdırılır. Şiş rezektabel görünürsə radikal XE və limfa düyünlərinin geniş 
diseksiyası planlanır. Şiş rezektabel deyilsə (uzaq metastaz, yerli geniş yayılmalar) 
iynə biopsiyası edilir və palliativ müalicələr aparılır. Sarılığı olan xəstələrdə 
xolanqioqrafiya edir və stend qoyula bilər. Stend endoskopik və ya DQK yolla 
qoyula bilər. Buna imkan olmadıqda seqment III yanyol anastomozu (III seqmentin 
axacağı ilə Ru-Y tipli bağırsaq ilgəyi arasında anastomoz) qoyula bilər. 

Əməliyyatdaxili tapılan öd kisəsi xərçəngi 

Əməliyyat laparoskopik olaraq yerinə yetirilirsə və şiş yayılmış olarsa biopsiya 
edilir və palliativ müalicələr yerinə yetirilir (stend, yanyol anastomoz). Xəstəlik 
yerli vəziyyətdədirsə açıq əməliyyata keçilir. Radikal XE və limfa diseksiyası 
edilir, gərəkirsə geniş Qc rezeksiyası yerinə yetirilir. Əməliyyat vaxtı şişə şübhə 

varsa sadə XE edilir və öd kisəsi patohistoloji müayinəyə göndərilir. Nəticəyə görə 
aşağıdakı şəkildə davranılır. 

Əməliyyatdan sonratapılan öd kisəsi xərçəngi 

Öd kisəsi xərçəngi əksər hallarda əməliyyatdan sonra tapılır. Bu ya şübhəli, ya da 
öd daşma görə çıxarılan kisələrdə ola bilir. Bilindiyi kimi XE-da şiş ehtimalı 1%- 
dir. Şiş tapılan xəstələrdə taktika şişin yayılma dərəcəsinə bağlıdır. Əgər şiş əzələ 
qatma keçmirsə (Tla) sadə XE yetərlidir. Şiş əzələ qatma və daha dərinlərə (Tlb, 
T2, ТЗ) gedirsə xəstə təkrari əməliyyat olunmalıdır. 

İlk növbədə troakan yerləri kəsilib götürülür. Öd kisəsi yatağı geniş rezeksiya (ən 
azı 2 sm) edilir, qapı limfa düyünləri çıxarılır. 


Nəticələr 

I mərhələnin proqnozu yaxşıdır və əməliyyatdan sonra 5 illik yaşama 80-100% 
təşkil edir. Rezeksiyadan sonra II dövrdə 5 illik yaşama 85 %, III dövrdə 40%, IV 
dövrdə isə 19% təşkil edir. Ümumiyyətlə götürdükdə 5 illik yaşama 15%-dən azdır. 
IV mərhələdə rezeksiyasız yaşama müddəti 1-6 ay təşkil edir. 

XOLANGİOKARSİNOMA 


Özət 


1. Öd axacaqları şişlərinin əksəriyyəti xolangiokarsinomalardır. 

2. Birincili skleroz xolangit, intrahepatik xolelitiaz, darlıqlar, 
xoledoxolitiaz, xoledox kistləri, anomaliyalar xolangiokarsinoma üçün 
risk faktorlarıdır. 

3. Xolangiokarsinoma ən çox (67%) qapı bölgəsində, sonra distal hissədə 
(27%), ən az isə (6%) intrahepatik öd yollarda yerləşir. 

4. Proksimal şişlər hepatosellular xərçəng kimi, distal şişlər isə 
periampulyar şişlər kimi biruzə verir və müalicə olunur. 

5. Qapı şişləri ən çox haçanı tutur, boylama olaraq proksimala və 
köndələn olaraq ətraf orqanlara yayılırlar. 

6. Mərhələlərinin təyini yerli (boylama və köndələn), limfatik və uzaq 
yayılmalara əsaslanır. 

7. Klinik olaraq xolangiokarsinoma tıxanma sarılığı ilə biruzə verir. 

8. Diaqnostikada xolangioqrafiya, tomoqrafiya və anqioqrafiya 
gərəklidir. 

9. Xolangiokarsinomanın əsas müalicəsi radikal rezeksiyadır. Proksimal 
formada Qc rezeksiyası, qapı formasında haça ±Qc rezeksiyası, distal 
formada isə PDR aparılır. 

10. Qeyri-rezektabel hallarda sarılığı aradan qaldırmaq üçün palliativ 
tədbirlər - çadırlama və ya yanyol anastomozları qoyula bilər. 

11. Radikal rezeksiyalarda 5 illik yaşama 30-50% ola bilir, qeyri- 
rezektabel hallarda isə ortalama yaşam 6-8 aydır. 


Öd yollarının xoşxassəli şişləri çox nadirdir və şişlərin əksəriyyəti bədxassəli 
adenokarsinomalardır (xolangiokarsinoma). Xolangiokarsinomalar həzm sistemi 
şişləri arasında az rast gələnlərdir, lakin tapıldığında əksəriyyəti qeyri rezektabeldir. 

Risk faktorları 

Bəzi xəstəliklərlə xolangiokarsinomalar arasında əlaqə tapılmışdır. Birincili skleroz 
xolangit, xoledox kistləri, xoledoxolitiaz, strikturlar, təkrarlayan piogenik xolangit, 
öd yolları ilə pankreatik axacağın erkən birləşməsi kimi xəstəliklər xərçəng üçün 
risk faktorları sayılır. BSX ən böyük risk faktorudur və bu xəstələrdə 30% hallarda 
xərçəng tapılır. Bəzi medikamentlər (torotrast) da öd yollarında xərçəng törədə 
bilir. 

anın yerinə 


Patomorfologiyası 



Xərçəngin öd yollarında yerinə görə 3 
növü var: proksimal, qapı (hiliar) və 
distal (Şəkil 4). Proksimal 
xolangiokarsinomalar qaraciyərdaxili 
öd yollarından inkişaf edir, gediş 
xüsusiyyətinə görə hepatosellular 
xərçəngi xatırladır. Hiliar forma haçanı 
və ümumi qaraciyər axacağı tutur, ən 
çox rast gələn (xəstələrin 2/3) formadır. 
Distal forma isə xoledoxda yerləşir və 
periampulyar şişlər kimi müalicə edilir. 
Xolangiokarsinomalar xoledox 

boyunca proksimala doğru, köndələn 
olaraq ətraf orqanlara, limfatik və 
hematogen yolla yayıla bilir (Şəkil 5). 


Mərhələləri 

Xolangiokarsinomaların yayılma 
dərəcəsinə əsaslanan bir çox təsnifatı 
var. Qaraciyərdaxili xolangio- 
karsinomaların təsnifatı hepatosellular 
xərçəngdəki kimidir. Qapı və distal 
xolangiokarsinomaların təsnifatında 
müxtəliflik var. Qapı 

xolangiokarsinomalarınin təsnifatları 
yerli yayılmanın qiymətləndirilməsinə 
görə fərqlənirlər. Bismut təsnifatına 
görə I tip şişlər qaraciyər axacağını 
tutur, II tipdə haça tutulur, III isə haça 
ilə yanaşı sağ (IIIA) və ya sol (ШВ) 
ikinci dərəcəli axacaqlar tutulur, IV 
tipdə isə hər iki tərəfdəki ikinci dərəcəli 
axacaqlar tutulur. 

TNM təsnifatında isə yerli yayılmanı qiymətləndirmək üçün üç göstəriciyə baxılır. 

1. Axacağa proksimal yayılma 

2. Portal venaya invaziya 

3. Qaraciyərdə atrofiya 



Şəkil 5. Xolangokarsinimanın 
yayılma yolları 

Bunlara görə xolangiokarsinomanın 
yayılması Cədvəl 2-də verilir. 
Xolangiokarsinomanın irəliləməsi ilk 
növbədə öd yolları və damarlarda 
tıxanmaya səbəb olur. Bunlar sarılığa və 
qaraciyər artofiyasına gətirib çıxarır. 

Klinikası 

Qaraciyərxarici xolangiokarsinomalar 
əksər hallarda (90%) tıxanma sarılığı 
şəklində biruzə verirlər. Proksimal 
xolangiokarsinomalarda isə sarılıq az rast 
gəlir. Çox az hallarda 

xolangiokarsinomalarda sarılıqsız 

qaşıntı, iştahsızlıq, arıqlama qeyd olunur. 
Obyektiv müayinədə sarılıqdan başqa 
ciddi fiziki dəyişikliklər rast gəlmir. 
Labarotor müayinələrdə xolestaz 
əlamətləri ortaya çıxır, CA 19-9 və CEA 
arta bilər, lakin spesifik deyil. USM-də 
qaraciyərdaxili axacaqların 

genişlənməsi, qaraciyərxarici 

axacaqların isə genişlənməməsi çox 
xarakterikdir. 

Diaqnozu 

Tıxanma sarılığı olan xəstələrdə, xüsusən 
bilirubin səviyyəsi 200 mmol/l-dən çox 
olarsa şiş mənşəli tıxanmadan 
şübhələnmək lazımdır. Tıxanmanın 
xarakterini, yerini, və şişin yayılmasını 
dəqiqləşdirmək üçün xolangioqrafiya, 
tomoqrafıya və angioqrafiya gərəkir. Öd 
kisəsinin böyüməsi distal, kiçik 
görünməsi perihiliar 

xolangiokarsinomalar üçün 

xarakterikdir. 


шЕптшш. 


T- yerli yayılma 

Т1 - haça tutulur ± bir tərəfdə 
ikinci dərəcəli axacaq tutulması 
T2 - T1+ eyni tərəfdə poral vena 
tutulur± pay atrofiyası 
ТЗ - haça və hər iki tərəfdə ikinci 
dərəcəli axacaqlar tutulur və ya 
-bir tərəfdə ikinci dərəcəli 
axacaq, digər tərəfdə portal 
vena tutulmur və ya 
-bir tərəfdə ikinci dərəcəli 
axacaq, digər tərəfdə pay 
atrofiyası var və ya 
-Qapı venasının və ya hər iki 
şaxəsinin tutulması var 

N limfatik yayılma 
N0 - limfa düyünü tutulması 
yoxdur. 

N1 - hepatoduodenal limfa 
düyünlərinə yayılma var. 

N2 - pankreas, 12bb, aortaətrafı və 
kələf düyünlərinə yayılma. 

M metastaz 
M0 - metastaz yoxdur. 

М1 - metastaz var. 


Mərhələlər 

I mərhələ Т1 N0 M0 

II mərhələ T2 N0 M0 

III mərhələ T-l-2 N1 M0 

IV A mərhələ ТЗ N0-2 MO 
IV В mərhələ Tl-3 N0-2 М1 


Xolangioqrafiya üçün MRXPQ, ERXPQ 

və ya DQKXQ istifadə edilə bilər. Qaraciyərə və damarlara yayılmanı 
dəqiqləşdirmək üçün KT və KT - anqioqrafiya, və ya MRT və MR angioqrafiya 
etmək gərəkir. 

Xəstə inoperabel görünərsə iynə biopsiyası edilərək diaqnoz dəqiqləşdirilir. 
Bəziləri endoskopik fırça biopsiyası istifadə edirlər. Operabel görünən xəstələrdə 
toxuma nümunəsi əməliyyat vaxtı götürülür. 


Müalicəsi 


Xolangiokarsiromanın əsas müalicəsi 
radikal rezeksiyadır (Şəkil 6). 
Rezeksiya mümkün olmazsa palliativ 
tədbirlər - ödün bağırsaqa keçişini 
təmin etmək üçün çadırlama 
(endoskopik və ya DQK yolla stend) 
və ya bilio-digestiv anastomozlar (III, 
V seqmentlərlə yanyol anastomozları 
və ya xoledoxo-yeyunoanastomoz) 
qoyulur (Şəkil 7). Kimya- və 
radioterapiya yüksək faydalı deyil. 
Xəstəyə hansı rezeksiya və ya 
palliativ tədbirin ediləcəyi şişin 
yerləşməsi və yayılma dərəcəsindən 
asılıdır. 

Proksimal xolcmgiokarsinomalarda 
qaraciyər payının və ya daha geniş 
rezeksiya gərəkir. Qeyri-rezektabel 
hallarda simptomatik müalicə edilir. 
Qapı xolangiokarsinomalarında 
əməliyyat önü müayinələrdə xəstəlik 
yerli və rezektabel görünürsə 
laparatomiya edilir . Laparatomiya 
vaxtı şişin yayılması dəqiqləşdirilir və 
rezeksiya qiymətləndirilir. Birtərəfli 
yayılmalarda (T1-T2) və yerli limfa 
düyünlərinə yayılma olarsa (I-III mərhələlərdə) haçanın və yayılan payın 
rezeksiyası edilə bilər. Əməliyyat vaxtı geniş yerli yayılmalar (ТЗ) və ya uzaq 
metastazlar olarsa palliativ tədbir edilir. Bunun üçün stend qoyula bilər və ya III, V 
seqmentlərin axacaqları ilə bağırsaq arasında yanyol anastomozları yerinə yetirilə 
bilər. 

Əməliyyatönü müayinələrdə uzaq metastazlar və ya yayğın yerli yayılma (ТЗ) 
görünərsə palliativ üsullarla öd yolları drenaj edilir. Bu məqsədlə çadırlamaq ən 
uyğun üsuldur. 

Distal xolangiokarsinomalarda rezektabel hallarda pankreato-duodenal rezeksiya edilir, 
qeyri-rezektabel hallarda isə yanyol anastomoz və qastroentereanastomoz qoyulur (Şəkil 
8). Qeyri-operabel xəstələrdə isə endoskopik yolla çadırlama gərəkir. 




Şəkil 6. Xolaııgiokarsinomada 
radikal rezeksiya 

O 




Xoledoxo- 
yeyunostomiya 
və stend 


Seqment 

yanyolu 


Şəkil 7. Qeyri rezektabel xolangiokarsinomalarda palliativ tədbirlər 


Perihiliar (qapı) 
xolangiokarsinoma 


KT, MRT 

XolangioQr 

AngioQr 


Metastaz və ya ТЗ 


Stend 

Yanyol 


Yerli 


Laparotomiya 



Qeyri-rezektabel Rezektabel 

- 1 1 


Stend Radikal rezeksiya 

Yanyol (Seg III və ya V) 


C N 

Distal 

(periampulyar) 

xolangiokarsinoma 


TomoQr 

XolangioQr 

AngioQr 


Metastaz və ya ТЗ 


Stend 

Yanyol 


Yerli 


Laparotomiya 



Qeyri-rezektabel 


Stend 

Yanyol + GEA 


Rezektabel 


PDR 


Şəkil 8. Xolangiokarsinomada müalicə taktikası 


261 















N.Y.Bayramov. Öd yollarının cərrahi xəstəlikləri 


Nəticələr 

Xəstəliyin mərhələsi və radikal rezeksiya yaşama möddətini təyin edən ən önəmli 
amillərdir. Rezektabel proksimal şişlərdə radikal rezeksiyadan sonra 5 illik yaşama 
30-40% təşkil edir. Rezektabl hiliar şişlərdə isə rezeksiyadan sonra kənarlar təmiz 
olarsa 5 illik yaşama 20%-dən 40-50%-ə qədər artır. 

Distal rezektabel xolangiokarsinomalarda 5 illik yaşam 28-45%, ortalama ömür 32- 
38 ay, qeyri -rezektabel xolangiokarsinomalarda isə 5-8 ay təşkil edir. 

Özəti 


AMPULA ŞİŞLƏRİ 


1. Ampula şişləri periampulyar şişlər (12 bb, MAV, distal xoledox şişləri) 
arasında rezektabel ehtimalı ən çox olanıdır və proqnozu nisbətən 
yaxşıdır. 

2. Ən çox tıxanma sarılığı ilə biruzə verir. Sarılıq təkrarlaya, artıb-azala 
bilir. 

3. Əsas müalicəsi pankreatoduodenal rezeksiyadır (PDR), və bu 
əməliyyat xəstələrin 85%-ində mümkün olur və 5 illik yaşama 40% 
təşkil edir. 

4. Qeyri-rezektabel hallarda palliativ məqsədlə endoskopik çadır və ya 
yanyollar (bilio və qastro-enterik anastomozlar) qoyulur. 


Tərifi 

Vater ampulası şişləri az rast gələn şişlərdəndir və bir çox hallarda bunlar 
“periampulyar şişlər” ümumi adı altinda verilir. Periampulyar şişlərə aşağıdakılar 
aid edilir: 

1. 12bb şişləri 

2. Ampula şişləri 

3. Distal xoledox şişləri 

4. Pankreas başı şişləri 

Periampulyap şişlərin əksəriyyəti bəd xassəlidir və ilk yerdə MAV, sonra ampula 
ən az isə 12bb şişləri durur. Klinik, laborator və görüntüləmə olaraq bu şişləri bir- 
birindən ayırmaq çətin olur. Dəqiqləşdirmək üçün histoloji və immunohistokimyəvi 
müayinələr gərəkir. 

Bu şişlər bir-birindən gedişinə görə fərqlənirlər. Proqnozu ən yaxşı olan 12bb 
adenokarsinoması (5 ilik yaşam 65%), ən pis olan isə MAV xərçəngidir (5 illik 
yaşam 15%). Ampulyar və xoledox şişlərində 5 illik yaşam 40% və 28%-dir. 

Ampula xərçəngi 

Ampulyar şişlərin əksəriyyəti bəd xassəlidir, xoş xassəli şişləri (adenoma, fibroma, 
lipoma, neyrofibroma) və s. az rast gəlir. Polipoz xəstəliklərin (ailəvi polipoz), 
anomaliyaların ampulyar xərçəng üçün risk faktoru olduğu ehtimal olunur. 

Patomorfologiyası və mərhələləri 

T- yerli yayılma 
Т1 - şiş ampula 
səviyyəsindədir. 

T2 - şiş 12bb-a yayılıb 
ТЗ - şiş MAV-a 2 sm-dən az 
yayılıb 

T4 - şiş MAV-a > 2 sm-dən 
çox və ya ətraf orqanlara 
yayılıb. 

N-limfatik yayılma 

N0 - limfa metastazı yoxdur 
N1 - limfa metastazı var. 


M- metastaz 

M0 - uzaq metastaz yox 
М1 - uzaq metastaz var. 
Mərhələlər 

I mərhələ - Т1 NOMO 

II mərhələ - T2-3 NOMO 
ITT mərhələ - Tl-3 N1 MO 

IV A mərhələ - T4 N0-1 MO 

V B mərhələ - Tl-4 N0-1 М1 


Ampulyar xərçəng yerli olaraq 12bb, 
MAV və xoledox kimi orqanlara yayıla 
bilir. Limfatik yayılma əsasən MAV 
başı və 12bb ətrafındakı düyünlərə olur. 
Metastaz ilk növbədə qaraciyərdə baş 
verir. 

Mərhələnin təyini TNM təsnifatına görə 
Cədvəl 3-dəki kimidir: 

Müalicə metodunun seçilməsində və 
proqnozda mərhələnin təyini önəmli 
rol oynayır. Ampula sislərinin 
əksəriyyəti (80-85%) I-III mərhələdə 
tpılır. 

Klinikası 

Ampula şişləri əksər hallarda tıxanma 
sarılığı ilə biruzə verir. Tıxanma 
aşağıdakı cəhətilərinə görə 
səciyyələnir: 

• Distal tıxanma - xoledox və öd 
kisəsində genişlənmə təyin olunur. 

• Təkrarlayan sarılıqlar ola bilir. Şiş 
ətrafında iltihabın artması və ya 
çəkilməsi sarılıqda dalğalanmaya səbəb 
olur. 

Sarılıqda adətən bilirubin səviyyəsi 
yüksək (>200mmol/l.) olur. Obyektiv 
müayinədə sarılıqla yanaşı öd kisəsi 
əllənə bilir (Kurvuazie simptomu). 


Bununla yanaşı arıqlama, iştahasızlıq, zəifləmə rast gəlir. 


Diaqnostikası 


Sarılığı olan xəstələrdə, yüksək bilirubin səviyyəsi, təkrarlayan, artıb-azalan sarılıq 
və distal tıxanma olarsa ampula şişindən şübhələnmək lazımdır. Diaqnozu 
dəqiqləşdirmək üçün ampulada kütlə axtarılır və biopsiya gərəkir. Ampula 
müayinəsi üçün endoskopiya vacibdir. Xəstəliyin yayılmasını müəyyənləşdirmək 
üçün isə endoskopik USMvəya tomoqratiya gərəkir. Biopsiyanın endoskopik yolla 
aparılması məsləhətdir. 

Ampula şişi 


Enoskopiya 

KT/MRT 



—► İzləmə 


Xoş Bəd-► PDR 

I 

Transduodenal_ 

çıxarma 

ı 1 

Xoş Bəd - 

, 1 
izləmə 


Şəkil 9. Ampula şişlərində müalicə taktikası 


Müalicəsi 

Ampula xərçənginin əsas müalicəsi radikal çıxarmadır ki, bu da pankreatoduodenal 
rezeksiya (PDR) ilə mümkündür. Bu mümkün deyilsə (IV mərhələ, inoperabel 
xəstələr) palliativ olaraq öd yollarını və mədəni boşaltmaq üçün yanyollar qoyulur. 
Ampula şişlərinin əksəriyyətini (85%) erkən mərhələlərdə tapmaq və rezeksiya 
etmək olur, eyni zamanda kiçik şişlərin bir qismi xoşxassəli ola bilir. Bunları nəzərə 
alaraq ampula şişlərində aşağıdakı taktika tövsiyyə olunur (Şəkil 9). 

Endoskopik və tomoqrafik müayinələrdə 1 sm-dən kiçik şişlər endoskopik olaraq 
çıxarılır. Şiş xoşxassəlidirsə izlənilir, bədxassəlidirsə PDR edilir. Böyük şişlər (>1 
sm) endoskopik biopsiya edilir, bədxassəlilərdə birbaşa PDR, xoşxassəlilərdə isə 
transduodenal yolla çıxarılır və təkrar yoxlanılır. 

Ampulyar şişlərdə rezeksiyadan sonra 5 illik yaşama 25-55% təşkil edir. 

TEST SUALLARI 

1. Aşağıdakılardan hansı öd kisəsi xərçəngi üçün risk faktoru sayılmır? 

a) Böyük daş (>2sm) 

b) Kiçik daşlar 

c) Kirəcləşmiş kisə 

d) Adenamatoz polip 

2. Aşağıdakılardan hansı öd yolları xərçəngi üçün ən böyiik risk faktorudur? 

a) Xoledox kistləri 

b) Birincili skleroz xolangit 

c) Xoledox anomaliyaları 

d) Xoledoxolitiaz 

3. Öd yolları xərçəngi arasında ən çox rast gələni hansıdır? 

a) Öd kisəsi xərçəngi 

b) Proksimal öd yolları xərçəngi 

c) Qapı (Klatskin şişi) xərçəngi 

d) Distal xoledox xərçəngi 

4.Öd yolları şişləri arasında ən çox rast gələni hansıdır? 

a) Leyomioma 

b) Adenoma 

c) Adenokarsinoma 

d) Karsinoid 

5. Xəstədə iki aydan çox davam edən qaşınma və sarılıq var, USM-də 
qaraciyərdaxili öd yolları geniş, qaraciyərxarici yollar normaldır. Hansının 
olma ehtimalı yüksəkdir? 

a) Proksimal xolangiokarsinoma 

b) Haçanın şişi 

c) Xoledox şişi 

d) Ampula şişi 

6. Xəstədə təkrarlayan sarılıq və qaşıntı var. USM-də öd yolları geniş və ampulaətrafı 
nahiyədə kiitlə görünür.Hansı müayinəni edərsiniz? 

a) KT, MKXQ 

b) Endoskopiya, MRT, MRXQ 

c) Kontrastlı KT 

d) MRXQ 

1 .Öd daşına görə çıxarılan öd kisəsinin müayinəsində mukoza səviyyəsini 
keçməyən xərçəng tapılır. Nə edərsiniz? 

a) Müşahidə 

b) Təkrari əməliyyat 

c) Kimyaterapiya 

d) Radioterapiya 

8. Radikal xolesistektomiyaya hansı halda gərək yoxdur? 

a) Əməliyyat vaxtı tapılan öd kisəsi xərçəngi 

b) Əməliyyatdan sonra mukoza səviyyəsindəki şiş 

c) Əməliyyatdan sonra mukozanı keçən şiş 

d) Əməliyyatdan əvvəl şiş şübhəsi 

9. Qeyri-rezektabel xoledox şişində ilk növbədə hansını seçərsiniz? 

a) Endoskopik stend 

b) DQK stend 

c) Yanyol anastomoz 

d) Əməliyyatla stend 

10. Xoledox şişində hansını mütləq eləməyə gərək yoxdur? 

a) Əməliyyatönü biliar drenaj 

b) Rezeksiya kənarlarının şişdən təmiz olması 

c) Limfatik düyünlərinin diseksiyası 

d) Əməliyyatdan əwəl xolangio və angioqrafıya 

Seminar 20 


OD KİSƏSİ DİSKİNEZİYASI 


ÖD YOLLARININ FUNKSİONAL XƏSTƏLİKLƏRİ 

İstənilən xəstəlik, o cümlədən od 
yolları xəstəlikləri təbii olaraq 
orqanın funksiyasının pozulmasına 
gətirib çıaxrır. Bu pozulma iki 
səbəbdən baş verə bilər. Birincisi, 
orqanın özündə olan və klinik olaraq 
təyini çətin olan ultrastruktural 
dəyişikliklərin nəticəsində baş verən 
pozulmalar ki, buna birincili 
fu nk sional xəstəlik deyilir. İkincisi 
isə, orqanın özündəki makroskopik 
xəstəliyin və ya orqanizmdəki 
hormonal dəyişikliyin nəticəsində 
baş verən pozulmalar ki, buna ikincili 
funksional pozulmalar deyilir. Birinci 
halda fu nk sional pozulma sərbəst 
xəstəlik kimi, ikinci halda isə, 
xstəliyin əlaməti kimi ortaya çıxır. 

Klinik praktikada bu iki vəziyyəti bir- 
birindən ayırmaq üçün səbəbin olub- 
olmamasıdır. Öd yolları 

funksiyasının pozulması əlaməti olan 
xəstədə klinik, labarator, 
görüntüləmə üsulları ilə morfoloji 
(daş, şiş, iltihab, və s.) və ya honnonal dəyişiklik (hamiləlik, diabet, və s.) tapilarsa 
bu ikincili pozulma kimi, tapılmazsa birincili fu nk sional xəstəlik kimi qəbul 
olunur. 


Cədvəl 1. Öd yollarının funksional 
xəstəlikləri 


Öd kisəsi diskineziyası 

Birincili 

Hiperkinetik 

Hipokinetik 

İkincili 

Hormonal (hamiləlik, diabet, 
somatostatinoma və s.) 

Öd daşı 

Xronik xolesistit 
Şiş 

Oddi sfinktoru disfunksiyası 

Biliar (I, II, III tiplər) 

Postxolesistektomik sindrom 
Daşsız və ÖKD-sız öd sancısı 
Pankreatik 

Təkrarlayan kəskin və ya xronik 
pankreatit 
Qarışıq 

Öd yollarının iki fu nk sional xəstəliyi ayrıd edilir: öd kisəsi diskineziyası (ÖKD), 
Oddi sfinktoru disfunksiyası (OSD) (Cədvəl 1). Hər iki xəstəliyin aşağıdakı üç 
ümumi cəhəti var. Birincisi, klinik əlamətin olması, ikincisi, öd yollarında başqa 
xəstəliyin (daş, şiş, iltihab və s.) tapılmaması və üçüncüsü, fu nk sional pozulmanın 
təsdiqi. Hər iki xəstəlikdə əsas klinik əlamət ağrıdır. Ağrı ÖKD-də öd sancısı və ya 
ağrısı şəkilində, OSD-də isə öd və ya pankreatik ağrı şəkilində ortaya çıxır. Öd 
kisəsinin fu nk sional göstəricisi boşalma qabiliyyəti, Oddi sfi nk toru üçün isə 
keçiricilik qabiliyyətidir. 


ÖD KİSƏSİ DİSKİNEZİYASI 
Özət 


1. Öd kisəsi diskineziyası kisə funksiyasının (yığılmasının) pozulması ilə 
xarakterizə olunan xəstəlikdir, mikroskopik səviyyədə morfoloji 
dəyişikliklər ola bilər. Öd sancısı və ya ağrısı ilə biruzə verir, daş 
tapılmır, kisənin yığılma funksiyası ciddi azalır 

2. Ədəbiyyatda bu xəstəlik müxtəlif adlarla adlanır: öd kisəsi 
diskineziyası, xronik daşsız xolesistit, daşsız öd sancısı və.s 

3. Xəstəlik adətən 25-30 yaş arasındakı qadınlarda (85%) rast gəlir və 
əksər hallarda (70-90%) kisədə xronik iltihab əlamətləri tapılır. 

4. Öd kisəsinin yığılması ilə axacaq sfinktoru və Oddi sfinktoru 
arasındakı koordinasiyasnın pozulması (kisə yığılır lakin sfinktorlar 
boşalmır) və kisəsnin yığılma qabiliyyətinin azalması xəstəliyin əsas 
patogenetik mexanizmi sayılır. 

5. Təkrarlayan öd sancıları olan xəstələrin əksəriyyəti əməliyyat olunur 
və 80-85% halda faydalı nəticə əldə edilir. Əməliyyat olunmayan 
xəstələrdə isə müəyyən dövrdən sonra daş tapılır və ya Oddi fibrozu 
inkişaf edə bilir. 

6. Öd kisəsi diskineziyası klinik olaraq iki formada ortaya çıxır: 
hiperkinetik və hipokinetik. Hiperkinetik forma klassik öd sancısı 
şəkilində, hipokinetik forma isə bir neçə saat davam edən küt ağrılarla 
(öd ağrısı) ortaya çıxır. 

7. Öd kisəsi diskineziyası diaqnozunu qoymaq üçün aşağıdakı 
kriteriyalar olmalıdır: 

• Öd sancısı və ya ağrısı. 

• Klinik, laborator və görüntüləməyə görə (hətta təkrari müayinədə) 
öd kisəsi və yollarında daş və üzvi dəyişiklik yoxdur 

• Ödün atım fraksiyasının azalması (<30%) və ya tərkibində 
kristallar var 

8. Diskinesiyada ən doğru müalicə xolesistektomiyadır. 

TƏRİFİ 

Öd kisəsi diskineziyası kisədə fu nk sional dəyişikliklərlə xarakterizə olunan xəstəlik 
olub aşağıdakı kriteriyalarla təyin olunur. 

• Klassik öd sancısı və ya öd ağrısı (yeməkdən sonra küt ağrı, yağlı 
yeməklərdən sonra narahatlıq və ya səhərə yaxın ağrılar) ilə biruzə verir. 

• USM-də öd kisəsi və öd yollarında daş və ya üzvi dəyişiklik tapılmır, 
laborator göstəricilər (qaraciyər, xolestaz, pankreatik enzimlər) normaldır. 

• Öd kisəsinin yığılma funksiyasında azalma (artım fraksiyası <35%) və ya 
öd tərkibində dəyişmə (kristallar, fosfolipid, öd turşusunun duzları) və ya 
kisə divarında xronik xolesistit əlamətləri tapılır. 

Ədəbiyyatda bu xəstəlik müxtəlif adlarla adlanır: öd kisəsi diskineziyası, xronik 
daşsız xolesistit, daşsız öd sancısı və.s. Adların müxtəlifliyi xəstəliyin təbiətinin 
dəqiqləşmədiyini göstərir və bəzi müəlliflər klinik təzahürə (öd sancısı), bəziləri 
fu nk sional dəyişikliyə (diskineziya), bəziləri isə morfoloji dəyişikliyə (xroniki 
iltihab) istinad edirlər. 

Daşsız öd sancısı diskineziya ilə yanaşı bir çox xəstəliklərdə (Oddi sfinktoru 
diskineziyası, xronik pankreatit), hətta qeyri-biliar xəstəliklərdə rastlana bilər. 
Diskineziya asimptomatik ola bilər. Lakin klinik əlamətləri olmadıqda adətən 
xəstəlik inkar edilir. 

Bu xəstələrin əksəriyyətində (70-90%) kisədə xronik iltihab əlamətləri tapılır. Hətta 
bəzilərində irəlidə daş inkişaf edir. Ona görə də “diskineziya” və ya “xronik daşsız 
xolesistit tutması”nı daha uyğun termin hesab etmək olar. Roma təsnifatında bu 
xəstəlik funksonal xəstəlik sayılır. 

Xəstəlik adətən qadınlarda (85%) və 25-30 yaş arasında rast gəlir. 

ETİOLOGİYASI VƏ PATOGENEZİ 

Yuxarıda qeyd edildiyi kimi öd kisəsi funksiyasının pozulması iki qrup səbəbdən 
baş verə bilər: birincili və ikincili (Cədvəl 1). Öd kisəsindəki və öd yollarındakı daş 
və üzvi xəstəliklər (xolesistit, şiş, darlıqlar, anomlaiya, OSD vəs.) və ya 
orqanizmdəki humoral dəyişikliklər (hamiləlik, diabet, somatostatinoma, 
somatostatin müalicəsi, paenteral qidalanma və s.) nəticəsində baş verən pozulma 
ikincili xarakter daşıyır və bu vəziyyətlərin əlaməti sayılır. 

Funksional pozulma olan, lakin ikincili səbəblər tapılmayan hallar birincili 
fu nk sional pozulma kimi qəbul olunur və xəstəlik sayılır. Bu xstəliyin təbiəti, 
mexanizmləri, xüsusən də ağrının səbəbləri dəqiq məlum deyil və diskineziya, 
iltihab və daşlaşma nəzəriyyələri var. 

Diskinetik nəzəriyyəyə görə öd sancısının səbəbi kisə yığılmsı ilə sfinktorlar 
arasındakı koordinasiya pozğunluğu, küt ağrıların səbəbi isə kisənin yığılma 
funksiyasının azalmasıdir. Məlimdur ki, kisə yığılarkən axacağndakı və Oddi 
sfinktorları boşalır. Bu sfi nk torlar arasındakı reflekslərin və xolesistokinin 
təsirindən baş verir. Guman edilir ki, mikroskopik səviyyədəki pozulmalar kisədəki 

və sfinktordakı əzələlərin həssaslığını dəyişdirərək bu tipli diskoordinasiyanın 
ortaya çıxmasına səbəb olur. 

Kisə əzələlərinin yığlma qabilyyətinin azalması isə durgun-boşalmayan kisənin 
ortaya çıxmasına səbəb olur və küt ağrılarla biruzə verir. Nonnal halda öd kisəsi 
həzm vaxtı xolesistokinin təsiri ilə böykhəcmli (>75%), həzmdən kənar fazada isə 
motilinin təsiri ilə kiçikhəcnıli (10-15%) yığlaraq boşalır. Kisənin yığılması 
pozulduqda həzm vaxtı və ya uzunmüddətli aclıq vaxtı (məsələn yuxuda) kisədə 
artan durğunluq ağrıya səbəb olur. 

Hesab edilir ki, durğunluq ödün kisə divarına zədələyici təsir ehtimalını və 
kristallaşmanı artırır. Fosfolipidlərin kisədə parçalanması zədələyici amillərə - yağ 
turşularına, lizolesitinə səbəb olur ki, bunlar iltihabi dəyişikliklər törədə bilirlər. 
İltihab nəzəriyyəsinə görə kisə divarında baş verən iltihabi proses kisədəki 
fu nk sional və öd tərkibindəki dəyişikliklərinin əsasında durur. Bu xəstələrdə öd 
kisəsində 70-90% hallarda xronik iltihabi dəyişiklik və axacağında darlıq (80%) 
tapılır. Lakin iltihabı başladan mexani z mi ər məlum deyil. Hesab edilir ki, öd 
kisəsinin axacağında baş verən daralma xronik xolesistitin gedişində önəmli rol 
oynayır. 

Xəstələrin yaşı (30 yaş) və cinsi (qadınlar) öd daşı xəstəliyinə uyğun olduğunu, öd 
kisəsində kristalların və kiçik mikroskopik daşların (50%) tapılmasını nəzərə alaraq 
bəzi müəlliflər öd kisəsi diskineziyasım öd daşı xəstəliyinin başlanğıc mərhələsi 
kimi qəbul edirlər. 

GEDİŞİ 

Öd kisəsi diskineziyasının təbii gedişi dəqiq məlum deyil. Hesab edilir ki, xəstəlik 
asimptomatik və simtomatik gedə bilər. Asimptomatik gediş haqqında yetərli 
məlumat yoxdur. Simptomatik gedişdə isə əsas əlamət təkrarlayan öd sancısı və ya 
ağrısıdır. Təkrarlayan öd sancıları və fu nk sional dəyişiklikləri olan xəstələrin 
əksəriyyəti əməliyyat olunur və 80-85% halda faydalı nəticə əldə edilir. Əməliyyat 
olunmayan xəstələrdə isə müəyyən dövrdən sonra daş tapılır və ya Oddi fibrozu 
inkişaf edə bilir. 

Atım fraksiyası və kristalların tapılması xəstəliyin gedişində proqnostik əhəmiyyət 
daşıyır. Atım fraksiyası kəskin azalan xəstələrdə adətən simptomlar 3 il ərzində 
təkrarlayır və ya daş inkişaf edir. Bu xəstələr xolesistektomiya edilərsə 80-85% 
hallarda əlamətlər itir. Kisə funksiyası nonnal olan öd sancılarında isə bir çox 
hallarda başqa xəstəliklər tapılır və ya təkrarlanma çox az baş verir. 

Öd kristalları tapılan xəstələrdə də xolesistektomiya əməliyyatı faydalı olur, 
tapılmayan xəstələrdə isə gediş xoşdur, təkrarlanma az rast gəlir. 

KLİNİKASI 

Öd kisəsi diskineziyası klinik olaraq iki formada ortaya çıxır: hiperkinetik və 
hipokinetik. Hiperkinetik forma adətən 30 yaş ətrafındakı qadınlarda rast gəlir və 

Şəkil 1. Öd kisəsi diskineziyasında ksənin yığılması və ödün tərkibi 


klassik öd sancısı şəkilində ortaya çıxır - epiqastral və ya sağ qabırğaaltı nahiyyədə 
yeməkdən sonra və ya səbəbsiz olaraq kəskin başlayan, artan, stabilləşən və bir 
neçə saat sonra yavaş-yavaş keçən ağrılar. Hipokinetik formada isə bir neçə saat 
davam edən küt ağrılar olur. Ağrılar adətən yeməkdən, xüsusən yağlı yeməkdən 
sonra başlayır və ya qusma əlaməti ilə müşayət olunur. 

Klinik və laborator müayinədə dəyişiklik tapılmır. USM-də kisədə, öd yollarında, 
pankreasda daş və ya üzvi dəyişiklik görünmür. USM-in 2mm-dən kiçik və 
ultraneqativ daşları göstərməməsini nəzərə alaraq bu xəstələrdə təkrari və diqqətli 
USM aparılmalıdır. 

DİAQNOSTİKASI 

Öd sancısı və ya ağrısı əlaməti olan gənc qadın xəstələrdə klinik və laborator 
göstəricilərdə dəyişiklik yoxdursa və USM-də daş və ya üzvi dəyişiklik 
tapılmamışsa öd kisəsi diskineziyasından şübhələnmək lazımdır. Bu xəstələrdə 
təkrari USM apararaq öd kisəsi, öd yolları, pankreas, böyrəklər, qaraciyər diqqətlə 
müayinə olunur. Bununla yanaşı qaraciyər, xolestaz və pankreatik enzimlərin tutma 
vaxtı təkrarlanması məsləhətdir. Təkrari müayinədə də daş, üzvi və laborator 
dəyişiklik tapılmazsa öd kisəsinin funksional müayinəsi aparılır və ödiin tərkibi 
yoxlanılır (Şəkil 1). 

Öd sancısı 
l 

Klinik, laborator, USM normaldır 

i 

Müayinələri təkrarlamaq 

1 

Nəticələr normaldırsa 

1 

Sintoqrafiya və ya USM + xolesistikinin sınağı 
ilə kisənin atım funksiyasının yoxalamaq 



>35% <35% 


Endoskopiya və ya duodenal zondla 
öd tərkibində kristallarıı yoxlamaq 


Yoxdur Var 

i 


ÖD KİSƏSİ Di 


SKİNEZİYASI 


i 


Müşahidə və ya başqa Laparoskopik xolesistektomiya 

xəstəlikləri axtarmaq 


Şəkil 2. Öd kisəsi diskineziyasında diaqnostik və müalicə taktikası 

Öd kisəsinin yığılma qabiliyyəti iki yolla təyin edilə bilər: sintoqrafık və ya USM 
ilə. Sintoqrafik üsulda işarələnmiş İDAT (99m Tc - diizopropil iminodiasetat 
turşusu) verilərək öd kisəsinin ölçüsü hesablanır. Xəstəyə xolesistokinin vurulur və 
30 dəq sonra kisə həcmi hesablanır. Kisənin 75%-dən çox kiçilməsi normal sayılır, 
35%-dən az yığılması isə diskineziya qəbul olunur. Digər üsulda isə kisənin 
xolesistokinin vurmadan əvvəl və sonra ölçüləri USM ilə təyin olunur. 
Diskineziyası olan xəstələrin təxminən yarısında öd kisəsinin atım fraksiyasının 
ciddi azaldığı tapılır. 

Öd tərkibini yoxlamaq üçün endoskopik müayinə aparılır. Duodenoskopiya vaxtı 
xolesistokinin vurularaq öd alınır, mikroskopik və biokimyəvi müayinə edilir. 
Öddə kristalların görünməsi diskineziya diaqnozunu təsdiqləyir. Kristallar 
xəstələrin təxminən 1/3-də rast gəlir. 

Öd kisəsi diskineziyası diaqnozunu qoymaq üçün aşağıdakı kriteriyalar olmalıdır. 

• Öd sancısı və ya ağrısı. 

• Klinik, laborator və görüntüləməyə görə (hətta təkrari müayinədə) öd kisəsi 
və yollarında daş və üzvi dəyişiklik tapılmır. 

• Ödün atım fraksiyası azalması (<30%) və ya tərkibində kristallar tapılır. 

Bu kriteriyalar olmayan xəstələrdə başqa xəstəlikləri axtarmaq lazımdır (Şəkil 2). 

MÜALİCƏSİ 

Diskinesiya diaqnozu dəqiqləşmişsə ən doğru müalicə laparoskopik 
xolesistektomiyadır. Xolesistektomiya xəstələrin 80-85%-ində simptomları tam 
aradan qaldırır. Xolesistektomiyaya göstəriş üçün xəstədə aşağıdakı kriteriyadan 
hər ikisi olmalıdır: 

• Öd sancısı və ya ağrısı 

• Atım fraksiyasının 35%-dən az olması və ya öddə kristallar. 

Öd sancısı olan, lakin atım fraksiyası normal və kristallar olmayan xəstələrdə başqa 
xəstəlikləri axtannaq lazımdır və xolesistektomiya məsləhət deyildir. 

TEST SUALLARI 


1. Öd kisəsi diskineziyasında hansı dəyişikliklər rast gəlmir? 

a) Kisə yığılan vaxt sfinktorlar boşalmır 

b) Kisə zəif yığılır 

c) Kisə divarında kəskin iltihab 

d) Kisə divarında xronik iltihab 

2. Öd kisəsi diskineziyası aşağıdakıların hansına səbəb ola bilər? 

a) Kəskin daşsız xolesistit 

b) Öd daşı 

c) Xolangit 

d) Öd kisəsi xərçəngi 


3. Hansı əlamət öd kisəsi diskineziyası diaqnozunu inkar edir? 

a) Öd sancısı 

b) USM-də daş 

c) Öd tərkibində kristallar 

d) Kisənin 35%-dən az yığılması 


4. Hansı əlamət öd kisəsi diskineziyasını dəqiqləşdirir? 

a) Öd sancısı 

b) Yağlı qidalara dözümsüzlük 

c) USM-də daş tapılmaması 

d) Kisənin 35%-dən az yığılması 


5. Öd sancısı əlamətləri olan xəstədə USM-də kisədə daş tapılmır. Nə 
edərsiniz? 


a) Təkrari klinik, labarator və USM müayinə 

b) KT 

c) MR-xolangioqrafiya 

d) Öd kisəsinin fu nk sional müayinəsi 

6. Öd kisəsi diskineziyası olan xəstədə hansı müalicəni seçərsiniz? 

a) Diet 

b) Prokinetik dərmanlar 

c) Spazmolitiklər 

d) Xolesistektomiya 

Seminar 21 


ODDİ SFİNKTORU 
DİSFUNKSİYASI 


ÖZƏT 


1. Oddi sfinktorunun daşla yox, üzvi (fibroz, iltihab) və / və ya funksional 
(spazm) daralmasına (tıxanmasına) disfunksiya (ODS) deyilir. 
Sfinktorda və ya ətrafındakı kütlələrin törətdiyi tıxanmalar 
disfunksiyaya aid edilmir. 

2. Sfinktorun hissəvi və ya vaxtaşırı tıxanmasını üç əsas səbəb törədir: 
fibroz, iltihab və spazm. 

3. Tıxanma ödün və MAV şirəsinin bağırsağa axınını pozur, ağrıya, 
xolestaza, xoledox genişlənməsinə, qaraciyər və МАУ zədələnməsinə 
səbəb ola bilir. 

4. OSD gənc və orta yaşlı qadınlarda (90%) və üç qrup xəstələrdə daha 
çox rastlanır: postxolesistektomik sindrom (10-20%, hətta 50-60%), 
təkrarlayan kəskin pankreatit (60%) və daşsız öd sancıları (30-70%). 

5. OSD-nin əsas əlaməti ağrıdır və üç klinik formada ortaya çıxır: bilar, 
pankreatik və qarışıq forma. 

6. Biliar forma öd sancısı və ya öd ağrısı şəkilində ortaya çıxır, 
postxoslesistektomik və daşsız öd sancıları olan xəstələrdə rastlanır.. 
Üç klinik növü ayrıd edilir:I növdə ağrı ilə yanaşı xoledoxda genişlənmə 
(>10 mm) və enzimlərdə 1,1-2 dəfə artma var, II növdə ağrı və 
digərlərindən biri olur, III növdə isə yalnız ağrı olur. 

7. Pakreatik forma isə təkrarlayan kəskin və ya xronik pankreatit 
əlamətləri ilə ortaya çıxır. 

8. OSD-nin diaqnozunu müəyyənləşdirmək üçün şübhəli xəstələrdə 
əvvəlcə öd sancısını törədən digər xəstəliklər inkar olunmalıdır, sonra 
sfinktorun keçiriciliyi yoxlanılmalıdır. 

9. OSD-nin diaqnostik kriteriyaları aşağıdakılardır: 

• Öd sancısı və ya pankreatit tutmaları 

• Öd kisəsində, xoledoxda daş və öd kisəsi diskineziyası 
olmamalıdır 

• Xoledox genişlənməsi və ya sfinktor keçiriciliyinin pozulması 

10. Sfinktorun keçiriciliyini qiymətləndirmək üçün yükləmə sınaqları 
(yağlı yeməklər, sekretin, xolesistokinin sınaqları), manometriya, klinik 
göstəricilər (xoledox genişliyi, ağrı, enzimlər), kontrastın çıxma 
müddəti, hətta müalicə sınaqları (stend, dilatasiya, botilin toksini) 
aparıla bilər. 

11. Klinik növ və manometriya (>40 mm Hg st) Biliar formalı OSD-nin 
müəyyənləşdirilməsində, gedişin və sfinkterotomiyanın effektivliyinin 
proqnozlaşdırılmasmda ən əsas göstəricidir. 

12. OSD-nin əsas müalicəsi sfinkterotomiyadır. Birinci klinik növ, yüksək 
sfinktor təzyiqi və təkrarlayan pankreatitlər sfinkterotomiyaya əsas 
göstərişlərdir. 

13. İkinci və üçüncü klinik növlərdə konservativ - spazmolitiklə müalicə 
aparılır (nifedipin, skopolamin, nitratlar, noşpa və s.), efekt verməzsə 
monometriya nəticəsinə görə sfinkterotomiyaya qərar verilir. 


Cədvəl 1. 
kriteriyalan 


OSD-nin diaqııostik 


TƏRİFİ 

Oddi sfınktorunun daşla yox, üzvi 
(llbroz, iltihab) və ya funksional 
(spaznı) səbəblərdən tıxanması 
disfunksiya adlanır. Hərçənd ki, 
disfunksiya ilə birlikdə daş da 
rastlana bilər. 

Oddi sfınktoru disfunksiyası (OSD) 
ödün və / və ya pankreas şirəsinin 
12bb-a axınını əngəlləyərək 
xolestaza, xoledox genişlənməsinə, 
qaraciyər zədələnməsinə, 

pankreatitə və öd sancısına səbəb 
olur. 

OSD əsasən üç səbəbdən (fıbroz, 
iltihab, spazm) meydana gəlir, üç 
klinik formada ortaya çıxır və üç 
növ gediş göstərə bilir. 

Disfunksiyanın üç klinik forması - 
biliar, pankreatik və qarışıq formaları var. Pankreatik forma təkrarlayan kəskin və 
ya xronik pankreatit şəkilində, biliar forma isə postxolesistektomik sindrom və ya 
daşsız öd sancısı şəkilində ortaya çıxa bilir. Biliar formanın ağrı ilə yanaşı 
xoledoxda genişlənmə və enzimlərdə artmanın olub-olmamasına görə üç növü ola 
bilər. OSD diaqnozu üçün Cədvəl 1- də göstərilən kriteriyalar olmalıdır. 


Öd sancısının və ya pankreatit 
tutmalarının olması 
Öd kisəsində, xoledoxda daş və öd 
kisəsi diskineziyası olmamalıdır 
Xoledox genişlənməsi və ya 
sfinktor təzyiqinin artması (>40 
mm Hg st.), xoledoxdan 
kontrastın gec çıxması ( >45 dəq), 
yağlı yeməkdən və ya öd 
stimulyasiyasmdan (sekretin, 
morfin - prozenin) sonra 
xoledoxda genişlənmə kimi 
əlamətlərdən birinin olması. 

Fibroz İltihab 



Oddi sfinktoru Disfunksiyası 


Spazm 



Öd sancısı 

Xoledox genişlənməsi 
Qaraciyər və xolestaz 
enzimlərinin artması 
Pankreatit 



Daşsız öd sancısı və normal öd kisəsi 


Postxolesistektomik sindrom 


Təkrarlayan pankreatit 


\ 

Biliarağrı 

_f 


Pankratik ağrı 


Şəkil 1. OSD-nin etiopatogenezi və gedişi 


ETİOLOGİYA VƏ PATOGENEZİ 

Oddi sfi nk toru xoledoxun və MAV axacağının 12bb-a açılan distal hissəsini əhatə 
edən dairəvi əzələ qatından təşkil olunmuşdur. Başlıca funksiyası öd və pankreas 
şirəsinin 12bb-a keçişini təmin etmək, öd yollarında təzyiq yaratmaq və reflüksü 
əngəlləməkdər. Ödün və pankreas şirəsinin 12bb-a keçməsi sfinktorun vaxtaşırı və 
yemək vaxtı boşalması və peristaltik fəaliyyəti (xolesistokinin, sisto-sfinktor və 
dudcnoslinktor reflekslər) sayəsində təmin olunur. Statik və böyük amplitudakı 
vaxtaşırı yığılmalar (parasimpatik təsir) isə öd yollarında təzyiq yaradır və bağırsaq 
möhtəviyyatının axacaqlara keçişini əngəlləyir. 

Sfi nk torun tıxanması bağırsağa keçişı pozur. Qeyd edildiyi kimi tıxanma üç 
səbəbdən ortaya çıxa bilər: fibroz, spazm, iltihab. 

Fibrozun səbəbi dəqiq məlum deyil. Hesab edilir ki, xırda öd daşları və kristalları 
sfinktordan keçərkən mexaniki zədələnmə törədirlər. Xroniki travmatizasiya 
fibrozun - strikturunun əmələ gəlməsinə səbəb olur. Xronik pankreatitin sfinktorda 
zədələnmə törətdiyi də məlumdur. Xronik pankreatiti olan xəstələrin təxminən 
yarısında xoledoxun distal hissəsində fibrotik dəyişiklik, 60-80%-ində isə 
sfinktorda disfunksiya tapılır. 

Ehtimal olunan ikinci amil iltihabı ödemin sfinktoru tıxaması və ya funksiyasını 
pozmasıdır. İltihabın daş-kristal travmatizasiyasına, pankreatitə, nadir hallarda isə 
duodenitə bağlı olduğu ehtimal olunur. 

Spazmın rolu manometrik tədqiqatlarda ortaya çıxmışdır və spazmolitiklərin 
(fosfodiesteraz inhibitorları, kalsium kanal blokatorları, xolinoblokatorlar) bəzi 
xəstələrdə faydalı olması da bunu təsdiqləyir. Spazmın və buna bağlı sfinktor 
təzyiqinin artması (>40 min Hg st.) xəstələrin 60-80%-ində rast gəlir 
Spazmın səbəbi dəqiq məlum deyil. Ehtimal olunur ki, sfinktoru boşaldan 
mexani z mi ərin (xolesistokinin, sisto-sfinktor, duodeoo-sfinktor reflekslər) 
zəifləməsi və ya sfinktorun yığılmaya həssaslığının artması spazma şərait yaradır. 
Ampulaətrafı şişlər, kistlər və travmalar sfinktoru tıxaya bilərlər. Lakin bunlar OSD 
sayılmır. 

Sfi nk torun tıxanması şirələrinin bağırsaqa keçməsini əngəlləyərək, axacaq 
sistemində təzyiq artışına, genişlənməyə və asinar zədələnməyə (qaraciyər 
zədələnməsi, pankreatit) gətirib çıxarır. 

Tıxanmanın dərəcəsi və müddətinə bağlı olaraq törətdiyi dəyişikliklərin də dərinliyi 
dəyişir. Bəzi hallarda OSD yalnız öd sancısına, bəzi hallarda isə öd yolları və 
pankreas axacağında ciddi genişlənmələrə, qaraciyər zədələnməsi nə və pankreatitə 
səbəb ola bəlir. 

GEDİŞİ 

OSD gedişində təkrarlama səciyyəvi cəhətdir. Bu xəstəlik öd yolları və MAV 
patologiyalarına, xüsusən də, öd sancısına, xolestaza, xoledox genişlənməsinə və 
təkrarlayan pankreatitə səbəb ola bilər. 

Idiopatik təkrarlayan kəskin pankreatitli xəstələrdə 60% halda OSD tapılır və 
sfinkterotomiya 80% halda müsbət nəticə verir. Xronik pankreatitdə isə 80% 
hallarda OSD müəyyən olunur və 65% halda sfinkterotomiya faydalı olur. Buna 
baxmayaraq OSD-nin xronik pankreatitə səbəb olduğu, yoxsa xronik pankreatitin 
OSD törətdiyi dəqiqləşməmişdir. Postxolesistektomik sindromlarda ümumiyyətlə 
10-20%, digər xəstəliklər inkar edildikdə isə 50-60% hallarda OSD tapılır. Normal 
öd kisəsi və öd sancısı olan xəstələrin 50-70%-ində sfinktorda dəyişiklik müəyyən 
olunur. 

Tıxanmanın dərəcəsi və klinik təzahürünə görə OSD-nin 3 tipi və ya ağırlıq 
dərəcəsi ayrıd edilir (Cədvəl 2). Birinci tipdə öd sancısı və ya pankreatik ağrılarla 
yanaşı xoledox və ya pankreatik axacaqda genişlənmə və enzimlərdə artma qeyd 
olunur. İkinci tipdə ağrı ilə yanaşı ya genişlənmə ya da enzim artması, üçüncü tipdə 
isə yalnız ağrı olur. 

Bu klassifikasiya OSD-nin törətdiyi dəyişikliklərin dərinliyi ilə yanaşı 
sfinkterotomiyanın faydalı olacağını proqnozlaşdırmaq üçün də istifadə edilir. 

KLİNİKASI 

OSD-nin əsas əlaməti ağrısır və xəstəlik üç klinik fonnada ( biiiar, pankreatik və 
arışıq) olur, üç qrup xəstələrdə daha çox rast gəlir və biiiar formanın üç klinik növü 
(tipi ) təyin edilir. 

Bilar forma öd sancısı və ya öd ağrısı şəlilində ortaya çıxır. Bunlar epiqastriumda 
və ya sağ qabırğaaltı nahiyyədə olan sancışəkilli və ya küt ağrılardır. Pankreatik 
ağrılar isə adətən sol qabırğaaltına yayılan ağrılar kk imi qəbul edilir. 

OSD ən çox aşağıdakı üç qrup xəstədə rast gəlir: 

• Xolesistektomiyadan sonra 

• Təkrarlayan kəskin pankreatit və xronik pankreatit. 

• Öd yolları və kisəsi normal olan xəstələrdə 

Bunlarla yanaşı OSD qaraciyər köçürülməsindən sonra, hiperlipidemiyalarda və 
QİDS-də rastlana bilir. 

Xəstəlik daha çox (90%) qadınlarda rast gəlir. Obyektiv müayinədə ciddi dəyişiklik 
tapılmır. Laborator müayinələrdə xəstələrin 50%-ində enzimlərdə (ALT, AST, QF, 
amilaza) 2-4 dəfə artma qeyd olunur. Sarılığın olması adətən tıxanmanın tam və 
üzvü olduğunu göstərir. Bu adətən daşların sfinktorda tıxanması nəticəsində ortaya 
çıxır. KT, MRT, USM müayinəsində xoledoxda genişlənmə ola bilər. 

Klinik, laborator və görüntüləmə əlamətlərinə görə olaraq biliar fonnalı OSD-nin 
üç tipi ayrıd ediliur. ( Cədvəl 2). 

Cədvəl 2. OSD-nin növləri (Milwaukee təsnifatı) 


Növləri 

Klinik əlamət 

Təzyiqin 

artması 

halları 

ST-nin faydalı olma 
ehtimalı 

Təzyiq Təzyiq 

artıbsa normaldırsa 

I tip 

Ağrı 

ALT, AST, QF və ya Amilaza 
normadan yüksəkdir 

Xoledox >10 mm və ya 

65-85% 

90-95% 

90-95% 

11 tip 

Ağrı 

Digər ikisindən biri 

65% 

85% 

35% 

111 tip 

Y alnız ağrı var 

59% 

55-60% 

10% 


DİAQNOSTİKASI 

Üç qrup xəstələrdə - təkrarlayan kəskin və xronik pankreatitlərdə, 
postxolesistektomik ağrısı olan xəstələrdə, öd kisəsi və yollarında daş və digər 
dəyişikliyi olmayan xəstələrdə ilk növbədə OSD-dən şübhələnmək lazımdır. Xəstə 
orta yaşlı qadın olarsa bu şübhə daha da artır. 

Şübhəli xəstələrdə ardıcıl müayinələr apararaq OSD-ni inkar və ya dəqiqləşdirmək 
lazımdır. İlk növbədə öd yolları və pankreas bölgəsini hərtərəfli müayinə edərək öd 
sancısı törədə bilən xəstəlikləri inkar etmək lazımdır. Bunun üçün USM, KT, 
Endoskopiya, hətta endoskopik USM, MRXQ və ya ERPXQ edilir, qaraciyər 

göstəriciləri araşdırılır. USM öd 
kisəsində daşı, iltihabı, xoledox 
genişlənməsini, pankreas böyüməsini 
göstərə bilir. KT, MRT kütlələri, 
şişləri daha dəqiq göstərə bilir. 

MRXQ, ERPXQ xoledoxda 
daralmanı, daşı, pankreas 
axacağındakı dəyişiklikləri 

aşkarlamaqda faydalıdır. Gərəkərsə 
öd kisəsinin funksiyasını da 
yoxlamaq lazımdır. 

Bu müayinələrlə öd sancısının səbəbi 
dəqiqləşdirmək mümkün olmadıqda 
OSD ehtimalı artır. Sfinktor 
disfunksiyasını təyin etmək üçün 
müxtəlif müayinələr və kriteriyalar 
təklif edilmişdir. Müayinələrin əsas 
hədəfi sfinktor keçiriciliyinin yetərli 
olub-olmamasını 

müəyyənləşdirməkdir və bunları 4 
qrupa ayırmaq olar: yükləmə sınaqları, marometriya, müalicə və dəyişikliklər. 
Yükləmə sınaqlarında öd və ya MAV sekresiyası, və ya kisə yığılması artırılaraq, 
ağrının təkrarlanmasına, xoledoxun genişlənməsinə və ya enzim artışına görə 
sfinktorun funksiyası qiymətləndirilir. 

Morfin-prostiqmin (prozeriıı) sınağında ağrının olması Oddi sfinktoru 
disfunksiyasını göstərə bilir. Lakin prozerin bağırsaqlarda da spazm və ağrı 
törədərək OSD ilə qarışa bilir. 

Yağlı yeməklər sınağında ağrı, xoledox genişlənməsi və enzim artmasına baxılır. 
Yağlı yemək öd və MAV şirə ifrazını artıraraq sfinktor yükünü artırır. OSD-də 
xoledox genişlənməsi və ya enzim artışı baş verir. 

Xolesistokinin (öd ifrazını artırmaq üçün) və sekretin (öd və pankreas şirə ifrazını 
artınnaq üçün) verilərək xoledox genişlənməsi və enzim səviyyəsi yoxlanıla bilər. 
Bu sınaqların həssaslığı 80-85% təşkil edir. Digər bir yükləmə sınağı kontrast 
maddənin xoledoxdan tam çıxma müddətidir . Normal halda kontrast 30 dəq. ərzində 
xoledoxu tərk edir, OSD-də isə bu 45 dəq-dən çox çəkir. 

Hazırda yükləmə sınaqları klinik praktikada az hallarda istifadə olunur. 
Monometriya sfinktorda spazmı təyin etmək üçün istifadə olunur. Endoskopik yolla 
sfinktora təzyiqölçən ucluq qoyulur və bazal təzyiq təyin edilir. Normal halda 
sfi nk torun bazal təzyiqi 30 mm Hg st.-dan aşağı olur. Təzyiq 40 nım Hg st-dan 
yüksək olduqda OSD qəbul olunur. OSD-li xəstələrin 80-90%-ində təzyiqin yüksək 
olduğu müəyyən olunur. Bu üsul hazırda OSD-ni təyin etmək üçün ən həssas üsul 
sayılır. Lakin texniki cəhətdən çətin, ağırlaşma halları yüksək (pankreatit 10-20%) 
olan üsuldur. 


Stimulyasiya-yükləmə sınaqları 

Prozerin-morfin sınağı 
Yağlı yemək sınağı 
Xolesistokinin sınağı 
Sekretin sınağı 
Kontrasın çıxma müddəti 

Manometriya 

Müalicə sınaqları 

Stend (çadır) 

Dilatqasiya 
Botilin toksini 
Spazmolitik 


Şəkil 2. OSD-də diaqnostik müayinələr 

Postxolesistektomik sindrom 
г -Təkrarlayan kəskin pankreatit 

_ _ Daşsız öd sancısı 

OSD? * 

1 

Klinik, laborator və görüntüləmə müayinələri 
1 


Digər xəstəliklər inkar olunur 
1 



Şəkil 3. OSD-də diaqnostil taktika 


Ona görə də hazırda göstərişə görə, seçilmiş xəstələrdə və ERXPQ gərəkən hallarda 
istifadə edilir. 

Üçüncü qrup üsullar - sınaq müalicələridir. Sfinktoru stendlə, balonla, botilin 
toksiki yeridərək və ya spazmolitiklərlə genişləndirərək xəstəliyin simptomları 
izlənilir. Genişləndirici tədbirlərdən sonra ağrının, genişlənmənin, enzim artışının 
aradan qalxması OSD olduğuna dəlalət edə bilir. 

Sonuncu qrup müayinələr OSD-nin törətdiyi dəyişikliyin qiymətləndirilməsidir: 
ağrı, xoledox genişlənməsi və enzim səviyyəsi. Son illər bu göstəricilər OSD 
diaqnostikasında, klinik formasının və proqnozunda əsas götürülür. 

OSD diaqnostikasında əsas məsələlərdən biri də sfinkterotomiyanın effektinin 
proqnozunu müəyyənləşdirməkdir. Bunun üçün müxtəlif göstəricilər, sınaq 
müalicələri və s. istifadə edilməkdədir. Hazırda ən çox istifadə ediləni OSD-un 
növü və marometrik göstəricidir ( Cədvəl 2). 

Diaqnostik taktika 

OSD şübhəsi olan xəstələrdə ilk növbədə öd yolları və MAV-in digər xəstəlikləri 
klinik, laborator və görüntüləmə (USM, KT, xolangioqraliya) üsulları ilə inkar 
edilir (Şəkil 3). Əğər xəstədə uyğun kriteriyalar varsa OSD qəbul olunur və klinik, 
laborator və görüntüləməyə görə OSD-nin növü müəyyən edilir. I növdə öd sancısı 
və ya pankreatik ağrılar, xoledox genişlənməsi və enzim artması olur və xəstələr 
sfinkterotomiya üçün hazırlanır. II və III növ xəstələrdə yükləmə sınaqlarından biri 

aparılaraq sfinktor fəaliyyəti qiymətləndirilir. Bu məqsədlə yağlı qida, sekretin 
sınağı aparıla bilər. Bu sınaqlar neqativ olarsa və şübhə yüksəkdirsə monometriya 
aparılması tövsiyə olunur. 

MÜALİCƏSİ 

OSD əsas müalicəsi tıxanmanı aradan 
qaldırılmasıdır: sfınktenotomiya (ST), və 
ya sfikteroplastika. Spazmın üstünlük 
təşkil etdiyi hallarda spazmolitiklər - 
kalsium kanal blokatorları (nifedipin), 
natrium kanal blokatorları (mebeverin) 
xolinoblokatorlar (skopolamin), 

fosfodiesteraz inhibitorları (drotaverin - 
noşpa), nitratlar istifadə oluna bilər. 

I növ OSD-də birbaşa olaraq ST edilməsi 
tövsiyə olunur. II və III növlərdə əvvəlcə 
konservativ müalicə istifadə edilir. 

Konservativ müalicə effektsiz olduqda 
ST edilə bilər. 

Klinik praktikada bəzi hallarda spesifik 
yanaşmalar da lazım gəlir. 

Öd kisəsində daş olmayan biliar sancılarda əvvəlcə öd kisəsinin atım funksiyası 
yoxlanılır. Atım fraksiyası az olan xəstələrdə xolesistektomiya tövsiyə olunur. Atım 
funksiyası normal olan xəstələrdə isə yükləmə sınağı və manometriya aparılması 
tövsiyə olunur. Təzyiqi yüksəkdirsə ST edilməsi gərəkir. Təzyiq normaldırsa başqa 
xəstəlikləri axtannaq lazımdır. 

Təkrarlayan kəskin və xronik paııkreatitlərdə əksər hallarda (60-80%) OSD tapılır 
və ST bunların əksəriyyətində (~80%) müsbət nəticə verir. ST pankreatik hissəni 
də əhatə edərsə (pankreatotomiya) effekti daha yüksək olur. 

ST-nın faydasız olduğu hallarda yetərsiz tomiya, təkrari fıbroz, hipofunksiya, qeyri- 
biliar səbəb və ya xronik pankreatit düşünülə bilər. Bu xəstələri təkrar müayinə 
etmək lazımdır. 

sfınktorotomiyaya göstərişlər 


1. Birinci növ OSD (ağrı, 
xoledox və ya pankreatik 
axacaq genişlənməsi, enzim 
artışı) 

2. Sfinktor təzyiqin artması 
(>40 mm Hg st). 

3. Təkrarlayan kəskin 

pankreatit. 

4. Konservativ müalicənin 
effekt verməməsi. 

TEST SUALLARI 

1. Aşağıdakıların hansı Oddi sfinktorunun funksiyası deyil? 

a) Xoledoxda təzyiq yratmaq 

b) Pankreas şirəsini 12bb-a ötürmək 

c) Bağırsaq peristaltika edərkən boşalmaq 

d) Bağırsaqlardan axacaqlara refluksü əngəlləmək 

2. Sfinktorda tıxanma törədən səbəblərdən hansı varsa Oddi sfınktoru 
disfunksiyası sayılmır? 

a) Fibroz 

b) Ödem 

c) Daş 

d) Spazm 

Seminar 21. Oddi sfinktoru disfunksiyası 


3. Aşağıdakılardan hansı OSD kriteriyası deyil? 

a) Öd sancısı 

b) Öd kisəsində daş 

c) Xoledox genişlənməsi 

d) Sfinktor təzyiqinin artması 

4. Aşağdakı amillərdən hansı OSD səbəbi sayılmır? 

a) Fibroz 

b) Ödem 

c) Spazm 

d) Şiş 

5. Aşağıdakılardan hansısı Oddi şfınktorunu boşaltmır? 

a) Xolesistokinin 

b) Xolesisto-sfinktor refleks 

c) Duodeno-sfinktor refleks 

d) Asetilxolin 

6. OSD aşağıdakılardan hansının baş verməsinə səbəb olmur? 

a) Kəskin xolesistit 

b) Öd sancısı 

c) Təkrarlayan pankreatit 

d) Xoledox genişlənməsi 

7. Aşağıdakı əlamətlərdən hansı olmadıqda OSD inkar olunur? 

a) Təkrarlayan öd sancısı 

b) Xoledox genişlənməsi 

c) Xolestaz enzimlərində artma 

d) Sfinkltor təzyiqində artma 

8. Aşağıdakı hallardan hansında OSD axtarmağa böyük ehtiyac yoxdur? 

a) Post-xolesistektonik sindrom 

b) Daşsız öd sancısı 

c) Təkrarlayan pankreatit 

d) Öd kisəsi diskneziyası 

9. Xəstədə OSD şübhəsi varsa ilk növbədə hansını seçərsiniz? 

a) USM 

b) MRXPQ 

c) ERXPQ 

d) Manometriya 

10. OSD diaqnozunu dəqiqləşdirmək üçün hansı ifadə doğrudur? 

a) Klinik, laborator və USM yetərli ola bilər 

b) MRXPQ bütün xəstələrdə gərəklidir 

c) Manometriya mütləq lazımdır 

d) Yükləmə sınaqlarına gərək yoxdur 

11. Aşağıdakılardan hansısı OSD diaqnozunu daha dəqiq göstərir? 

a) Morfin-Prozerin sınağı 

b) Yağlı yemək sınağı 

c) Xolesistokinin sınağı 

d) Manometriya 

12. OSD-nin müalicəsində ən effektiv üsul hansıdır? 

a) Spazmolitiklər 

b) Sfinkterotomiya 

c) Dilatasiya 

d) Botilin toksini 

Seminar 22. Postxolesistektomik ağrı 


Seminar 22 


postxolesistektomik 


AGRI (SİNDROM) 


ÖZƏT 


1. Ədəbiyyatlarda “Postxolesistektomik sindrom” adı ilə geniş yayılan 
vəzyyət mahiyyətcə xolesistektomiyadan sonra müşahidə edilən biliar 
tipli ağrıdır. Ona görə də bunu “Postxolesistektomik ağrı” 
adlandırmaq daha düzgündür. 

2. Ağrılar əməliyyatdan əvvəlki ilə eyni və ya fərqli ola bilər və adətən 
təkrarlayır. 

3. PXEA diaqnozu iki halda istifadə edilə bilər: ilkin (işçi) diaqnoz və əsas 
xəstəlik kimi. Xolesistektomiyadan sonra biliar tipli ağrısı olan və klinik 
müayinələrdə obyektiv səbəbi tapılmayan hallarda ilkin (işçi) diaqnoz 
kimi PXEA istifadə edilə bilər. Əgər sonrakı laborator, görüntüləmə, 
funksional müayinələrlə öd yollarında, mədəaltı vəzidə, mədə-bağırsaq 
sistemində və digər orqanlarda ağrıya səbəb olan xəstəlik tapılmırsa və 
əməliyyatın törədə biləcəyi patalogiyalar da (uzun güdül, darlıq, 
bitişmə və yara nevroması) inkar edilərsə, belə halda PXEA əsas 
diaqnoz kimi istifadə edilə bilər. 

4. PXEA adətən müxtəlif mənşəli xəstəliklərin əlaməti kimi ortaya çıxır. 
Bu xəstəliklər birbaşa əməliyyatla bağlı ağırlaşma ola bilər və ya 
əməliyyatla əlaqədar olmaya bilər. Anatomik nöqteyi-nəzərdən PXEA- 
nın səbəblərini 4 qrupa ayırmaq olar: biliar, pankreatik, 
qastrointestinal və ekstraintestinal. 

5. Aparılan hərtərəfli müayinələrlə əksər hallarda (80%) PXEA-nm 
səbəbini tapmaq mümkün olur. Lakin müasir müayinələrə 
baxmayaraq təxminən xəstələrin 1/5-ində ağrının səbəbini 
müəyyənləşdirmək olmur. Bu vəziyyət, əvvəldə də qeyd edildiyi kimi, 
əsl PXEA sindromu adlanır. 

6. PXEA olan xəstələrin təxminən 1/3-ində xoledoxolitiaz, ikinci 1/3-ində 
xora, pankreatit və hepatit, 10%-ində OSD, digər onda birində isə 
spastik kolit və digər bağırsaq xəstəlikləri tapılır. Darlıq və uzun güdül 
az rast gələn patologiyalardır. 

7. XE əməliyyatından sonra şikayətləri olan xəstələrdə ilk növbədə 
diqqətli klinik müayinə apararaq PXEA olub-olmadığı araşdırılır. 
Xəstədə PXEA ilkin diaqnozu qoyularsa etioloji səbəblərin rastgəlmə 
tezliyinə əsaslanan ardıcıllıqla müayinələr aparılır. Əvvəlcə öd yolları, 
pankreas, sonra mədə-bağırsaqlar, qaraciyər və Oddi sfinktoru 
yoxlanılır. Bunlar nəticə vermirsə ekstraintestinal orqanlar müayinə 
edilir. 


TƏRİFİ 

Cərrahiyyədə ən yanlış anlayışlardan biri “ postxolesistektomik sindrom ” (PXES) 
terminidir. Çünki bu anlayışın nə tərifi, nə tərkibi, nədə ki vaxtı dəqiqləşməmişdir. 
Hətta bu vəziyyətin sindrom olması da şübhəlidir. 

Bəzi müəlliflərə görə PXES xolesistektomiyadan sonra müşahidə olunan ağrı, köp, 
sarılıq, diareya, diskomfort və s. kimi əlamətləri əhatə edə bilər. Digərlərinə görə 
isə PXES-in əsas əlaməti ağrıdır və ağrı olmadan PXES qəbul edilməməlidir. 
Ağrının yeri, vaxtı və xarakteri də dəqiqləşməmişdir. Bəziləri sağ qabırğaaltı və 
epiqastral ağrıları, digərləri isə xolesistektomiyadan sonrakı bütün qarın ağrılarını 
PXES tərkibinə aid edirlər. 

Ağrının vaxtı da mübahisəlidir. Bəziləri əməliyyatdan sonraki erkən ağırlaşmaları 
da PXES qəbul edir, digərləri isə bunu tərkibə aid etmirlər. 

Əslində PXES özlüyündə həqiqi sindrom deyil. Bilindiyi kimi sindrom eyni 
patogenetik əsaslara dayanan simtomlar kompleksidir. PXES adı altında toplanan 
xəstəliklərin əksəriyyəti isə bir-birindən fərqli patogenezə malik olan xəstəliklərdir. 
Bunları sadəcə iki cəhətə (xolesistektomiyadan sonra olma və ağrı) görə 
birləşdirmək də hər zaman özünü doğrultmur. Çünki, bunlar arasında çox az qisim 
xəstəliklər - uzun güdül, darlıq, bitişmə və yara nevroması birbaşa xolesistektomiya 
əməliyyatı ilə əlaqədardır. Digər xəstəliklərin əksəriyyəti isə xolesistektomiya ilə 
birbaşa əlaqəli deyil və xolesistektomiyadan əvvəl də, sonra da öz təbii yolu ilə baş 
verə bilər. 

Hazırda dünya ədəbiyyatlarındakı məlumatları da nəzərə alaraq PXES haqqında 
aşağıdakıları qeyd etmək olar (Cədvəl 1): 

1 . 


2 . 


3. 

4. 

5. 


Cədvəl 1. Postxolesistektomik 
ağrının kriteriyaları 


1 . 


3. 


Xolesistektomiyadan sonra 
biliar tipli ağrı 

Klinik müayinədə ağrı törədən 
xəstəliyin obyektiv əlaməti 
yoxdur (işçi diaqnoz) 

Digər müayinələrdə də səbəb 
tapılmır (əsas diaqnoz) 


PXES termini 

' ‘postxolesistektomik ağrı ” 

(PXEA) ifadəsi ilə qeyd 
edilərsə, daha düzgündür. 

Çünki bu vəziyyətin əsas 
simptomu ağrıdır və ağrısız 
PXES qəbul edilməməlidir. 

Ağrı biliar xarakterli olmalıdır. 

Yəni, sağ qabırğaaltında və ya 
epiqastral nahiyyədə 

yeməklərdən sonra və ya 
səbəbsiz başlayan sancışəkilli 
(öd sancısı) və ya küt (öd 

ağrısı) xarakterli ağrılar postxolesistektomik ağrıya aid edilə bilər. 

Ağrılar əməliyyatdan əvvəlki ilə eyni və ya fərqli ola bilər və adətən 
təkrarlayır. 

Klinik müayinədə biliar ağrıya səbəb olan xəstəliklərin obyektiv əlamətləri 
(sarılıq, hərarət, kütlə, gərginlik, qarında maye, yırtıq və s.) olmamalıdır. 
Bu əlamətlərin mövcudluğu PXEA-nı elə ilkin müayinədə inkar edir. 
PXEA diaqnozu iki halda istifadə edilə bilər: ilkin (işçi) diaqnoz və əsas 
xəstəlik kimi. Xolesistektomiyadan sonra biliar tipli ağrısı olan və klinik 
müayinələrdə obyektiv səbəbi tapılmayan hallarda ilkin (işçi) diaqnoz kimi 
PXEA istifadə edilə bilər. Əgər sonrakı laborator, görüntüləmə, fu nk sional 
müayinələrlə öd yollarında, mədəaltı vəzidə, mədə-bağırsaq sistemində və 
digər orqanlarda ağrıya səbəb olan xəstəlik tapılmırsa və əməliyyatın törədə 
biləcəyi patalogiyalar da (uzun güdül, darlıq, bitişmə və yara nevroması) 
inkar edilərsə, belə halda PXEA əsas diaqnoz kimi istifadə edilə bilər. 


SƏBƏBLƏRİ 

Xolesistektomiyadan (XE) sonra PXEA adətən 15-20% hallarda rast gəlir və 
müxtəlif səbəbləri ola bilər. Bu səbəblər birbaşa əməliyyatla bağlı ağırlaşma ola 
bilər və ya əməliyyatla əlaqədar olmaya bilər. Anatomik nöqteyi-nəzərdən PXEA- 
nın səbəblərini 4 qrupa ayırmaq olar: biliar, pankreatik, qastrointestinal və 
ekstraintestinal (Şəkil 1). 

Öd yollarındakı morfoloj və fu nk sional dəyişikliklər PXEA-nm ən çox rast gələn 
səbəbləridir. Əməliyyata bağlı patologiyalar (uzun güdül, darlıq) adətən texniki və 
taktiki qüsurların nəticəsində baş verir. Əməliyyat vaxtı texniki çətinlik, 
təcrübəsizlik və bəzən də diqqətsizlik bunlara şərait yaradır. Məsələn, ağırlaşmış 
kəskin xolesistit, anomaliyalar belə texniki çətinliklərə səbəb ola bilər. 

PXEA səbəbləri 



Xoledoxolitiaz 

Darlıq 

Uzun güdül 

Papillyar stenoz 

OSD 

Şişlər 

Xoledox kistləri 


Pankreatit 

Psevdokist 

Şiş 

Pankreatikdivizim 


Reflüks ezofagit 

Kardiospazm 

Xora 

Mezenterik işemiya 
Bitişmə xəstəliyi 
Bağırsaq şişləri 
Spastik kolit 
Hepatit 


Psixatrik 

ÜİX 

Nevrit 

Yara nevroması 
Nevroloji xəstəlik 


Şəkil 1. PXEA səbəbləri 

Əməliyyata bağlı olmayan biliar xəstəliklər (xoledoxolitiaz, OSD, şişlər, kistlər və 
s.) əməliyyatdan əvvəl mövcud ola bilər, lakin asimtomatik olduğu üçün diqqətdən 
yayma bilər. Bəzi hallarda bu xəstəliklərin əlaməti öd kisəsi xəstəliyi qəbul 
olunaraq XE edilir. Ona görə də XE əməliyyatı planlanan xəstələr əməliyyatdan 
əvvəl və əməliyyat vaxtı diqqətlə müayinə olunmalıdırlar. Biliar xəstəliklər həm də 
əməliyyatdan sonra öz təbii yolu ilə inkişaf edə bilər. 

Pankreatik səbəblər adətən əməliyyata bağlı olmur. Bu patologiyalar da əməliyyat 
vaxtı mövcud ola bilər və ya əməliyyatdan sonra spontan inkişaf edə bilər. 
Pankreatitlə bu qrup arasında ən çox rast gələnidir və adətən OSD olan xəstələrdə 
rast gəlir. 

Mədə-bağırsağın və qaraciyərin bir çox xəstəlikləri biliar tipli ağrı törədərək PXEA 
şəkilində ortaya çıxa bilər. Bu xəstəliklər nadir hallarda (bitişmə xəstəliyi) 
əməliyyata bağlı olur. 

Ekstraintestinal səbəblərə yarada və ətraf orqanlardakı patologiyalar aid edilir. 
Psixiatrik xəstəliklər, qabırğaarası sinirin nevriti bunlar arasında ən çox rast 
gələnidir. 

Ən çox rast gələn səbəblər 

Aparılan hərtərəfli müayinələrlə əksər hallarda (80%) PXEA-nm səbəbini tapmaq 
mümkün olur. Lakin müasir müayinələrə baxmayaraq təxminən xəstələrin 1/5-ində 
ağrının səbəbini müəyyənləşdirmək olmur. Bu vəziyyət, əvvəldə də qeyd edildiyi 
kimi, əsl PXEA sindromu adlanır ( Şəkil 2). 

PXEA olan xəstələrin təxminən 1/3-ündə xoledoxolitiaz, ikinci 1/3-ündə xora, 
pankreatit və hepatit, 10%-ində OSD, digər onda birində isə spastik kolit və digər 
bağırsaq xəstəlikləri tapılır. Darlıq və uzun güdül az rast gələn patologiyalardır. 

> Xoledoxolitiaz 


> Peptik xora, pankreatit, hepatit 

* OSD 

>- Spastik kolit, digər bağırsaq xəstəlikləri 

Bilinmir 


Şəkil 2. PXEA-nm ən çox rast gələn şöbələrinin tezliyi 

Xoledoxolitiaz PXEA-nın ən çox rast gələn səbəbi olub xəstələrin təxminən 30%- 
ində tapılır. Xoledox daşları ümumiyyətlə 12-15% hallarda kisə daşları ilə birlikdə 
rast gəlir və təxminən 8-10% hallarda əməliyyatdan sonra tapılir. Asimptomatik və 
kiçik (<3 mm) daşlar əməliyyat vaxtı unudula bilər. Xüsusən, kəskin xolesistit, 
xoledox ətrafında ödem və əməliyyatdan əvvəl xolestaz enzimlərinin normal olması 
buna şərait yaradır. Əməliyyat vaxtı daşın kisədən xoledoxa keçmə ehtimalı çox 
azdır. Əməliyyatdan sonra xoledoxda daşın birincili əmələ gəlməsi də mümkündür 
ki, bu da adətən distalda daralma olarsa baş verir. Ümumuyyətlə əməliyyatdan 
sonrakı 2 il ərzində xoledoxda tapılan daşlar unudulmuş (rezidual), 2 ildən sonra 
tapılan daşlar isə xoledoxda birincili əmələ gələn (residiv) daşlar hesab olunur. Ona 
görə də əməliyyatdan sonra xoledoxda daş tapılan xəstələrdə mütləq darlıq 
yoxlanılmalıdır. 

Peptik xora, pankreatit və hepatit ən çox rast gələn ikinci qrup səbəblərdir. Bu 
xəstəliklər adətən əməliyyatla birbaşa əlaqəli deyildir. Çox nadir hallarda 
əməliyyatla əlaqədar virus hepatitləri baş verə və ya təkrarlaya bilər. Qeyd etmək 
lazımdır ki, duodeno-qastral reflüksü olan xəstələrdə XE-dan sonra xora əmələ gələ 
bilər. Pankreatiti olan xəstələrdə isə adətən OSD tapılır. 

OSD adətən PXEA-da 10% hallarda tapılır, lakin həzm sistemindəki digər 
xəstəliklər inkar olunmuş xəstələrin əksəriyyətində (80%) ağrının səbəbi məhz bu 
patologiya olur. Biliar və qarışıq növ OSD-nın I və II tipini adi müayinələrlə 
müəyyənləşdirmək mümkündür, III tipin təyini üçün xüsusi müayinələrə ehtiyac 
vardır. 

Spastik kolit təxminən xəstələrin 10%-ində PXEA səbəbi ola bilir. Klassik gedişli 
spastik koliti (defekasiya ilə keçən ağrı) ilkin kinik müayinədəcə təyin etmək 
mümkün olur. Lakin bəzi hallarda bunun təyini üçün əlavə müayinələrə ehtiyac 
qalır. 

DİAQNOSTİK TAKTİKA 


XE əməliyyatından sonra şikayətləri olan xəstələrdə ilk növbədə diqqətli klinik 
müayinə apararaq PXEA olub-olmadığı araşdırılır. Xəstədə PXEA ilkin diaqnozu 
qoyularsa etioloji səbəblərin rastgəlmə tezliyinə əsaslanan ardıcıllıqla müayinələr 
aparılır. Əvvəlcə öd yolları, pankreas, sonra mədə-bağırsaqlar, qaraciyər və Oddi 
sfinktoru yoxlanılır. Bunlar nəticə vermirsə ekstraintestinal orqanlar müayinə edilir 
(Şəkil 3). 

İlk etapda aparılan diqqətli klinik müayinə bir çox hallarda nəinki PXEA-nın olub 
olmadığını, hətta səbəbini də müəyyən etməyə imkan verir. Xəstənin şikayətləri, 
hansı əlamətlərlə birlikdə olması, əməliyyatla əlaqəsi, əməliyyatdan sonra bu 
əlamətlərin necə dəyişməsi, obyektiv əlamətlərin olub olmaması öönəmli 
məsələlərdir. 

Xəstədə ağrı yoxdursa, ağrı biliar xarakterli deyilsə, ağrı ilə yanaşı dgər 
xəstəliklərin obyektiv əlamətləri (sarılıq, hərarət, kütlə, yuırtıq, qarında maye və s.) 
mövcuddursa, PXEA inkar edilə bilər. 

Əgər xəstədə biliar tipli ağrı varsa və obyektiv əlamətlər yoxdursa, işçi diaqnoz 
kimi PXEA qəbul olunur və səbəbin axtarışına başlanılır. Ağrı köp, qıcqırma kimi 
dispeptik əlamətlərlə müşayət oluna bilər, və əməliyyatdan əvvəlki ağrılarla eyni 
və ya fərqli ola bilər, əməliyyatdan sonra müxtəlif müddətlərdə ortaya çıxa bilər. 
Əməliyyatdan sonra şikayətlərin müəyyən müddət olmaması aparılan əməliyyatın 
düzgün seçildiyini göstərir, şikayətlərin dəyişməməsi isə başqa xəstəliyin olduğuna 
şübhə yaradır. 

PXEA ilkin diaqnozu qoyulan xəstələrdə növbəti etap öd yollarında üzvi 
dəyişikliyin axtarışıdır. Bunun üçün laborator və görüntüləmə müayinələri aparılır. 
Laborator müayinələr xolestazı, görüntüləmə isə, yolların morfologiyasını araşdirir. 
Belə xəstələrdə xolestaza şübhə varsa mütləq MRQPX aparmaq lazımdır. Bu 
müayinələrlə PXEA-nın ən çox rast gələn səbəbi-xoledoxolitiaz və əməliyyatın 
texniki qüsurları (uzun güdül və darlıq) təsdiq və ya inkar edilir. 

Bu müayinələrlə öd yolları normal olan xəstələrdə pankreas, mədə-bağirsaqlar və 
qaraciyər yoxlanılmalıdır. Bu məqsədlə ilk növbədə qaraciyər enzimləri, amilaza, 
USM nəticələri qiymətiənirilir. Gərəkərsə KT və ya MRT edilə bilər. Ardınca 
qastroduodenoskopiya və gərəkərsə kolonoskopiya edilir. 

Bu müayinələr də nəticə vennəzsə, Oddi sfinktorunun fünksiyası araşdırılır. Bu 
məqsədlə manometriya və ya fu nk sional sınaqlar aparılır. 

OSD inkar olunan xəstələrdə klinik -laborator-görüntüləmə nəticələri təkrar 
qiymətləndirilməlidir. Həzm sistemi patologiyaları ciddi çəkildə inkar olunarsa 
nevroloji və psixiatrik müayinələr aparlılır. 

Bütün imkanlara baxmayaraq ağrının səbəbi tapılmayan hallar PXEA sindromu 
(əsl PXEA xəstəliyi) qəbul olunur. Belə xəstələrdə bəzən diqqətli klinik müayinələr 
və müşahidələr gizli səbəbləri aşkarlasa da bəzən bunu tapçaq mümkün olmur. 

Seminar 22. Postxolesistektomik ağrı 


Diqqətli anamnez 
Başqa xəstəliyin olub olmaması 
XE ilə nə dərəcədə əlaqəli 

1. Əlamətlər nədir: ağrı yoxsa köp, qıcqırma və s 

2. Ağrı öd sancısıdır yoxsa fərqlidinbaşlanma, gediş və aradan qalxma xarakteri 

3. Əlamətlər XE-dan sonra azalib, eynidir, yoxsa artib, yoxsa fərqlidir 

4. Ağrı ilə yanaşı hansı əlamətlər var: sarılıq, istilik, qusma və s. 


Öd yollarında üzvi dəyişikləyi təsdiq və ya inkar etmə 

USM, QF, ALT, AST, Bilirubin, Amilaza, MRXQ 

1 

Qastrointestinal sistemi, Qaraciyəri və MAV-ı araşdırma 

Qastroduodenoskopiya, Kolonoskopiya 

I 

Oddi sfinktoru funksiyasını araşdırma 

Manometriya, Funksional sınaqlar 

I 

Digər səbəbləri axtarma 


Şəkil 3. PXEA-da diaqııostik taktika 


MÜALİCƏSİ 

PXEA qeyd edildiyi kimi xəstəliyin təzahürüdür. Ona görə də müalicə əsas 
xəstəliyin müalicəsindən ibarətdir. 

Xoledoxolitiazın müalicəsi üçün daşın endoskopik yolla çıxarılması gərəkir. 

Darlıq mövcuddursa dilatasiya, stend və ya bilio-digestiv anastomozla aradan 
qaldırılması gərəkir. 

Uzun güdül tapılan xəstələrdə təkrari əməliyyatla (laparoskopik və ya açıq) güdül 
aradan qaldırılmalıdır. Qeyd etmək lazımdır ki, son illər göstərilir ki, uzun güdülün 
(>1 ,5 sm) özü nadir hallarda simtoma səbəb olur. Güdüldə daşın olması və ya yanaşı 
OSD olarsa bu əlamətlərlə ortaya çıxa bilər. Ona görə də belə xəstələrda mütləq 
Oddi sfi nk tomnun vəziyyəti dəqiqləşdirilməlidir və gərəkərsə sfinkterotomiya 
yerinə yetirilməlidir. 

Şişlər və kistlərin müalicəsində əsas yeri radikal rezeksiya tutur. 

Pankreatit və OSD -si olan xəstələrdə sfmktorun vaxtaşırı dilatasiyası və ya sfinkterotomiya 
əsas müalicə vasitəsidir. Sfinkterotomiya xoledoxda və pankrcas axacağında genişlənmə 
olan xəstələrdə (1 və 11 tip OSD və duktogen pankreatit) daha faydalıdır. 

Yara nevromasmda əməliyyatla nevromanm götürmək lazımdır. 

PXEA sindromunun müalicəsi üçün trankvlizanlar və spazmolitiklər faydalı ola bilər. 
Digər xəstəliklərin müalicəsi uyğun şəkildə aparılır. 

Seminar 22. Postxolesistektomik ağrı 


Aşağıda klinik müayinələrin nəticələri və ilkin klinik diaqnozlar verilmişdir. 

Düzgün uyğunluğu seçin. 

1. Xolesistektomiyadan 2 ay sonra xəstədə sağ qabırğaaltı nahiyyədə ağrılar 
olur. Ağrılar yeməklərdən sonra başlayır və 2 saata qədər davam edir. Klinik 
müayinələrdə ciddi dəyişiklik tapılmır. 

2. Xolesistektomiyadan 3 gün sonra xəstədə sağ qabırğaaltı nahiyyədə ağrı 
və sarılıq ortaya çıxmışdır. Klinik müayinədə sklerada saralma və sağ 
qabırğaaltı nahiyyədə zəif ağrı qeyd olunur. 

3. Xolesistektomiyadan 2 gün sonra sonra xəstədə qarında ağrı, köp, 
taxikardiya və hərarət var. Müayinədə qarında yayğın ağrılıq, gərginlik və 
bağırsaq səslərinin zəifləməsi qed edilir, sklerada zəif sarılıq hiss edilir. 

4. Xolesistektomiyadan 6 ay sonra xəstədə sağ qabırğaaltı nahiyyədə ağrılar 
olur. Ağrı defekasiyadan sonra keçib gedir. Obyektiv müayinədə sağ və sol 
qalşa nahiyyələri zəif ağrılıdır. 

a) Spstik kolit 

b) Mexaniki sarılıq 

c) PXEA 

d) Öd peritonoti 

5. Aşağıdakı əlamətlərdən hansı yoxdursa PXEA inkar edilir? 

a) Ağrı 

b) Qıcqırma 

c) Köp 

d) Diarreya 

6. PXEA-nın ən çox rast gələn səbəbi hansıdır? 

a) Xoledoxda darlıq 

b) Xoledoxolitiaz 

c) Xora xəstəliyi 

d) Uzun güdül 

7. PXEA kimi qəbul olunan xəstədə klinik, laborator, USM, MRXQ 
müayinələri ilə səbəb tapılmır. Növbəti müayinə hansı olmalıdır? 

a) Gastro-duodenoskopiya 

b) Kolonoskopiya 

c) KT 

d) Manometriya 

8. PXEA əlməti olan xəstədə yara makroskopik normal görünür. Palpasiya 
vaxtı yarada kütlə əllənmir, lakin güclü ağrılar baş verir. Nə 
düşünürsünüz ? 


299 





N.Y.Bayramov. Öd yollarının cərrahi xəstəlikləri 


a) Uzun güdül 

b) Boğulmuş yırtıq 

c) Yaraabsesı 

d) Yara nevroması 

9. Xolesistektomiyadaıı sonra xəstədə 1 ay ərzində ağrı yoxdur, lakin gündə 2- 
3 dəfə diarreya olur. Əməliyyatdan əvvəl belə hallar olmamışdır. Nə 
düşünürsünüz ? 

a) PXEA 

b) Dispepsiya 

c) Pankreatit 

d) Xolesistektomiyaya adaptasiya 

10. Xolesistektonıiya olunmuş xəstələrdə OSD ilə əlaqədar hansı ifadə 
doğrudur? 

a) PXEA-nın ən çox rast gələn səbəbi OSD-dir 

b) PXEA-sı olan xəstədə müayinələr xoledoxu, pankreası, mədə və 12bb 
normal göstərərsə OSD yoxlanılmalıdır. 

c) OSD nadır hallarda xoledox genişlənməsi və pankreatitlərin səbi ola bilər 

d) OSD ədətən xolesistektomiyanın birbaşa ağırlaşması sayılır. 

Seminar 23 


LAPAROSKOPİK 

XOLESİSTEKTOMİYA 


GİRİŞ 

İstənilən cərrahı xəstədə müayinə və müalicə tədbirləri 2 prinsip üzərində qurulur. 
Birincisi, universal prinsipdir ki, bütün fəaliyyət sahələrinə aiddir: məlumat, qərar 
və həyata keçirmə. İkincisi, isə cərrahiyəyə məxsus olan spesifik prinsipdir: cərrahi 
əməliyyatın faydalı (diaqnostik və müalicəvi) tərəfi ilə yanaşı zərərli tərəfi də 
(əməliyyat risqi) nəzərə alınmalıdır. Bu prinsiplərə uyğun olaraq laparoskopik 
xolesistektomiya (LapXE) nəzərdə tutulan xəstənin aparılması aşağıdakı 
ardıcıllıqla yerinə yetirilir: 

Əməliyyatönü diaqnostika və müalicə 
Ümumu və xüsusi müayinələr 
LapXE-yə göstərişlər 
Əməliyyat risqi və əks göstərişlər 
Əməliyyatönü hazırlıq 
Əməliyyat 

Əməliyyatdansonrakı müalicə və izləmə 

ƏMƏLİYYATÖNÜ DİAQNOSTİKA VƏ MÜALİCƏ 

Əməliyyatönü diaqnostikada əsas məqsəd xəstəliyi və xəstənin vəziyyətini 
dəqiqləşdirmək və əməliyyat qərarını verməkdir. Praktik cəhətdən baxılarsa 
əmliyyat qərarı üç sualın düzgün cavablanmasıdır: 

Xəstəyə xolesistektomiya lazımdırım? 

Xəstə LapXE oluna bilərini? 

Xəstə əməliyyat oluna bilərmı? 

Cədvəl 1. Xüsusi müayinələr 


Xəstələrin müayinəsi 


Qeyd edildiyi kimi cərrahi xəstədə iki 
diaqnoz qoyulmalıdır: əsas və ümumi. Əsas 
diaqnoz əməliyyata göstərişi, əməliyyat 
növünü, və vaxtını müəyyən edir, ümumi 
diaqnoz isə xəstənin əməliyyata dözə 
bilməsini (əməliyyat risqini) təyin etməyə 
imkan verir. 

Xüsusi müayinələrlə öd kisəsinin 
xəstəliyini müəyyənləşdirilməsi ilə yanaşı 
qaraciyər, öd yolları və mədəaltı vəzi ilə 
əlaqədar da məlumatlar alınmalıdır. Bu 
məqsədlə xəstədə yetərli klinik, laborator, 
və görüntüləmə müayinələri aparılmalıdır ( Cədvəl 1.) 
Cərrahi əməliyyat mahiyyətcə müalicə olmaqla yanaşı həm 
də travmadır və orqanizmdəki bütün orqan və sistemlərə 
təsir göstərə bilir. Ona görə də cərrahi xəstələr hərtərəfli 
klinik müayinə edilirlər. Xüsusən, həyati vacib orqanların 
(ağciyər, qan dövranı, beyin) və cərrahi travma nəticəsində 
ciddi dəyişikliyə və ağırlaşmalara məruz qala bilən orqan 
və sistemlərin (qaraciyər, böyrək, hematoloji, endokrin, 
mədə-bağırsaq) vəziyyəti laborator və instrumental 
müayinələrlə dəqiqləşdirilməlidir ( Cədvəl 2). Hər hansı 
orqan və sistemdə dəyişiklik təyin edilərsə uyğun 
mütəxəssislərlə konsultasiyalar edilir. Xüsusən orqan və 
sistemlərdəki böyük risk faktorları təşkil edən 
dəyişikliklərə ilk növbədə diqqət edilməlidir. 

Göstərişlər 

Laparoskopik xolesistektomiyaya göstərişlər açıq 
xolesistektomiyadakı ilə eynidir və bunları iki qrupda cəmləşdirmək olar: daşa bağlı 
və daşsız səbəblər ( Cədvəl 3). Qeyd etmək lazımdır ki, simptomatik öd daşı 
xəstəliyi xolesistektomiyaya ən çox göstəriş olan xəstəlikdir və LapXE bu 
xəstələrin standart müalicəsi sayılır. Tibbi texnologiyanın və cərrahi təcrübənin 
inkişafı cərrahi praktikaya belə bir doktrina gətirmişdir: “ Əgər xəstəyə 
xolesistektomiya gərəkərsə ilk seçilən üsul laparoskopik metod olmalıdır ”. 


Cədvəl 2. Ümumi müayinələr 


Tam klinik 
Ağciyər rentgeni 
EKQ 

Qanın ümümı analizi 

PTZ 

APTZ 

Qanda şəkər 

ALT 

AST 

Sidik cövhəri 

Krcatinin 

Na+ 

K+ 


Klinik 

USM 

QF 

QQT 

Bilirubin 

ALT 

AST 

Amilaza 

MRXQ /KT göstərişə görə 

Əməliyyat risqi və əks göstərişlər 

Məlumdur ki, əməliyyat risqi əməliyyatın 
travmatizmi (neyro-endokrin və iltihabi 
reaksiyalar) və orqanizmin ümümi 
vəziyyəti (funksional vəziyyət və 
ehtiyyatlar) ilə müəyyənləşdirilir. 

Çoxsaylı tədqiqatlar və klinik təcrübələr 
göstərir ki, açıq üsulla müqayisədə 
laparoskopik üsulda travmatizm ciddi 
şəkildə azalır. Laparoskopiyada 
orqanizmin iltihabi reaksiyası böyük 
ölçüdə azalır, lakin, periton boşluğunun 
açılması, qaz vurulması və anesteziya ilə 
əlaqədar neyroendokrin reaksiya baş 
verir. Yəni laparoskopik əməliyyat 
aztravmatik olsa da, orqanizmdə aqressiv 
reaksiya törədir (cərrahı travma xəstəliyi) 
və ağırlaşmalı gedişi də ola bilər. Ona görə də, laparoskopik əməliyyat planlanan 
xəstələrdə orqanizmin ümumi vəziyyəti qiymətləndirilməli və xəstənin bu 
əməliyyata “dözə bilməsi” məsələsi həll edilməlidir. Fu nk sional vəziyyəti stabil 
olan və fu nk sional ehtiyyatları pozulmayan xəstələrdə laparoskopik əməliyyatlar 
çox az risklə həyata keçirilir. Açıq əməliyyatlar üçün risk təşkil edən ümumi amillər 
laparoskopik əməliyyatlar üçün də risk təşkil edir. Orqanizmdəki orqan və sistem 
yetməzlikləri, əməliyyat risqini ciddi şəkildə artırır. 

Laparoskopik xolesistemiyaya əks göstərişləri iki qrupa bölmək olar: 
laparoskopiyaya məxsus və ümumi. 

Laparoskopiyaya məxsus amillər öd kisəsi xəstəliyi və ya ətrafındakı dəyişikliklərlə 
əlaqədar olub, ya laparoskopiyanı texniki olaraq əngəlləyir, ya da 
xolesistektomiyadan başqa digər əməliyyatlar da gərəkir ki, bu da laparoskopik 
olaraq mümkün olmur. Bu amillər mütləq və nisbi əks göstərişlər ola bilər. 
Abdominal hipertenziya sindromunda laparoskopik olaraq qarında sərbəst görmə 
sahəsi yaratmaq mümkün olmur və xəstəyə əslində laparotomiya gərəkir. Ona görə 
də bu vəziyyyət laparoskopik xolesistektomiyaya mütləq əks göstəriş sayılır. 
Mirrizi sindromu və kisə xərçəngi kimi xəstəliklərdə xolesistektomiyadan başqa 
əlavə əməliyyatlar lazım gələ bilir. Cərrahın təcrübəsi və texniki təhcizat əlavə 
əməliyyatları (qaraciyər rezeksiyası, bilio-digestiv anastomoz, xoledoxdan daş 
çıxanna və s) yerinə yetirməyə imkan verirsə, bu xəstələrdə laparoskopiya edilə 
bilər. Əks halda bunlar laparoskopiyaya əks göstəriş hesab edilir. 

Əvvəllər sirroz və hamiləlik LapXE-yə əks göstəriş sayılırdı. Hazırda isə hər iki 
halda da laparoskopiya uğurla yerinə yetirilir. Lakin sirrozda qanaxmaya, 
hamiləlikdə isə düşüklərə yol verməmək üçün bipolyar koaqulyator və ya ultrasəs 
bıçağı, tokolitik istifadəsi təmin edilməlidir. 


Cədvəl 3. Laparoskopik 
xolesistektomiyaya göstərişlər 


Daşlı səbəblər 

Simptomatik öd daşı 
(xroniki daşlı xolesistit) 
Kəskin daşlı xolesistit 
Bəzi asimptomatik daşlar 
(>2sm), hemolitik anemiya) 

Daşsız səbəblər 

Öd kisəsi diskineziyası 
Öd kisəsi polipləri 
Kəskin daşsız xolesistit 
Öd kisəsi travması 

Digər bir yerli amil olan kisəətrafı bitişmələr və onların laparoskopiyanı əngəlləmə 
dərəcəsi adətən əməliyyat vaxtı müəyyən olunur. 

Ümumi əks göstərişlər tək laparoskopiyanın yox, ümümiyyətlə hər hansı əməliyyat 
riskinin çox yüksək olduğunu göstərir. Böyük risk faktorları adlanan bu amillərə 
ağır orqan-sistem yetməzlikləri, fu nks ional ehtiyyatların ciddi azaldığı hallar aid 
edilir (Cədvəl 4). 


Cədvəl 4. Laparoskopik 
xolesistektonıiyaya əks göstərişlər 


Yerli 

Abdominal hipertenziya 
Öd kisəsi xərçəngi* 

Mirrizzi sindromu* 

Ümumi (böyük risk amilləri) 

Ürək yetməzliyi 
Miokard infarktı (<6 ay) 
Qeyri-stabil stenokardiya 
Ağır aritmiyalar 
Kəskin tənəffüs yetməzliyi 
Ağır obstruktiv xəstəliklər 
Ağır restriktiv xəstəliklər 
Kəskin pnevmoniya 
Kəskin bronxit 
Kəskin qaraciyər yetməzliyi 
Kəskin hepatit 
Dekompensator (Child C) 
xroniki qaraciyər 
xəstəlikləri 

Kəskin böyrək yetməzliyi 
Kəskin pielonefrit 
Kəskin qlomerulonefrit 
Kəskinləşmə fazasındakı 
sistemik (infeksiyion və 
immun) xəstəliklər 
Anemiya (Hb(<70 q/1) 

Ağır trombositopeniya 
Hipokoaqulyasiyalar 
Komatoz vəziyyətlər 
Qeyri-stabil diabet 
Digər 


Əməliyyatönü hazırlıq 

Hazırlıq mahiyyətcə cərrahi travmanın 
orqanizmdə törətdiyi dəyişiklikləri 
(əməliyyatın risqini) azaltmaq və 
ağırlaşmaların profilaktikası 

tədbirlərini əhatə edir (Cədvəl 5). Digər 
əməliyyatlarda olduğu kimi LapXE-də 
ehtimalı yüksək olan ağırlaşmalara şok, 
qanaxma, infeksiya, tromboz, böyrək 
yetməzliyidir. Bu ağırlaşmalara meyl 
törədən amillər (risk faktorları) mövcud 
olduqda ağırlaşma ehtimalı daha 
yüksəkdir. 

Şok əlehinə tədbirlər 

Məlumdur ki, orqanizmin yaşamasını 
tənin edən ən birinci amil 
oksigenasiyasıdr ki, bu da ventilyasiya, 
daşınma, perfüziya sayəsində təmin 
olunur. Şok orqanizmin hipoperfuziyası 
olub, hüceyrələrin hipoksiyasına, 
disfunksiyasına səbəb olur və üç əsas 
səbəbdən ortaya çıxa bilər: 
hipovolemiya, vazodilatasiya və iirək 
yetməzliyi. Orta və böyük 
əməliyyatlarda baş verən qanaxma və 
ağrı kimi təbii proseslər stress 
(ekstravazasiya, ödem, 

hipermetabolizm, hiperfunksiya) və 
iltihabi reaksiyalar törədir. Bu proseslər 
tənzimlənməzsə orqanizmdə 

hipovolemiya - şok, hipoksiya, işemiya- 
reperfuziya zədələnmələri baş verə 
bilir. Yəni ekstravazasiya və ağrı 
cərrahi travmanın təbii nəticələri olub 

şoka və orqan disfunksiyalarına 
səbəb ola bilir. Ona görə də, 
dövredən qanın həcminin təmin 
edilməsi və anesteziya cərrahi 
xəstələrdə mütləq tədbir sayılır. 
Yəni əməliyyat nəzərdə tutulan 
xəstədə volemik status normal 
olmalıdır. Bunu nəzərə alaraq 
həm planlı, həm də təcili 
əməliyyatlardan əvvəl xəstəyə 
yetərli dərəcədə infusiya 
edilməlidir. Planlı 

əməliyyatlardan əvvəl xəstəyə 
veriləcək intravenoz mayenin 
miqdarını təxminən aşağıdakı 
kimi hesablamaq olar: 


Əməliyyatdan əvvəl maye 
miqdarı = ac qalma müddəti 
(saat) x çəki (kq) x 1,5 ml 

Təcili əməliyyatlarda isə 
əməliyyatönü maye miqdarı 
diurezə, hemodinamik 

göstəricilərə əsaslanaraq təyin edilir. 


Cədvəl 5. Laparoskopik 
xolesistektonıiyada əməliyyatönü 
hazırlıq 


Ac qalma - ən azı 4-6 saat 
Yuyunma - əməliyyatdan əvvəlki axşam 
və ya sabah 

Əməliyyat sahəsini tüklərdən 

təmizləmə - əməliyyatdan 1-2 saat 
əvvəl 

Bağırsaq təmizliyi - sabah və axşam 
imalə və ya purqativ (maqnezium 
fosfat və ya polietilen-qlükol) 
İnfuziya - əməliyyata qədər 500-1000 ml 
Ringer və 5% qlükoza 
Antibiotik - sefozolin 1 q, v/d, 

əməliyyatdan 30-45 dəq əvvəl və ya 
anesteziya vaxtı 
Elastik corab və ya sarğı 
Premedikasiya - suprastin, atropin, 
midozalam 


Qanaxamaya qarşı tədbirlər 

Qanaxma anamnezi olmayan və koaqulyasiya göstəriciləri nonnal olan xəstələrdə 
əməliyyat texnixi olaraq düzgün yerinə yetirilərsə, əməliyyatdaxili və sonrası 
qanaxma ehtimalı çox azdır. Belə xəstələrdə qan tədarükünə ehtiyac yoxdur. Lakin 
risk amilləri - anamnezində qanaxmaya meyillik, koaqulyasiya pozulmaları 
(hemofiliya, hipokoaqulyator vəziyyətlər, xroniki qaraciyər xəstəlikləri, 
trombositopeniya) olan xəstələrdə əməliyyat təxirə salınır və uyğun korreksiyadan 
sonra yerinə yetirilr. Aspirin istifadə edən xəstələrdə dərman kəsilməli və əməliyyat 
1 həftədən sonra aparılmalıdır. Təcili əməliyyat gərəkən xəstələr üçün uyğun 
koaqulyasiya faktorları (antihemofilik faktor, plazma, trombositar kütlə) və qan 
tədarük edilməlidir. 

İnkeksiyaya qarşı tədbirlər 

İnfektiv iltihab səthi (dəri-aponevroz yaralarında) və dərin (qarındaxili) olmaqla 
yara sahəsində (cərrahi bölgə infeksiyaları) və kənarda (ağciyər, sidik yolları və s.) 

ola bilər. Cərrahi infeksiyanın baş verməsində üç amil əsas rol oynayır: 
mikrobların miqdarı, mikrobların virulentliyi və orqanizmin rezistentliyi. Virulent 
mikroorqanizmlər (yaşıl irin çöpləri, metissilinə davamlı qızılı stafilokokk, 
vankomisinə davamlı enterokokk və s.) adətən xəstəxanadaxili infeksiyalardır və 
bunların vaxtında aradan qaldırılması üçün belə xəstələrin izolyasiyasından tutmuş 
xəstəxananın bağlanasına qədər olan tədbirlər həyata keçirirlir. Orqanizmin 
rezistentliyi nöqteyi-nəzərdən baxılarsa qidalanma səviyyəsinin nonnal olması, 
infeksiya inkişaf edə bilən bölgələrdə travmatizasiyaya, durğunluğa, “ölü sahələrə” 
(hematoma, seroma, nekroz) yol verməmək infeksiyanın önlənməsi üçün vacib 
tədbirlərdir. 

Mikrobları miqdarca azaltmaq üçün antibiotikoterapiya, və orqanizmdəki bakteriya 
mənbələrinə təsir və “yara ilə təmasda olan hər şeyin steril olması” tədbirləri 
(aseptika və antiseptika) həyata keçirilir. 

Atibiotikoterapiya planlı əməliyyatlarda bir dəfə əməliyyatdan 30-45 dəq əvvəl və 
ya anesteziya vaxtı aparılır, birinci nəsil sefalosporin (sefazolin 1 q venadaxilinə) 
istifadə edilə bilər. Kəskin destruktiv xolesistitlərdə antibiotikoterapiya 48-72 saat 
davam etdirilə bilər. 

Əməliyyatdan əvvəl xəstələrin çimməsinin və bağırsaq təmizliyim infeksiyanı 
azaltdığı hələ də əksər cərrahlar tərəfindən qəbul edilməkdədir. 

Əməliyyat bölgəsində və ya orqanizmin hər hansı bölgəsində kəskin infeksiyalar 
varsa planlı əməliyyat infeksiya sağalana qədər təxirə salınmalıdır. 

Tromboza qarşı tədbirlər 

Cərrahi travma qanda hiperkoaqulyasiya, venalarda durğunluq və endotel 
zədələnməsi törədərək trombozun baş verməsinə səbəb ola bilir. Cərrahi xəstələrdə 
tromboz adətən əməliyyat vaxtı və ya ilk günlərdə baldır venalarında başlayır. 
Klassik bilgilərə əsasən trombozun risk amilləri iki qrupa bölünür: əməliyyata və 
xəstəyə aid faktorlar. Ümumi relaksativ anesteziya ilə aparılan və 2 saatdan çox 
davam edən əməliyyatlar, böyük və travmatik əməliyyatlar, laparoskopiya, çoxlu 
transfuziya, 4 gündən çox yataq rejimi, venoz xəstəliklər, 40 yaşından yuxarı, 
onkoloji xəstəliklər, köklük, ürək-damar xəstəlikləri tromboz üçün risk faktorları 
sayılır. Laparoskopiyada qarındaxili təzyiq artığı üçün (10-15 ınm Hg st) aşağı 
ətraflarda venoz axın ləngiyir ki, bu da tromboza meyl yaradır. Xəstələrdə bu 
faktorlardan biri olarsa tromboz risqi aşağı dərəcəli, 2 və daha çox risk faktoru 
mövcuddursa risk yüksək dərəcəli hesab edilir. 

Trombozun profilaktikası üçün 2 qrup tədbirlər mövcuddur: mexaniki və 
medikamentoz. 

Mexaniki tədbirlər baldırın dərin venalarında (trombozun əsas yeri) durgunluğu 
aradan qaldırmağa yönəlmişdir. Bunlara erkən fiziki hərəkət, elastik sarğı və ya 
corab, vaxtaşırı pnevmatik kompressiya və impulsiv əzələ yığıcıları aiddir. 
Medikamentoz tədbirlər əsasən qanın laxtalanmasını və aqreqasiyasını azaltmağa 
yönəlmişdir. Bu məqsədlə aşağıdakılar istifadə edilir: 

Aşağı dozada heparin: 5000 tv gündə üç dəfə dərialtına, 5-7 gün 

Kiçik molekullu heparin : 1,5 mkq gündə 1 dəfə, 5-7 gün 
Dekstran 40, 70: gündə 500 ml, 3-5 gün 

Hesab edilir ki, aşağı riskli xəstələrdə mexaniki tədbirlər (erkən aktivləşdirmə və 
elastk corab və ya sarğı) yetərlidir. Yüksək riskli xəstələrdə isə, effektiv mexaniki 
tədbirlərlə (vaxtaşırı pnevmatik kompressiya və ya impulsiv əzələ yığıcıları) yanaşı 
medikamentoz tədbir də istifadə olunmalıdır. 

Böyrək yetməzliyinə qarşı tədbirlər 

Cərrahi xəstələrdə böyrək yetməzliyinin əsas mexanizmləri hipoksiya, 
hipovolemiya (hipoperfüziya), ÜİS və dərman toksikozudur. Şəkərli diabet, 
mexaniki sarılıq, ürək yetməzliyi, əməliyyatönü dövrdə dehidratasiya, massiv 
transfuziya və nefrotoksik dərmanlar bu ağırlaşmanın əsas risk faktorları sayılır. 
Əməliyyatönü, əməliyyat vaxtı və əməliyyatdan sonrakı dövrdə dehidratasiyanı 
aradan qaldırmaq böyrək yetməzliyinin profilaktikası üçün mühüm ümumi 
tədbirdir. Riskli xəstələrdə bununla yanaşı spesifik tədbirlər də görülməlidir. 
Furosemid istifadəsinin böyrək perfuziyasım yaxşılaşdırdığı bildirilir. Sarılıqlı 
xəstələrdə peros öd turşusu və laktuloza istifadəsinin enterogen intoksikasıyanı və 
böyrək yetməzliyi ehtimalını azaltığı da bildirilir. 

Digər tədbirlər 

Xəstələrdə yanaşı xəstəlikər varsa və əməliyyat risqini artırırsa belə xəstəliklər 
əməliyyatdan əvvəl müalicə olunmalıdır. 

Premedikasiya 

Premedikasiyanın məqsədi psixoloji stresi azaltmaq və anestetik dərmanların yan 
təsirlərinin qarşısını almaqdır. Anesteziyadan bir neçə dəqiqə əvvəl yataq otağında 
və ya əməliyyat stolunda xəstəyə antiallergik, antixolinergik və trankivlizator 
dərmanlar verilir. Bu məqsədlə aşağıdakı kombinasiya istifadə edilə bilər: 
Suprastin və ya dimedrol 
Atropin 0,5-1 ml 

Midozalam (Dormikum) 0,1 mg/kq 


ƏMƏLİYYAT 

Anesteziya 

Anesteziyanın əsas hədəfi cərrahi travmanın orqanizmə təsirini “minimuma 
endirmək” və əməliyyatın texniki gedişinə şərait yaratmaqdır. LapXE adətən 
ümumi anesteziya və miorelaksasiya (endotraxeal narkoz) altında yerinə yetirilir. 
LapXE-də istifadə olunan endotraxeal narkoz digər əməliyyatlardakından prinsipcə 

fərqlənmir. Lakin əsas narkoz kimi 
azot-oksidin istifadəsi məsləhət 
görülmür. Çünki bir tərəfdən 
qarındaxilinə vurulan karbon qazı 
qandan azotu sıxışdıraraq qaz 
emboliyasına səbəb ola bilər. Digər 
tərəfdən isə azot-oksid yanan qaz 
olduğu üçün koaqulyasiya vaxtı 
qarında yanma-partlama törədə 
bilər. Laparoskopiyada 

anesteziyanın digər bir cəhəti yetərli 
relaksasiyadır. Yetərli relaksasiya 
qarına qaz vurmaq, geniş gönnə 
sahəsi yaratmaq və qarındaxili 
qazın tənəffüsü əngəlləməməsi 
üçün vacibdir. 

Premedikasiyadan sonra giriş 
narkozu kimi narkotik (propofol 2- 
2,5 mq/kq, və ya tiopental 5-8 
mq/kq) və analgetik (fentanil 1-1,5 
mkq/kq) istifədə edilir. Relaksantın 
(trakrium 0,5 mq/kq) ardınca 
intubasiya edilir. Əsas narkotik 
kimi izofloran və ya sevofloran 
qazları tətbiq edilə bilər. 

Əməliyyat vaxtı xəstənin həyati 
funksiyalarının monitorizasiyası 
vacib şərtdir (Cədvəl 6). Monitorizasiya ilə yanaşı narkozun və relaksasiyanın 
dərinliyi izlənir və infuziya yerinə yetirilir. 

Əməliyyat vaxtı infüziyanın miqdarı görünüən və görünməyən itkilərə görə 
hesablanır, hemodinamik göstəricilərə və diurezə əsasən dəqiqləşdirilir. Görünən 
itkilərə qanaxma miqdarı və diurez aiddir. Görünməyən itkilərə isə yaradan 
buxarlanan və üçüncü sahələrə (yara ətrafında ödem, orqanizmin toxumalarına 
toplanan su) toplanan su aid edilir. Görünməyən itkiləri təxminən aşağıdakı düsturla 
hesablamaq olar: 


Cədvəl 6. Laparoskopik 
xolesistektomiya vaxtı monitorizasiya 


Hava yolları 

boruların keçiriciliyi və qazın 
miqdarı 
Ağciyər 

döş qəfəsi hərəkəti 
ağciyər səsləri 
oksimetriya 
kapnoqrafiya 

Qan dövranı 

nəbz 

arterial təzyiq 

dəri rəngi, temperatur 

EKQ 

diurez 

qanaxma 


Beyin 


bəbəklərin ölçüsü, simmetriyası 
bəbəklərin işığa reaksiyası 


Görünməyən itkilər = (4-8 ml) x çəki (kq) x müddət (saat) 

Laparoskopik xolesistektomiyada görünməyən itki 6 ml x çəki x müddət düsturu ilə 
hesablanır. 

Hazırlıq 

Xəstəyə anesteziya verildikdən sonra sidik kateteri qoyulur, əməliyyat sahəsi 
antiseptiklə yuyulur, örtülür, cərrahi briqada yerini alır və laparoskopik alət dəsti 
yerləşdirilir. 

Sidik kateteri aseptik qaydalara riayət edilərək qoyulmalıdır. 

Digər qarın əməliyyatlarında olduğu kimi, laparoskopik əməliyyatlarda da yuxarıda 
məmə giləsi, aşağıda qasıq , yanlarda isə orta qoltuq xətti olmaq üzrə 
qarının ön və yan divarları antiseptiklə yuyulur. Bu nahiyyə əvvəlcə 96-70% etil 
spirti ilə, sonra 5-10%-li yod-povidon məhlulu ilə 3 dəfə təmizlənir. Göbək 
çuxurunun təmizliyinə xüsusi diqqət yetirmək lazımdır. Təmizləmədən sonra 
əməliyyat sahəsinin ətrafı steril örtülərlə əhatə olunur, sahənin özünə isə steril 
polietilen pərdə yapışdırılır. 

Cərrahların və troakarlarm yeri 

Standart laparoskopik xolesistektomiyada 3 cərrah iştirak edir və 4 troakar istifadə 
olunur. 

Birinci cərrah əməliyyatı icra edir 
İkinci cərrah kameranı idarə edir 
Üçüncü cərrah isə qaraciyəri və öd kisəsini qaldırır 
Troakarlarm ikisi 10 mtn-lik, digər ikisi isə 5 mm-lik olub aşağıdakı məqsədlər 
üçün istifadə olunur: 

Birinci trokar (10 mm) kamera üçündür, adətən göbək ətrafında yerləşir. 
İkinci troakar (10 mm) əsas işçi ələt 
üçündür 

Üçüncü troakar (5 mm) öd kisəsinin 
boynunu dartmaq üçündür 
Dördüncü (5 mm) troakar isə 
qaraciyəri qaldırmaq üçündür. 

Cərrahların və troakarlarm yerinə görə 
LapXE-nin iki klassik üsulu var: Fransız 
Amerikan. 

Fransız üsulu 


Bu üsulda kamera troakarı göbəkaltında, işçi 
troakar sol, üçüncü troakar sağ paramedian 
xətt üzərində, qaraciyəri qaldırıcı troakar isə 
epiqastral nahiyyədə yerləşdirilir. İcraçı 
cərrah xəstənin ayaqları arasında, kamera 
operatoru xəstənin sağ tərəfində durur. Bu 
halda 



Şəkil 1. Fransız üsulunda 
cərrahların yerləri 

adətən üçüncü cərraha ehtiyac qalmır. 
Operator cərrah kameranı idarə etməklə 
yanaşı qaraciyəri də qaldırır. 

İlk LapXE Fransız üsulu ilə yerinə 
yetirilib və bunun bəzi üstün cəhətləri var: 

1. Kalot üçbucağı daha aydın görünür 

2. Kalot üçbucağında işlənilər daha 
asandır 

3. Kök xəstələrdə görmə sahəsi 
daralmır (işçi və dartıcı alətlər köndələn 
bağırsağı və müsariqəsinə aşağıya 
itələyir) 

4. Simultan ginekoloji əməliyyatları 
yerinə yetirərkən əlavə deşiklərə az 
ehtiyac olur. 

5. Kamera işləməzsə birbaşa olaraq 
teleskopla əməliyyatı idarə etmək olur. 

Amerikan üsulu 

Bu üsulda kamera troakarı əvvəlki kimi göbək altında yerləşdirilir, işçi trokar 
epiqastral nahiyyədə (göbəklə xəncərvari çıxıntı arasındakı məsafənin yuxarı 1/3- 
ündə), dartıcı trokar orta körpücük xətti üzrə sağ qabırğaaltı nəhiyyədə, qaldırıcı 
troakar isə sağ ön qoltuq xətti üzrə göbək səviyyəsində yerləşdirilir {Şəkil 3). İcraçı 
cərrah xəstənin sağ tərəfində yuxarıda, kamera operatoru sağda aşağıda, i ki nci 
köməkçi isə xəstənin solunda dayanır. Bu üsulda qaraciyəraltı nahiyyəni daha yaxşı 
gönnək üçün xəstəni sola çevirmək və baş tərəfini yuxarı qaldırmaq lazımdır. 
Amerikan üsulu ən çox istifadə edilən metoddur. Xüsusi cərrahi stola ehtiyacın 
olmaması və xoledoxda işləmlərin daha asan olması bu üsulun üstün cəhətləridir. 

Qaz yeridilməsi 

Əvvəlcə göbəkaltı nahiyyədə 1 sm-lik dəri kəsilir. Kəsikdən ucunda qoruma 
mexanizmi olan iynə (Veres iynəsi) periton boşluğuna yeridilir {Şəkil 4).. İynənin 
boşluqda olduğuna əmin olmaq üçün damcı və ya maye axını sınağı aparıır. İynədən 
periton boşluğuna CO 2 qazı vurulur. CO 2 qazı vurulmasında iki məqsəd var. 
Birincisi, qaz qarın boşluğunu genişləndirərək görmə sahəsi yaradır. İkincisi, CO 2 
qazı koaqulyasiya vaxtı yanmanı və kömürləşməni azaldır. Qaz 11-15 mm Hg st. 
təzyiqə qədər yeridilir və bunun üçün adətən 4-6 litr qaz lazım olur. 



Şəkil 2. Fransız üsulunda 
troakalarrın yerləri 

Şəkil 3. Amerikan üsulunda cərrahların və troakann yerləri 


Ürək və ağciyər xəstələrində qazın təzyiqini azaltmaq (10-8 mm Hg st) lazımdır və 
ya qazsız üsul istifadə edilir. Qazsız üsulda görmə sahəsi yaratmaq üçün xüsusi 
qaldırıcı alətlə qarının öd divarı yuxarıya doğru qaldırılır. 


Troakarların yeridilməsi 

İlk troakar adətən kamera troakarı olur və üç yolla yeridilə bilər: qazdan sonra, 
birbaşa və açıq. Birincisi, qaz vurulduqdan sonra iynə çıxarılır və bu kəsikdən 10 
mm-lik kamera troakarı yeridilir. Birbaşa üsulda dəri kəsildikdən sonra ucunda 
qoruma mexanizmi olan troakar birbaşa olaraq periton boşluğuna yeridilir. Açıq 
üsulda isə, kiçik kəsikdən aponevroz tapılır, kəsilir və görərək periton boşluğu 
açılır. 

Qaz vurduqdan sonra yeridilmə ən çox istifadə olunan və ən az təhlükəsi olan 
üsuldur. Açıq üsul əvvəllər qarında əməliyyat keçirmiş xəstələrdə tövsiyə olunur. 
Qarın orqanlarının zədələnmə ehtimalını nəzərə alaraq birbaşa üsulun tərəfdarları 
azdır. Lakin çoxsaylı tədqiqatlarda bu üsullar arasında zədələməyə görə ciddə fərq 
olmadığı bildirilir. 

İlk troakar yeridildikdən sonra qarın boşluğuna kamera teleskopu salınır və digər 
troakarlar kameranın nəzarəti altında qoyulur. 

Şəkil 4. Qarına qaz vurulması və teleskopla təftiş 


Təftiş 

Qarın boşluğunun təftişi laparoskopik əməliyyatların ən mühüm ilk mərhələsi və 
üstün cəhətidir. Kamera qarın boşluğuna salındıqdan və digər troakarlar 
yerləşdirildikdən sonra sistemli şəkildə yoxlama aparılır. 

Əvvəlcə, troakar yerlərinə baxılaraq qanaxmanın olub-olmadığı yoxalnılır. Sonra 
yuxarıdan aşağıya doğru, mədə, Qc, böyük piylik, bağırsaqlar, çanaq üzvləri 
yoxlanılır. Daha sonra qaraciyər qaldırılaraq altındakı orqanlar müaynə edilir. 

Qaraciyərin qaldırılması 

Qaraciyəri iki yolla qaldırmaq olar. Birincisində, öd kisəsinin dibi sıxıcı ilə 
tutularaq qaraciyərlə birlikdə aldırılır. Bu Amerikan üsulunda istifadə olunur (Şəkil 
5). İnin cisində isə, qaraciyərin özü küt alətlə və ya kürəklə qaldırılır. Bu üsul kisəni 
tutmaq mümkün olmadıqda və ya Fransız üsulunda istifadə olunur. 

Qaraciyər qaldırıldıqdan sonra kisə ilə atrafi arasındakı bitişmələr ayrılaraq 
qaraciyəraltı orqanlar (öd kisəsi, xoledox, 12bb, pankreas başı, Qc-12bb bağı, 
mədənin kiçik əyriliyi) diqqətli yoxlanılır. 

Kisə ətrafındakı bitişmələr incə, sərt, ödemli ola bilər. Bunlar kəskin və küt yolla 
ayrılır və qanaxmaya nəzarət edilir. Orqanları yoxlayarkən görmə ilə yanaşı alətlə 
palpasiya da istifadə olunur. 

Şəkil 5. Qaraciyərin qaldırılması 


Kalot üçbucağının açılması 

Kisə və boyun nahiyyəsi 
bitişmələrdən ayrıldıqdan və 
qaraciyəraltı orqanlar təftiş 
edildikdən sonra kisə boynunun 
diseksiyasına başlanılır. Bu 
mərhələ LapXE-nin ən önəmli və 
məsuliyyətli mərhələsidir. Boyun 
diseksiyasının düzgün və 
ağırlaşmasız aparılması üçün 
aşağıdakı qaydalara ciddi əməl 
olunmalıdır: 

1. Ayırma səbrli, incə və 

diqqətli aparılması, 

tələsiməyə, kobudluğa və 
diqqətsizliyə yol 

verilməməlidr. 

2. Kalot üçbucağı yetərli 
görünməlidir 



Şəkil 6. Kalot üçbucağının 
“dördbucaqlıya ” çevrilməsi 


3. Kalot üçbucağındakı 
peritonun ön və arxa 
səhifələri açılmalıdır. 

4. Kalot üçbucağındakı anatomik strukturlar (axacaq və arteriya) 
sərbəstləşdirilməli və dəqiq tanınmalıdır (“nə nədir?”) 

Şəkil 7. Kalot üçbucağının ön və arxa periton səhifələrinin kəsilməsi 

Kalot üçbucağının yetərli görünməsi üçün ilk növbədə kamera düzgün 
istiqamətləndirilməlidir. Bu məqsədlə 30 dərəcəli teleskop daha məqsədəuyğundur. 
Üçbucağın yuxarı səthim görmək üçün yuxarıdan soldan, aşağı səthini gönnək üçün 
isə sağdan görüntü əldə edilir. İkincisi, kisənin dibi yuxarıya, boynu isə aşağıya 
sağa dartılır. Belə vəziyyətdə Kalot üçbucağı “ dördbucaqlı ” şəkilini alır (Şəkil 6). 
Üçbucağın arxa səthini görmək üçün isə kisənin boynu yuxarıya və sola çəkilir. 
Kisə boynunu dartmaq üçün sıxıcı ilə Hartman cibindən tutulur. 

Yetərli görüntü əldə etdikdən sonra əvvəlcə peritonun ön, sonra isə arxa səhifəsi 
kəsilir (Şəkil 7). Kəsmək üçün koaqulyatora bağlı qarmaq, qayçı, ayırıcı və ya 
ultrasəs bıçağı istifadə edilir. Periton səhifəsi kisənin boynuna yaxın və paralel 
səviyyədə 4-5 sm kəsilir. Ön səhifə kəsildikdən sonra boyun yuxarıya və sağa 
dartılaraq arxa səth görüntülənir və kəsik arxa səhifədə dibə doğru 4-5 sm davam 
etdirilir. Arxa səthdə peritonun qaraciyərlə Hartman cibi arasındakı hissəsi adətən 
qalınlaşr ki, bu da “ qaraciyər-kisə bağı ” adlanır. Bu bağın kəsilməsi kisə boynunu 
xeyli sərbəstləşdirir. 

Kəsilmiş ön və arxa səhifələr küt və ya kəskin üsulla yuxarıya və aşağıya doğru 
açılır (sıyrılır) və ayırma işləmləri strukturlar görünənə qədər davam etdirilir. Kalot 
üçbucağında kisə axacağı və arteriyasından başqa venalar, limfa düyünü və 
damarları, fibroz və gövşək toxumalar da var. Arteriya çox vaxt limfa düyününün 
altında olur və kisəyə çatdıqda şaxələnir. Venalar incə olduqları üçün ayırma vaxtı 
qırılıb, qanaxma verirlər. Ona görə də, ayırma vaxtı incə koaqulyasiyadan da 


314 


























Seminar 23. Laparoskopik xolesistektomiya 


istifadə etmək lazımdır. Bu bölgədə 
koaqulyasıya edərkən xoledoxa mütləq 
diqqət edilməlidir! 

Kalot üçbucağının yetərli açılması bir 
neçə nöqteyi nəzərdən vacibdir (Şəkil 
8). Birincisi, anatomik strukturların 
yetərli görünməsinə və tanınmasına 
imkan verir. Axacağın “kimliyi” 
xoledoxdan başlayıb kisəyə fasiləsiz 
keçməsidir. Arteriyanın “kimliyi” isə, 
pulsasiya ilə yanaşı kisəyə çatdıqda 
şaxələnməsidir. Hər hansı bir şübhə 
varsa diseksiya genişləndirilməlidir. 
İkincisi, geniş ayırma axacaq və damar 
anomaliyalarını aşkar etməyə və buna 
bağlı ağırlaşmaları aradan qaldırmağa 
imklan verir. 

Üçüncüsü, arteriya və axacağın uyğun 
səviyyədə bağlanıb-kəsilməsinə imkan 
verir. 

Axacaq və arteriyanın bağlanması və 
kəsilməsi 

Kalot üçbucağı tam açıldıqdan, 
strukturlar tam ayrıldıqdan və “ nəyin nə 
olduğuna ” tam əmin olduqdan sonra 
kisə axacağı və arteriyası bağlanıb 
kəsilir (Şəkil 9 və 10). Axacağa 
xoledoxdan 0,5-1 sm məsafədə 2 yaxın 
klip və bunlardan aralı kisəyə doğru 
üçüncü klip qoyulur. İkinci və üçüncü 
kliplər arasında axacaq kəsilir. 
Kəsərkən ödün görünməsi strukturun 
axacaq olduğuna dəlalət edir. Bu etapda 
güdüldən öd ifrazının olmamasına 
diqqət etmək lazımdır. Güdüldən öd 
ifrazmın davam etməsi klipin boş 
olduğunu və ya sürüşdüyünü göstərir. 
Belə halda təkrari klip qoymaq və ya 
iplə bağlamaq lazımdır. Eyni şəkildə 
arteriya da kliplənərək kəsilir. 



Şəkil 8. Kisə axacağı və arteriyasının 
ayrılması 



Şəkil 9. Kisə axacağının kliplənməsi 

Kəsikdən qanaxmanın olması klipin tutmadığını və ya sürüşdüyünü göstərir. Belə 
hallarda yeni klipin qoyulması məsləhətdir, koaqulyasıya isə məsləhət deyil. 

Çünkü kəsilən arteriya “qaçaraq” 
xoledoxa yaxın yerdə “gizlənir” ki, 
burada koaqulyasıya təhlükəli ola bilər. 
Qanaxma dayanmırsa təcrübəli cərrah 
çağırılır və ya açığa keçilir. 

Bəzi hallarda klipləmə imkanı yoxdursa 
və ya klip strukturların ölçüsündən 
kiçikdirsə, axacaq iplə bağlana, tikilə 
bilər. Arteriyanı isə bipolyar 
koaqulyatorla distal səviyyədə dağlamaq 
olar. 


Kisənin yataqdan ayrılması 



Axacaq və arteriya bağlanıb kəsildikdən, 
öd sızma və qanaxma olmadığna əmin 
olduqdan sonra öd kisəsi yatağından 
ayrılmağa başlanılır {Şəkil 11). Bunun 
üçün əvvəlcə kisə ilə qaraciyər 
sərhəddində periton səhifəsi kəsilir. Sonra 
yataqda kisə ilə qaraciyər arasındakı 
toxumalar kəsilərək kisə ayrılır. Peritonu və yataqdakı toxumaları kəsmək üçün 
koaqulyator və ya ultrasəs bıçağı istifadə edilir. Küt üsulla ayırma məsləhət deyil. 

Çünki, incə və fıbrotik toxumaları qopararkən qaraciyər 
zədələnə bilir, Luşka axacaqlarının açıq qalması öd 
sızmasına səbəb olur. 


Şəkil 10. Kisə axacağı və 
arteriyasının kliplənməsüi 


Şəkil 11. Kisə yataqdan ayrılması 


Kisə yataqdan ayrıldıqdan sonra torbaya qoyulur, yataq 
aydın şəkildə görüntülənir, yuyulur, qanaxma və öd 
sızması yoxlanılır, axacaq və arteriyaya qoyulan kliplərə 
diqqət edilir. Qanaxma yerləri koaqulyasiya edilir (Şəkil 
12). Təkrari yuma ilə qan və toxuma parçaları çıxarılır. 
Yuma su durulana qədər davam etdirilir. 

Kisənin çıxarılması 

Torbaya qoyulmuş kisə böyük dəliklərin birindən 
çıxarılır. Bu məqsədlə xüsusi hazır torbalar (Endobag) və 
ya əlcəkdən hazırlanmış torba istifadə edilə bilər. Kisənin 
torbada çıxarılması yaranın infeksiyalaşmasının, daşların 
qarma 


316 









Seminar 23. Laparoskopik xolesistektomiya 


tökülməsinin qarşısını alır. Kisənin 
yaradan çıxması çətinlik törədərsə 
daşları torbada əzmək və yaranı 
genişləndirmək olar. 

Yaraların tikilməsi və qazın 
çıxarılması 

Kisə çıxarıldıqdan sonra qarın boşluğu, 
troakar yerləri təkrasi yoxlanılır və 
yaralar tikilməyə başlanılır. Böyık 
yaralarda (10 mm) apoıtevroz mütləq 
tikilməlidir ! 

Əvvəlcə epiqastral yarada aponevroza 
kameranm nəzarəti altında tikiş 
qoyulur. Sonra kamera epiqstral 
troakardan keçirilərək göbəkaltı yaraya 
tikiş qoyulur. Kiçik yaralarda (5mm- 
lik) aponevrozu tikməyə gərək yoxdur. 

Bunlardan troakarlar çıxarılaraq yerinə 
baxılır. Bundan sonra böyük 
troakarların qaz yeri açılaraq qarından 
qaz tamamilə çıxarılır. Qarında qazın qalması əməliyyatdan sonra qarında və 
çiyində ağrılara səbəb olur. Qaz çıxdıqdan sonra 10-luq troakarlar da çıxarılır və 
aponevroza qoyulan tikişlər bağlanılır. Tikişlər bağlanarkən arasına qarındaxili 
orqanların keçmədiyinə diqqət etmək lazımdır. Yaralara dəri tikişi qoyulur və 
çxarılan kisə histoloji müayinəyə göndərilir. 

ƏMƏLİYYATDAN SONRAKI GEDİŞ VƏ MÜALİCƏ 

Xəstə ekstubasiya olunduqdan sonra bir neçə saat (5-6 saat) intensiv müşahidə 
otağında yerləşdirilir. Həyati funksiyaları (tənəffüsü, qan dörvanı, huşu, sidik ifrazı) 
ən azı 2 saat ərzində sabit olan xəstələr adi otağa keçirilir. 

Normal əməliyyatdan sonrakı gedişli xəstələrdə funksional göstəricilər sabit şəkildə 
davam edir. İlk 24-36 saat ərzində yaralarında ağrı olur, 12-24 saat sonra sərbəst 
hərəkət edirlər. Bağırsaqların fəaliyyəti (qaz çıxarma və auskultativ bağırsaq 
səsləri) 24-36 saat ərzində bərpa olur. 

Xəstələrə əməliyyatdan sonrakı müalicələr AAAASİM qaydasında təyin olunur: 
Alimentasiya - 12 saat sonra, udma refleksi tam bərpa olunarsa xəstələrə sulu 
qidalar verilir. Bağırsaq fəaliyyəti bərpa olunduqdan sonra isə normal 
qidalanmaya keçilir. 

Aktivlik - 12 saat sonra xəstələr gəzməlidirlər 

Ağrıkəsici - adətən ilk 24 saat ərzində 1 -2 dəfə təyin olunur. Adətən narkotiklərə 
ehtiyac olmur, qeyri-steroid iltihabəlehinə ağrıkəsicilər yetərlidir. 



Şəkil 12. Kisə yatağında 
qanaxmaya nəzarət 

Antibiotiklər - adətən əməliyyatdan 30-45 dəq. əvvəl və ya anesteziya vaxtı təyin 
edilir. Birinci nəsil sefalosporinlər (sefazolin) daha məqsədəuyğundur. Kisədə 
kəskin iltihab yoxdursa əməliyyatdan sonrakı dövrdə antibiotik istifadə 
edilmir. Kəskin destruktiv xolesistiti olan xəstələrdə isə, ilk 2-3 gün ərzində 
sefalosporin və antianaerob (metronidazol) istifadə edilir. 

Su-elektrolit köçürülməsi - əməliyyatdan sonrakı ilk 12-24 saat ərzində (bağırsaq 
fəaliyyəti bərpa olunana və hemodinamika sabitləşənə qədər) 2000-2500 (30- 
35 ml/kq/gün) maye köçürülür. Köçürülən mayenin 2/3 hissəsi Ringer, 1/3 
hissəsi isə 5% qlükoza məhlulu daha məsləhətdir. Diurez maye balansının ən 
adekvat göstəricisidir. Oral qidalanma başladıqdan sonra infuziyaya ehtiyac 
qalmır. 

İzləmə - 24 saat ərzində xəstələr həyati fünksiyalar baxımından ciddi izlənməlidir. 
İlk 2-3 saat ərzində hər 15 dəqiqədə bir və ya davamlı monitorizasiya ilə 
xəstənin nəfəsalması, tənəffüs sayı və səsləri, nəbzi, AT, huşu, bəbək 
refleksləri, diurezi, drenajdan ifrazatı (YADDAŞ - yol, ağciyər, dövran, 
düşüncə, açıq, şırnaq - qaydası) yoxalnılıb qeyd edilməlidir. Bu göstəricilər 
sonrakı 6-3 saat ərzində hər yarım saatda bir, 6-12 saat ərzində hər saatda, 12- 
24 saat ərzində isə hər 2-3 saatda bir yoxalnılmalıdır. 

Məxsusi tədbirlər - yanaşı xəstəlikəri olan xəstələrdə və fərqli əməliyyatları olan 
və ya ağırlaşmalarda göstərişə görə yerinə yetirilir. 

Xəstələrin evə yazılması 

Xəstələr 24 saatdan sonrakı dövrdə, adətən 36-48 saat sonra evə yazılırlar. Evə 
yazılma üçün əsas şərtlər həyatı funksiyaların sabit olması, bağırsaq fəaliyyətinin 
bərpa olunması, ağrıkəsiciyə ehtiyacın olmaması, xəstənin sərbəst aktivliyi, yerli və 
ümumi ağırlaşma əlamətlərinin olmamasıdır. 

Müşahidə 

LapXE keçirmiş xəstələr 1, 3, və 6 ay və 1 il sonra təkrari müayinə olunmalıdırlar. 

Seminar 7 

Seminar 8 

la 2c Зс 4a 5d 6b 7a 8a 9c lOd llb 12d 13d 14c 

15d 16d 17c 18c 19d 20d 

Seminar 9 

İd 2d Зс 4d 5d 6d 7c 

Seminar 10 

İd 2d 3d 4c 5d 6b 7c 8a 

Seminar 11 

lb 2c 3d 4b 5a 6a 7a 

Seminar 12 

İd 2c 3d 4c 5d 6c 7c 

Seminar 13 

lb 2d Зс 4a 5b 6d 7c 

Seminar 14 

lb 2d Зс 4a 5a 6d 7c 

Seminar 15 

lb 2b 3d 4c 5b 6d 7c 

Seminar 16 

la 2a 3b 4b 5b 6b 7a 

Seminar 17 

lc 2a 3d 4a 5c 6a 7b 

Seminar 18 

lb 2b За 4c 5b 6c 7c 

Seminar 19 

lb 2b За 4c 5b 6b 7a 

Seminar 20 

lc 2b 3b 4d 5a 6d 

Seminar 21 

lc 2c 3b 4d 5d 6a 7a 

Seminar 22 

lc 2b 3d 4a 5a 6b 7a 


8c 

8a 9d lOb llc 

8b 

8b 

8d 9c lOc 1lb 12d 13a 

8d 9c 

8c 

8c 9e lOc lla 12d 13b 

8b 9a lOa 

8d 9b lOb 1 İd 12b 

8d 9d lOb 

